
ཌོམསསསསསསསསསསསས 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


མཁན་པོ་ཀུན་བཟང་གིས་བརྩམས། 


དཀའ་གནད་དགོངས་བཅུད་རྣམ་དབྱད་རིགས་རྒྱན། 


མཁན་པོ་ཀུན་བཟང་གིས་བརྩམས། 


སྔོན་བརྡོད་དུ་ཕུལ་བའི་འཚམ་འཕྲིན། 


རྣོན་པའི་མཐའ་ལ་འཛེགས་པའི་མཚོན་གྱི་རྩེ། ། 
ཟུར་གསུམ་སྙིང་གི་དཀྱིལ་དུ་ཟུག་པ་ལས། ། 
མི་བཟོད་ཟུག་རྫུ་བཅིལ་བའི་སྒྱུ་འཕྲུལ་འདེས། ། 
ནམ་ཡང་ཤིས་པའི་འད་སྣང་འབར་གྱུར་ཅིག 


བརུན་པའི་གདན་གྲལ་ལ་གྲུ་བཞི་ལྷམ་མེར་འཁོད་འདོད་ན། ཛམ་ཐྷ་ལའི་ 
གསེར་མཛོད་དང་ནོར་རྒྱུན་མའི་དངུལ་མཛོད་ལ་སྡང་མིག་དང་འཆིལ་ཞགས་ 
འཕེན་པའི་ཚ་རྐྱེན་འདི་སྔོན་དུ་གཏོང་དགོས་ལ། མཁས་པའི་འགྲན་རྩོད་ནང་ 
སྔོན་ཐོན་གྱི་བང་རྩལ་ངོམས་དགོས་ན། རྣམ་སྲས་རྟ་བདག་བརྒྱད་ཀྱི་བཞོན་པ་ 
ལ་གྱེས་མཇལ་དང་རྒྱབ་གཟུགས་ཀྱི་དབུ་ཁྱུད་འབྲི་དགོས། ཆ་རྐྱེན་འདི་གཉིས་ 
རྐང་པ་བཞིན་ས་ལ་འཛུགས་ཐུབ་ན། མཁས་པའི་རྒྱལ་སར་བགྲོད་པའི་ལམ་སྣེ་ 
དང་པོ་དེ་ཟིན་པ་ཡིན་ལ། བཅུན་པའི་ཁང་བཟང་འགྲིམས་པའི་རྒྱལ་སྒོ་དང་པོ་ 
དེ་རྙེད་པ་ཡིན། ལས་དབང་དང་པ་མས་བྱིན་པའི་རྐང་ལག་བཞི་པོ་འདེ་གཞན་ 
གནོད་བཞིའི་སྒེའུ་ཁུང་ལས་ལྡོག་ནས་རུལ་སྦལ་ཚང་དུ་ལོག་པ་བཞིན་ཁུར་སིམ་ 
མེར་སྡོད་ནུས་ན། དེ་དུས་བཙུན་པའི་ཁང་བཟང་སྤྱོད་པའི་གདེང་ཚད་ཡོངས་ 


སུ་རྫོགས་པ་ཡིན། ཁང་བཟང་གི་སྒེའུ་ཁུང་དེ་ནས་མིག་རྣ་བཞི་ཀ་རྒྱང་རིང་དུ་ 
གྱེར་ནས་རྒྱང་རིང་རྒྱང་རིང་གི་གཟུགས་དབྱིབས་དང་། རྒྱང་རིང་རྒྱང་རིང་གི་ 
སྒྲ་རླབས་གཅིག་ཀྱང་ཡན་པོར་མི་གཏོང་པར། སེམས་ཁམས་ཀྱི་སྒྲ་ཐག་ངོས་ 
སུ་ཕབ་ན། ད་བཟོད་མཁས་པའི་འགྲན་རྩོད་ནང་ཞུགས་པའི་རྒྱུ་ཚའི་རྨོངས་གཞི་ 
དེ་གདེང་པ་ཡིན། 
ཇི་སྲིད་རྨང་གཞིའི་མ་རྩ་འདེ་མ་ཚགས་བར་དུ་མཁས་པའི་ཁྲོམ་སར་འགྲིམ་ 
ན། དེ་ནི་མ་རྩ་མེད་པའི་ཚོང་པ་ཡིན་པས་ཁེ་བཟང་གི་རྨི་ལམ་ལ་ནམ་ཡང་སྤུ་ 
ཐོག་མི་སྲིད། མཐོང་ཐོས་ཀྱི་ཕུག་ནོར་ཇི་ཙམ་ལྡན་པ་དེ་ཙམ་གྱིས་མཁས་པའི་ 
ཁྲོམ་སར་ཤེས་བྱའི་ཚོང་འགྲེམས་སྤེལ་ཆོག 
མཁས་པའི་ཁྲོམ་ས་འགྲིམས་པའི་སྐབས་དེར། གལ་ཏེ་འཆད་པའི་ཚིག་དོན་གྱི་ 
འགྲོས་མེད་ན། ཚོང་ཟོག་མེད་པའི་ཚོང་དཔོན་ཞིག་དང་ཁྱ་ ཿཔར་གང་ཡང་མེད། 
གནད་འདི་ལ་དགོངས་ནས་འཇམ་མགོན་ས་པཌ་གྱིས། 
གཞཟུང་ཁུགྒས་གྲང་དང་གྲཏ་འཆདྐ་པྲ། ། 
བྱེད་པའི་ཚིག་གིས་རབ་སྦྱར་ཏེ། ། 
ཚན་དོན་ལེགས་པར་སྦྲེལ་ནས་ནི། ། 
འཆད་པ་བརྡ་སྤྲོད་བྱེད་པའི་ལུགས། ། ཞེས་པ་ལྟར། 
སྒེདེས་ལྟ་སྟངས་ཀྱིས་ངག་དོན་བཙལ་བ། རུས་སྦལ་འགྲོས་ཀྱིས་གཞུང་ 
དོན་བཤད་པ། སྟག་མོའི་མཆོང་གི་ས་བཅད་བཀྲམ་པའི་ཆེ་བ་གསུམ་གྱིས་དོན་ 
འདུས་པ། ཚིག་གསལ་བ། བརྗོད་བདེ་བ། ངག་ཐུང་བ། ཚིག་སྙན་པ། གཟུང་ 


༥1 


སླ་བ་དྲུག་གི་སྒོ་ནས་འཆད་པ་ཤེས་ན། ཤེས་བྱའི་ཚོང་གི་འགྲིམས་སྒོ་མང་བའི་ 
སྒོ་ཆེན་དང་པོ་དེ་འབྱེད་པ་ཡིན། 
གལ་ཏེ་འཆད་ལ་མཁས་ཀྱང་རྩོད་པའི་རིགས་ལམ་གྱི་འགྲོས་མེད་ན། མཚོན་ 
ཆ་མེད་པའི་དཔའ་བོ་ལག་སྟོང་ལྟར་ཤེས་བྱའེ་གནས་ལུགས་ལ་བརྒལ་བའེ་ 
གཡུལ་སར་རྟ་ཌ་ཕྱིར་ཀྱེད་ཀྱིས་བྲོས་ལམ་དང་གབ་ཁུང་མཚོལ་རྒྱུ་ལས། རྒྱལ་ 
ཁའི་རུ་ཚོན་ནམ་ཡང་སྒྲེང་མི་སྲིད། གནད་འདེ་ལ་དགོངས་ནས་འཇམ་མགོན་ 
ས་པཌ་གྱིས། 
འབེལ་བའི་གཏམ་ལ་སྦྱོར་དངོས་རྗེས། ། 
སྦྱོར་བ་རྩོད་པའི་ལམ་སྦྱང་ཕྱིར། ། 
རྒོལ་བ་གཉེས་དང་དཔང་པོ་རྣམས། ། 
ངེས་པར་བྱས་ནས་རྩོད་ལ་འཇུག ཞེས་པ་ལྟར། 
འགལ་དང་མ་ངེས་མ་གྲུབ་གསུམ་གྱི་ལན་གྱིས་ལྡོག་པ་ནུས་མིན་ 
ལ་ལེགས་པར་བརྟག་ནས་དངོས་པོ་རྣམས་ཀྱི་དགག་སྒྲུབ་རྒྱུ་འབྲས་རང་བཞིན་ 
གང་ཡིན་གཏན་ལ་ཕབ་པའི་རྩོད་རིག་ལ་འཇུག་ན། དེ་དུས་གནས་ལུགས་ར་ 
སྤྲོད་ཀྱི་གཡུལ་ས་ནས་རྒྱལ་ཁའི་རུ་ཚོན་འཕྱར་སའི་ས་ཚུགས་དང་པོ་དེ་ཟིན་ 
པ་ཡིན། 
གལ་ཏེ་རྩོད་ལ་མཁས་ཀྱང་རྩོམ་ཚུལ་མི་ཤེས་ན། ཁ་གོར་གོར་འདིའེ་ནང་ལྕེ་ 
ནར་ནར་སྟོང་དུ་སྤྲལ་ནས་འཆད་རྩོད་ལ་འབད་ནའང་། རང་ཉིད་ཀྱི་ཚེ་སྲོག་ལ་ 
བཞི་ཤད་འཐེན་པའི་ཉིན་མོ་དེ་ནས། ཉི་མའི་དཀྱིལ་འཁོར་ནུབ་པ་དང་མཉམ་དུ་ 


༥11 


ཉི་འོད་ཀྱང་གཅིག་ཏུ་བསྡུས་ནས་ནུབ་པ་དང་ཁྱད་པར་གང་ཡང་མེད། གནད་ 
འདེ་ལ་དགོངས་ནས། བསྟན་དར་ལྷ་རམས་པས། 
རྩོད་ལ་མཁས་ཀྱང་རྩོམ་ཚུལ་མི་ཤེས་ན། ། 
ལྕེ་བརྒྱ་སྤྲལ་ནས་སྨྲས་ཀྱང་ལྐུགས་པ་ཡིན། ། 
ཞེས་གསུངས་པའི་རྒྱུ་མཚན་འདི་ཚེ་མཁྱེན་ནས། གབ་པ་རྗེན་གཅེར་དུ་བཏོན་ 
པ་དང་འཁྲུགས་པ་སྡེབ་པ། བྱིངས་ཀྱི་དོན་ལ་ལུང་གི་གོ་བ་ཟབ་པ། དཀའ་བའེ་ 
གནད་ལ་རིགས་པའི་འཕྲུལ་རྣོ་བ་བཅས་ཀྱི་སྒོ་ནས་གཞུང་རྩོམ་ན། ད་བཟོད་ 
མཁས་པ་མགུ་བ་བསྐྱེད་པའི་ཡན་ལག་དང་། བསྟན་པ་རིང་དུ་གནས་པའི་ 
སྲོག་དབུགས་ཀྱི་ཀ་བ་འཛུགས་མཁན་དེ་ཚགས་པ་ཡིན། མཁས་པའི་ཚ་རྐྱེན་ 
འདེ་དག་ལས་འཕྲོས་པའི་སྤྱི་བཤད་དེ་དག་སྔོན་དུ་གཏོང་ནས། 
འདེར་གངས་ཅན་མེས་པོ་ཚོའི་དྲཔལ་རིས་ས་ལ་མ་ཕབ་གོང་། གངས་ 
རིའིེ་ལ་ཐོད་ཉི་མས་མ་བཞུས་སྔོན། མེས་པོའི་ཡིག་ཚང་ནས་གསལ་བའི་ 
མདོ་དབུས་སྐོར་གསུམ་གྲགས་པའི་ནང་ནས་མདོ་ཁམས་ལ། ཁམས་གསུམ། 
ཆུ་བཞི། མདོ་ལྔ། སྒང་དྲུག རོང་བརྒྱད། ཤོད་བཅུར་ཕྱེས་པའི་ནང་ནས་ཏྲེ་ 
ཤོད།ཏྲེ་རབས་ཧོར་སེར་ད་ར་ཁ་སྔར་གྱེས་པའི་སྐབས་ཀྱི་ཧོར་ཁང་སར་ 
དཔོན་གྱི་འབངས་སྡེར་གཏོགས་པ་དཀར་མཛེས་འབུ་ཤུབས་གྲོང་ནས་སྐྱེས། 
དབུས་འགྱུར་འཕགས་པའི་ཡུལ་ནས་འཚར། གངས་ཅན་ཐུབ་པའི་རྒྱལ་ 

ཚབ་དཔལ་ལྡན་ས་སྐྱའི་གཞུང་ལུགས་ལས་མངོན་ལྐོག་གི་ཤེས་བྱར་ལྟ་བའི་ 
མིག་རྙེད་པ། རྩོམ་པ་པོ་དཀར་མཛེས་ཀུན་བཟང་ལགས་ཀྱིས་བརྩམས་པའི་ 
༈དཀའ་གནད་དགོངས་བཅུད་རྣམ་དཔྱད་རིགས་རྒྱན་)གྱི་པར་གཞི་ལ་ཞིབ་ལྟ་ 
ཐེངས་གཅིག་བྱས་པའི་མཐོང་སྣང་རགས་ཅམ་འབྲི་འདོད་སྐྱེས། 
དེབ་འདིའི་རྩོམ་ཡིག་གི་ཐོག་མ། <<ཐེག་པ་གསུམ་གྱིས་བདག་མེད་རྟོགས་ 
ཚུལ་ལ་དཔྱོད་པ་ཤེར་མདོའི་དགོངས་གསལ>>ནས།<<ངེས་ཤིང་སྣང་བ་དམ་ 
པའི་ཤིང་རྟའེ>>བར། ནང་ཆོས་དང་འབྲེལ་བའི་དཔྱད་རྩོམ་བཅུ་གཉིས་ཙམ་ 
སྤེལ་འདུག་པ་རྣམས། བརྗོད་བྱེད་ཚིག་སྦྱོར་ཐད་སྔོན་བྱོན་མཁས་པའི་གསུང་ 
སྒྲོས་ཀྱི་འགྲོས་དང་མཐུན་པར། ལམ་རྣམ་པར་ཕྱེ་བ་ལས་མཇུག་སྐྱོན་སེལ་ 
བར་གྱི་སྲོལ་རྒྱུན་རྩོམ་རིག་གི་ར་བ་ལས་མི་འགོངས་པ། རྣམ་བཤད་རིག་ 
པ་ལས་འབྱུང་བའི་གོ་རིམ་ལྔ་དང་། སྔོན་བྱོན་མཁས་གྲུབ་འགའི་ལུགས་ཀྱི་ 
འཆད་པའི་འཆིང་གསུམ་ལྡན་པས་འཆད་ཚུལ་དངོས་གཙང་པ། 
བརྗོད་གཞིའེ་ཐད་ལུང་གི་གོ་རྒྱ་ཆེ་བ་དང་། རིགས་པའི་དཔྱད་སྟོབས་ཟབ་ 
པ། རང་ལུགས་བཞག་པར་ཁ་གསལ་ཞིང་ཁུངས་བཙན་པ། གཞན་ལུགས་ 
དགག་པར་ཚུལ་གསུམ་གྱི་རིགས་ལམ་བཙན་ཞིང་། སུན་འགྱིན་གྱི་ཐལ་བ་རྣོ་ 
བ། རྩོད་པ་སྤང་པ་ལ་མགོ་མཚུངས་ཀྱི་རིགས་པ་མུར་ཞིང་། དབྱེ་མཚམས་ཀྱི་ 
གཏན་ཚིགས་གསལ་བ། འཕགས་བོད་མཁས་པའི་བཞེད་གཞུང་སྤྱི་དོན་དང་ 
རང་ལུགས་གོང་མའི་བཞེད་པའི་མཐའ་དཔྱད་ཟུང་དུ་འབྲེལ་བས། ཕྱོགས་སུ་ 


མ་ལྷུང་བ་སོགས་ཀྱི་ཁྱད་ཆོས་རང་བཞེན་གྱིས་འབུར་ཞིང་། 
<༤ལྷག་དོན་ཐུགས་དམ་ལས་འཕྲོས་པའི་བདེ་གཤེགས་སྙིང་པོའི་སྐོར་>> 
ལྟ་བུ་རྒྱུ་འབྲས་སེམས་ཀྱི་འོད་གསལ་བའི་འགྲེལ་བརྗོད་ལ་ལུང་རིགས་ཀྱི་ 
ཁུངས་དང་བཅས་བགྲངས་ཤིང་གསལ་བཤད་གནང་སྟངས་དག་གིས། གཞུང་ 
ལུགས་ཆེན་བོའི་གནད་དོན་མི་ཉུང་བ་ཞིག་ཁོག་སྒྲིག་ཐུབ་པའི་བློ་གྲོས་ཀྱི་ 
རྩལ་དང་ལྡན་པའི་རྣམ་འགྱུར་ཡང་རང་བཞིན་གྱིས་གསལ་འོངས་པས་མཚོན། 
མདོར་ན། གདན་ས་ཆེན་པོར་ལོ་མང་བཞུགས། གཏམ་གོས་གཏམ་གསུམ་ 
ལ་གྱོང་བཏང་ནས། ས་འཁྱགས་སྔས་མགོ་དང་རྡོ་འཁྱགས་སྟན་དམས་བྱས་ 
ནས། དཀའ་སྤྱན་དང་དུ་བླངས་པའི་རྟེན་འབྲེལ་མི་སླུ་བའི་འབྲས་རྟགས་ཀྱི་ 
མཐུན་དཔེར་གྲུབ་འདུག་པར། ཟོལ་མེད་སེམས་ཀྱི་ཀློང་ནས་ཡིད་རང་དང་། གྲུ་ 
བཞི་ཁ་ཡི་སྒོ་ནས་བསྔགས་བརྗོད་ལན་མང་ཞུ་རྒྱུ་ཡིན། 
གོ་སྐབས་འདི་བཟུང་ནས་རྒྱུད་སྐུལ་ཞུ་འདོད་པ་ཞིག་ནི། གཞིས་ཕ་ཡུལ་ 
ལུང་པ་ནས་ཕ་མ་སྤུན་མཆེད་ཤུལ་དུ་ལུས། རང་ཡུལ་རྒྱབ་ཏུ་བཞག མི་ཡུལ་ 
སྔས་སུ་བྱས། སྤྲིན་སྐྱ་མོ་ཐད་ལ་བཞག ས་ནག་པོ་འདམ་ལ་འཇལ། སྲོག་ 
དམར་པོ་འབེན་ལ་བཙུགས། རི་བོ་རྐང་དྲུག་རྡོག་པས་རྫིས། གཙང་ཆེན་ 
རྣམ་བཞི་འཕྲེད་དུ་བཅད། བལ་བོད་ས་མཚམས་བརྒལ། ལས་དབང་ཆོས་ 
ལ་བཅོལ། མགོའི་སྐྲ་བྲེགས། ལུས་ཀྱི་གོས་བརྗེས། སྐྱིད་སྡུག་དགོན་པ་ལ་ 
བཅོལ། སློབ་གཉེར་གཞུང་ལུགས་ལ་འབུང་ས་དེ་ནས། གཞན་ལུགས་དགག་ 
པའི་རིགས་ལམ་མི་རྩོད། རང་ལུགས་བཞག་པའི་ལུང་དོན་མི་འཚོལ། ཟ་ཉལ་ 

གཏོང་གསུམ་གྱི་འཁོར་ལོ་བསྐོར། ཆགས་སྡང་རྨོངས་གསུམ་གྱི་ལྕགས་རི་ 
བརྩེགས། འགྲོ་འདུག་སྤྱོད་གསུམ་ལ་ཆིངས་མེད། ཟ་འཐུང་གོས་གསུམ་ལ་ 
སྒྲིག་མེད། བཤད་ན་ཁ་དེག བྲིས་ན་ལག་དིག བསམ་ན་སེམས་དིག རང་ 
གི་ལུས་ངག་ཡིད་གསུམ་རང་ཉིད་ཀྱིས་ལྐུགས་པ་བྱས། གོ་ཚད་ལ་ཁ་བཏང་། 
རིག་ཚད་ལ་སྐྱོན་བཙུགས་ནས། འགན་ཁུར་མེད་པའི་ཁ་རྒྱག་མེད་ཚིག་རྒྱག་ 
ཁོ་ན་བཤད་ནས་དུས་ཚོད་སྐྱེལ་ཐབས་བྱེད་མཁན། 
དེའི་གྲས་ཀྱི་གཞོན་སྐྱེས་ཤེས་པ་ཅན་གྱི་མི་སྣ་འདེ་དང་འདི་འདྲ་ལ། ཁ་མིག་ 
ཡར་ལྟ་དང་བཟང་པོ་དཔེ་འདྲེན་རེ་གནང་ནས། གཞུང་ལུགས་མང་དུ་བསླབས་ 
པའི་ཐོས་པ་དང་། ཐོས་དོན་རིགས་པས་དཔྱོད་པའི་རྣམ་དཔྱོད། དཔྱོད་དོན་ 
རྒྱུད་ལ་སྦྱར་བའེ་ཉམས་ལེན། རིགས་པ་དཔེ་ཐོག་འགོད་པའི་ལག་ལེན་བཅས་ 
ལ་བརྩོན་ན། ས་མཐའ་འཁྱམས་པའི་དོན་གོ་དང་། གདན་ས་འགྲིམས་པའི་ལག་ 
རྗེས་རེ་བཞག་ཐུབ་པའང་། ཤ་ཚའི་ཁ་ལ་གཏམ་སྙན་མེད་པ་དང་། མཁྲིས་པའི་ 
སྨན་ལ་མངར་མོ་མེད་པའི་དཔེ་ལྟར། རང་དབང་མེད་པར་དཀྱུས་ས་བརྟེན་པའི་ 
རྟ་རྒོད་སྲབ་ཐུར་ཤོར་བ་ལྟར་སྨྱུག་རྩེ་ནས་ཐལ་སོང་བའང་། སྐུལ་སློང་མ་ནོར་ 
བས་ཕན་རེ་ཁོ་ནས་བསུབ་འཇུག་མ་བྱས་པར་བཞག 
མཐའ་དོན་རྩོམ་པ་པོ་ལ་ལེགས་གསོལ་དང་། རྒྱལ་བསྟན་དར་ཞེང་འགྲོ་ 
ཀུན་བདེ་བ་དང་། རང་དབང་བདེན་པའི་ཉི་འོད་འོག དགོད་སྒྲ་དང་མིག་ཆུ་འདྲེས་ 
པའེ་གཞིས་བྱེས་མཉམ་འཛོམས་ཀྱི་དུས་སྟོན་མྱུར་བར་འཆར་བ་དང་། རིག་པ་ 
དཔེ་ཐོག་འགོད་པའི་ལག་ལེན་ནམ་ཡང་རྒྱལ་བའི་སྨོན་འདུན་ཞུ། 


×1 


ཐང་གཤོང་འདམ་ལ་བཏབ་པའི་ཞིང་གསེབ་ནས། ། 

རྐང་རྗེས་ས་ལ་ཕབ་ནས་བྲོས་པའི་སྣེར།། 

ལྕགས་སྨྱུག་ཤོག་ཐོག་འཛུགས་པའི་ལག་རྗེས་ཀྱིས། ། 

མཁས་རྒུ་དགྱེས་པའི་འབབ་སྟེགས་བསྐྲུན་འདེ་བཟང་། ། 

གུས་འདུད་བཅས་བེ་རི་འཇིགས་མེད་ཀྱིས། གནས་མཆོག་ལཱརཱཌསཱི་དྲང་ 
སྲོང་ལྷུང་བའི་ནགས་འདབ། བོད་ཀྱི་གཙུག་ལག་སློབ་གྲྭ་ཆེན་མོ་རང་ཤག་ཏུ་ཕྱི་ 
ལོ་༢༠༡༡ཟླ་བ་༡༠ཚེས་༧ ལ་བྲིས། ། 


དད ཌ#ཌ༡@ྲྒ་ ་ (1) 
ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་པ་ཤེར་མདོའི་དགོངས་ 


) 

) 

) 
བརྗོད་གཞི་ཐུགས་དམ་ལས་དྲངས་ཏེ་བདེ་བཤེགས་སྙིང་པོར་བརྟགས་པ།......( 45 ) 
སྤང་བྱ་སྤོང་ཚུལ་ལ་བརྟགས་པ་བློ་གྲོས་ཟུར་རྒྱན། ............................. (52) 
བསྔོ་བའི་དོན་ལ་བསམ་པ་འཇམ་དབྱངས་བླ་མའི་དགོངས་རྒྱན། ........ (72) 
ཤེར་འཕྲོས་དགོངས་དོན་ལུང་རིགས་རྒྱན་ཕྲེང་། ............................... (80) 
ཤེར་ཕྱིན་ལས་འཕྲོས་པའེ་དཔྱད་གཏམ་ལུང་རིགས་ཆུ་བོ་ཀུན་འདུས། ..........( 95 ) 
ཟོག་མའི་མ་རིག་པ་ལ་དཔྱད་པ་འཁྲུལ་སྤོང་ཟུར་རྒྱན། .................... (109) 
ཀུན་ཏུ་ཐ་སྙད་པའི་ཚད་མ་དང་ཐ་སྙད་ཚད་མ། .............................. (116) 
བློ་རིགས་ཀྱི་རྣམ་པར་དཔྱད་པ་ཆོས་རྗེ་དགོངས་སྙེགས། .............. (124) 
ངེས་ཤེས་སྣང་བ་དམ་པའི་ཤིང་རྟ། ......................................... (134) 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ་ཞེས་བྱ་བ་ 


པམ ང། ཉི ]ྣ]ྣ]ྣློཾོཾེོེོ་ (146) 
དཔྱད་གཞིའི་ཡིག་ཆ་གཙོ་ཆེ་ཁག་གི་མཚན་གཞུང་། ..................... (173) 
ཇ་སར་ི།གཨྨྣཾཾ (177 ) 


སྔོན་དུ་འགྲོ་བའི་གཏམ། 


སྔོན་དུ་འགྲོ་བའི་གཏམ། 


སྲིད་པའི་འབྱོར་བ་ཁོ་ན་ལས་མི་ལོ་སྟོང་ཕྲག་གི་ཡར་སྔོན་ནས་མེས་པོ་གོང་མ་ 
དག་གི་རྣམ་དབྱོད་ལས་བྱུང་བའི་ནང་བསྟན་ཤེས་རིག་གི་ནོར་རྫས་ལ་རིན་ཐང་ 
དེ་ཙམ་མེད་པའི་སྐྱེ་བོ་དག་གི་མིག་ལམ་དུ་ཁོ་བོའི་དེབ་ཆུང་འདི་མཁྲིས་ནད་ཅན་ 
ལ་མར་ཁུའི་དཔེ་ ཟླ་རུ་མ་གྱུར་ན་མཐུན་པའི་ཕྱོགས་སུ་གྱུར་ཏེ་ལེགས་སྐྱེས་ཀྱི་ 
ཟོང་དུ་འགྱུར་བ་ནི་དེ་བས་ཀྱང་ཅུང་དཀའ་ན་ཡང་། དེ་ལས་ལྡོག་སྟེ། འཁོར་བའི་ 
བྱ་གཞག་ལ་རྒྱབ་ཀྱིས་ཕྱོགས་ཏེ་མི་ཚེའི་གོམ་འགྲོས་བཀའ་ཕོད་རིག་པའི་ཐང་ 
ཆེན་དུ་བསྐྱོད་པའི་དོན་གཉེར་ཅན་དག་ལ་ནི་ལེགས་ཉེས་དབྱེ་འབྱེད་ཀྱི་དཔྱད་ 
གཞི་ཞིག་ཏུའང་འགྱུར་ངེས་སྟམ། 


དཔད་ླེངའདི་ནི་མིལོ་ད་མའི་རངདགེ་བའི་བཤེས་གཉེན་ལ་བསྟེན་ 
ཅིང་ཐོས་པ་བྱས་ཏེ་རྒྱ་བོད་ཀྱི་མཁས་གྲུབ་གོཿ ང་མའི་གསུང་གི་གླེགས་བམ་མི་ 
ཉུང་བ་ཅམ་གྱི་ཁྲོད་ནས་མཐའ་དཔྱོད་དང་དོགས་སློང་ཟུར་དུ་བཀོལ་བའི་དཔྱད་ 
པ་དག་ཉིས་སྟོང་བཅུ་གཅི ག་ལོར་«དཀའ་གནད་དགོངས་བཙུད་རྣམ་དཔྱད་ 
རིགས་རྒྱན»ཅེ ས་པའི་དེབ་ཆུང་འདི་དཔར་དུ་བསྐྲུན་ཏེ་དོན་གཉེར་ཅན་རྣམས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཀྱི་སྤྱན་ལམ་དུ་ཕུལ་ཐུབ་པ་བྱུང་ཡོད། 


འདའི་ནང་གི་དཔཔད་རྩོམ་དག་གཞུང་ཡུགས་སློབ་སྦྱང་བྱེད་པའི་སྐབས་ 
བར་སེང་དུ་ཞོར་བྲིས་ཡིན་མོད། བསྐྱར་དུ་ཐེངས་ཤིག་ཞིབ་ལྟ་བྱེད་དུས་ཡིག་ 
ནོར་ཁ་ཤས་བཅོས་པ་ལས་བརྗོད་དོན་གྱི་ཆ་ནས་མཐའ་དཔྱོད་དང་། དོགས་ 
སློང་། དགག་སྒྲུབ། འཛིན་མཚམས་བཅས་ལ་ད་ལྟའང་གདེང་ཚོད་ཆོག་པའི་ངེས་ 
བརྟན་འཕེར་བ་ཞིག་བྱུང་བས་ངལ་བའི་འབྲས་བུ་ཆུད་ཟོས་སུ་སོང་མི་འདུག་ 
སྙམ་ཞིང་། དེབ་ཆུང་འདི་ལ་རང་ཉིད་གནས་ཡུལ་བཤད་གྲྭ་ཁག་ནས་སློབ་གཉེར་ 
བ་རྣམས་ཀྱིས་དོན་གཉེར་ཆེན་པོ་ཡོད་པ་ཚོར་བ་སོགས་ཀྱིས་རྐྱེན་བྱས་ཏེ་རང་ 
ཡུལ་གངས་ཅན་ལྡོངས་ཀྱི་བློ་ལྡན་རྣམས་ཀྱི་སྤྱན་ལམ་དུ་འབུལ་རྒྱུའེ་འདུན་པས་ 
དཔར་ཐེངས་གཉིས་པ་སྒོར་ཕུད་ཐུབ་པའང་དགའ་བ་སྐྱེས་ཡོད། 


འདིའི་ནང་གི་དཔྱད་རྩོམ་དག་ནི་བསྐྱར་ཟློས་དཔེ་བཤུས་ཀྱི་དྲི་མས་ 
མ་སྦགས་པར་བྱམས་ཀླུ་གཉིས་གཙོས་རྒྱ་བོད་མཁས་པའི་བཞེད་པར་ཁུངས་ 
གཏུགས། མཁས་པའི་དབང་པོ་ཀུན་མཁྱེན་གོ་བོ་རབ་འབྱམས་པ་ཡབ་སྲས་ཀྱི་ 
གཞུང་འགྲེལ་ཁག་ལ་གཞི་བཅོལ། རིས་སུ་མ་མཆིས་པའི་མཁས་པའི་ལེགས་ 
བཤད་ཀྱིས་ཟུར་བརྒྱན་ཏེ་མཐའ་དཔྱོད་དང་དོགས་སློང་གི་བརྡར་ཤ་ཅི་ཐུབ་ 
བཅད་ཡོད་ལ། རང་རེ་སངས་རྒྱས་ཆོས་ལུགས་ལ་སྒེར་གཅོད་ཀྱི་རང་གཤིས་ 
མེད་པས་དད་ཞེན་ཁོ་ནའི་སྡིག་པ་མིག་བཙུམས་ཀྱི་ཀུན་རྟོག་དག་རིང་དུ་སྤངས་ 

སྔོན་དུ་འགྲོ་བའི་གཏམ། 


ཏེ་སྐབས་རེ་རང་ལུགས་ཀྱི་འཛིན་མཚམས་ཁ་གསལ་མེད་པའི་དཀའ་གནད་ 
འགའ་རེ་ལ་རང་གིས་འཛིན་མཚམས་རེ་ཡང་བྱས་ཡོད། དེ་ལྟ་ནའང་དངོས་པོ་ 
གཅིག་ལ་རིགས་དྲུག་གི་ལྟ་ཚུལ་མི་འདྲ་བ་དུ་མ་ཡོད་པ་བཞིན་དུ་གཞུང་འདེའང་ 
བརྗོད་བྱ་བརྗོད་བྱེད་གང་ཐད་ནས་ཐམས་ཅད་ཀྱི་འདོད་བློ་དང་མཐུན་པ་ཞིག་ 
དཀའ་བའི་རང་བཞིན་ཡིན་ཞིང་། ལྷག་པར་དུ་བཀའ་དགོངས་རྒྱ་མཚོ་ལྟ་བུའི་ 
དབུས་སུ་ཁོན་པའི་སྦལ་བས་རྒྱ་མཚོའི་རྣམ་ཐར་གླེང་བའི་མཚུངས་ཟླར་འགྱུར་ 
མི་སྲིད་པ་མིན་ན་ཡང་། དཔལ་ཆོས་ཀྱི་གྲགས་པས། སྐྱེས་བུ་མང་དུ་སྨྲ་བ་ལ། 
།བདེན་པའི་ཚིག་གཅིག་མེད་པ་མིན། །ཞེས་གསུངས་པར་ལྟར། ཚིག་ཐག་ཆོད་ 
པའི་སྐད་ཆ་འགའ་རེ་རྒྱ་བོད་ཀྱི་མཁས་པའི་དགོངས་པར་སོང་བར་ཡིད་ཆེས་ 
ཡོད། 


དེ་ལྟར་ཡིན་ན་ཡང་ཆོས་ཀྱི་གྲགས་པས། སྐྱེ་བོ་ཕལ་ཆེར་ཕལ་ལ་ཆགས་ཤིང་ 
ཤེས་རབ་རྩལ་མེད་པས་ན་ལེགས་བཤད་རྣམས། །དོན་དུ་མི་གཉེར་ཁོ་ན་མ་ཟད་ 
ཕྲག་དོག་དྲི་མ་དག་གིས་སྡང་བར་ཡང་། །ཞེས་གསུངས་པ་བཞིན། ཆགས་སྡང་ 
གི་བློ་རང་ག་བའི་སྟོབས་ཀྱིས་གཡེམ་མ་མུ་ཅོལ་སྨྲ་བའི་རིགས་ནི་བདག་སྤྲོད་ 
གང་ཡང་བྱ་རྒྱུ་མིན་ལ། 


དེ་མིན་དཔྱོད་ལྡན་གཟུར་གནས་རྣམས་ཀྱིས་བརྗོད་བྱ་ཚད་མ་གསུམ་ 
གྱིས་དཔྱད་པའི་ལུང་རིགས་ཀྱི་མཁའ་དབྱིངས་ནས་ལེགས་བཤད་ཀྱི་དགོངས་ 


ཤི 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


འཆར་གང་གནང་ལ། བདག་ཉིད་ཆེན་པོས། ནོར་པའི་ཆོས་དང་མ་ནོར་ 
བའི། །ལོང་ཁྲིད་ལེགས་པར་བྱས་པ་ལ། །སྡང་ཞེས་སྨྲ་ན་ད་སླན་ཆད། །སངས་ 
རྒྱས་བསྟན་པ་ཇི་ལྟར་བསྲུང་། །ཞེས་གསུངས་པ་བཞིན་ལགས་པས་ཁོ་བོས་ 
སྙིང་ནས་དགའབས་བསུ་ཞེས་ཀྱང་ཞུའོ།། 


རྩོམ་པ་ཕོས་༢༠༢༡།༤། ༢༡ཉིན་འཕགས་ཡུལ་རྗོང་སར་བཤད་གྲར་བྲིས། 


ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་པ་ཤེར་མདོའི་དགོངས་གསལ། 


༄༅། །ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་བ་ 
ཤེར་མདོའི་དགོངས་གསལ། 


རྣམ་རྟག་སེམས་ཉིད་རུན་བའི་ཀླང་དཀྱིལ་དྲུ 
དྲི་བྲལ་བཅོས་མའི་འཛུམ་མདང་གསལ་མཛད་པའེ། ། 
མནོར་ལམ་སྟོན་བཤེས་གཉེན་ཆེནཔོ་ལ།། 
སྒོ་གསུམ་མི་ཕྱེད་དྭངས་བས་བདག་ཕྱག་འཚལ། ། 


ཚོགས་གཉེས་སྟོང་གི་གཟེ་འོད་འབར་བའེ་ཡོན་ཏན་ཀུན་རྫོགས་མཚན་དཔེ་བཞད། ། 
དྲི་མེད་ལེགས་གསུང་དྲི་ཐའི་རྒྱུད་མང་ས་གསུམ་འཇིག་རྟེན་ཕྱོགས་ཀུན་བརྡལ། ། 
མི་རྟོག་སྒྱུ་མའི་ཡེ་ཤེས་ཀློང་ནས་ཕན་བདེ་རྒྱ་མཚོའི་ཟྦ་རླབས་ཕྱུར། ། 
གྲངས་མེད་ས་གསུམ་འཇིག་རྟེན་བརྒལ་བའི་ཞི་བ་མཆོག་རབ་དམ་པ་མཛེ་ས། ། 


སྙིང་རྗེ་པད་མོའི་ཟེའུ་འབྲུའི་མཐེལ་དུ་དྲང་སྲོང་རྒྱལ་པོའི་མན་ངག་བདོ། ། 
མཁྱེན་རབ་ཟབ་མོ་མ་འདྲེས་ཀློང་ནས་སྣང་སྟོང་སྒྱུ་མའི་འགྲོ་ལ་གཟིགས། ། 
མཐའ་ཡས་གླིང་ན་སྐལ་ལྡན་གདུལ་བྱའི་དགེ་ལེགས་འདབ་སྟོང་བཞད་མཛད་པའེ། ། 
སྲོལ་འབྱེད་གཉེས་གཙོས་ཟབ་མོའི་ལམ་སྟོན་སྐྱེས་མཆོག་ཟླ་བའི་གཙུག་ན་རྒྱལ། ། 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཨུ་ཚུགས་ནན་མོའི་གོ་ཆ་བགོས་ཤིང་ཕྱོགས་ཞེན་ལྟ་བའེ་བང་ཁ་གཤིབས། ། 

ཆེན་པོའི་ཕྱོགས་ལ་བདེན་ཁ་འཚོལ་བའི་རང་གཤེས་མཁྲེགས་པོའི་ལྟ་བ་ཡི། ། 
ཀུན་རྟོག་དེ་དག་རིང་དུ་སྦངས་ནས་དཀའ་གནད་ཆུ་ཐིགས་ཟེགས་མ་ཙམ། ། 
རྒྱུ་མཚན་ལ་བསྟེན་དཔྱད་བློས་འདབ་མའི་ཟེའུ་འབྲུ་སྟོང་གི་དབུས་སུ་གཡོ། ། 


དེ་ཡང་མདོ་ལས། 
ཉན་ཐོས་ཀྱི་ས་ལ་སློབ་པར་འདོད་པས་ཀྱང་ཤེར་ཕྱིན་འདི་ཉིད་ལ་བསླབ་པར་ 
བྱའོ། །རང་སངས་རྒྱས་ཀྱི་ས་ལ་སློབ་པར་འདོད་པས་ཀྱང་ཤེར་ཕྱིན་འདི་ཉིད་ 
ལ་བསླབ་པར་བྱའོ། །ཞེས་སོགས་ཀྱིས་ཐེག་པ་གསུམ་ཆ་གྱིས་ཤེས་རབ་ཀྱི་ཕ་ 
རོལ་ཏུ་ཕྱིན་པ་ལ་བསླབ་དགོས་པར་གསུངས་ཤེིང་དེ་ལྟར་ཉན་རང་གཉིས་ཀྱི་ 
བསླབ་བྱའི་ཤེར་ཕྱིན་ཡང་། ཕྱི་དང་ནང་གི་ཆོས་རྣམས་ཇི་སྙེད་པ་འདེ་ཙམ་ཡིན་ 
ལ་ཞེས་ཕྱི་ནང་གི་ཆོས་ཅམ་སྐྱེ་མེད་རྟོགས་པ་ལས་ཆོས་ཐམས་ཅད་སྐྱེ་བ་མེད་ 
པར་རྟོགས་པའང་མ་གསུངས་ཤིང་། འདེ་དག་གི་དོན་མངོན་རྟོགས་རྒྱན་དང་། 
རྒྱུད་བླ་མ། དེ་བཞིན་དུ་དབུ་མ་རྩ་ཤེས་སོགས་ཀྱིས་ཚུལ་བཞིན་དུ་གཏན་ལ་ཕབ་ 
ན་ཡང་ད་དུང་བདག་ 'འདྲའི་ སྒྱེ ་བོ་དག་གིས་རྟོགས་པར་མ་ ་ནུས་པ་ལ་ དགོངས་ 
ས། སློབ་དཔོན་སངས་རྒྱས་བསྐྱངས་ཀྱིས་ཐལ་འགྱུར་དུ་བཀྲལ་བའི་དོན་དཔལ་ 
ལྡན་ཟླ་བ་སོགས་ཀྱིས་ལེགས་པར་བསྐྱངས་ལ། སློབ་དཔོན་ལེགས་ལྡན་འབྱེད་ 
ཀྱིས་རང་རྒྱུད་དུ་བཀྲལ་བའི་དོན་རང་རྒྱུད་ཤར་པ་སྐོར་གསུམ་ནས་སློབ་དཔོན་ 
སེང་གེ་བཟང་པོའི་བར་གྱི་མཁས་པ་དུ་མས་དོན་དེ་དག་ཡང་ཡང་གསལ་བར་བྱས། 

ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་པ་ཤེར་མདོའི་དགོངས་གསལ། 


དེ་ལ་འདིར་དང་པོ་ཉན་རང་གཉིས་ལ་ཆོས་ཀྱི་བདག་མེད་རྟོགས་པ་ཡོད་པའི་ 
ལུགས་བཤད་པ་ལ། ཉན་རང་གིས་ཆོས་ཀྱི་བདག་མེད་རྟོགས་པར་བཞེད་པའི་ 
ལུང་ཁུངས་ནི། ཉན་ཐོས་ལ་བསྟན་པའི་མདོ་ལས། གཟུགས་ནི་དབུ་བ་རྡོས་ 
པ་འདྲ། །ཚོར་བ་ཆུ་ཡི་ཆུ་བུར་བཞིན། །འདུ་ཤེས་སྨིག་རྒྱུ་ལྟ་བུ་སྟེ། །འདུ་བྱེད་ 
རྣམས་ནི་ཆུ་ཤིང་བཞིན། །རྣམ་པར་ཤེས་པ་སྒྱུ་མ་ལྟར། །ཉི་མའི་གཉེན་གྱིས་ 
བཀའ་སྩལ་ཏོ། །ཞེས་དབུ་བ་རྡོས་པ་སོགས་དཔེ་ལྔ་ཡིས་ཆོས་རང་བཞིན་མེད་ 
པར་བསྟན་པ་དང་། མདོ་སྡེ་ས་བཅུ་པ་ལས་ས་དང་པོ་ནས་ཉན་རང་བློའི་སྟོབས་ 
ཀྱིས་ཟིལ་གྱིས་གནོན་མི་ནུས་ཤིང་། ས་བདུན་པ་ནས་གནོན་ནུས་པར་གསུངས་ 
པའི་རྒྱུ་མཚན་གྱིས་ཟླ་བས་ཉན་རང་རྣམས་ལ་ཆོས་རང་བཞིན་མེད་པར་ཤེས་ 
པའང་ཡོད་པར་གསལ་བར་ངེས་ཞེས་གསུངས། དེ་བཞིན་དུ་དབུ་མ་རྩ་ཤེས་ 
ལས། བཅོམ་ལྡན་དངོས་དང་དངོས་མེད་པ། །ཞེས་སོགས་ཤེས་བྱེད་ལུང་ཁུངས་ 
མང་དུ་མཛད་པ་དང་། 
སངས་རྒྱས་བསྐྱངས་ཀྱིས་ཉན་རང་གིས་ཆོས་ཀྱི་བདག་མེད་རྟོགས་པར་ 
བཞེད་པ་ལ། ལེགས་ལྡན་འབྱེད་ཀྱིས། ཉན་ཐོས་ཀྱི་ཐེག་པ་ལ་ཆོས་ཀྱི་བདག་ 
མེད་བསྟན་ན་ཐེག་ཆེན་བསྟན་པ་དོན་མེད་འགྱུར་ཞེས་པའི་རྒོལ་བའི་ལན་དུ། 
ཐེག་པ་ཆེན་པོ་བསྟན་པས་ནི་ཆོས་ལ་བདག་མེད་པ་ཙམ་འབའ་ཞིག་སྟོན་པ་བྱེད་ 
པ་མ་ཡིན་ཞེས་སོགས་ཀྱིས་ལན་མཛད་པ་དང་། 
དེ་ནས་ཉན་རང་ལ་ཆོས་རང་བཞིན་མེད་པར་རྟོགས་པ་མེད་ན་ས་དང་པོས་ཀྱང་ 
ཟློས་ཟིལ་གྱིས་གནོན་པར་ཐལ་བར་འགྱུར་ཞེས་པ་ལ་སོགས་པའི་སྒྲུབ་བྱེད་དུ་ 


རོ 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


མ་འགོད་ཝ། 

འདི་དག་གི་དོན་ལ་ཀུན་མཁྱེན་ཡབ་སྲས་སོགས་ཀྱི་ཕར་ཕྱིན་དཀའ་ 
འགྲེལ་དང་། དབུ་འཇུག་ཊིཀཱ་དག་ལས་ཉན་ཐོས་རྣམས་ཀྱི་རྟོགས་བྱའི་གཙོ་བོ་ 
གང་ཟག་གི་བདག་མེད་དང་། དེའི་སྟེང་དུ་རང་རྒྱལ་གྱི་གཟུང་བ་ཕྱི་རོལ་གྱི་དོན་ 
བདན་མེད་དུཏོགས་ཐར་ཟཤད་དེ།གང་ཟག་གི་བདག་མེད་ཏོགས་ཐར་བདག་ུ་ 
འདོགས་པའི་རྒྱུ་ རང་རྒྱུད་ཀྱི་ཕུང་པོ་བདེན་མེད་དུ་རྟོགས་དགོས་པས། དེ་རྟོགས་ 
པ་ལ་ཆོས་ཀྱི་བདག་མེད་རྟོགས་པ་དང་། རང་སངས་རྒྱས་རྣམས་ཀྱིས་དེའི་སྟེང་ 
དུ་སྒྱུ་མའི་དཔེས་གཟུང་རྟོག་དྲུག་པོ་རང་བཞིན་མེད་པ་མཐོང་ན་ཡང་། 
དེ་ལས་གཞན་པའི་ཆོས་བདེན་མེད་མ་རྟོགས་པས་ཐེག་པ་ཆེན་པོ་ལས་དམན་ 
པར་བསྟན་ཏོ། ། 


གཉིས་པ་མ་རྟོགས་པའི་ལུགས་བཤད་པ། 

ཀུན་མཁྱེན་རོང་སྟོན་སོགས་ཀྱིས་ཉན་རང་གིས་ཆོས་ཀྱི་བདག་མེད་མ་རྟོགས་ 
པའི་སྒྲུབ་བྱེད་མང་དུ་བཀོད་པ་སྟེ། དེ་ཉིད་ཀྱི་ཊིཀཱ་ཆེན་ལས། མཁས་པ་དུ་མས་ 
ཉན་རང་ལ་ཆོས་ཀྱི་བདག་མེད་རྟོགས་པ་ཡོད་པར་འདོད་ཅིང་། ས་བདུན་པ་མ་ 
ཐོབ་པར་ཉན་རང་བློ་ཡི་སྟོབས་ཀྱིས་ཟིལ་གྱིས་གནོན་པར་མི་ནུས་སོ། །འོ་ན་ 
བྱང་སེམས་མཐོང་ལམ་ཐོབ་པའེ་དུས་སུ་ཤེས་སྒྲིབ་གཟུང་རྟོག་བརྒྱ་རྩ་བརྒྱད་ 
སྦོང་པས་ཉན་རང་གིས་ཀྱང་རང་རང་གི་མཐོང་ལམ་ཐོབ་པའི་དུས་སུ་དེ་སྤང་ 
ནུས་པར་ཐལ་ལོ། །ཞེས་དང་། ཉན་རང་རྣམས་ཕུང་ཕོ་ལ་གཤེད་མ་རལ་གྲི་ 

ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་པ་ཤེར་མདོའི་དགོངས་གསལ། 


གདེངས་པ་ལྟར་ཤིན་ཏུ་འཇིགས་པར་གསུངས་པའང་མི་འཐད་དེ། ཕུང་པོ་རང་ 
བཞིན་མེད་པ་རྟོགས་པའི་ཕྱིར་ཞེས་གསུངས་ཤིང་། 
དེ་བཞིན་དུ་ཊིཀཱ་ཆུང་དུའང་རང་སངས་རྒྱས་རྣམས་ཀྱིས་གཟུང་དོན་རྟོགས་པ་ 
སྤོང་བ་ལ། དེ་ཙམ་གྱིས་ཆོས་ཀྱི་བདག་མེད་རྟོགས་པ་མི་འགྱུར་ཏེ། གཟུང་བའིེ་ 
དོན་མི་བདེན་པ་ཤེས་པ་ཙམ་གྱི་བདེན་འཛིན་གྱི་སྒོ་འདོགས་གཅོད་མི་ནུས་པའི་ 
ཕྱིར་རོ། །དཔེར་ན་བྱད་གཞིན་གྱི་གཟུགས་བརྙན་བཞིན་དུ་མི་བདེན་པར་ཤེས་པ་ 
ཙམ་གྱིས་བདེན་འཛིན་ལ་སྒྲོ་འདོགས་གཅོད་མི་ནུས་པ་བཞིན་ནོ། །ཞེས་གསུངས་ 
ནས་མདོ་སྡེ་ས་བཅུ་པའི་ལུང་དོན་ལ་ཡང་། 
ས་བདུན་པའི་སྔ་རོལ་དུ་བློ་གྲོས་ཀྱི་མཐུས་ཉན་རང་ལས་འདའ་མོད། ས་བདུན་ 
པ་ཐོབ་ནས་ཉན་རང་ལས་ཤིན་ཏུ་འདས་ཞེས་པ་ཡིན་པས་ཤིན་ཏུ་ཞེས་པའི་ཚིག་ 
དོན་ཁོང་དུ་མ་ཆུད་པར་ཟད་དོ། །ཞེས་གསུངས་པ་ལ་སོགས་པའི་བཞེད་ཚུལ་མི་ 
འདྲ་བ་དུ་མ་སྣང་བས་དེ་དག་ལ་ཅུང་ཞིག་བརྟགས་པར་འདོད་པས། 
གསུམ་པ་དེ་དག་གི་དོན་ལ་བརྟགས་པ། 
དེས་ན་དེ་དག་ཐལ་རང་གང་གི་ལུགས་དང་མཁས་པ་སུ་ཞིག་གི་བཤད་ཚུལ་ 
གྱི་དབང་དུ་བྱས་ན་ཡང་། བྱང་སེམས་ས་དང་པོ་ནས་སྤྱིར་ཉན་རང་བློ་གྲོས་ཀྱིས་ 
ཟིལ་གྱིས་གནོན་པར་བཤད་ན་ཤིན་ཏུ་འཐད་པར་སེམས་ཏེ། ཐེག་ཆེན་བྱང་ 
སེམས་ས་དང་པོ་ནས་ཆོས་ཉིད་སྤོས་བྲལ་མངོན་སུམ་དུ་མཐོང་བ་དང་། དེའི་ 
སྟོབས་ཀྱིས་སྤང་བྱ་གཟུང་རྟོག་བརྒྱ་རྩ་བརྒྱད་ལ་སོགས་པ་ཟད་པ་དང་། ཡོན་ 
ཏན་བརྒྱ་ཕྲག་བཅུ་གཉེས་ལ་སོགས་པ་ཐོབ་པའང་བློ་གྲོས་ཀྱི་སྟོབས་ལས་བྱུང་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བའི་ཕྱིར། ཉན་རང་རྣམས་ཀྱིས་ཕྱི་སྟོང་དང་ནང་སྟོང་ལས་ལྷག་པའི་གནས་ 
ལུགས་རྟོགས་མི་ཐུབ་ཅིང་། 
ཐེག་པ་ཆེན་ཕོས་སྤྲོས་བྲལ་རྟོགས་པས་རང་བཞིན་གྱིས་དབང་པོ་རྣོ་བར་བཤད་ 
པའི་ཕྱིར་ན་ཟིལ་གྱིས་གནོན་པར་གྲུབ་བོ། ། 


གཞན་ཡང་ཉན་རང་གི་ལམ་ཚོགས་སྦྱོར་གཉེས་དང་། མཐོང་སྒོམ་རེ་རེ་ 
ལས་ཐེག་པ་ཆེན་པོའི་ལམ་དེ་ཉིད་ཁྱད་པར་དུ་འཕགས་པ་བསྟན་པ་ལ། བྱམས་ 
མགོན་གྱིས། མཚན་མེད་རབ་ཏུ་སྦྱིན་ལ་སོགས། །ཅེས་པས་ཉན་རང་གི་ 
ཚོགས་ལམ་ལས་ཁྱད་པར་འཕགས་ཚུལ་བཤད་པ་དང་། སྦྱོར་ལམ་གྱི་ 
སྐབས་སུ་ཡང་། །ཉན་ཐོས་བསེ་རུ་ལྟ་བུ་དང་། །བཅས་པ་དག་ལས་ཁྱད་པར་ 
འཕགས། །ཞེས་དང་། 

དེ་བཞིན་དུ་གང་གི་ལམ་ནི་གཞན་དག་ལས། །ཁྱད་དུ་འཕགས་པའི་ཞེས་ 
སོགས་ཀྱིས་མཐོང་ལམ་དང་། །སྒོམ་པའི་ལམ་ནི་ཟབ་པ་དང་། །ཞེས་པ་ལ་ 
སོགས་པའི་སྒོམ་ལམ་ཀྱང་ཁྱད་པར་འཕགས་ཚུལ་རེ་རེ་བཤད་པས། ཐེག་ 
ཆེན་གྱི་ལམ་དེ་དག་བློ་གྲོས་ཀྱི་རྩལ་དང་ནུས་པ་ཉན་རང་གི་ལམ་ལས་ཁྱད་པར་ 
དུ་འཕགས་པ་ཅིའི་མི་གྲུབ། འཇུག་འགྲེལ་ལས། ཡུལ་ཤེས་པའི་ཆེ་བ་ལ་གནས་ 
པས་ཟིལ་གྱིས་གནོན་པར་བཤད་པས་ཡུལ་ཤེས་པའི་ཆེ་བ་ནི། ཀུན་མཁྱེན་བླ་ 
མའི་སྦས་དོན་ལས། ཆོས་ཀྱི་བདག་མེད་རྒྱས་པ་དང་། མཚན་མེད་ཚང་བ་ཤེས་ 
པ་ལ་བཤད་དེ་དེ་ཉིད་ཐོས་བསམ་གྱིས་ཤེས་པ་ཚོགས་ལམ་ནས་དང་། སྒོམ་ 

ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་པ་ཤེར་མདོའི་དགོངས་གསལ། 


པས་ཤེས་པ་སྦྱོར་ལམ་དང་། མངོན་སུམ་དུ་མཐོང་བ་མཐོང་ལམ་དང་། 
དེ་བཞིན་དུ་མཐོང་ཟིན་རྒྱུན་ལྡན་དུ་བསྒོམ་པ་སྒོམ་ལམ་ནས་ཡོད་པར་ 
གསུངས་པས་རྣམ་དཔྱོད་ཀྱི་མིག་དང་ལྡན་པ་དག་གིས་དོན་འདི་ལ་རྟོག་ཞིབ་ 
གསལ་པོ་བྱོས་དང་ད་བཟོད་ལྷང་ངེར་འཆར་རོ། ། 
དེ་ལྟར་བྱས་ན་ཤིན་ཏུ་ཞེས་པའི་ཚིག་ལའང་ནུས་པ་ཁྱད་པར་བ་ཞིག་ཐོན་ 
པས། དེས་ནི། རིང་དུ་སོང་བའི་བློ་ཡང་ལྷག་པར་འགྱུར། །ཞེས་པའི་རིང་དུ་ 
སོང་བའི་དོན་ཡང་གསལ་བར་བྱེད་པ་སྣང་ངོ། ། 


བཞི་པ་དེ་ཉིད་ཐལ་འགྱུར་བའི་སྐྱེས་ཆེན་རྣམས་ཀྱི་ལུགས་སུའང་འཐད་པ། 

འོ་ན་དཔལ་ལྡན་ཟླ་བ་སོགས་ནས་ཀུན་མཁྱེན་ཡབ་སྲས་ཀྱི་བར་མཁས་པ་ 
དུ་མས་ས་བདུན་པའི་སྔ་རོལ་དུ་བློས་ཟིལ་གྱིས་གནོན་མི་ནུས་པར་གསུངས་ 
པའི་དོན་ལ་བསྟོན་འདིང་བར་འགྱུར་རོ་ཞེ་ན། དེ་ནི་སྤྱིར་ཉན་རང་རྣམས་ལའང་ 
ཆོས་ཀྱི་བདག་མེད་ཤེས་པ་ཡོད་པ་བསྟན་པ་ཡིན་པས། དེའེ་ཚེ་བློས་ཟིལ་གྱིས་ 
གནོན་པའི་དོན་ཡང་། ཡུལ་ཤེས་པའི་ཆེ་བར་གནས་པ་ཞེས་བཤད་པ་ཡིན་ཞིང་། 
དེ་ནི་ཉན་རང་དང་ཐུན་མོང་བའི་མཚན་འཛིན་སླར་མི་སྐྱེ་བའི་ཆོས་ཅན་དུ་བྱེད་ 
པ་ལ་འཇོག་ཅིང་། དེ་ཉིད་ས་བདུན་པ་ནས་ཐོབ་པས་ས་བདུན་པའི་རྗེས་ཐོབ་ཏུ་ 
རྣམ་ཐར་སྒོ་གསུམ་ཤེས་པ་ལ་སོགས་པའི་རྟོགས་པ་ཉི་ཤུ་འདྲེན་པ་སོགས་ཀུན་ 
མཁྱེན་བླ་མའི་པར་ཕྱིན་དཀའ་འགྲེལ་ལས་གསུངས་པ་ལྟར་རོ། ། 
དེ་ལྟར་ཉན་རང་ལས་ཤིན་ཏུ་འདས་པའི་དོན་དང་ཟིལ་གྱིས་གནོན་པའི་དོན་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གཉིས་པོ་གཅིག་ཏུ་བྱས་ནས་ཟིལ་གྱིས་གནོན་པའི་དོན་གོང་བཞིན་བཤད་ན་ 
ས་བདུན་པའི་སྔ་རོལ་དུ་བློ་གྲོས་ཀྱིས་ཟིལ་གྱིས་གནོན་ཞེས་པའི་དོན་མི་ཐོབ་ 
སྟེ། ས་བདུན་པའི་སྔ་ལོགས་སུ་ཉན་རང་དང་ཐུན་མོང་བར་གྱུར་པའི་མཚན་ 
འཛིན་འབྱུང་བར་གསུངས་པའི་ཕྱིར། 
དེ་བཞིན་དུ་ཉན་རང་ལ་ཆོས་ཀྱི་བདག་མེད་རྟོགས་པ་མེད་པ་རོང་ཊཱིཀ་ཀྱིས་ནི་ 
སློབ་དཔོན་སེང་གེ་བཟང་པོའི་ལུགས་བཞིན་བཀྲལ་བས་བྱམས་ཀླུ་གཉེས་ཀའི་ 
ལུགས་ལ་ཉན་རང་གཉིས་ཀྱིས་ཆོས་ཀྱི་བདག་མེད་མ་རྟོགས་པས་དེ་གཉེས་མི་ 
འགལ་བ་སྒྲུབ་པར་བྱེད་པ་ཡིན་ལ། དེའི་རྒྱུ་མཚན་ཡང་། སློབ་དཔོན་སེང་གེ་ 
བཟང་པོ་ནི་ལེགས་ལྡན་འབྱེད་ཀྱི་རྗེས་སུ་འབྲང་བ་ཡིན་པས་སློབ་དཔོན་ལེགས་ 
ལྡན་འབྱེད་ཀྱིས་ཀླུ་སྒྲུབ་ཀྱི་ལུགས་ལའང་ཉན་རང་གཉིས་ཀྱིས་ཆོས་ཀྱི་བདག་ 
མེད་མ་རྟོགས་པར་བཀྲལ་བར་མཛད་ལ། 
དེས་ན་ཀུན་མཁྱེན་རོང་སྟོན་ཆེན་པོས་སློབ་དཔོན་གྱི་ལུགས་བཞིན་གསུངས་ 
པ་ཙམ་ལས་མཐའ་དག་རང་གི་བཞེད་པར་ནི་མ་ངེས་ཏེ། རྣམ་མཁྱེན་གྱིས་ཤེས་ 
བྱ་མཁྱེན་ཚུལ་བཤད་པའི་སྐབས་སུ་ཊིཀྭ་ཆེན་དུ་ཡེ་ཤེས་སྙིང་པོའི་ལུང་དྲངས་ 
ཏེ་མཁྱེན་པའི་སྐད་ཅིག་གཅིག་གིས་ཤེས་བྱ་མཐའ་དག་མཁྱེན་ཚུལ་བཤད་ནས་ 
དེ་མ་ཐག་ཏུ། སློབ་དཔོན་འདིེས་ནི། མཉམ་བཞག་གིས་ཆོས་ཉིད་མཁྱེན་ལ་ 
དེས་དྲངས་པའི་རྗེས་ཐོབ་ཀྱིས་ཆོས་ཅན་སོ་སོར་མཁྱེན་པས། བློ་སོ་སོས་ 
མཁྱེན་པར་བཞེད་དེ། ཐུགས་མཉམ་པར་མ་བཞག་པར་མི་མངའ་བས་མཉམ་ 
བཞག་ལས་སི་ལྡང་བའི་ཕྱིར་སྔ་མ་ཉིད་ལེགས་མོད་འོན་ཀྱང་ཕྱི་མ་ལྟར་བཟུང་ངོ་ 

ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་པ་ཤེར་མདོའི་དགོངས་གསལ། 


ཞེས་རང་གི་བཞེད་པ་སྔ་མ་ཡིན་པ་ལྟ་བུའོ། ། 
དེ་བཞིན་དུ་རང་གི་དབུ་འཇུག་རྣམ་བཤད་སོགས་ནས་ཀྱང་དཔལ་ལྡན་ཟླ་བས་ 
ཇི་ལྟར་བཞེད་པ་བཞིན་བཀོད་པས་སོ། །དེ་ལྟར་ན་རྒྱུད་བླ་མ་དང་། མངོན་ 
རྟོགས་རྒྱན་སོགས་ནས་ཉན་རང་ལ་ཆོས་ཀྱི་བདག་མེད་མ་བཤད་པ་ཇི་ལྟར་ 
ཡིན་ཞེ་ན། 
འདི་ལ་ཀུན་མཁྱེན་བླ་མས་མཚན་མེད་ཚང་བ་དང་ཆོས་ཀྱི་བདག་མེད་རྒྱས་པ་ 
དོན་གཅིག་ཏུ་བྱས་ནས་དེ་ཉིད་མ་རྟོགས་པ་ལ་རྗེ་བཙུན་བྱམས་པ་མགོན་པོས་ 
ཆོས་ཀྱི་བདག་མེད་མ་རྟོགས་པར་བཤད་དེ། ཉན་རང་ལ་ཆོས་ཀྱི་བདག་མེད་ 
མ་བསྟན་པ་ཡིན་ཞེས་གསུངས། དེ་ནི་ཟླུ་སྒྲུབ་དང། དཔལ་ལྡན་ཟླ་གྲགས་ལ་ 
སོགས་པའི་མཁས་པ་ཕལ་མོ་ཆེས་བཞེད་པ་ཡིན་ལ། 
འོན་ཀྱང་རང་རྒྱལ་ལ་བདག་མེད་ཕྱེད་དང་གཉིས་སུ་རྟོགས་པ་ཡོད་པ་རྒྱན་ 
ལས་གསུངས་པ་ཀུན་མཁྱེན་ཀྱིས་ལེགས་པར་བཀྲལ་བ་ཡིན་པས། ཆོས་ 
ཀྱི་བདག་མེད་དང་མཚན་མེད་ཚང་བ་དོན་གཅིག་ཏུ་བཤད་ཀྱང་ཁྱབ་མཉམ་དུ་ 
བརྩི་མི་རུང་སྟེ། རང་རྒྱལ་རྣམས་ཀྱིས་ཆོས་ཀྱི་བདག་མེད་རྟོགས་ཀྱང་མཚན་ 
མེད་ཚང་བ་མ་རྟོགས་པ་དེས་ནའོ། ། 
བདག་ཏུ་འདོགས་པའི་རྒྱུ་ཕུང་པོ་བདེན་མེད་དུ་རྟོགས་པ་ལ་ཆོས་ཀྱི་བདག་ 
མེད་རྟོགས་ཞེས་བཤད་པའི་ཚེ། ཉན་ཐོས་རྣམས་ཀྱིས་ཀྱང་ཆོས་ཀྱི་བདག་མེད་ 
རྟོགས་པར་ཁས་ལེན་དགོས་ཏེ། ཕུང་པོ་བདེན་མེད་དུ་རྟོགས་པར་མཚུངས་པའི་ 
ཕྱིར། དེས་ན་བྱམས་མགོན་གྱིས་ཉན་ཐོས་ཀྱིས་རང་རྒྱུད་ཀྱི་ཕུང་པོ་བདེན་མེད་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


དུ་རྟོགས་པར་བཞེད་ཀྱང་དེ་ཉིད་གང་ཟག་གི་བདག་མེད་རྟོགས་པའི་ཡན་ལག་ 
ུབྱས་ཁ་དང། ཀླུ་སྒྲུབ་ཀྱིས་དེ་ཉིད་རྟོགས་པ་ལ་ཆོས་ཀྱི་བདག་མེད་རྟོགས་ 
པ་བཞེད་པའི་ཕྱིར་ན་བྱམས་ཀླུ་གཉིས་དགོངས་པ་མགྲིན་དབྱངས་གཅིག་ཏུ་སོང་ 
བ་ཀུན་མཁྱེན་བླ་མས་ལེགས་པར་གསུངས་པ་དེ་ཉེད་སྤྱི་བོའི་རྒྱན་དུ་བླང་རིགས་ 
སཾ། 


བཞི་པ་མཁས་པ་གཞན་གྱི་ལུགས་ལ་བརྟགས་པ། 


རྗེ་བཙུན་ངལ་གསོ་ལས། དཔལ་ལྡན་ཟླ་བས་ཉན་རང་ལ་ཆོས་ཀྱི་བདག་མེད་ 
རྟོགས་པའི་ཤེས་རབ་ཁྱད་པར་ཅན་ཡོད་པ་གསུངས་པ་ནི། ཆོས་ཀྱི་བདག་མེད་ 
ལ་བསྔགས་པ་བརྗོད་པའི་ཆེད་ཡིན་ལ། མཐར་ཐུག་གི་དགོངས་པ་མ་ཡིན་ཞེས་ 
གསུངས་ཏེ། ཟླ་བ་གྲགས་པ་ཉིད་ཀྱིས་ཀྱང་ཉན་རང་གིས་ཆོས་ཀྱི་བདག་མེད་ 
མ་རྟོགས་པ་ཞལ་གྱིས་བཞེས་པ་བསྟན་འདུག་པས། འདི་ལ་ནི་ཐལ་འགྱུར་བའི་ 
སྲོལ་འབྱེད་ཆེན་པོ་སློབ་དཔོན་སངས་རྒྱས་བསྐྱངས་ཀྱི་རྡེས་འབྲང་ལས་དཔལ་ 
ལྡན་ཟླ་གྲགས་ནི་དེའི་དགོངས་པ་བཀྲལ་བ་ལ་ཕུལ་བྱུང་གི་ཐལ་འགྱུར་བ་ཞེས་ 
ཡོངས་སུ་གྲགས་ལ། 

དེ་བཞིན་དུ་སངས་རྒྱས་བསྐྱངས་ཀྱིས་ཉན་རང་རྣམས་ཀྱིས་ཆོས་ཀྱི་བདག་ 
མེད་རྟོགས་པར་བཞེད་པས། དེ་ལ་སློབ་དཔོན་ལེགས་ལྡན་བྱེད་ཀྱིས། ཉན་ཐོས་ 
ཀྱི་ཐེག་པ་ལ་ཆོས་ཀྱི་བདག་མེད་བསྟན་ན་ཐེག་པ་ཆེན་པོ་བསྟན་པ་དོན་མེད་ 

ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་པ་ཤེར་མདོའི་དགོངས་གསལ། 


པར་འགྱུར་རོ་ཞེས་རྩོད་པའི་ལན་དུ། དཔལ་ལྡན་ཟླ་བས། ཐེག་པ་ཆེན་པོ་བསྟན་ 
པས་ནི་ཆོས་ལ་བདག་མེད་པ་ཙམ་འབའ་ཞིག་སྟོན་པར་བྱེད་པ་མ་ཡིན་གྱི་ཞེས་ 
པ་ལ་སོགས་པའི་སྐྱོན་སྤོང་ཉིད་ཀྱང་དོན་མེད་པར་འགྱུར་རོ་སྟམ་པས་རྗེ་བཙུན་ 
ཉིད་ཀྱི་དགོངས་དོན་ལ་བརྟགས་པར་རིགས་སོ། ། 


ལྔ་པ་ཕུང་པོ་བདེན་མེད་དུ་རྟོགས་ན་ཤེས་སྒྲིབ་སྤང་དགོས་མིན་ལ་དཔྱད་པ། 


གཞན་ཡང་གང་ཟག་གིབདག་མེད་རྟོགས་པ་ལ་ཕུང་པོ་བདེན་མེད་དུ་རྟོགས་ 
དགོས་པ་ནི། འཇུག་འགྲེལ་ལས། གཟུགས་ལ་སོགས་པའི་རང་གི་ངོ་བོ་ལ་ 
དམེགས་པས་ཕྱིན་ཅི་ལོག་ཏུ་འགྱུར་བའི་ཕྱིར་གང་ཟག་གི་བདག་མེད་ཙམ་ཡང་ 
རྟོགས་པར་མི་འགྱུར་ཏེ། བདག་ཏུ་གདགས་པའི་རྒྱུ་ཕུང་པོ་ལ་དམིགས་པའི་ 
ཕྱིར་རོ་ཞེས་པ་འདི་ཁོ་ནས་ཤེས་སོ། །འོ་ན་ཕུང་པོར་དམིགས་ནས་བདེན་པར་ 
འཛིན་པའི་བློ་ནི་ཆོས་ཀྱི་བདག་འཛིན་ཡིན་པས་ཤེས་སྒྲིབ་ཡིན་ཞེས་ཀུན་མཁྱེན་ 
ཟླ་མའི་ལྟ་བའི་ཤན་འབྱེད་ནང་དུ་གསལ་བར་གསུངས་པ་དང་། དེ་བཞིན་དུ་རྟེན་ 
འབྲེལ་རབ་གསལ་ལས། ཕུང་ཕོ་ལ་བདེན་པར་འཛིན་པའི་བདེན་འཛིན་རྒྱུན་མ་ 
ཆད་པར་ཡོད་པ་དེ་ནི་ཤེས་སྒྲིབ་ཀྱི་རྣམ་རྟོག་ཡིན་ལ་ཞེས་གསུངས་པས། ཕུང་ 
ཕོ་བདེན་མེད་མངོན་སུམ་དུ་རྟོགས་ན་དེ་ལ་བདེན་འཛིན་སྤོང་བ་དོན་གྱིས་གྲུབ་ 
པས། ཉན་ཐོས་དག་གིས་ཀྱང་ཤེས་སྒྲིབ་སྤོང་བར་འགྱུར་ལ། 

དེ་ལྟར་འདོད་ན་ཉན་ཐོས་ཀྱི་སྦང་བྱའི་རིགས་ཉོན་སྒྲིབ་ཁོ་ན་ཡིན་པ་ཀུན་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


མཁྱེན་ཡབ་སྲས་ཀྱི་ཕར་ཕྱིན་དཀའ་འགྲེལ་དང་། དབུ་མའི་འགྲེལ་བ་སོགས་ 
ལས་རབ་ཏུ་གསལ་བས་དེ་དག་ལ་འགལ་བ་དང་། ལུང་རིགས་གང་དང་ཡང་མི་ 
མཐུན་པའི་རྣམ་གཞག་ཕྱོགས་གཅིག་པ་ཅན་དུ་འགྱུར་རོ་སྙམ་ཞིང་བསམ་པར་ 
བྱའོ། ། 


དེ་ལ་ཉན་ཐོས་རྣམས་ཀྱིས་ཤེས་སྒྲིབ་སྤོང་མི་ནུས་པ་གོང་དུ་བཤད་པ་བཞིན་ 
ཡིན་ཀྱང་ཕུང་ཕོ་བདེན་མེད་དུ་མ་རྟོགས་པ་ཡང་མི་འགྱུར་ལ། ཕུང་པོ་བདེན་ 
མེད་དུ་རྟོགས་པ་ཙམ་གྱིས་བདེན་འཛིན་སྤོང་བའི་ངེས་པ་མེད་དེ། ལྟ་བའི་ཤན་ 
འབྱེད་ལས། ཉན་ཐོས་ཀྱིས་ཕུང་པོ་བདེན་མེད་རྟོགས་པར་བཤད་པ་ལ། འོ་ 
ན་ཉན་ཐོས་བར་ཆད་མེད་ལམ་དེས་ཕུང་པོ་བདེན་པར་འཛིན་པའི་བདེན་འཛིན་ 
སྦང་ནུས་པར་འགྱུར་རོ་སྟམ་ན། ཕུང་པོ་བདེན་མེད་འཛིན་སྟངས་གཙོ་བོར་མི་ 
བྱེད་པར། གང་ཟག་གི་བདག་མེད་འཛིན་སྟངས་གཙོ་བོར་བྱེད་པས་སྐྱོན་མེད་ 
དོ་ཞེས་གསུངས་པ་དེ་ཉིད་རྗེ་བཙུན་བྱམས་མགོན་གྱིས་རང་རྒྱུད་ཀྱི་ཕུང་པོ་གང་ 
ཟག་གི་བདག་མེད་རྟོགས་པའི་ཡན་ལག་ཏུ་བྱས་ཏེ་ཉན་ཐོས་ལ་ཆོས་ཀྱི་བདག་ 
མེད་རྟོགས་པའི་ཐ་སྙད་མ་བཤད་པའི་དོན་འདེ་དག་ཕྱོགས་གཅིག་ཏུ་འབྱོར་བས་ 
འཚད་ཚུལ་བླ་ན་མེད་པ་ཞིག་གོ །དེའི་རྒྱུ་མཚན་ཡང་ཆོས་ཀྱི་བདག་མེད་རྟོགས་ 
ན་མཚན་མེད་ཀྱང་རྟོགས་པའི་སྒོ་ནས་ཆོས་ཀྱི་བདག་འཛིན་སྤོང་བ་ལ་དགོངས་ 
སོ། ། 

དེས་ན་ཕུང་ཕོ་བདེན་མེད་མངོན་སུམ་དུ་རྟོགས་པ་ཙམ་གྱིས་དེ་ལ་བདེན་ 

ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་པ་ཤེར་མདོའི་དགོངས་གསལ། 


འཛིན་སྤོང་མི་ནུས་པ་འདི་བཞིན་རོང་ཊིཀྭཱ་ཆུང་བ་ལས། རང་སངས་རྒྱས་ 
རྣམས་ཀྱིས་གཟུང་བའེ་དོན་མི་བདེན་པར་ཤེས་པ་ཙམ་གྱིས་བདེན་འཛིན་གྱི་སྒོ་ 
འདོགས་གཅོད་མི་ནུས་པའི་ཕྱིར། ཞེས་དཔེ་བྱད་བཞིན་མི་བདེན་པར་ཤེས་པ་ 
དག་གིས་དེ་ལ་བདེན་འཛིན་གྱི་སྒོ་འདོགས་མི་ཆོད་པར་བཞིན་ནོ། །ཞེས་བཤད་ 
འདུག 
འོན་ཀྱང་རང་སངས་རྒྱས་རྣམས་ཀྱིས་ཆོས་ཀྱི་བདག་མེད་ལ་འཛིན་སྟངས་ 
གཙོ་བོར་བྱེད་པས་བདེན་འཛིན་མ་སྦངས་པའི་སྐྱོན་མི་གནས་ལ། ཊིཀྭ་ཆུང་ 
ལས་གསུངས་པའི་ལུང་འདི་གོང་དུ་དྲངས་ཟིན་ན་ཡང་། འདི་ནས་དཔེ་མཚོན་ 
ཅམ་བཀོད་པ་ཡིན་པས་ལུང་ཟློས་བྱེད་པར་མི་འགྱུར་ལ། དེས་ན་མཁན་ཆེན་ 
ངག་ཆོས་ཀྱིས། ཉན་ཐོས་རྣམས་ཀྱིས་ཉོན་སྒྲིབ་ཀྱི་གཉེན་པོར་གྱུར་པའི་ཆོས་ཀྱི་ 
བདག་མེད་རྟོགས་པ་དང་། ཤེས་སྒྲིབ་ཀྱི་གཉེན་པོར་གྱུར་པའི་ཆོས་ཀྱི་བདག་ 
མེད་མ་རྟོགས་པར་གསུངས་པ་ཡང་གོང་དུ་བཤད་པའི་དོན་ལ་བསམ་ནས་ 
དགོངས་དབྱིངས་གཅིག་ཏུ་བཞེད་ལ། དེ་ལྟར་མ་ཡིན་ན་ཉོན་སྒྲིབ་སྤོང་བའི་སྔ་ 
ལོགས་སུ་ཕུང་ཕོ་ལ་བདེན་པར་འཛིན་པའི་བདེན་འཛིན་སྤངས་པར་སོང་བས་ 
སྤང་བྱ་རགས་པ་གང་ཟག་གི་བདག་འཛིན་མ་སྤངས་པའི་སྔ་རོལ་དུ་ཕྲ་བའི་ཤེས་ 
སྒྲིབ་སྤངས་སོང་བས་སྤང་བྱ་ཕྲ་རགས་གི་གོ་ལྡོག་པར་ཐལ་བར་འགྱུར་རོ། ། 
རྒྱུ་མཚན་དེ་ཉིད་ཀྱི་ཕྱིར་ཕུང་པོ་ལ་བདེན་པར་འཛིན་པ་ནི་གང་ཟག་གི་བདག་ 
འཛིན་གྱི་དངོས་རྒྱུ་ནུས་པ་ཐོགས་མེད་ཡིན་པས་གང་ཟག་གི་བདག་མེད་རྟོགས་ 
པ་ལ་དེ་ཉིད་བདེན་མེད་དུ་རྟོགས་པ་སྔོན་དུ་འགྲོ་དགོས་ཀྱང་དེ་ལ་བདེན་འཛིན་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


སྤོང་བའི་མ་ཁྱབ་པ་ནི་ཀུན་མཁྱེན་བླ་མའི་དགོངས་པ་བསྟོན་མེད་དུ་སྣང་། 
གཞན་ཡང་ཉན་ཐོས་རྣམས་ཀྱི་སྦང་བྱའི་བདག་འཛིན་ལ་ཕྲ་རགས་གཉིས་ 
སུ་ཕྱེ་ན་མ་ཆོག་པ་མེད་སྙམ་ཏེ། མཐོང་སྤང་སྒོམ་སྤང་གཉིས་སུ་ངེས་པའི་ཕྱིར། 
ཡང་ཉན་ཐོས་མཐོང་ལམ་མ་ཐོབ་པའི་སྔ་ལོགས་སུ་སྒོམ་སྤང་སྲིད་ཉོན་བརྒྱད་པ་ 
མན་ཚད་སྤོང་བ་ཡོད་པས་མཐའ་གཅིག་ཏུ་མ་ངེས་སྙམ་ན། དེ་དག་ནི་དབང་རྣོན་ 
གྱི་རིགས་ཅནོ་སོགས་བྷ་ཤདྲ་ཚུལ་གཞནཱ་ཞིག་ཡིན་བཱས། ཕྱིན་ཁམ་གོང་འོག་གི་ 
ཁུད་པར་གྱིས་སྤང་བྱ་ལ་ཕྲ་རགས་སུ་གྲུབ་བོ། ། 


དེ་ལྟར་ན་ཀུན་མཁྱེན་བླ་མའི་དབུ་མའི་བཀའ་འགྲེལ་ལས། གང་ཟག་གི་ 
བདག་མེད་ལ་ཕྲ་རགས་གཉིས་སུ་ཕྱེ་བ་ནི་རང་དགར་རྟོག་པས་བཏགས་པ་ཁོ་ 
ན་སྟེ། ཞེས་གསུངས་པའི་དོན་དང་འགལ་ལོ་སྙམ་ན། ཉན་ཐོས་ཀྱི་རྟོགས་བྱའི་ 
བདག་མེད་ལ་ཕྲ་རགས་མེད་ཀྱང་བདག་མེད་གོམས་པ་ཆེ་ཆུང་གིས་གཉེན་པོའི་ 
ནུས་པ་ཆེ་ཆུང་གྲུབ་ལ། དེའེ་དབང་གིས་སྦང་བྱ་ལའང་ཕྲ་རགས་འཇོག་ནུས་སོ། ། 

དེ་ལྟར་མ་ཡིན་ན་ཉན་ཐོས་རྣམས་ཀྱིས་བདག་མེད་མངོན་སུམ་དུ་མཐོང་བ་ 
དང་དུས་གཅིག་ཏུ་དྲག་བཅོམ་དུ་ཅིའི་ཕྱིར་མི་འགྱུར། དེས་དྲག་བཅོམ་མ་ཐོབ་ 
ཀྱི་བར་དུ་གང་ཟག་གི་བདག་འཛིན་ཟད་པར་སྤངས་མི་ཐུབ་པས། ཉན་ཐོས་ 
མཐོང་ལམ་ནས་མཐོང་སྤང་དུ་གྱུར་པའི་གང་ཟག་གི་བདག་འཛིན་སྤོང་བ་ལས་ 
གང་ཟག་གི་བདག་འཛིན་ཟད་པར་སྤངས་མི་ནུས་པས་བདག་འཛིན་རགས་པ་ 
སྤོང་ཞེས་འཇོག་ན་ཡང་དོན་ལ་གནས་སོ། ། 

ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་པ་ཤེར་མདོའི་དགོངས་གསལ། 


ཉན་ཐོས་སྒོམ་སྤང་གང་ཟག་གི་བདག་འཛིན་ཡིན་པ་ལ་ཤེས་བྱེད་ཅི་ཡོད་ཅེ་ 
ན། ཀུན་མཁྱེན་བླ་མའི་ཉན་ཐོས་ཀྱི་སྤང་བྱའི་རིགས་བཤད་པའི་སྐབས་སུ་རྫས་ 
འཛིན་རྟོག་པ་ལས་གཞན་མ་བཤད་ལ། དེ་ནི་གང་ཟག་གི་བདག་འཛིན་ཡིན་ཞིང་། 
དེ་ལས་གཞན་དུ་གྱུར་པའི་སྤང་བྱའི་རྟོག་པ་ཞིག་ཉན་ཐོས་ལ་མེད་དེ། ཆོས་ཀྱི་ 
བདག་འཛིན་ནི་མི་སྤོང་བ་གོང་དུ་བཤད་ཟིན་ལ། བདག་འཛིན་གཉིས་ལས་ 
གཞན་པའི་རྟོག་པ་དུ་མ་ཡོད་པར་འདོད་པ་ལ་ཀུན་མཁྱེན་བླ་མས་དགག་པ་ནན་ 
གྱིས་འཛད་འདུག་པས་སོ། ། 

དེས་ན་ཕྱོགས་ཀྱི་སྒོ་ཀུན་ནས་ཞིབ་མོར་བརྟགས་ན་ཉན་ཐོས་ཀྱི་སྦང་ 
བྱ་ལ་གང་ཟག་གི་བདག་འཛིན་དང་དེའི་ས་བོན་གཉིས་ལས་མ་འདས་སོ་སྙམ་ 
ཏེ་དཔྱད་པར་མཛོད་ཅིག 
ཉན་ཐོས་མཐོང་ལམ་ནས་སྒོམ་སྤང་དུ་གྱུར་པའི་ངར་འཛིན་ནམ་བདག་འཛིན་ 
ཇི་ལྟར་ཡོད་ཅེ་ན། འདིེ་ལ་མཁན་ཆེན་ངག་ཆོས་ཀྱི་དབུ་མའི་རྣམ་བཤད་ལས། 
ཉན་ཐོས་མཐོང་ལམ་པའི་རྒྱུད་ལ་ངར་འཛིན་མངོན་གྱུར་བ་མེད་ཀྱང་དབང་ལྡན་ 
གྱི་ཚུལ་གྱི་ཡོད་པ་དང་། དེ་ཉིད་དགྲ་བཅོམ་མ་ཐོབ་ཀྱི་བར་དུ་དབང་ལྡན་གྱི་ 
ཚུལ་གྱི་ཡོད་པར་གསུངས་ནས་དེ་ཉན་ཐོས་སྒོམ་ལམ་མཐའམ་རྡོ་རྗེ་ལྟ་བུའི་ཏིང་ 
ངེ་འཛིན་གྱིས་སྤོང་བའི་གཉེན་པོར་བྱས་ནས་མི་སློབ་ལམ་སྐད་ཅིག་དང་པོའི་ 
གནས་སྐབས་སུ་ངར་འཛིན་ལྷན་སྐྱེས་སྤངས་པ་ལ་དགྲ་བཅོམ་པ་འཇོག་ཅེས་ 
གསུངས། 

འོན་ཀྱང་ཁོ་བོར་ནི་ད་དུང་དོགས་གནད་འགའ་རེ་སྣང་བས་འདིར་སྤྲོས་ན། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཕུང་པོ་ལ་བདེན་འཛིན་མ་སྦངས་ཀྱང་གང་ཟག་གི་བདག་འཛིན་ཟད་པར་སྤང་ 
ནུས་ན་རྒྱུ་ཀུན་འབྱུང་བདེན་པ་མ་སྤངས་ཀྱང་དེའི་འབྲས་བུ་སྡུག་བསྡལ་བདེན་ 
པ་ཟད་པར་སྤང་རུས་སོ་ཞེས་སྨྲ་ན་ཇི་ལྟར་བཤད། 
འདི་བཞིན་དུུ་བས་ན་ཕུང་པོར་བདེན་པར་འཛིན་པའི་བདེན་འཛིན་ནི་གང་ཟག་ 
བདག་འཛིན་གྱི་དངོས་རྒྱུ་ནུས་པ་ཐོགས་མེད་དུ་གསུངས་པས་དེ་མ་སྲོང་ན་དེའི་ 
དངོས་འབྲས་སྦོང་མི་ནུས་པ་ཡང་མཚུངས་པས་དགྲ་བཅོམ་གྱི་རྒྱུད་ལ་ད་དུང་ 
གང་ཟག་གི་བདག་འཛིན་འབྱང་བར་མི་འགྱུར་རམ་ཞེས་འདྲི་ན་བློ་ལྡན་དག་ 
གེསཇིལྟར་སྨ། 
གཞན་ཡང་དྲག་བཅོམ་མ་ཐོབ་ཀྱི་བར་ངར་འཛིན་མངོན་གྱུར་མེད་ན་སྒོམ་སྤང་ 
མངོན་གྱུར་བ་མེད་ཅེས་ཁས་ལེན་ནུས་སམ། ནུས་ན་འདོད་པའི་ཉོན་མོངས་ 
སོགས་ནས་སྲིད་ཉོན་དགུ་པའི་བར་དེ་དག་མངོན་གྱུར་མེད་ཅེས་འཆད་རྒྱུ་ཡིན་ 
ནམ། ཡང་ན་དེ་དག་གང་ཟག་གི་བདག་འཇིན་མ་ཡིན་ཞེས་བཤད་རྒྱུ་ཡིན། 

དེ་ལ་ཁོ་བོས་འདེ་བཞིན་བསམ་ཏེ། ཉན་ཐོས་མཐོང་ལམ་ནས་དྲག་ 
བཅོམ་གྱི་བར་ཕུང་ཕོ་ལ་བདེན་པར་འཛིན་པའི་བདེན་འཛིན་མ་སྤངས་ཡང་དེ་ 
བདེན་མེད་མངོན་སུམ་དུ་རྟོགས་པས་དེས་གང་ཟག་བདག་འཛིན་གྱི་དངོས་རྒྱུ་ 
ནུས་པ་ཐོགས་མེད་མི་བྱེད་དེ། དེ་ནས་བཟུང་བདེན་འཛིན་མི་སྐྱེ་བས་སོ། ། 
ངག་ཆོས་ཀྱིས་ཉན་ཐོས་མཐོང་ལམ་ནས་ངར་འཛིན་མངོན་འགྱུར་བ་མེད་ 
གསུངས་པའི་དོན་མཉམ་བཞག་པའི་རྒྱུད་ལ་དགོངས་ནས་གསུངས་སོ་སྙམ་ 
པས་འདི་ལས་གཞན་སྨྲ་བར་དཀའོ། ། 

ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་པ་ཤེར་མདོའི་དགོངས་གསལ། 


བདེན་མེད་དུ་རྟོགས་པའི་དབུ་མའི་ལྟ་བ་དེ་ཉིད་ཐེག་པ་ཐུན་མོང་བའི་ལྟ་ 
བར་བཞག་པ་ལ་མཁས་པའི་དབང་པོ་དགེ་ཆོས་ཀྱི་ཀླུ་སྒྲུབ་དགོངས་རྒྱན་ལས། 
ཀུན་མཁྱེན་གོ་རམས་པའི་བཞེད་པ་ནི་མདོར་བསྡུས་ན་བདེན་པ་མེད་པར་ 
རྟོགས་པའི་དགྲ་བཅོམ་པ་དང་། བདེན་མེད་པ་ཡང་མ་ཡིན་སོགས་མཚན་མེད་ 
བཞི་རྟོགས་ན་ཐེག་ཆེན་གྱི་གོ་འཕང་ཐོབ་པར་གསུངས་མོད། གངས་རིའི་ཁྲོད་ 
འདིར་ཆད་ལྟ་ལ་དབུ་མ་སྨྲ་བ་གཅིག་བྱེད་པའེ་ཆད་ལྟ་དེ། བདེན་མེད་དུ་འཛིན་པ་ 
དེ་ག་རང་ལ་གསུངས་པས་ཆད་ལྟ་ལ་བརྟེན་ནས་དགྲ་བཅོམ་པའི་གོ་འཕང་ཐོབ་ 
པར་ངོ་མཚར་ཞེས་གསུངས་ཀྱང་། 
སྤྱིར་གཞི་ཕུང་པོ་ལྟ་བུ་བདེན་གྲུབ་ཏུ་འཛིན་པ་རྟག་མཐའ་དང་ཕུང་པོ་མེད་པར་ 
འཛིན་པ་ལྟ་བུ་ནི་ཆད་མཐར་འཛིན་པ་ཡིན་ཞིང་། ཕུང་ཕོ་བདེན་པར་གྲུབ་པ་ 
བཀག་ནས་བདེན་མེད་དུ་འཛིན་པ་ནི་རྟག་མཐའ་དང་ཚད་མཐའ་གང་ཡང་མ་ 
ཡིན་པ་ཀུན་མཁྱེན་མང་ཐོས་ཀླུ་སྒྲུབ་རྒྱ་མཚོས་ནན་གྱིས་གསུངས་མཛད་པ་ཉིད་ 
ཀུན་མཁྱེན་བླ་མའི་དགོངས་པ་ཡིན་མིན་པར་ཕྱིན་དཀའ་འགྲེལ་དང་དབུ་མའི་ 
དགོངས་འགྲེལ་སོགས་ཞིབ་ཏུ་གཟེགས་ན་གསལ་པོར་ཤེས་ཏེ། ཉན་ཐོས་མཐོང་ 
སྒོམ་མཉམ་བཞག་ན་བདེན་མེད་ལ་མངོན་པར་ཞེན་པ་མེད་པར་མ་ཟད་གཉིས་ 
སྣང་ཙམ་ཡང་མེད་པས། མཐོང་ལམ་གྱིས་བདེན་བཞི་མི་རྟག་བཅུ་དྲུག་སོགས་ 
རྟོགས་པ་དེ་དག་རྗེས་ཐོབ་ནས་ངེས་ཤེས་དྲངས་པ་ལ་དགོངས་ཞེས་གསལ་བར་ 
ཟྷ་ཀྐད་དག་པ་དྲང་། 

དེ་བཞིན་དུ་བདེན་མེད་དུ་འཛིན་པ་ཚད་ལྟར་གསུངས་པ་ནི་གཞུང་གང་ན་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཡང་མི་སྣང་བ་མ་ཟད། བདེན་མེད་ལ་ཞེན་པའི་བློ་དེ་མཐའ་དགག་བྱ་མ་ཡིན་ 
ནམ་སྙམ་ན་ཞེས་དོགས་གཅོད་དང་བཅས་ཏེ། ཉན་ཐོས་ཀྱི་བྱང་ཆུབ་ཐོབ་པ་ལ་ 
འགོག་མི་དགོས་ཀྱང་ཐེག་ཆེན་གྱི་བྱང་ཆུབ་ཐོབ་པ་ལ་ངེས་པར་འགོག་དགོས་པ་ 
ནན་གྱིས་གསུངས་ཏེ། གཟུགས་སྟོང་ཞེས་བྱ་བར་སྤྱོད་ན་མཚན་མ་ལ་སྤྱོད་དོ། 
།མི་སྟོང་ཞེས་བྱ་བར་སྤྱོད་ན་མཚན་མ་ལ་སྤྱོད་དོ་ཞེས་མདོའི་ལུང་ཁུངས་གཙོ་ 
བོ་མཛད་ལ། 
དེས་ན་བདེན་མེད་དུ་ཞེན་པའི་བློ་ནི་མཚན་འཛིན་ཙམ་ལས་མཐའ་བཞིའི་ནང་ 
ཚན་གྱི་མཐའ་མ་ཡིན་པ་ནི་ཤིན་ཏུ་གསལ་ཏེ། བདེན་མེད་དང་བདག་མེད་རྒྱ་ཆེ་ 
ཆུང་མཉམ་ལ། མཐའ་བཞིའེ་ནང་ཚན་དུ་གྱུར་པའི་མེད་མཐའ་ནི་ཐ་སྙད་དུ་ཡང་ 
མེད་པ་ཡིན་ཞེས་མཁན་ཆེན་ངག་ཆོས་ཀྱིས་གསུངས་པ་དང་། དེ་བཞིན་དུ་ཀུན་ 
མཁྱེན་མང་ཐོས་ཀྱིས། གཉིས་སྣང་གི་མཚན་འཛིན་དེ་དག་ལ་མཐར་འཛིན་གྱི་ 
མིང་གིས་བཏགས་པ་ཙམ་ཡིན་གྱི། མཐར་འཛིན་མཚན་ཉིད་པ་ནི་མ་ཡིན་ཏེ། 
རྟག་ཆད་ཀྱི་མཐའ་གང་ཡང་མ་ཡིན་པའི་ཕྱིར་གསུངས་པའང་གནད་འདི་ཉིད་ཁོ་ 
ནར་བརྟེན་པས་སོ། ། 
གཞན་ཡང་ཀུན་མཁྱེན་བླ་མས། བདེན་པ་བཀག་ཙམ་གྱི་མེད་དགག་གནས་ 
ལུགས་སུ་འདོད་པ་དང་། དེ་ལ་མངོན་པར་ཞེན་པ་དགག་ཏུ་མི་རུང་བར་འདོད་ 
པ་རྣམས་བཀག་གོ །ཞེས་གསུངས་པས། བདེན་པ་བཀག་ཙམ་གྱི་མེད་དགག་དང་། 
བདེན་མེད་གཉིས་ལའང་ཁྱད་པར་ཡོད་པ་གྲུབ་པས་མང་དུ་སྨྲ་བར་མི་བྱའོ། ། 
དེ་ལྟར་མཁས་པའེ་དབང་པོ་ཀུན་མཁྱེན་ཡབ་སྲས་སོགས་ཀྱི་ལེགས་བཤད་དག་ 

ཐེག་པ་གསུམ་གྱིས་བདག་མེད་མཐོང་ཚུལ་ལ་དཔྱད་པ་ཤེར་མདོའི་དགོངས་གསལ། 


ལ་ཁོ་བོས་དཔྱད་ཁུལ་རེ་བྱས་ཀྱང་བློ་ལྡན་སྐྱེ་བོ་དག་གིས་འཐད་པ་མ་མཐོང་ན་ 
བརྟགས་ཏེ་བརྒལ་བ་རིགས་སོ་ཞེས་ཁོ་བོས་སྨྲའོ།། །། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བདེན་གཉིས་ལ་དབྱད་བ། 


ཤེས་བྱའི་ཆོས་ཐམས་ཅད་བདེན་པ་གཉིས་ཀྱི་སྒོ་ནས་རྣམ་བཞག་བྱེད་ 
དགོས་པས། གྲུབ་མཐའ་ལ་སྨྲ་བ་བཞི་པོས་ཆོས་རྣམས་བདེན་པ་གཉིས་ཀྱིས་ 
གཏན་ལ་ཕབ་ཅིང་འཆད་དོ། །འོན་ཀྱང་དངོས་སྨྲ་བ་རྣམས་ཀྱིས་ངལ་བ་བརྒྱ་ 
ཕྲག་གིས་ཐང་ཆད་ཚད་ཀྱི་བར་དུ་འབད་ཀྱང་མཐར་ཐུག་ཏུ་དངོས་པོ་བདེན་གྲུབ་ 
རིགས་པས་དགག་མི་ཐུབ་པས་དེ་ལ་དབུ་མ་པ་དག་གིས་གཞི་བདེན་གཉིས་ 
ལས་ཉམས་པས་ལམ་ཡང་དག་པ་མི་འགྲུབ་ལ། དེ་མི་འགྲུབ་པས་འབྲས་བུ་ 
རྱང་འདས་ཐོབ་མི་ཐུབ་པས་དངོས་སྨྲ་བ་ནི་འབྲས་བུ་ཐོབ་པའི་ཐབས་དང་བྲལ་ 
འདུག་ཅེས་ཆེས་ཆེར་སྒྲོགས་པར་བྱེད་དོ། ། 
དེས་ན་དཔལ་མགོན་ཀླུ་སྒྲུབ་ཀྱི་ཐུགས་དགོངས་ཟབ་མོ་སྨྲ་བ་ལ་དབང་འབྱོར་ 
བའི་དབུ་མ་བའི་ཁྱུ་མཆོག་དཔལ་ལྡན་ཟླ་བས་བློ་མཐོང་བ་བརྫུན་པས་དངོས་ 
པོའི་ངོ་བོ་འཛིན་པའམ་གང་རྙེད་པའི་ཡུལ་ལ་ཀུན་རྗོབ་བདེན་པ་དང་། མཐོངབ་ 
ཡང་དག་པའི་དངོས་པོའི་ངོ་བོ་རྙེད་ཡུལ་ལ་དོན་དམ་བདེན་པ་ཞེས་བཞེད་ཅིང་། 
དང་པོ་དེ་ལ་ཡང་ལོག་གཉིས་སུ་ཕྱེ་བ་ན། ལོག་པའི་ཀུན་རྫོབ་དོན་དམ་བདེན་ 
པ་རྟོགས་པའི་ཐབས་སུ་མི་རུང་ཞེས་འགྲེལ་བྱེད་ཀྱི་མཁས་པ་ཀུན་མཁྱེན་བླ་ 
མ་སོགས་ཀྱིས་གསལ་པོ་གསུངས་འདུག་པས་འདི་ཡི་གནད་གང་ལ་ཐུག་གམ་ 

བདེན་གཉིས་ལ་དཔྱད་པ། 


སྙམ་དུ་དཔྱད་ན། 
ཡུལ་ལོག་པའི་ཀུན་རྫོབ་ནི་སྔར་མེད་ཀྱང་བློ་བུར་དུ་འཁྲུལ་རྒྱུས་ཟིན་པའི་ཤེས་ 
པ་ལ་སྣང་སོང་བས་དེ་ཉིད་འཇིག་རྟེན་ལྷན་སྐྱེས་ཀྱི་བློ་རང་ག་བའི་ཐ་སྙད་རིགས་ 
པའི་བསམ་བློའི་སྤྱོད་ཡུལ་དུ་མི་འགྱུར་ཞིང་། འཇིག་རྟེན་གྱི་བློ་ལྷན་སྐྱེས་ཐུན་ 
མོང་གིས་བདེན་མེད་རྟོགས་ཐུབ་ལ། དེ་ལྟར་ཐ་སྙད་རིགས་པ་ཙམ་ལ་མ་གྲུབ་ན། 
གནས་ལུགས་དབྱོད་པའི་བློས་བདེན་མེད་དུ་གཏན་ལ་ཕབ་མི་དགོས་པས་དེའི་ 
གནས་ལུགས་ཀྱང་རྙེད་ཅེས་འཇོག་རྒྱུ་མེད་པའི་རྒྱུ་མཚན་གྱིས་གནས་ལུགས་ 
རྟོགས་པའེ་ཐབས་སུ་མི་རུང་ཞེས་པའི་དོན་ཉིད་བསྟན་ཏོ། ། 
ཐ་སྙད་བདེན་པའི་ཐབས་སུ་གྱུར་པ་ནི་སྔ་རྒོལ་དབུ་མ་པ་ལྟ་བུས་དཔྱད་པ་མ་ 
ཞུགས་པའི་སྔོན་དུ་ཆོས་ཅན་ཁས་ལེན་པ་ཞིག་དང་། ཕྱི་རྒོལ་གྱིས་དཔྱད་པར་ 
ཞུགས་ནས་བསྒྲུབ་བྱ་རྟོགས་པའི་རྗེས་དཔག་མ་སྐྱེས་ཀྱི་བར་དུ་ཁས་ལེན་པ་ལ་ 
ཐ་སྙད་བདེན་པ་ཐབས་སུ་གྱུར་པ་ཞེས་པའི་དོན་བཤད་དོ། ། 
འོན་ཀྱང་ཡུལ་ཅན་ལོག་པའི་ཀུན་རྫོབ་ཡོད་མེད་ལ་སྔ་ནས་ད་ལྟའི་བར་རྒྱ་བོད་ 
ཀྱི་མཁས་པ་རྣམས་བློ་གཅིག་ཏུ་མ་འཆམས་པས་ཡུལ་ཅན་ལོག་པ་ཡོད་པར་ 
བཞེད་པ་དང་མེད་པར་བཞེད་མཁན་གཉིས་སུ་ཡོད། ཡོད་པར་སྨྲ་བ་རྣམས་ 
ཀྱིས་ལྟར་ན། ཡུལ་དང་ཡུལ་ཅན་གཉིས་པོར་ལྟོས་ས་ལྟོས་འཇོག་གིས་རྫུན་ 
ན་རྫུན་མཉམ་དང་། བདེན་ན་བདེན་མཉམ་དུ་གྱུར་པའི་ཡུལ་ཅན་གྱི་ཤེས་པ་ 
ནི་དངོས་པོ་དང་རྒྱུ་ཉིད་ལས་སྐྱེ་བར་གྲུབ་པས་མེད་ཅེས་ཨུ་ཚུགས་ནན་གྱིས་ཇི་ 
ལྟར་བསྐུལ་ཀྱང་ཡོད་པ་འགོག་མི་ནུས་པ་ལ་དགོངས་སོ་སྟམ། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


དེས་ན་དེ་དག་གིས་དཔལ་ལྡན་ཟླ་བས་ཡུལ་ཤེས་བྱ་མ་གྲུབ་པས་ཡུལ་ཅན་ 
ཟློ་ཡང་མ་གྲུབ་གསུངས་པ་སོགས་ཡང་ཡུལ་ཅན་ལོག་པ་རང་བཞིན་མེད་པའི་ 
ཤེས་བྱེད་ཁོ་ནར་འགྲེལ་ཏེ་སེམས་ཙམ་པའི་རྨི་ལམ་སོགས་ཀྱི་ཤེས་པ་འགོག་ 
པའི་རིགས་པ་ཀུན་རང་བཞིན་མེད་པའི་སྒྲུབ་བྱེད་ཉིད་དུ་བཞེད་དོ། ། 

ཡུལ་ཅན་ལོག་པའི་ཀུན་རྗོབ་ཡོད་པ་འགོག་པའི་ཀུན་མཁྱེན་བླ་མ་སོགས་ 
ཀྱིས་ནི་སྣང་བ་ཙམ་གྱི་སྐྲ་བཤད་རང་ཉིད་མེད་པས་དེ་སྣང་བའེ་ཤེས་པ་ཡོད་པ་ 
ངེས་དཀའ་བས། དཔལ་ལྡན་ཟླ་བས། མདོར་ན་ཇི་ལྟར་ཤེས་བྱ་མེད་དེ་བཞིན། ། 
ཟློ་ཡང་མེད་ཅེས་དོན་དུ་ཤེས་པར་གྱིས། །ཞེས་དང་། དེ་བློ་ལ་ལྟོས་གཉིས་ཆ་ 
བདེན་པ་སྟེ། ། དེ་གསལ་མཐོང་ལ་གཉིས་ཀ་རྫུན་པ་ཡིན་། །ཞེས་སོགས་ཀྱིས་ 
སེམས་ཅམ་པའི་ལོག་པའི་ཡུལ་དབང་རྣམ་ཤེས་འགོག་པའི་རིགས་པ་རྣམས་ 
ཡུལ་ཅན་ལོག་པའི་ཤེས་པ་མེད་པའི་ཤེས་བྱེད་དུ་བཀོད་འདུག དེ་ལྟར་ལུང་གི་ 
དོན་དང་བབ་སོ་དེ་བཞིན་དུ་གནས་ཤས་ཆེ་བ་འདུག་ཀྱང་འགྲེལ་བྱེད་མཁན་པོ་ 
རྣམས་ནི་ལུང་དོན་འགྲེལ་བ་ལ་ཕུལ་བྱུང་ཅན་ཤ་སྟག་ཡིན་པས་འདི་ཡིན་འདི་ 
མིན་བདེན་རྫུན་གྱི་དབྱེ་བ་ཐག་ཆོད་ཤིན་ཏུ་དཀའ། 


དེ་ལ་འདིར་རེ་ཞིག་ཀུན་མཁྱེན་བླ་མས་བཤད་པ་ལྟར་བྱེད་ན་ཡང་མཁན་ 
ཆེན་ངག་ཆོས་ཀྱིས་ཡུལ་ལོཿ ག་པའི་ཀུན་རྫོབ་བཞིན་ཡུལ་ཅན་ལོག་པའི་ཀུན་རྫོབ་ 
མེད་གྲས་ནས་མཐའ་གཅིག་ཏུ་ཕུད་མ་ཐུབ་པར་ཡུལ་ཅན་ལོཿ ག་པ ་དངོས་པོར་ 
ཞལ་བཞེས་གནང་དགོས་ཐུག་འདུག་པ་ལ་ལྟོས་ན་ད་དུང་མེད་ཅེས་ཇི་ལྟར་སྨྲས་ 

ཀྱང་དངོས་པོ་ནི་འདུས་བྱས་ཀྱི་ཆོས་ཡིན་པས། འདུས་བྱས་ཀྱི་ཆོས་ལ་སྐྱེ་ 
འཇིག་གྲུབ་དགོས་པས་སྐྱེ་འཇིག་ཅན་གྱི་དངོས་པོ་དེའི་ཡོད་པའི་གོ་མ་ཆོད་ན་ 
མིག་མཐོང་ལག་ཟིན་རྐྱང་རྐྱང་གི་སྒོ་ནས་ཡོད་པ་འཇོག་དགོས་སམ་ཞེས་པའི་ 
དྲི་བ་ཞིག་རང་བཞེན་གྱིས་འབྱུང་ལ། 

ད་དུང་གཞན་ཞིག་ནི་ལོག་ཤེས་སུ་གྱུར་པའི་དངོས་པོ་འདི་ཤེས་པ་ཡིན་ན་རྒྱུ་ 
རྐྱེན་སྔ་མ་ལ་བརྟེན་ནས་བྱུང་བའི་གསལ་རིག་ཙམ་ཡིན་པས། གསལ་རིག་ 
ཙམ་གྱི་ཤེས་པ་མཐའ་དག་རང་སྱོང་རང་རིག་མངོན་སུམ་གྱི་མྱང་བྱ་ཡིན་པས་ 
ན། མྱང་བྱའི་ཡུལ་མེད་པས་རང་རིག་ཞལ་གྱིས་བཞེས་སམ་ཞེས་བགྲང་ཕྲེང་ 
ལྟར་དྲི་བ་འགའ་སླེབས་ན་བཤད་རྒྱུ་ལ་མ་ཕོངས་པ་རྣམས་ཀྱིས་སྨྲ་བ་རིགས་སོ། ། 


ཁོ་བོས་བསམ་པ་ནི། ཡུལ་ཅན་ལོག་པའི་ཀུན་རྫོབ་དེ་ལ་དམེགས་རྐྱེན་ 
མེད་པའི་འཕྲལ་གྱི་འཁྲུལ་རྒྱུས་བསླད་པའི་ཤེས་པ་ཙམ་ལ་འཇོག་པས་སྐྲ་བཤད་ 
འཛག་སྣང་གི་དབང་ཤེས་ལྟ་བུ་རང་སྐྱེད་བྱེད་ཀྱི་དམིགས་རྐྱེན་མ་གྲུབ་པས་རང་ 
ཉིད་སྐྱེ་བ་ངེས་པ་དཀའ་ཏེ། ཤེས་པ་མངོན་འགྱུར་དུ་སྐྱེ་བ་དམིགས་རྐྱེན་ལ་ 
ལྟོས་དགོས་པ་རྒྱུ་མཚན་ཆེ་བ་འདུག དེས་ན་གློ་བུར་དུ་འཁྲུལ་རྒྱུས་སླད་སོང་ 
བའི་ཤེས་པ་དེའི་རྒྱུ་རྐྱེན་གང་ན་འདུག་བཙལ་བའི་ཚེ་མ་རྙེད་པས། རང་སྐྱེད་ 
བྱེད་ཀྱི་རྒྱུ་རྐྱེན་མ་ཚང་བའི་ཤེས་པ་མངོན་འགྱུར་བ་ཞིག་མ་གྲུབ་པ་ལ་དགོངས་ 
སོ་སྙམ། 


27 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གཉིས་པ་དོན་དམ་བདེན་པའི་མཚན་ཉིད་ཀྱི་དོན་ནི། 


གཞི་བུམ་པ་ལྟ་བུ་གཅིག་གི་སྟེང་དུ་ཡོད་མཐའ་སོགས་རེ་རེ་བཞིན་བཀག་སྟེ་ 
མཐའ་གང་ཡང་མ་མཐོང་བ་ལ་མཐོང་བ་ཡང་དག་པའི་དངོས་པོའི་ངོ་བོ་རྙེད་ཅེས་ 
དོན་དམ་བདེན་པ་རྙེད་ཚུལ་གསུངས་པ་སྟེ། མདོ་ལས་འགའ་ཡང་མཐོང་བ་ 
མེད་པ་ལ་མཐོང་ཞེས་གསུངས་པ་ཡིན་ཞིང་། མཚན་ཉིད་འདེས་འཕགས་པ་ 
རྣམས་ཀྱི་མཉམ་བཞག་གི་ཡུལ་ལས་གཞན་སོ་སྐྱེས་རིགས་ཤེས་རྗེས་དཔག་ 
གི་རྙེད་བྱར་གྱུར་པའི་བསྟན་པ་དོན་དམ་བདེན་པ་ལ་མ་ཁྱབ་པ་བཤད་ཀྱང་། 
འདེས་མཚོན་པའི་མཐར་ཐུག་དཔྱོད་པའི་རིགས་ཤེས་ཚད་མས་རྟེད་བྱ་གཅིག་ 
ཁས་ལེན་དགོས་ཏེ། མཐའ་ཐུག་དཔྱོད་པའི་རིགས་ཤེས་ཀྱིས་མཐའ་བཞི་པོ་རེ་ 
རེ་བཞིན་དགག་སྟེ་མཐར་བཟུང་བྱ་ཅི་ཡང་མ་གྲུབ་པའི་དབུ་མའི་ལྟ་བ་དེ་ཉིད་ 
འཕགས་པ་རྣམས་ཀྱིས་མངོན་སུམ་དུ་མཐོང་དགོས་པས་སོ། ། 

འདི་ལ་ཀུན་མཁྱེན་ཡབ་སྲས་ཀྱི་གཞུང་གི་ཕྱོགས་ཙམ་ལ་ལྟོས་ན་རིགས་ཤེས་ 
རྗེས་དཔག་གིས་རྟོགས་པ་དོན་དམ་བདེན་པ་མ་རྟོགས་པ་ལྟར་དུ་བསྟན་སྣང་བ་ 
ལ་བརྟེན་ནས་གཞུང་ཕྱོགས་རེ་བ་འཛིན་པའི་སྐྱེ་བོ་མང་པོས་མཐའ་གཅིག་ཏུ་ 
མཐར་ཐུགས་དབྱོད་པའི་རིགས་ཤེས་ཀྱིས་དོན་དམ་བདེན་པ་མཚན་ཉིད་པ་མ་ 
རྟོགསཞེས་དེང་སང་ཆོས་གྲ་ཆེནཔའིཕྱོགས་ཀུན་ལ་སྤྲོགགོ 

དེས་ན་འདིར་མ་རྟོགས་པ་སྨྲ་བ་རྣམས་ཀྱིས་ལོག་པར་རྟོག་པ་སྐྱེ་བའི་འཁྲུལ་ 
གཞིའི་ལུང་ཁུངས་འགོད། །དེ་ཉིད་ལུང་རིགས་དང་འགལ་བའི་ཚུལ་ཡང་དག་ 
པར་འདོམས་པ། །ལུང་དོན་འགྲེལ་བའི་སྒོ་ནས་དགོངས་པ་སྨྲ་བའོ། ། 
དང་པོ་ནི། དེ་ལ་རིགས་ཤེས་ཚད་མས་དོན་དམ་མ་རྟོགས་པའི་ཕྱོགས་ལ་བསམ་ 
ན། མདོ་ལས་དོན་དམ་བདེན་པ་ནི་གང་ལ་སེམས་ཀྱི་རྒྱུ་བ་ཡང་མེད་ན་ཡིག་ 
གེ་ལྟར་སྨོས་ཀྱང་ཅི་དགོས་ཞེས་གསུངས་པས་དོན་དམ་བློ་འདས་སྨྲ་བསམ་ 
བརྗོད་མེད་དུ་བསྟན་པ་དེ། སྤྱོད་འཇུག་ལས་ཀྱང་། དོན་དམ་བློ་ ཡི་སྦྱོད་ཡུལ་ 
མིན་པ་གསུངས་པ་དག་གིས་དོན་དམ་བདེན་པ་སྒྲ་རྟོག་གི་རྟོགས་ཡུལ་མ་ཡིན་ 
པ་གསལ་བར་བསྟན་པས། ཀུན་མཁྱེན་བླ་མས་འཕགས་པའི་མཉམ་བཞག་ 
གིས་བརྗོད་དུ་མེད་པའི་ཚུལ་གྱིས་རྟོགས་པའི་རྟོགས་པ་དོན་དམ་བདེན་པ་དང་། 
སོ་སོའི་སྐྱེ་བོའི་རིགས་ཤེས་ཀྱི་ཟློས་བརྗོད་པ་དང་བཅས་པའི་ཚུལ་གྱིས་རྟོགས་ 
པའི་བསྟན་པ་དོན་དམ་བདེན་པ་ཞེས། སོ་སོའི་སྐྱེ་བོའི་རྟོགས་བྱ་ལ་བསྟན་ 
པ་དོན་དམ་བདེན་པ་ལས་གཞན་མ་བཤད་པའི་ཕྱིར་ན། རང་ལུགས་ལ་རྟོགས་ 
པ་དོན་དམ་བདེན་པ་སྒྲ་རྟོག་གི་ཡུལ་ལས་འདས་པ་གསལ་པོ་སྣང་བས། རིགས་ 
ཤེས་རྗེས་དཔག་གི་ཡུལ་ནི་བསྟན་པ་དོན་དམ་བདེན་པ་ཁོ་ན་ཡིན་ལ། 
དེ་ལྟར་མ་ཡིན་ན་རིགས་ཤེས་ཚད་མ་ནེ་གཉིས་སྣང་ཅན་གྱི་བློ་ཡིན་པས། 
གཉིས་སྣང་ཅན་གྱི་ཡུལ་ནི་ཀུན་རྫོབ་བདེན་པ་ཡིན་པ་སྟེ། དབུ་མའི་སྤྱི་དོན་ 
ལས། ཡུལ་ཡུལ་ཅན་གཉིས་སུ་སྣང་བའི་ཡུལ་དང་ཡུལ་ཅན་ཐམས་ཅད་ཀུན་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


རྡོབ་བདེན་པ་དང་། ཞེས་དང་། དེ་བཞིན་དུ་དབུ་མའི་བཀའ་འགྲེལ་ལས། གཉིས་ 
སྣང་དང་བཅས་ན་རྣམ་མཁྱེན་གྱི་བར་གྱི་ཡུལ་ཡང་དོན་དམ་བདེན་པ་མ་ 
ཡིན། ཞེས་དང་། ད་དུང་དེ་ཉིད་ལས། སྒྲ་རྟོག་གི་ཡུལ་ཐམས་ཅད་རྣམ་གྲངས་ 
པའི་དོན་དམ་བདེན་པ་ཞེས་བྱ་བ་ཀུན་རྫོབ་བདེན་པ་ཡིན་ཞེས་པ་ལ་སོགས་ 
པའི་ལུང་འགྲེལ་དུ་མས་འཁྲུལ་གཞིར་བྱས་ཏེ་རིགས་ཤེས་རྗེས་དཔག་གིས་ 
རྟོགས་པ་དོན་དམ་བདེན་པ་རྟོགས་པ་མི་རིགས་སོ་ཞེས་བསམ་པ་ཡིན་ནོ། ། 


གཉིས་པ་དེ་ཉིད་ལུང་རེགས་དང་འགལ་བས་ཡང་དག་པར་གདམས་པ་ནི། 


དེ་ལྟར་སྨྲ་བའི་སྐྱེ་བོ་རྣམས་རང་གི་ཉམས་མྱོང་གི་དབང་ཚད་ལ་བརྟེན་ནས་ 
སྨྲ་བ་ཡིན་ན་དེར་ཟད། ཁོ་བོས་ནི་རིགས་པའི་དབང་ཚད་ཀྱི་ལམ་ཁོ་ནའི་ 
ཟོག་ཏུ་འགྲོ་བ་ལས་ཉམས་སྱོང་གི་གསལ་ཆ་གང་ཡང་མེད་པས་འདི་རེད་ཅེས་ 
འཛུབ་མོ་ཐད་བཙུགས་བྱེད་པ་མི་ཕོད་མོད། འོན་ཀྱང་རིགས་ཤེས་རྗེས་ 
དཔག་གིས་དོན་དམ་བདེན་པ་མ་རྟོགས་པར་སྨྲ་བ་རྣམས་ཀྱི་སྒྲུབ་བྱེད་རེགས་ 
པ་ཐམས་ཅད་མདོར་བསྡུས་ན་རྟོགས་པ་དོན་བདེན་པ་དེ་རིགས་ཤེས་ཀྱིས་དོན་ 
སྤྱིའི་ཚུལ་གྱི་རྟོགས་པའི་རྒྱུ་མཚན་གྱིས་གནས་ལུགས་མ་མཐོང་བ་བཤད་འདུག་ 
པ་དེས་ན། དམན་ལམ་སྔོན་སོང་ཅན་མ་ཡིན་པའི་ཐེག་ཆེན་སྦྱོར་ལམ་བཞིས་ 
གང་ཟག་གི་བདམ་མེད་ཙམ་ཡང་མ་རྟོགས་པར་ཐལ་བ་འགྱུར་ཏེ། དོན་དམ་དོན་ 
ྤྱིའི་ཚུལ་གྱིས་རྟོགས་གོ་མི་ཆོད་པ་ལྟར། བདག་མེད་དོན་སྤྱིའི་ཚུལ་གྱིས་རྟོགས་ 

བདེན་གཉིས་ལ་དཔྱད་པ། 


ན་བདག་མེད་རྟོགས་གོ་མི་ཆོད་པར་མཚུངས་པས་སོ། ། 
དེ་ལྟར་བྱས་ན་སྦྱོར་ལམ་བཞིས་རིམ་པ་ལྟར་དུ་མཐོང་སྤང་དུ་གྱུར་པའི་བདག་ 
འཛིན་མངོན་གྱུར་པ་བཞི་པོ་སྤངས་བར་བཤད་པས། བདག་མེད་མ་རྟོགས་ཀྱང་ 
བདག་འཛིན་སྤངས་པ་ཁས་བླང་དགོས་ཐུག་འདུག་པས་དཔྱོད་ལྡན་རྣམས་ཀྱིས་ 
ཁྲེལ་བའི་རྒྱུ་ཁོ་ན་ལས་ཁོ་བོས་ནི་འདི་འདྲ་སྨྲ་བར་མི་སྤོབས། 
གཞན་ཡང་ཁྱེད་ལྟར་ན་མཐོང་བ་ཡང་དག་པས་རྟེད་པའི་རྙེད་དོན་དེ་རྟོགས་པ་ 
དོན་དམ་ཡིན་པའི་ཤེས་བྱེད་ལུང་རིགས་རྣམ་དག་གང་ཡང་མེད་པར་འགྱུར་ཏེ། 
ལུང་དང་རིགས་པ་གང་བཀོད་ཀྱང་དེ་ལ་བརྟེན་ནས་རྟོགས་པ་དོན་དམ་བདེན་ 
པ་རྟོགས་པའི་སོ་སོའི་སྐྱེ་བོ་སུ་ཡང་མེད་པས་སྒྲུབ་བྱེད་ལྟར་སྣང་ཁོ་ནར་སོང་ 
འདུག་བས་སོ། ། 

དེས་ན་འཕགས་པ་རྣམས་ཀྱིས་མཐོང་བྱའི་སྤྲོས་བྲལ་དེ་ཉིད་རྟོགས་པ་དོན་ 
དམ་བདེན་པ་ཡིན་ཞེས་ཇི་ལྟར་སྨྲས་ཀྱང་། བླུན་པོའི་ཨུ་ཚུགས་མཐར་སྐྱེལ་གྱི་ 
རྣམ་ཐར་སྐྱོང་བ་ཁོ་ན་ལས་མ་འདས་ཏེ། སྨྲ་བ་པོ་རང་གི་དེ་ཉེད་མ་ཤེས་པ་དང་ 
ཤེས་ཀྱང་སྒྲུབ་བྱེད་ཡང་དག་རྡུལ་ཙམ་ཡང་བཀོད་རྒྱུ་མེད་པས་སྨྲ་བ་ལ་དོན་ 
མེད་དོ། ། 
གལ་ཏེ་ཁྱོད་ཀྱིས་སྤྲོས་བྲལ་ཡིན་ཞེས་པའི་སྤྲོས་བྲལ་དེ་དོན་དམ་བདེན་པ་ཡིན་ 
ནམ་ཞེས་འདྲི་ཚེ་མ་ཡིན་ཞེས་ལན་བཏབ་དགོས་ཐུག་འདུག་པས་དེ་མ་ཐག་ཏུ་ 
རང་ཚིག་སྔར་ཕྱི་འགལ་བ་ཙམ་ཡང་མི་ཚོར་བས་བླུན་པོས་མི་ངོ་རང་ངོ་མི་ཤེས་ 
པའི་དུས་ལ་སླེབས་འདུག་གོ ། 


31 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཡང་ཁོ་ན་རེ། དོན་དམ་པ་མིང་དང་བརྡ་ཡིས་ཐ་སྙད་དུ་བསྟན་པ་ཙམ་ 
ལས་རང་གི་ངོ་བོ་ཙམ་ཡང་འཇོག་ཏུ་མེད་པས་བསྒྲུབ་པར་བྱ་བ་དང་། སྒྲུབ་ 
པ་བྱེད་པ་ག་ལ་ཡོད་ཅེ་ན། དེ་ནི་དོན་དམ་རང་ངོས་ནས་ཡིན་ཞིང་། དོན་ 
དམ་རང་ངོས་སམ་དོན་དམ་པ་ན་འཕགས་པའི་མཉམ་བཞག་གི་ངོར་མཁས་ 
ལེན་ཐམས་ཅད་དང་བྲལ་བས། ཁས་ལེན་མེད་པའི་སྐྱེ་བོ་ཁྱོད་རྩོད་ར་ལ་ཡོང་ 
དགོས་དོན་མི་འདུག་ཅེས་མཁས་པའི་དབང་པོ་དགེ་ཆོས་ལགས་ཀྱིས་བཀའ་ 
བཀྱོན་ལྡིད་མོ་དེ་ཁུར་ནས་དབུ་གཟན་གྱིས་བཏུབ་བ་ལས་རེ་ཞིག་འོ་བརྒྱལ་མ་ 
བྱེད་ཅིག་ཅེས་གདམས་སོ། ། 


དེས་ན་བདེན་པ་གཉིས་ཀྱི་རྣམ་བཞག་མཐའ་དག་ཐ་སྙད་དུ་ཡིན་པས་དོན་ 
དམ་རྟོགས་མི་རྟོགས་ཐམས་ཅད་ཀྱང་ཐ་སྙད་དུ་ཡིན་ལ། དེའེ་ཚེ་སོ་སྐྱེས་ཀྱི་རྒྱུད་ 
ལ་སྤྲོས་བྲལ་མཚན་ཉིད་པ་རྟོགས་པ་ཡོད་དེ། ཀུན་མཁྱེན་བླ་མས་སྤྲོས་བྲལ་ 
ཐོས་བསམ་གྱིས་ཤེས་པ་ནི་ཚོགས་སྦྱོར་ན་ཡང་ཡོད་ཅེས་གསུངས་པས་སོ། ། 

དེ་ལྟར་ཐོས་བསམ་གྱིས་ཤེས་པས་ཤེས་པའི་གོ་མི་ཆོད་ཅིང་། ཤེས་ན་ 
མངོན་སུམ་གྱི་ཤེས་དགོས་པ་སྨྲ་བ་ནི་རྒྱང་འཕེན་པའི་ལུགས་ལས་གཞན་གྲུབ་ 
མཐའ་སུ་གང་གི་ལུགས་ལ་མ་གྲགས་པས། སོ་སྐྱེ་རྣམས་ལ་གཞལ་བྱ་ལྐོག་ 
གྱུར་རྟོགས་པ་ལ་རྗེས་དཔག་དང་མངོན་གྱུར་རྟོགས་པ་ལ་མངོན་སུམ་ཞེས་རྒྱ་ 
བོད་ཀྱི་མཁས་པ་རྣམས་ཀྱིས་དབྱངས་གཅིག་ཏུ་བཞེད་པར་བསྟོན་འདེང་བ་མ་ 
བྱེད་ཅིག 


བདེན་གཉིས་ལ་དཔྱད་པ། 


གལ་ཏེ་སྦྱིར་དེ་ལྟར་ཡིན་ཡང་དབུ་མ་པའི་ལུགས་ལ། མིག་དང་རྣ་དང་སྣ་ 
ཡང་ཚད་མ་མིན། །ལྕེ་དང་ལུས་དང་ཡིད་ཀྱང་ཚད་མ་མིན། ། 
ཞེས་གསུངས་པས་ཚད་མ་ནི་འཕགས་པའི་མཉམ་བཞག་ཁོ་ནའོ་ཞེ་ན། 
དེ་ནི་དབུ་མའི་རང་རྐང་གི་ཡང་དག་པའི་ཚད་མ་དང་། སྦྱིར་དབུ་མ་པའི་ 
ལུགས་ཀྱི་ཚད་མའི་ཁྱད་པར་མ་ཤེས་པར་ཟད་དོ། །དེ་ལྟར་ན་འཕགས་ལམ་མ་ 
ཐོབ་པའི་སྐྱེ་བོ་དག་གིས་ཅི་ཡང་མི་ཤེས་པར་ནག་རོག་གེར་འདུག་དགོས་པ་ 
སོགས་ཀྱི་སྐྱོན་སོ་ན་གནས་སོ། ། 
གཞན་ཡང་དབུ་མ་ཐལ་རང་གཉིས་ཀྱི་ཁྱད་པ་ལས་ཚད་མ་གཉིས་དང་བཞི་ 
འདོད་མི་འདོད་ཀྱིས་ཕྱེ་བ་དེ་ཡང་མ་མཐོང་བར་ཟད་དོ། །དེ་ལྟར་མ་ཡིན་ 
པར་དབུ་མ་པའི་ལུགས་འདི་ལ་གནས་ལུགས་དོན་དམ་བདེན་པ་རྟོགས་པ་ལ་ 
མངོན་སུམ་དགོས་པ་དང་། ཀུན་རྗོབ་བདེན་པ་རྟོགས་པ་ལ་རྗེས་དཔག་གིས་ 
ཀྱང་རྟོགས་ཆོག་པའི་ཁྱད་པ་ཞིབ་མོ་འདི་འདྲ་ཞིག་སུ་ཡིས་ཕྱེ། 
ཁྱེད་ལྟར་ན་ཀུན་རྫོབ་བདེན་པ་རྟོགས་པའི་རྗེས་དཔག་ཀྱང་འཇོག་མི་ཐུབ་སྟེ། 
དཔེར་ན་ལ་རྒྱབ་ནར་མེ་ཡོད་རྟོགས་པའི་རྗེས་དཔག་རང་གི་དངོས་ཡུལ་ 
མེའི་དོན་སྤྱི་ལ་མེ་ཉིད་དུ་ཆློམ་ནས་འཇུག་ཡུལ་མེ་ཡོད་པ་ཤེས་སོང་བ་ལ་མེ་ 
རྟོགས་ཞེས་འཇོག་པ་ལས་མེ་དངོས་སུ་མ་སྣང་བས་རིགས་པས་བརྟགས་ན་ 
མེ་རྟོགས་པ་འཇོག་མི་ཐུབ་པའི་ཕྱིར། མདོར་ན་ཀུན་མཁྱེན་བླ་མས་ཡོད་མེད་ 
སོགས་མཐའ་ཅི་ཡང་མ་གྲུབ་པ་ནི་རིགས་ཤེས་ཚད་མའམ། འཕགས་པའི་ 
མཉམ་བཞག་གིས་དེ་ལས་གཞན་དུ་མཐོང་བ་བྱར་མེད་པས་དང་པོ་ནས་དངོས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


པོ་དེའེ་རང་བཞིན་དུ་གནས་ཞེས་ཀྱང་བརྗོད་ཅེས་གསུངས་པས་འཕགས་པའི་ 
མཉམ་བཞག་གིས་མཐོང་བྱ་དེ་ཉིད་རིགས་ཤེས་ཚད་མས་མཐོང་བ་གསལ་པོར་ 
བསྟན་པས་རྣམ་དབྱོད་ཀྱི་མིག་ཡོད་པ་དག་གིས་བལྟས་པ་ཙམ་གྱིས་གསལ་པོ་ 
ཤེས་ནུ་ས་སོ། ། 
དེ་བཞིན་དུ་ཐལ་འགྱུར་བ་ལ་ནི་སོ་སོའི་སྐྱེ་བོས་གནས་ལུགས་དཔྱོད་པའི་རིགས་ 
ཤེས་ཀྱིས་དོན་དམ་གཏན་ལ་ཕབ་པའི་ཚེ་འཕགས་པའི་གཟིགས་ངོའི་དོན་དམ་ 
བདེན་པ་གཏན་ལ་ཕབ་པར་རློམ་ནས་དོན་དམ་བདེན་པ་རྟོགས་ཞེས་ཐ་སྟད་བྱེད་ 
ལ་ཞེས་གསུངས་པ་ལས་ཀྱང་ཤེས་ནུས་ཏེ་འཕགས་པ་རྣམས་ཀྱིས་ཀྱང་ཅི་ཡང་ 
མ་མཐོང་བ་ལ་མཐོང་ཞེས་ཐ་སྙད་སྦྱར་བ་ཙམ་ཡིན་པའི་ཕྱིར་རོ། ། 
གཞན་ཡང་ཀུན་མཁྱེན་བླ་མས་བདེན་གཉིས་སྐྱེས་འཕགས་སོ་སོའི་ལུགས་ 
སུ་དགག་ཅེས་པའི་སྐབས་སུ། དོན་དམ་འཕགས་པ་ཁོ་ནའི་སྦྱོད་ཡུལ་ཡིན་ཞེས་ 
སྨྲ་བ་ལ་དོན་དམ་མ་གྲུབ་པ་ཐལ་བའི་སྐྱོན་བསྟན་པ་སོགས་དོན་མེད་པར་འགྱུར་ 
ཏེ་རང་ལུགས་ལ་ཡང་དེ་བཞེན་དུ་འདོད་པས་སོ། ། 
དེས་ན་སོ་སྐྱེས་ཀྱིས་རྟོགས་པ་དོན་དམ་བདེན་པ་མི་རྟོགས། དེ་རྟོགས་པ་ལ་ 
འཕགས་པ་དགོས་ཞེས་སྨྲ་བ་མང་ཡང་དེ་དག་ལ་ཡུང་རིགས་ཀྱི་ཁུངས་མེད་ཅིང་ 
དབུ་མ་པའི་བདེན་གཉིས་ཀྱི་འཇོག་མཚམས་ཀྱི་སྐབས་མ་ཤེས་པར་ཟད་དོ། ། 


གསུམ་པ་ལུང་དོན་འགྲེལ་བའི་སྒོ་ནས་དགོཿ ངས་པ་སྨྲ་བ་ནི། 
དེ་ཡང་མདོ་ལས་གང་ལ་སེ མས་ཀྱི་རྒྱུ་བ་ཡང་མེད། ཅེས་དང་། སྤྱོད་འཇུག་ 

བདེན་གཉིས་ལ་དཔྱད་པ། 


ལས་དོན་དམ་བློས་སྤྱོད་ཡུལ་མ་ཡིན་པ་གསུངས་པ་ནི། དོན་དམ་པ་ལ་ཡིན་ 
པས་དེའི་ཚེ་སྐྱེས་འཕགས་གང་ལ་སྦྱར་ཀྱང་ཁྱད་པར་མེད་དེ། དེའི་ཚེ་ཐམས་ 
ཅད་མཁྱེན་པའི་ཡེ་ཤེས་ཀྱི་ཡུལ་ལས་ཀྱང་འདས་པ་བཤད་པའི་ཕྱིར། 
གལ་ཏེ་ཐ་སྟད་དུ་སྒྲ་རྟོག་གི་བློའི་སྤྱོད་ཡུལ་མ་ཡིན་པ་ལ་བཤད་ན་དེ་ནི་སོ་ 
སྐྱེས་རྣམས་ཀྱི་དོན་བདེན་པ་དངོས་སུ་སྣང་བ་དང་། དངོས་སུ་བརྗོད་པ་མེད་པ་ 
ཅམཁསྟན་ཁ། དེས་ན་མདོར་བསྡུ་ན་རྒྱུད་བླ་ལས། རང་བྱུང་རྣམས་ཀྱི་དོན་ 
དམ་དེ། ། དད་པ་ཉིད་ཀྱིས་རྟོགས་བྱ་ཡིན། ། 
ཞེས་ཚུར་མཐོང་སོ་སོའི་སྐྱེ་བོས་བདེ་བ་གཤེགས་པའི་སྙིང་པོའམ་དོན་དམ་ 
བདེན་པ་མངོན་སུམ་དུ་རྟོགས་པ་མེད་ན་ཡང་ཡིད་ཆེས་པའི་ལུང་དང་རིགས་ 
པས་རྟོགས་པ་གསལ་པོ་བསྟན་པར་བསྟོན་དུ་མེད། 
སོ་སྐྱེའི་རིགས་ཤེས་ཀྱིས་རྟོགས་པའི་བསྟན་པ་དོན་དམ་བདེན་པ་ཞེས་ 
གསུངས་པ་ནི་བློ་དེས་དངོས་སུ་སྣང་བ་དེ་ལ་རྟོགས་ཞེས་དང་མཐོང་ཞེས་རིགས་ 
ཤེས་དེའི་རྙེད་བྱར་བཞག་པ་ཙམ་ལས་རྟོག་པ་དེའི་དངོས་ཡུལ་ལ་བློ་དེ་འཁྲུལ་ 
བ་ཡིན་པའི་ཕྱིར། འོན་ཀྱང་རྟོགས་ཟིན་གྱི་དོན་རྟོགས་པ་ལ་རྟོག་གེ་བ་ལྟར་མི་ 
འཇོག་པར་རིགས་རྒྱུན་གོམས་པའི་རྟོག་པ་གསལ་སྣང་ཅན་རྣམས་ཚད་མ་ཉིད་ 
དུ་འཇོག་དགོས་པ་རོང་ཊིཀཱ་ཆུང་བ་ལས་གསུངས་པ་བཞིན་དབུ་མ་པའི་ལུགས་ 
ཀྱི་ཁྱད་པར་ཡིན་ཞིང་། 
རི་བོང་རྭ་འཛིན་ལྟར་འཇུག་ཡུལ་མེད་ཀྱང་དོན་དམ་པའི་དོན་སྤྱི་སྣང་བ་ནི་ཐ་ 
སྙད་དུ་ཡང་རྗེས་དཔག་གི་དོན་འཇོག་མི་ཐུབ་པས། དེས་ན་རིགས་ཤེས་རྗེས་ 

དཔག་ལ་འཇུག་ཡུལ་གྱི་དོན་དམ་བདེན་པ་ཡོད་དགོས་སོ། ། 
གཉེས་སྣང་དང་བཅས་པའི་བློ་ཡུལ་ལས་འདས་པའི་དོན་ནི་བློ་སྤྲོས་བཅས་ཀྱི་ 
ཡུལ་ལས་འདས་ཞེས་པའི་དོན་ཡིན་པས། མཐར་ཐུག་དཔྱོད་པའི་རིགས་ 
ཤེས་ནི་སྤྲོས་བཅས་མ་ཡིན་པའི་ཕྱིར། འོ་ན་འདིར་བཤད་པའི་བདེན་པ་ 
གཉེས་པོ་ལས་མཐའ་དང་བྲལ་བའི་རྟེན་འབྲེལ་ལ་སོགས་པ་འཕགས་པའི་སྤྱོད་ 
ཡུལ་ཡིན་གྱི། སོ་སོའི་སྐྱེ་བོས་ཐོག་མེད་ནས་གོམས་པའི་བློའི་སྤྱོད་ཡུལ་མ་ཡིན་ 
ཞེས་གསུངས་པ་མ་ཡིན་ནམ་ཟེར་ན། 
ཟོགས་མེད་ནས་གོམས་པའི་དོན་བདེན་འཛིན་ལ་ཡིན་པས་དེས་ན་དེ་དག་ནི་ 
བདེན་འཛིན་ཅན་ལ་དགོངས་པས་སྐྱོན་ལས་གྲོལ་ལ། དེ་ལྟར་མ་ཡིན་ན་སྟོན་པ་ 
བདེ་བར་བཤེགས་པ་རང་གིས་མཐོང་བའི་དོན་ཟབ་མོ་སྟོང་པ་ཉིད་བརྩེ་བ་སྟེང་ 
རྗེ་ཆེན་པོའི་ཀུན་ནས་བསླངས་ཏེ་གདུལ་བྱ་རྣམས་ལ་བསྟན་ཀྱང་རུང་མ་བསྟན་ 
ཀྱང་རུང་དེ་རྟོགས་པའི་སེམས་ཅན་མེད་པ་ཐལ་བར་འགྱུར་ཏེ། ཤེས་བྱའི་ཆོས་ 
ཐམས་ཅད་དང་པོ་ཐོས་བསམ་གྱིས་ཤེས། 
དེ་ནས་ཤེས་པ་དེ་མི་བརྗེད་པར་གོམས་དགོས་པ་བཞིན་སྟོང་ཉིད་ཟབ་མོ་དེ་ཁོ་ན་ 
ཉིད་དེ་ཡང་དང་པོ་ཐོས་བསམ་གྱིས་ཤེས། དེ་ནས་ཉམས་སུ་བླངས་པའི་སྒོ་ནས་ 
མངོན་སུམ་དུ་མཐོང་དགོས་པས་སོ། ། 
དེ་མིན་ཟབ་མོའི་དེ་ཉིད་དང་པོ་མ་ཤེས་པའམ་མ་རྟོགས་པར་སྦྱོར་ལམ་ཆོས་ 
མཆོག་གི་སྐད་གཅིག་ཕྱི་ལོགས་སུ་ཧད་དེ་མངོན་སུམ་གྱིས་མཐོང་བའི་སེམས་ 
ཅན་སྲིད་པ་དཀའ་བའི་རང་བཞིན་ཡིན་ནོ།། །། 

རྒྱནགྱི་མཆོད་ཡུམ་ལ་དབྱད་པ།། 


དེ་ཡང་ངེས་པའི་དོན་དུ་ན་སྔ་མོའི་དུས་ནས་མངོན་པར་རྫོགས་པའི་བྱང་ 
ཆུབ་ཟིན་ན་ཡང་། གདུལ་བྱ་གཞན་གྱི་སྣང་ཚུལ་དུ་རྒྱལ་སྲས་འཕགས་པའི་ཚུལ་ 
བཞེས་ཏེ་གཞན་དོན་ལས་དུས་ནམ་ཡང་མི་འདའ་བའི་བཅོམ་ལྡན་མི་ཕམ་པ་དེ་ 
ཉིད་ཀྱིས་སྟོན་པ་རོགས་པའི་སངས་རྒྱས་ཀྱིས་གསུངས་པའི་བཀའ་དྲི་མ་མེད་ 
པའི་ཆོས་འཁོར་རིམ་པ་གསུམ་དུ་བསྐོར་བ་ལས། བཀའ་བར་པའི་ཤེར་ཕྱིན་གྱི་ 
མདོའི་སྦས་དོན་མངོན་རྟོགས་ཀྱི་རིམ་པ་ཚུལ་བཞིན་དུ་གསལ་བར་བྱེད་པའི་ 
དབང་དུ་བྱས་ནས་ཤེས་རབ་ཀྱི་ཕ་རོལ་ཏུ་ཕྱིན་པའི་མངོན་པར་རྟོགས་པའི་དོན་ 
མཐའ་དག་ཕྱོགས་གཅིག་ཏུ་བསྡུས་ཏེ། རྒྱན་གྱི་ཐོག་མར། 
ཉན་ཐོས་ཞེ་བ་ཆོལ་རྣམས་ཀུན་ཤེས་ཉིད་ཀྱིས་ཉེར་ཞེར་ཁྲིད་འཛད་གང་ཡིན་དང་།། 
འགྲོ་ལ་ཕན་པར་བྱེད་རྣམས་ལམ་ཤེ ས་ཉིད་ཀྱིས་འཇིག་རྟེན་དོན་སྒྲུབ་མཛད་པ་གང་། ། 
གང་དང་ཡང་དག་ལྡན་བས་ཐུབ་རྣམས་རྣམ་པ་ཀུན་ལྡན་སྣ་ཚོགས་འདི་གསུངས་ 
པ།། ཉན་ཐོས་བྱང་ཆུབ་སེམས་དཔའེ་ཚོགས་བཅས་སངས་རྒྱས་ཀྱི་ནི་ཡུམ་དེ་ལ་ 
ཕྱག་འཚལ་ལོ།། 
ཞེས་ཚིགས་སུ་བཅད་པ་གཅིག་གིས་འཕགས་བཞིའི་ཡུམ་གྱི་ཡོན་ཏན་འགོད་ 
པ་སྔོན་དུ་བྱས་ཏེ་སངས་རྒྱས་ཀྱི་ཡུམ་ལ་ཕྱག་འཚལ་བའི་སྒོ་ནས་བརྗོད་བྱའི་ 

མངོན་རྟོགས་མཐའ་དག་གསལ་བར་བསྟན་པར་མཛད་པ་ཡིན་པས་འོག་ཏུ་ཤེས་ 
རབ་པ་རོལ་ཕྱིན་པ་ནི། ། དངོས་པོ་བརྒྱད་ཀྱིས་ཡང་དག་བཤད། ། 

ཅེས་མཆོཿ ད་བརྗོད་ཀྱི་བརྗོད་བྱའི་དོན་ཁོག་ཕུབ་པའི་སྒོ་ནས་བསྟན་བཅོས་ 
ལུས་ཀྱི་བསྡུས་དོན་འབྱུང་ལ། མཆོད་བརྗོད་ཀྱི་ཚིགས་བཅད་གཅིག་གི་དོན་དེ་ 
ཤིན་ཏུ་རྒྱ་ཆེ་ཞིང་ཟབ་པས་རྒྱ་བོད་ཀྱི་མཁས་པ་དག་གི ས་བཀྲལ་ཚུལ་ཡང་མི་ 
འདྲ་བ་དུ་མ་ཡོད། 

དེ་ལ་འདེར་འཆད་ཚུལ་ལ་རྨད་དུ་བྱུང་བའི་མཁས་པ་ཀུན་གྱིས་བསྔགས་པར་ 
མཛད་པའི་ཐུན་མོང་མ་ཡིན་པའི་འཆད་ཚུལ་རྣམ་པ་གསུམ་གྱི་སྒོ་ནས་བཤད་པ་ 
ནི་མཁས་པའེ་དབང་པོ་ཀུན་མཁྱེན་ཆོས་ཀྱི་རྒྱལ་པོས། མཆོད་ཡུམ་བསྟོད་ཡུམ་ 
སོ་སོར་ཕྱེ་ཞིང་། འཆད་ཚུལ་རེ་རེ་ལ་མཁྱེན་པ་གསུམ་པོའི་སོ་སོའི་ཡོན་ཏན་ 
བརྗོད་ཅིང་སྐབས་ཀྱི་གང་ཟག་སོ་སོར་སྦྱར་བ་དང་། དངོས་ཤུགས་ཀྱི་མཁྱེན་ 
པ་མ་འདྲེས་པ་གསལ་པོ་བསྟན་མཛད་པ་ལ་སོགས་པའི་ཞིབ་ཅི ང་ཕྲ་བ་གང་གི་ 
གཞུང་ལས་རྟོགས་པར་བྱ་བ་ཡིན་པས། ཁོ་བོས་ནི་མཆོད་ཡུམ་གྱི་མཚན་ཉིད་ 
ལ་དཔྱད་པའི་སྤྲོ་བ་བརྟས་ཏེ་འདིར་ཅུང་ཟད་སྤྲོས་ན། 

དེ་ལ་མཆོད་ཡུམ་གྱི་མཚན་ཉིད་ལ་སྦས་དོན་རབ་ག སལ་ལས། རང་སྲས་ 
འཐགས་མྱ་སེདྱ་འ་དངདེའིམཐེད་ོན་སླབ་ཅེད་གའ་ཆུའྦཏཱ་ཐཱངབའི་བདྐག 
མེད་རྟོགས་ ་པའི་ མཁྱེན་ ་པ ་ཞེས་ གསུངས་ཏེ། ་ཏེ། དེ་ ་ལ་ སྐྱེད་ བྱེད་ ཀྱི་ཡུམ་ དང་བཞེད་ 
དོན་སྒྲབ་བྱེད་ཀྱི་ཡུམ་གཉིས་སུ་ཕྱེ་ནས་དང་པོའི་མཚན་ཉིད་ཀྱང་། བདག་མེད་ 
གསུམ་པོ་གང་རུང་རྟོགས་པའི་སྒོ་ནས་རང་གི་རྟོགས་པའི་རྒྱུན་ཕྱི་མ་ལ་རང་་་ 

སྲས་འཕགས་པ་སྐྱེད་པར་བྱེད་པའི་མཁྱེན་པ་ཞེས་འཇོག་ཅིང་། 
དེ་ནས་འཕགས་བཞིའི་ཡུམ་ལ་མཚན་ཉིད་སོ་སོར་བཤད་དེ་མཆོད་ཡུམ་ལ་ 
སྐྱེད་བྱེད་ཡུམ་གྱིས་ཁྱབ་པ་གསལ་བར་བསྟན་འདུག་པས། དོན་གསལ་ལས་ 
གཅིག་དང་དུ་མའི་ངོ་བོ་ཉིད་དང་བྲལ་བའི་ཕྱིར་ཞེས་བྱ་བ་ལ་སོགས་པའི་ཚད་ 
མས་གཞི་དང་ལམ་དང་རྣམ་པ་སྐྱེ་བ་མེད་པ་ཡོངས་སུ་ཤེས་པ་ཞེས་པས་བྱང་ 
སེམས་ཚོགས་སྦྱོར་གྱིས་གཞི་ལམ་རྣམ་གསུམ་སྐྱེ་མེད་དུ་རྟོགས་པའི་རྟོགས་ 
པ་གསུམ་ཚར་མཆོད་ཡུམ་དུ་བསྟན་པར་ལྟར་རང་གིས་ཀྱང་བཞེད་པ་དེས་ 
ན། བྱང་སེམས་ཚོགས་སྦྱོར་གྱི་རྒྱུད་ཀྱི་གཞི་གང་ཟག་གི་བདག་མེད་རྟོགས་པའི་ 
ཤེས་རབ་དེ་མཆོད་ཡུམ་ཡིན་པ་ཇི་ལྟར་གྲུབ་སྟེ། 
མཆོད་ཡུམ་ལ་སྐྱེད་བྱེད་ཀྱི་ཡུམ་དང་བཞེད་དོན་སྒྲུབ་བྱེད་གཉིས་སུ་ངེས་ 
རྦས བཞེད་དོན་སྒྲུབ་བྱེད་ནི་རང་རྒྱུད་ལྡན་གྱི་འཕགས་པའི་བཞེད་དོན་གཙོ་བོ་ 
ཞེས་གསུངས་པ་ལྟར་འཕགས་རྒྱུད་ཀྱི་མཁྱེན་པ་ཡིན་དགོས་ལ། སྐྱེད་བྱེད་ཀྱི་ 
ཡུམ་ལའང་འཕགས་པ་བཞི་པོ་གང་རུང་དུ་ངེས་པས། གོང་དུ་གཤད་པའི་ཐེག་ 
ཆེན་ཚོགས་སྦྱོར་གྱི་རྒྱུད་ཀྱི་གཞི་སྐྱེ་མེད་དུ་རྟོགས་པའི་མཁྱེན་པ་དེས་འཕགས་ 
པ་བཞི་པོ་གང་ཡང་མི་སྐྱེ་སྟེ། ལམ་སྐྱེ་བ་མེད་པར་མ་རྟོགས་པས་བྱང་སེམས་ 
འཕགས་པ་མི་སྐྱེ་ཞིང་། རྣམ་པ་སྐྱེ་མེད་དུ་མ་རྟོགས་པས་སངས་རྒྱས་འཕགས་ 
པ་མི་སྐྱེ་ལ། ཉན་རང་གི་སྐྱེད་བྱེད་ཀྱི་ཡུམ་ཡང་མ་ཡིན་ཏེ། ཐེག་ཆེན་གྱི་ལམ་ 
ཡིན་པས་སོ། ། 
དེ་ལ་ཐེག་ཆེན་ཚོགས་སྦྱོར་པའི་རྒྱུད་ཀྱི་གཞི་སྐྱེ་མེད་རྟོགས་པའི་རྟོགས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


རིགས་དེ་ཉིད་གཉིས་མེད་ཀྱི་བློ་དང་། བྱང་ཆུབ་ཀྱི་སེམས། སྙིང་རྗེ་རྣམ་པ་ 
གསུམ་ཚར་ཡིན་པས། དེ་དག་ནི་འཇུག་པ་ལས། སྲས་བྱང་ཆུབ་སེམས་དཔའི་ 
རྒྱུ་ལ་བཤད་དོ་སྙམ་ན། 
དེ་ནི་སྤྱིར་རྒྱལ་སྲས་འཕགས་པ་སྐྱེ་རྒྱུ་གསུམ་ཚང་བའི་སྒོ་ནས་སྐྱེ་བ་ཙམ་ 
བསྟན་པ་ཡིན་ཞིང་། འདིར་རྟོགས་རིགས་ཀྱི་དབང་དུ་བྱས་ཏེ་རྟོགས་རིགས་དེ་ 
དང་དེའི་རྟེན་དུ་གྱུར་པའི་འཕགས་པ་འཁུངས་ཚུལ་བཤད་པ་ཡིན་པས་རྟོགས་ 
རིགས་སོ་སོའི་ཐུན་མོང་མ་ཡིན་པའི་སྐྱེད་བྱེད་ཀྱི་ཡུམ་བཤད་པའི་སྐབས་ཡིན་ 
ལ། དེས་ན་ཐེག་ཆེན་ཚོགས་སྦྱོར་གྱི་གཞིའི་གནས་ལུགས་རྟོགས་པའེ་ཤེས་ 
རབ་དེ་ཉིད་རང་གི་ཡུལ་ལ་སེལ་འཇུག་ཀྱང་ཡིན་པས་ལམ་སྐྱེ་བ་མེད་པ་ལ་ 
སོགས་པ་རྟོགས་པའི་ངོ་བོ་མི་ལྡན་ཞིང་། དེ་དག་མི་ལྡན་པས་ཞིབ་མོར་བསམ་ 
ན་མཆོད་ཡུམ་དུ་འགྲོ་ཚུལ་དཀའ་བས་འདི་དཔྱད་གཞིར་བྱས་ནས་བརྟགས་ན། 
དེ་ལ་འདར་ཀུན་མཁྲན་རྣམ་གཉིས་ཀྱི་བཞེད་ཚུལ་སོསོརམ་ཕྱེན་གོང་བཞིན་ 
དཀའ་བའི་གནས་སུ་ལྷུང་ཡང་། ཀུན་མཁྱེན་རྣམ་གཉིས་ཀྱི་བཤད་ཚུལ་མི་འདྲ་ 
བ་གཉིས་སུ་སྣང་སྟེ། ཀུན་མཁྱེན་རོང་སྟོན་ཆེན་པོས་སློབ་དཔོན་སེང་གེ་བཟང་ 
ཐོའི་དགོངས་གཞི་གཙོ་བོའི་གཏད་སོར་བྱས་ཏེ་ཊི་ཀཱ ཆེནྭ་གི་དྭབ་ཞབས་གང་ 
འཚམས་ན་ཀུན་མཁྱེན་གོ་རམས་པ་དང་བཤད་ཚུལ་མི་འདྲ་བ་དུ་མ་སྣང་བས། 
འདི་ཡི་སྐབས་སུའང་རོང་ཊིཀཱ་ལས་བསྟོད་ཕྱག་གི་ཡུམ་སོ་སོར་བཤད་ནས་ 
འཕགས་པ་བཞི་ཆའི་ཡུམ་ལ་མཆོད་ཡུམ་དུ་མཛད་དེ། ཉན་ཐོས་ཞི་བ་ཚོལ་ 
རྣམས་ཞེས་སོགས་ཀྱིས་ཉན་རང་ཀྱི་མཁྱེན་པ་ལའང་མཆོད་པར་བརྗོད་པ་བསྟན་ 

རྒྱན་གྱི་མཆོད་ཡམ་ལ་དཔྱད་པ། 


འདུག་ལ། དོན་འདི་ཉིད་གཞིར་བཟུང་ཏེ་ཀུན་མཁྱེན་བླ་མའི་སྦས་དོན་རབ་གསལ་ 
ལས་གོང་གི་མཆོད་ཡུམ་གྱི་མཚན་ཉིད་དེ་འཇོག་པར་སྣང་ཞིང་། 
དེ་ནི་རོང་ཊིཀཱ་ལུགས་ལྟར་ཡིན་པ་ལས། རང་གི་ལུགས་བཞིན་བྱེད་ན་བསྟོད་ 
ཡུམ་དང་ཕྱག་ཡུམ་སོ་སོར་ཕྱེ་བ་ལ་དགོས་མེད་ཉིད་དུ་སོང་བ་དེས་ན་ཀུན་ 
མཁྱེན་གོ་རམས་པའི་སྦས་དོན་དང་ཡུམ་དོན་རབ་གསལ་གཉིས་ཀ་རོང་ཊིཀྭཱ་ 
ལུགས་བཞིན་དུ་གཙོ་བོ་བཤད་པར་གསལ་བས་མཆོད་ཡུམ་གྱི་མཚན་ཉིད་དེ་ 
ཉན་རང་གཉིས་ལའང་ལྡན་ཆོག་ཅིང་། དེ་བཞིན་དུ་མཚན་ཉིད་དེ་ལྡན་པའི་སྐྱེད་ 
བྱེད་ཀྱི་ཡུམ་ལས་བྱང་སེམས་ཚོགས་སྦྱོར་པའི་རྒྱུད་ཀྱི་གཞི་སྐྱེ་མེད་རྟོགས་ 
པའི་རྟོགས་པ་དང་གཟུང་བ་རང་བཞིན་མེད་པ་རྟོགས་པའི་རང་རྒྱལ་གྱི་རྟོགས་ 
རིགས་གཉིས་པོ་ཡང་ཉན་རང་སྐྱེད་བྱེད་ཡུམ་གྱི་མཚན་ཉིད་རིགས་གནས་ཙམ་ 
ལྡན་པར་བཤད་ཆོག་གམ་སྟམ་སྟེ། 
བྱང་སེམས་སྦྱོར་ལམ་དེ་ཐེག་པ་གསུམ་ཚར་ཐོབ་པའི་རྒྱུར་འཇོག་ཀྱང་དེ་ལས་ 
བྱུང་བའི་ཐེག་དམན་ཡོད་མི་དགོས་པ་བཞིན་འདིེ་ལའང་མཚུངས་པས་ཡིན་ཞིང་ 
ད་དུང་འོག་ནས་ཀྱང་བཤད་པར་འགྱུར་རོ། ། 
དེ་ལྟར་གོང་དུ་བཤད་ཟིན་གྱི་མཚན་ཉིད་དེ་ཀུན་མཁྱེན་བླ་མའེ་ལུགས་བཞིན་ 
བྱེད་ན་ནི་ཁྱབ་ཆེ་བའི་སྐྱོན་ཡོད་དེ་ཐེག་དམན་གྱི་རྟོགས་རིགས་ཀྱང་མཚོན་ 
པའི་ཕྱིར། དེ་ནི་རིགས་པ་མ་ཡིན་ཏེ། ཐེག་དམན་གྱི་རྟོགས་རིགས་ནི་བསྟོད་ 
ཡུམ་ཙམ་ལས་མཆོད་ཡུམ་མ་ཡིན་པ་སྟེ། སྦས་དོན་ཟབ་མོ་གཏེར་གྱི་ཁ་འབྱེད་ 
ལས། འདིར་བསྟན་བཅོས་ལུས་ཀྱི་བརྗོད་བྱའེ་གཙོ་བོ་དང་མཐར་ཐུག་གི་འབྲས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བུ་ལ་ཕྱག་འཚལ་བའི་སྐབས་ཡིན་པའི་ཕྱིར། ཐེག་དམན་གྱི་རྒྱུད་ཀྱི་གཞི་ཤེས་ 
ནི་འདེར་ཕྱག་འཚལ་བའི་ཡུམ་མ་ཡིན་ཏེ་ཞེས་གསུངས་པ་དང་། དོན་འདེ་ལ་ 
གཟིགས་ཏེ་མཁན་ཆེན་ངག་ཆོས་ཀྱིས། མཆོད་ཡུམ་ཡིན་ན་ཐེག་ཆེན་གྱི་མཁྱེན་པ་ 
ཡིན་དགོས་པའི་ཕྱིར་དང་། ཐེག་དམན་གྱི་མཁྱེན་པ་ལ་རྗེ་བཙུན་བྱམས་མགོན་ 
གྱིས་བསྟོད་ཕྱག་མ་མཛད་པའི་ཕྱིར་ཞེས་གསུངས་ནས་མཚན་ཉིད་ཀྱི་ཟུར་དུ་ 
ཐེག་ཆེན་གྱི་མཁྱེན་པ་ཞེས་འབྲུ་གནོན་མཛད་འདུག་པས་སོ། ། 
འོན་ཀྱང་བྱང་སེམས་ཚོགས་སྦྱོར་གྱི་སྐབས་སུ་གཞི་སྐྱེ་མེད་དུ་རྟོགས་པའི་ 
མཆོད་ཡུམ་ལ་ད་དུང་སྔར་བཞིན་བརྟགས་པ་སླེབས་འདུག་མོད། འདེ་ལ་མཁན་ 
ཆེན་ངག་ཆོས་ཀྱིས་མཚན་ཉིད་ཀྱི་ཟུར་དུ་རིགས་གནས་ཞེས་གསལ་པོ་གཤད་ 
པའི་དོན་གྱིས་སྐྱེད་བྱེད་དངོས་ཡིན་མི་དགོས་པ་གྲུབ་ལ། དེ་བཞིན་རིགས་ 
གནས་ཀྱི་དོན་མཁྱེན་པ་རང་གི་རྒྱུན་འགག་ཁ་མ་བསྡུ་བ་ཙམ་ལས་མ་བཤད་ 
ཀྱང་ཐེག་དམན་འཕགས་པ་སྐྱེད་བྱེད་ཀྱི་དབང་དུ་བྱས་ཚེ་དེ་ལྟར་དུ་འགྲེལ་ཀྱང་ 
འགལ་བར་མི་སེམས་སོ། ། 
གཞན་ཞིག་ནི་ཀུན་མཁྱེན་ཟླ་མས་ཡུམ་དེ་ལ་ཕྱག་འཚལ་ལོ་ཞེས་པའི་ཕྱག་ 
གི་ཡུམ་དང་འབྲེལ་བའི་ཚེ་བཤད་ཚུལ་དང་པོ་གཉིས་པོ་སངས་རྒྱས་སྐྱེད་བྱེད་ 
ཀྱི་ཡུམ་དང་། ཕྱི་མ་གཉིས་པོ་བཞེད་དོན་སྒྲུབ་བྱེད་ཀྱི་ཡུམ་ཁོ་ནར་བཤད་པ་ 
དང་། ངག་ཆོས་ཀྱིས་མཆོད་ཡུམ་དང་རྒྱན་གྱི་མཆོད་བརྗོད་ཀྱི་ཡུལ་དུ་གྱུར་ 
པའི་ཡུམ་དང་། སངས་རྒྱས་རྣམས་ཀྱི་ཡུམ་རྣམས་དོན་གཅིག མཚན་གཞི་ནི་ 
བདག་མེད་རྟོགས་པའི་ཐེག་ཆེན་གྱི་ལམ་མཐའ་དག་གོ་ཞེས་གསུངས་པས་ན། 

རྒྱན་གྱི་མཆོད་ཡམ་ལ་དཔྱད་པ། 


ཐེག་ཆེན་འཕགས་པའི་རྒྱུད་ཀྱི་རྟོགས་པ་ཕན་ཚུལ་ངོ་བོ་གཅིག་པས་གཅིག་ཤོས་ 
སངས་རྒྱས་སྐྱེད་བྱེད་དུ་སོང་བའི་ཚེ་གཅིག་ཤོས་ཀྱང་འགྲོ་ཡང་བྱང་སེམས་སོ་ 
སྐྱེས་ཀྱི་མཁྱེན་པ་སྔ་མ་གཉིས་པོ་སངས་རྒྱས་སྐྱེད་བྱེད་ཀྱི་ཡུམ་ལ་ཇི་ལྟར་འགྲོ་ 
སྟེ་མཚན་ཉིད་དོན་ལ་མ་ཞུགས་སོ་སྙམ་ན། 
འཕགས་པ་བཞི་ཚར་རང་རང་གི་རྟོགས་རིགས་ཀྱི་དབང་དུ་བྱས་པའི་རྟེན་གྱི་ 
འཕགས་པ་སྐྱེད་བྱེད་ཀྱི་ཡུམ་བཤད་པའི་ཚེ། མཚན་ཉིད་སོ་སོར་ངེས་པས་གོང་ 
དུ་བཤད་པ་བཞིན་ཡིན་ཡང་། འདིར་བྱང་སེམས་ཚོགས་སྦྱོར་གྱི་རྒྱུད་ཀྱི་སྐྱེ་ 
མེད་གསུམ་རྟོགས་རིགས་གསུམ་ཆར་སངས་རྒྱས་སྐྱེད་བྱེད་ཀྱི་ཡུམ་ལ་འཇོག་ 
པ་ནི། ཚོགས་སྦྱོར་ནས་གཞི་གང་ཟག་གི་བདག་མེད་རྟོགས་པས་རྒྱུ་བྱས་ 
པ་ལས་བྱུང་བའི་སངས་རྒྱས་འཕགས་པའི་རྒྱུད་ལའང་དེ་དང་དེའི་རྟོགས་ 
རིགས་རྒྱུན་མ་ཆད་པར་ཡོད་པའི་གནད་ཀྱིས་སོ། ། 
དེ་བཞིན་དུ་ཚོགས་སྦྱོར་གྱི་ལམ་སྐྱེ་མེད་རྟོགས་པའི་རྟོགས་རིགས་དེ་ཡང་ 
འཕགས་པ་སོ་སོའི་རྟོགས་རིགས་ཀྱི་དབང་དུ་བྱས་ཚེ། བྱང་སེམས་འཕགས་པ་ 
སྐྱེད་བྱེད་ཀྱི་ཡུམ་ཡིན་ཡང་སངས་ཀྱི་ཡུམ་མ་ཡིན་པ་ནི་མི་དགོས་ཏེ། ལམ་སྐྱེ་ 
མེད་དུ་རྟོགས་རིགས་དེ་ལྡན་པའི་སངས་རྒྱས་འཕགས་པ་ཡང་འབྱུང་བའི་ཕྱིར། 
དེས་ན་བདག་མེད་རྟོགས་པའི་ཐེག་ཆེན་སློབ་ལམ་མཐའ་དག་མཆོད་ཡུམ་ཉིད་དུ་ 
བཤད་ནས་དེ་དག་སངས་རྒྱས་སྐྱེད་བྱེད་ཀྱི་ཡུམ་དུ་བྱས་པས། དོན་གྱིས་སྙིང་ 
པོར་དེ་དག་གི་རྟོགས་རིགས་གསུམ་གྱིས་ཐོག་མར་སངས་རྒྱས་བསྐྱེད་ནས་ 
སངས་རྒྱས་ཀྱི་རྒྱུད་ཀྱི་རྟོགས་རིགས་གསུམ་པོ་དེས་བདག་རྐྱེན་བྱས་ཏེ་ཆོས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཀྱི་འཁོར་ལོ་བསྐོར་བས་སླར་ཡང་འཕགས་པ་གཞན་རྣམས་སྐྱེད་པ་གླེང་གཞིའི་ 
ཚུལ་དུ་འབྱུང་བ་ཡིན་པ་མཁན་ཆེན་ངག་ཆོས་ཀྱིས་གསུངས་པ་བཞིན་དོན་ལ་ 
བབས་སོ།། །། 

བརྗོད་གཞི ་ཐུགས་དམ་ལས་དྲངས་ཏེ་བདེ་གཤེགས་སྙིང་ཕོར་བརྟགས་པ། 


བརྗོདགཞི་ཐུགས་དས་ལས་བྦངས་ཏེ་བདེ་བཤེགས་སྙིང་བོར་བརྟགས་པ། 


ཐུགས་དམ་ཟེར་བ་དེ་ནི་ཤེས་པ་རིམ་པ་མང་ཕོ་ལས་ཤིན་ཏུ་ཕྲ་བ་རབ་ཏུ་ 
གྱུར་པའི་ཀུན་རྟོག་བརྒྱད་བཅུའི་ནང་ཚན་གྱི་འོད་གསལ་ཞེས་པ་སྟོན་གྱི་དུས་སུ་ 
ནམ་མཁའ་ལ་གཡའ་དག་པ་ནང་བཞིན་གྱི་སྣང་བ་ཞིག་ལ་བཤད། སྣང་བ་དེ་ག་ 
རང་གི་ངང་ལ་གནས་པའི་དབང་གིས་རླུང་དེ་སྟིང་ཁར་འདུས། དེའི་རྐྱེན་གྱིས་ 
སྙིང་ཁའི་དྲོད་ཁོལ་མ་ཡལ་བས་ལུས་ཀྱི་ཁ་མདོག་མ་ཉམས་པར་གནས་ཐུབ། 
དེས་ན་འོད་གསལ་ཞེས་པ་དེ་ལ་འཆི་བ་འོད་གསལ་དང་། རང་བཞིན་འོད་ 
གསལ་ཞེས་གཉིས་སུ་བཤད་པས་འདི་གཉེས་ཀྱི་ཁྱད་པ་ཅི་ཞིག་ཡིན་སྙམ་ན། 
འདི་ལ་བྱམས་མགོན་དང་ཐོགས་མེད་སྐུ་མཆེད་སོགས་ཀྱིས་རང་བཞིན་འོད་ 
གསལ་གསལ་ཆ་ཁོ་ནར་བཤད་པར་སྨྲ་བའི་མཁས་པ་རྣམས་ཀྱི་ལུགས་ལྟར་ན། 
རང་བཞིན་འོད་གསལ་ལས་གཞན་པའི་འཆི་བ་འོད་གསལ་ཟེར་བ་འཇོག་མི་ 
ཐུབ་ཀྱང་། འཆི་ཁ་མའི་ཤེས་པ་ལྟ་བུའི་ངོ་བོ་རུ་གྱུར་པའི་གསལ་ཆ་ནི་རང་ 
བཞིན་འོད་གསལ་ལས་འཆི་བ་འོད་གསལ་ཞེས་བརྗོད་མི་རིགས་ཏེ། གང་ཟག་ 
དེ་ལ་འཆི་རིམ་གང་ཡང་མ་ཚང་བས་སོ། ། 
ཀླུ་སྒྲུབ་སོགས་ཀྱིས་སྟོང་ཆ་ཁོ་ནར་འགྲེལ་བར་སྨྲ་བའི་ལུགས་ལ་ནི། ཁྱད་པ་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཆེན་པོ་ཕྱེ་དགོས་ཏེ། འཆི་བ་འོད་གསལ་ནི་ཤེས་པ་ཕྲ་བ་གསལ་རིག་གི་ཆ་དང་ 
། ཅིག་ཤོས་ནི་སྟོང་ཆ་ཁོ་ན་ཡིན་པས་སོ། ། 
བྱམས་ཀླུ་སོགས་ཀྱི་ལུགས་འགལ་མེད་དུ་སྨྲ་བའི་མཁས་པའེ་དབང་པོ་ཀུན་ 
མཁྱེན་གོ་རམས་པ་སོགས་ཀྱིས་ནི་རང་བཞིན་འོད་གསལ་དང་རང་བཞིན་ 
གནས་རིགས་རྣམས་དོན་གཅིག་ཏུ་བཞེད་པས་དེ་ནི་སེམས་ཀྱི་ཆོས་དབྱིངས་ 
ཡིན་ཞིང་། དེའི་ཚེ་གསལ་བ་དེ་ག་རང་སྟོང་པ་དང་། སྟོང་པ་དེ་ག་རང་གསལ་ 
བ་ཡིན་པས་རིག་སྟོང་ཟུང་འཇུག་དབྱིངས་རིག་དབྱེར་མེད་གཅིག་ཏུ་སོང་བས་ 
འཆི་བ་འོད་གསལ་དང་སོ་སོར་ཕྱེ་དགོས་ཏེ་འཆི་བ་འོད་གསལ་ནི་ཤེས་པ་ཡིན་ 
པས་སོ། 
འོན་ཀྱང་འཆི་བ་འོད་གསལ་ཡང་རང་གི་ངོ་བོ་རང་བཞིན་འོད་གསལ་ཡིན་ 
པར་མི་འགལ་ལ། དེ་ལ་ཀུན་མཁྱེན་ཆེན་པོས། རང་བཞིན་འོད་གསལ་ཤེལ་ 
གྱི་ཁམས ཞེས་གསུངས་པ་བཞིན། རང་བཞིན་འོད་གསལ་དེ་ཡང་རིགས་ 
ཁམས་བདེ་བར་གཤེགས་པའི་སྙིང་པོ་རུ་བཤད་ལ། 
བདེ་གཤེགས་སྙིང་པོ་ནི་སེམས་ཀྱི་ཆོས་དབྱིངས་ཁོ་ནར་བཤད་པས། དེ་ལ་ 
དྲི་མ་དང་བཅས་པ་དང་། དྲི་མ་དང་བྲལ་བའི་སེམས་ཀྱི་ཆོས་དབྱིངས་གཉེས་ 
ཡོ 
དང་པོ་ནི་རྒྱུ་དུས་ཀྱི་བདེ་གཤེགས་སྙིང་པོའམ་རང་བཞིན་གནས་རིགས་ལ་ 
ཟེར། ཕྱི་མ་ལ་འབྲས་དུས་ཀྱི་བདེ་གཤེགས་སྙིང་ཕོའམ་གློ་བུར་བྲལ་དག་ཟེར་ 
ཞིང་གང་ལྟར་ཡང་བདེ་གཤེགས་སྙིང་པོ་རྒྱུ་དུས་དང་འབྲས་དུས་གཉིས་སུ་ངེས་ 

བརྗོད་གཞི ་ཐུགས་དམ་ལས་དྲངས་ཏེ་བདེ་གཤེགས་སྙིང་ཕོར་བརྟགས་པ། 


ལ། འབྲས་དུས་ཀྱི་ནི་སངས་རྒྱས་ཁོ་ནའི་ཡིན་པར་རྩོད་མེད་ཡིན་ཞིང་། 
ྒྱ་དུས་ཀི་བདེགཤེགས་སྙངཔ་ད།རྒྱ་ླ་ལས།བདེ་གཤེགས་སྙིངབས་འབྲ 
ཀུན་ཡོངས་ལ་ཁྱབ། །ཅེས་དང་། ལུས་ཅན་ལ་ཡོད་ཅེས་སོགས་དང་། 
དེ་བཞིན་དུ། བརྟགས་གཉིས་ལས། ལུས་ལ་ཡེ་ཤེས་ཆེན་པོ་གནས། །ཞེས་པ་ 
ལ་སོགས་པའི་ཤེས་བྱེད་མང་པོ་ཞིག་གི་ཕྱོགས་ནས་བལྟས་ན། སེམས་ཅན་ཁོ་ 
ནའི་རྒྱུད་ལ་ངེས་པ་ལྟར་སྣང་ན་ཡང་། ཡང་ཕྱོགས་གཅིག་ནས་བལྟས་ན་སེམས་ 
རྒྱུད་ཀྱིས་མ་བསྡུས་པའི་ཆོས་རྣམས་ལའང་ཡོད་པ་བཤད་པ་སྟེ། 
སྡོམ་གསུམ་ལས། གལ་ཏེ་བེམ་པོའི་ཆོས་ཀྱི་དབྱིངས། །བདེ་གཤེགས་སྙིང་ 
ཕོ་མ་ཡིན་ཡང་། །སེམས་ཅན་རྣམས་ཀྱི་ཆོས་ཀྱི་དབྱིངས། །བདེ་གཤེགས་ 
སྙིང་ཕོ་ཡིན་སྙམ་ན། །ཞེས་སྔ་རྒོལ་གྱི་འདོད་པ་བླངས་ནས། མ་ཡིན་ཆོས་ཀྱི་ 
དབྱིངས་ལ་ནི། །དབྱེ་བ་མེད་པ་རྒྱལ་བས་གསུངས། ། 
ཞེས་པའི་དོན་འདི་རྣལ་འབྱོར་པ་སེམས་སྣང་སྒྱུ་མ་བཞིན་དུ་འདོད་པའི་ལུགས་ 
ལ་བདེན་ན་ཡང་། འཇིག་རྟེན་གྲགས་ལྡན་བཤད་པའི་དབུ་མ་པའི་ལུགས་བཞིན་ 
བྱས་ན། ཆོས་དབྱིངས་ལ་བདེ་གཤེགས་སྙེང་པོ་ཡིན་མིན་གྱི་དབྱེ་མེད་པ་དང་། བེམ་ 
ཕོ་ལའང་ཆོས་དབྱིངས་བསྟན་འདུག་པས། རྗེས་འབྲང་གི་མཁས་པ་ཕལ་མོ་ཐང་ 
ཆད་དེ་ངལ་བའི་གནས་སུ་གྱུར་འདུག་སྙམ། 


གལ་ཏེ་ཆོས་དབྱིངས་ལ་བདེ་གཤེགས་སྙིང་པོས་ཁྱབ་ནའང་། བེམ་པོ་ལ་ 
ཆོས་དབིངས་ཡོད་པ་ཁས་མི་ལེན་ཏེ། ཆོས་དབབྱིངས་ནི་ཆོས་ཅན་རིག་པའམ་གསལ་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བའི་སྟེང་གི་ཆོས་ཉིད་ཁོ་ནར་འཇོག་པ་དང་། 
བེམ་པོའི་གནས་ལུགས་ནི་མཐའ་བཞི་སྤྲོས་པ་བཀག་པའི་སྟོང་ཉིད་ལས་ཆོས་ 
དབྱིངས་མི་འཇོག་སྟེ། ཀུན་མཁྱེན་ཆེན་པོས་སྦས་དོན་ལས། དབུ་མ་པའི་ 
ལུགས་ནི་བདེ་གཤེགས་སྙིང་པོ་དང་། ཆོས་དབྱིངས་དང་རང་བཞིན་གནས་ 
རིགས་རྣམས་ནི་ཆོས་ཅན་གསལ་བ་དང་། དེ་ཉིད་ལ་སྤྲོས་པ་བཀག་པའི་ཆོས་ 
ཉིད་དབྱེར་མེད་པའི་ཟུང་འཇུག་ལ་འདོད་ཅིང་། 
སྟོང་ཉིད་དང་དེ་བཞིན་ཉིད་ལ་སོགས་པ་རྣམས་ནི་བདེན་པའམ་མཐའ་བཞིའི་ 
སྤྲོས་པ་བཀག་པའི་གནས་ལུགས་ཀྱི་ཆ་ནས་འཇོག་པས་ཁྱད་པར་ཤིན་ཏུ་ཆེ་ 
ཞེས་གསུངས་པས། གནས་ལུགས་སྤྲོས་བྲལ་ཡིན་པ་ཙམ་གྱིས་ཆོས་དབྱིངས་ 
སུ་མི་གྲུབ་བོ་ཞེ་ན། 
དེ་ལྟར་ན་གལ་ཏེ་བེམ་པོའི་ཆོས་ཀྱི་དབྱིངས། །ཞེས་དངོས་སུ་གསུངས་པ་དང་ 
འགལ་བ་མ་ཟད། བདག་ཉིད་ཆེན་པོས། ཆོས་དབྱིངས་ཡོད་དགེ་ཡིན་པ་འགོག་ 
པའི་སྐབས་སུ། །ཆོས་ཀྱི་དབྱིངས་ལས་མ་གཏོགས་པའི། །ཆོས་གཞན་མེད་ 
ཕྱིར་ཞེས་གསུངས་པ་འདི་ལ་མངོན་སུམ་དུ་བསྟོན་བྱེད་པ་ལས་མ་འདས་ཤིང་། 
དེ་བཞིན་དུ་ཀུན་མཁྱེན་བླ་མའི་སྡོམ་གསུམ་འཁྲུལ་སྤོང་ལས། དགེ་སྡིག་ཀུན་ 
ལ་ཆོས་དབྱིངས་ཡོད་པར་འདོད་ལན་བཏབ་པས་རང་ཉིད་ཀྱི་ཁས་བླངས་ནང་ 
འགལ་དུ་ཡང་འགྱུར་བ་དང་། རྩ་བའི་དོན་ཆོས་དབྱིངས་དང་མི་ལྡན་པའི་ཆོས་ 
གཞན་མེད་པ་འགྲེལ་བྱེད་མཁས་པ་ཕལ་མོ་ཆེ་ཞལ་གཅིག་ཏུ་འཆམས་པས་ 
བེམ་པོ་ལ་ཆོས་དབྱིངས་ཁས་མི་ལེན་མཁན་སེམས་རྣལ་དུ་གནས་པ་རྣམས་ནི་ 

བརྗོད་གཞི ་ཐུགས་དམ་ལས་དྲངས་ཏེ་བདེ་གཤེགས་སྙིང་ཕོར་བརྟགས་པ། 


སུ་ཡང་མེད་དོ། ། 

ཡང་ཁོ་ན་རེ། སྐྱོན་མི་འགྱུར་ཏེ་བེམ་པོ་ལ་ཆོས་དབྱིངས་ཡོད་པའི་ 
དོན་ནི་ཀུན་མཁྱེན་མང་ཐོས་ཀྱིས། འདིར་བེམ་པོའི་ཆོས་དབྱིངས་བདེ་གཤེགས་ 
སྙིང་པོར་བཤད་པ་ནི། བེམ་པོ་ཀུན་ལ་ཆོས་དབྱིངས་ཀྱིས་ཁྱབ་པ་དང་། བུམ་ 
སོགས་ཀུན་གྱི་སྟོང་ཉིད་བདེ་གཤེགས་སྙིང་པོར་ཁས་བླངས་པ་མ་ཡིན་གྱི། ནང་ 
སེམས་ཀྱི་རྒྱུད་ཀྱིས་བསྡུས་པའི་མིག་སོགས་ལྟ་བའི་སྟེང་དུ་གསལ་སྟོང་ཟུང་ 
འཇུག་གི་ཆོས་དབྱིངས་ཚང་བས། སེམས་རྒྱུད་ཀྱིས་བསྡུས་པའི་བེམ་པོའི་ཆོས་ 
དབྱིངས་སྙིང་པོ་ཡིན་པ་ཙམ་ལ་དགོངས་སོ། །ཞེས་གསུངས་པས་སོ་ཞེ་ན། 


མིག་ནས་ལུས་ཀྱི་བར་དུ་རྣམ་པར་ཤེས་པའི་རྟེན་བེམ་པོ་ལ་ཡོད་པར་བཤད་ 
པ་འདི་ཡང་དོན་དུ་དེ་དག་ལ་བརྟེན་པའི་རྣམ་པར་ཤེས་པའི་སྟེང་གི་གསལ་སྟོང་ 
ཟུང་འཇུག་རང་ཡིན་པས་སེམས་ཅན་གྱི་ཆོས་དབྱིངས་ལས་མ་འདས་ཤིང་། 
དེས་ནི་སྔ་རྒོལ་གྱིས་སེམས་ཅན་གྱི་བདེ་གཤེགས་སྙིང་ཕོ་ཡིན་པ་ཁས་བླངས་ 
ནས་སྔར་བཞིན་བེམ་པོའི་ཆོས་དབྱིངས་བདེ་གཤེགས་སྙིང་པོ་མ་ཡིན་པའི་དམ་ 
བཅའ་བ་ལ་གནོད་སྐྱོན་གང་ཡང་མེད་པས་ད་དུང་དེ་ལ་འགོག་བྱེད་ཀྱི་རིགས་པ་ 
འཕང་དགོས་པ་འགྱུར་བས། ཆོས་ཐམས་ཅད་ལ་ཆོས་དབྱིངས་ཡོད་པ་འདི་དོན་ 
མ་གནས་སོ། ། 

ཆོས་དབྱིངས་ལ་ནི་སྙིང་པོ་ཡིན་མིན་གཉེས་སུ་ཕྱེ་རྒྱུ་མེད་པ་དྲངས་མ་ཐག་པ་ 
དང་། རྒྱུད་དང། སེམས་འགྲེལ་སྐོར་གསུམ་ལས། རྟེན་སྣོད་ཀྱི་འཇིག་རྟེན་དང་། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བརྟེན་པ་གཡོ་བའི་སེམས་ཅན་ཀུན་ལ་སྙིང་པོ་ཡོད་པ་གསུངས་པ་དེ་ནི་ཤིན་ཏུ་ 
དཀའ་བའི་གནས་ཏེ། 
དེ་ཡང་ཀུན་མཁྱེན་ཆེན་པོ་སོགས་ཀྱིས་ཆོས་དབྱིངས་དང་བདེ་གཤེགས་ 
སྙིང་པོ་སེམས་གསལ་སྟོང་ཟུང་འཇུག་གི་ཆ་ཁོ་ནར་བཤད་པས་ཀ་བུམ་ལྟ་བུའི་ 
བེམ་པོའི་ཆོས་དབྱིངས་ལ་དེ་ཇི་ལྟར་ཚང་སྙམ་པ་དང་། 
གཞན་ཡང་བདེ་གཤེགས་སྙིང་པོ་ནེ་དེ་བཞེན་གཤེགས་པར་འགྱུར་རུང་བ་དང་། དེ་ 
བཞིན་གཤེགས་པ་ཉིད་ལ་བཤད་དགོས་པས། དང་པོ་ནི་སངས་རྒྱས་ཀྱི་འཕྲིན་ 
ལས་འཇུག་རུང་། འགའ་རྐྱེན་གྱི་སྒྲིབ་པ་སྤང་རུང་། འབྲས་བུ་སངས་རྒྱས་ཀྱི་ 
ཡོན་ཏན་ཐམས་ཅད་འབྱུང་རུང་དུ་བཤད་པས། དེ་ནི་སེམས་ཀྱི་ཆོས་ཉིད་ཀྱི་དྲི་ 
མ་དག་པའི་ཚེ་དེ་བཞིན་གཤེགས་པར་འགྱུར་ལ། ཕྱི་མ་ནི་དེ་བཞིན་གཤེགས་ 
པ་རང་ཡིན་པས་བེམ་པོ་ལ་དེ་དག་ཇི་ལྟར་ཚང་སྙམ་པ་དང་། 
གོང་དུ་སེམས་ཅན་ཁོ་ནའི་རྒྱུད་ལ་རྒྱུ་དུས་ཀྱི་སྙིང་པོ་ཡོད་པ་སྟོན་བྱེད་ཀྱི་ 
གཞུང་དག་ལ་མཐའ་བཀག་ཏེ་བརྟགས་ན་དཀའ་བ་འདུག་གོ ། 
འོན་ཏེ་བདག་ཉིད་ཆེན་པོས། རྒྱུད་དང་སེམས་འབྲེལ་སོགས་ཀྱི་དོན་དང་ 
དཔལ་ལྡན་ས་སྐྱ་པ་ཡབ་སྲས་ཀྱིས་ཕྱི་ནང་གི་ཆོས་འདི་དག་སེམས་ལས་གཞན་ 
མ་མཆིས་པས་མཐར་ཐུག་ན་སེམས་སྣང་ཡིན་པ་ལ་དགོངས་ནས་གསུངས་པས་ 
གོང་ནས་བཤད་པ་བཞིན་རྣལ་འབྱོར་སྤྱོད་པའི་ལུགས་བཞིན་བཀྲལ་ན་ཤིན་ཏུ་ 
འཚམས། 
འདི་ལ་པཌ་ཆེན་ཤཀཱ་མཆོག་གིས། དེ་བཞིན་གཤེགས་པའི་སྙིང་པོ་ཞེས་ 

བརྗོད་གཞི ་ཐུགས་དམ་ལས་དྲངས་ཏེ་བདེ་གཤེགས་སྙིང་ཕོར་བརྟགས་པ། 


བྱ་བའི་མིང་གང་ལ་འཇུག་པའི་གཞི་ནི། རྒྱད་བླ་མའི་བསྟན་བཅོས་སུ་གསུམ་ 
གསུངས་པ་ལས། ཞེས་གསུངས་པ་ལྟར་འདི་ལའང་སྤྱིར་ཆོས་ཐམས་ཅད་ལ་ 
ཆོས་དབྱིངས་དེ་བཞིན་ཉིད་ལ་བདེ་གཤེགས་སྙིང་པོའི་མིང་དང་སྒྲ་ཙམ་འཇུག་ 
ཆོག་ན་ཡང་། ཐམས་ཅད་བདེ་གཤེགས་སྙེིང་པོ་དངོས་ཡིན་མི་དགོས་སྙམ་ལ། 
འོན་ཏེ་ཀུན་མཁྱེན་ཆེན་པོས་ཀྱང། 
རང་བཞིན་གནས་རིགས་ཀྱི་རྣམ་གྲངས་ལ། བདེ་གཤེགས་སྙིང་པོ་དང་། ཆོས་ 
དབྱིངས་དང་། སངས་རྒྱས་ཀྱི་རིགས་དང་། སངས་རྒྱས་ཀྱི་ཁམས་ཏེ། ཁྱབ་ 
མཉམ་ཉིད་དུ་འཁྲུལ་བར་མི་བྱའོ། །ཞེས་གསུངས་ཏེ། ཁྱབ་མཉམ་པ་ལ་བརྱེ་རྒྱུ་ 
མེད་པ་ནི་འབྲས་དུས་ཀྱི་བདེ་གཤེགས་སྙིང་པོ་ལས་མ་གསུངས་པས་དེ་མིན་གྱི་ 
ཆོས་དང་བདེ་གཤེགས་སྙིང་པོ་ཁྱབ་མཉམ་དུ་དོན་གྱིས་འཕངས་པ་དང་། 
ཆོས་དབྱིངས་ལ་སྟྙིང་པོ་ཡིན་མིན་གྱི་དབྱེ་བ་མེད་པར་གསུངས་པ་གཉིས་དོན་ 
གཅིག་ཏུ་བསྟན་འདུག 
འདེར་འགྲེལ་བ་དག་ལས་རང་གི་ངོ་བོའི་སྒོ་ནས་དབྱེ་བ་མེད་ཚུལ་གསུངས་ 
པས་དེའི་དོན་ཡུལ་དང་ཡུལ་ཅན་རོ་མཉམ་ཉིད་མཐར་ཐུག་པ་དེའེ་ཚེ་སྙིང་པོ་ 
ཡིན་མིན་གྱི་དབྱེ་བ་འཇོག་མི་ཐུབ་པར་དགོངས་ནས་མ་ཡིན་ན་བེམ་པོ་ལ་བདེ་ 
གཤེགས་སྙིང་པོ་མེད་པ་ཚིག་ཐག་བཅད་མི་ཐུབ་པས་དཔྱོད་ལྡན་དག་གིས་ 
བསམ་བློ་གཏིང་ཚུགས་པའི་ངང་ནས་འདི་ལ་ཡང་ཡང་དཔྱད་དེ་འཇུག་པར་ 
རིགས་སོ།། །། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


སྦང་བྱ་སྦོང་ཚུལ་ལ་བརྟགས་པ་བློ་གྲོས་ཟུར་རྒྱན། 


དེ་ཡང་སེམས་ཅན་ལམ་མ་ཞུགས་པའི་སྐྱེ་བོ་ནས་བཟུང་ཐོཿ ག་མར་དཀར་ 
ནག་དགེ་སྡིག་སོཿ གས་ངོ་ཤེ ས་པ་བྱས་ཏེ་སྤང་བླང་གི་ལས་ལ་འཇུག་པ་གལ་ཆེ་ 
བས། 
འདིར་སྤང་བྱ་སྒྲིབ་པའི་རྣམ་གཞག་དང་། སྤོང་བྱེད་གཉེན་པོའི་ཚུལ་དཔྱད་པ་ 
གཉིས་ཁས། དང་བོ་ནི། མཐོངྱ་བཐདྲག་མེད་གཉིས་ཀྱི་དབང་དུ་བྱས་ཏེ། ཏོན་ 
མོངས་ཀྱི་སྒྲིབ་པ་དང་། ཤེས་བྱའི་སྒྲིབ་པ་གཉིས་སུ་བཤད་ལ། 
འོན་ཀྱང་སྙོམས་འཇུག་གི་སྒྲིབ་པ་ནི་གཉིས་པོ་གང་ཡང་མ་ཡིན་ཞེས་ཀུན་མཁྲེན་ 
རྣམ་གཉེས་ཀྱིས་གསུངས་ཤི ང་། ཉོན་མོང་སྤོང་བའི་ཤེས་རབ་རྐྱང་པའི་རྣམ་གྲོལ་ 
གྱིས་ཉོན་སྒྲིབ་ཟད་པར་སྤངས་ཀྱང་དེ་མ་སྤངས་པས། ཉོན་སྒྲིབ་མ་ཡིན་པ་དང་། 
གཉིས་ཀའི་ཆ་ལས་རྣམ་གྲོལ་དགྲ་བཅོམ་པས་སྟོམས་འཇུག་གི་སྒྲིབ་པ་རགས་ 
པ་སྦངས་ཀྱང་ཤེས་སྒྲིབ་ཅུང་ཟད་མ་སྤངས་པས་ཤེས་སྒྲིབ་ཀྱང་མ་ཡིན་པས། 
བསྒོམ་བྱ་བདག་མེད་གཉིས་རྟོགས་པའི་མི་མཐུན་ཕྱོགས་ལ་སྒྲིབ་པ་གཉིས་དང་། 
ཞི་གནས་ཀྱི་མི་མཐུན་ཕྱོགས་ལ་སྟོམས་འཇུག་གི་སྒྲིབ་པ་སྟེ་གསུམ་དུ་བཤད་ 
པ་ 

སྤང་བྱ་སྦོང་ཚུལ་ལ་བརྟགས་པ་བློ་གྲོས་ཟུར་རྒྱན། 


དེ་དག་ལས་དང་པོ་ཉོན་སྒྲིབ་ནི། རྒྱུ་གང་ཟག་གི་བདག་འཛིན་གྱི་རྩ་བ་ཅན་ 
དང་། ངོ་བོ་ཆགས་སོགས་ཀྱི་ངོ་བོར་གྱུར་པའི་རྣམ་པར་རྟོག་པ་དང་། བྱེད་ལས་ 
ཟར་པ་ལ་བར་དུ་གཅོད་པ་ཡིན་པས་ཉོན་མོངས་པའི་སྒྲིབ་པ་ཞེས་འཇོག་ལ། ཉོན་ 
སྒྲིབ་ཀྱི་ས་བོན་ནི་ཆགས་སོགས་ཀྱི་ངོ་བོར་གྱུར་པའི་རྟོག་པ་དངོས་མིན་ན་ཡང་། 
རྐྱེན་དང་འཕྲད་ན་རྟོག་པ་དེ་སྐྱེ་རུང་ཡིན་པས་མཚན་ཉིད་ཀྱི་དོན་ཚང་ངོ་། ། 


གཉས་བ་ཤེསབའི་སྒིབབ་ནི། 


རྒྱུ་ཆོས་ལ་བདེན་པར་འཛིན་པའི་བདེན་འཛིན་གྱི་རྩ་བ་ཅན་དང་། ངོ་བོ། 
ཁམས་གསུམ་དུ་རྨོངས་པའི་ཆོས་སུ་རྣམ་པར་རྟོག་པ་དང་། བྱེད་ལས་ཐམས་ 
ཅད་མཁྱེན་པ་ལ་བར་དུ་གཅོད་བྱེད་ལ་འཇོག་ཅིང་། ས་བོན་ནི་སྔར་དང་འདྲ་ལ། 
འགའ་ཞིག་གིས་ཤེས་བྱའི་སྒྲིབ་པ་ཤེས་པ་རུ་མི་བཞེད་པར་སྣང་ན་ཡང་། དེ་ནི་ 
རྒྱུད་བླ་ལས། འཁོར་གསུམ་རྣམ་པ་རྟོག་གང་། །དེ་ནི་ཤེས་བྱའི་སྒྲིབ་པར་འདོད། 
ཅེས་པའི་དོན་གྱིས་བསལ་ཏེ། རྣམ་རྟོག་ལ་ཤེས་པ་མ་ཡིན་པ་མི་སྲིད་པའི་ཕྱིར་ 
རོ། ། 

གསུམ་པ་སྙོམས་འཇུག་གི་སྒྲིབ་པ་ནི། 


བསམ་གཏན་དངོས་གཞི་ཙམ་ལ་བར་དུ་གཅོད་བྱེད་ཡིན་པས། དབུས་མཐའ་ 
ལས། ཉེས་པ་ལྔ་སྤོང་འདུན་བྱེད་བརྒྱད། ཅེས་གསུངས་ལ། ཉེས་པ་ལྔ་ནི་ཏེང་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ངེ་འཛིན་གྱི་སྦྱོར་བ་ལ་ཞུགས་པའི་ཚེ་ལེ་ལོ་དང་། ཞུགས་པའི་གནས་སྐབས་ 
གདམས་ངག་བརྗེད་པ་དང་། དངོས་གཞིའེ་དུས་སུ་ནི་བྱིང་རྒོད་དང་། བྱིང་ 
རྒོད་འབྱུང་དུས་དེའེ་གཉེན་པོ་འདུ་མི་བྱེད་པ་དང་། སེམས་རྣལ་དུ་གནས་པའི་ 
ཚེ་ཡང་འདུ་བྱེད་པ་ལྔ་པོ་ནི་ཞེ་གནས་ཀྱི་མི་མཐུན་ཕྱོགས་སུ་སོང་བས་འདེ་དག་ 
ནི་རྩེ་གཅིག་པ་མ་ཡིན་པའི་ཤེས་པ་ཀུན་ལ་མངོན་གྱུར་བག་ཉལ་ཅི་རིགས་ཀྱི་སྒོ་ 
ནས་ཆུ་བོའི་རྒྱུན་བཞིན་འབྲང་ངོ་། ། 
འདི་ལ་ཀུན་མཁྱེན་རོང་སྟོན་གྱིས་བག་ཉལ་མ་ཡིན་ཞེས་བཤད་པ་ནི་ཉོན་ 
སྒྲིབ་དང་ཤེས་སྒྲིབ་ཀྱི་བག་ཉལ་མ་ཡིན་ཞེས་པའི་དོན་ལས་སྤྱིར་ཤེས་པ་བག་ 
ཉལ་ཅམ་མ་ཡིན་ཞེས་པའི་དོན་དུ་འཆད་ན་མི་རུང་སྟེ། གཉེད་དང་བརྒྱལ་བའི་ 
སྐབས་སུའང་འདི་འདྲ་ཡོད་དོ་སྙམ་ལ། དེས་ན་ཀུན་མཁྱེན་བླ་མས་སྤང་བྱ་ལ་ 
མངོན་གྱུར་དང་ས་བོན་བག་ཉལ་གསུམ་ལས་ཞེས་གསུངས་པ་ལྟར་འདེ་གསུམ་ 
གྱི་གྲངས་ངེས་བརྩིས་ནས་བཤད་ན་འཚད་ཚུལ་རྨད་དུ་བྱུང་བའོ། ། 
དེ་ལ་སྦང་བྱ་མངོན་གྱུར་ནི་ཕར་ཕྱིན་སྐབས་དང་པོར། རྣམ་རྟོག་བཞི་པོ་ལྡན་ 
རྟེན་པ། །ཞེས་པའི་དངོས་ཤུགས་ཅི་རིགས་སུ་བསྟན་ཅིང་། སྟོམས་འཇུག་སྒྲིབ་ 
པ་མངོན་གྱུར་ཞེས་པའང་རང་གི་འཇུག་བྱའི་དོན་ལ་རྩེ་གཅིག་པ་ལས་གཞན་ 
པའི་གཡེང་བ་དང་བརྗེད་པ་ལ་སོགས་པའི་ཆ་ནས་འཇོག་གམ་སྙམ། 
སྐབས་དང་པོ་ནས་བསྟན་པའི་སྤང་བྱ་དེ་དག་ལ་རོང་ཊིཀྭ་ཀྱིས་བྱང་སེམས་ 
ཀྱི་སྦང་བྱར་གྱུར་པའི་ཤེས་སྒྲིབ་ཁོ་ནར་བཤད་དེ། དེ་དག་ལ་སྒྲུབ་རྟོག་གིས་ 
ཁྱབ་པ་བཞེད། ཀུན་མཁྱེན་གོ་རམས་པས་དེ་སྐབས་ཀྱི་རྟོག་པ་ལ་དགག་རྟོག་ 

སྤང་བྱ་སྦོང་ཚུལ་ལ་བརྟགས་པ་བློ་གྲོས་ཟུར་རྒྱན། 


དང་སྒྲུབ་རྟོག་གཉིས་སུ་ཕྱེ་ནས་དེའེ་ནང་དུ་མ་འདུས་པའི་སྤང་བྱའི་རྟོག་པ་མེད་ 
པ་དང་། ཐེག་པ་གསུམ་ཆར་གྱི་སྤང་བྱའི་རིགས་མཐའ་དག་དེ་ལ་ཚང་བ་ 
བཤད། སྤང་བྱ་དེ་དག་ལ་མཐོང་སྤང་དང་སྒོམ་སྤང་གི་ཁྱད་པར་ཕྱེ་ནས་དེ་དག་ 
སྤོང་ཚུལ་འོག་ནས་འཆད་ལ། ས་བོན་ནི་སྒྲིབ་གཉིས་མངོན་གྱུར་སྤངས་པའི་ཤུལ་ 
དུ་གཉེན་པོ་དེ་ཉིད་ཀྱིས་སྤོང་མི་ཐུབ་པའི་སྒྲིབ་པ་ཕྲ་བ་རྐྱེན་དང་ཕྲད་ན་རྟོག་པ་ 
སྐྱེ་རུང་བ་ཙམ་ལ་འཇོག་གོ ། 
ཉོན་སྒྲིབ་ཀྱི་ས་བོན་སྒྲིབ་གཉིས་གང་ཡིན་ཞེ་ན། དེ་ནི་ཉོན་སྒྲིབ་ཡིན་ཏེ། 

ཀུན་མཁྱེན་བླ་མས་ཉོན་མོངས་ས་བོན་བཅས་པ་ལ་ཉོན་སྒྲིབ་ཏུ་འཇོོག་པ་ནི་ 
བྱམས་པ་དང་ཀླུ་སྒྲུབ་གཉིས་ཀྱི་དགོངས་པ་གཅིག་ཏུ་སྣང་ངོ་ཞེས་གསུངས། 
འོ་ན། གནས་ངན་ལེན་གྱི་དྲི་མ་དེ་དག་ས་བོན་དང་བག་ཉལ་གང་ཞིག་བཤད་ 
དགོས་སོ་སྙམ་ན། འདི་ཁྱད་པར་ཞིབ་མོ་ཕྱེ་བ་བྱའོ། ། 

དེ་ཡང་སྦྱིར་གནས་ངན་ལེན་གྱི་དྲི་མ་ཞེས་པ་ནི། གླ་རྩི་དང་མེ་ཏོག་བསལ་ 
ཟིན་ཀྱང་དྲི་མ་གནས་པ་ལྟར་སྒྲིབ་པ་མངོན་གྱུར་དང་ས་བོན་གཉིས་ཀ་སྤངས་ 
ཤུལ་ད་དུང་དྲི་མའི་ཆ་མ་དག་པའི་སྒྲིབ་པ་ཕྲ་ཞིང་ཕྲ་བ་ཞིག་ཏེ། དེ་ལ་ཉོན་སྒྲིབ་ 
སྦངས་པའི་གནས་ངན་ལེན་དང་། ཤེས་སྒྲིབ་སྤངས་པའི་གནས་ངན་ལེན་གཉིས་ 
སུ་ཡོད། དེ་དག་ལ་ཉོན་སྒྲིབ་ཀྱི་བག་ཚགས་དང་ཤེས་སྒྲིབ་ཀྱི་བག་ཆགས་ཀྱང་ 
བཤད་རུང་ཞིང་། དེ་བཞིན་དུ་བག་ལ་ཉལ་གྱི་ཉོན་སྒྲིབ་དང་། ཤེས་སྒྲིབ་བག་ 
ཉལ་ཞེས་ཀྱང་འཇོག་ལ། འོན་ཀྱང་ས་བོན་མ་ཡིན་པའི་ཁྱད་པར་ཤེས་དགོས་ཏེ། 
ས་བོན་དག་པའི་ཤུལ་དུ་ད་དུང་དེའི་གནས་ངན་ལེན་ཡོད་པའི་ཕྱིར། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


འོ་ན། མཁན་ཆེན་ངག་ཆོས་ཀྱིས་སྒོམ་སྤང་རྟོག་པའི་ས་བོན་ལ་གནས་ངན་ལེན་ 
གྱི་བག་ཆགས་ཞེས་འཇོག་པ་དང་མི་འགལ་ལམ་ཞེ་ན། གནས་ངན་ལེན་ནི་བག་ 
ཆགས་ཀྱང་ཡིན་པས་སྒོམ་སྤང་དུ་གྱུར་པའི་གནས་ངན་ལེན་ལས་གཞན་ས་བོན་ 
ལ་གོ་རྒྱུ་མ་ཡིན་ཏེ། ས་གསུམ་པ་དང་བཞི་པའི་སྐབས་སུ་མཐོང་སྤང་ས་བོན་ 
དང་བཅས་པ་སྤངས་ཟིན་ཀྱང་དེ་དག་གི་གནས་ངན་ལེན་ད་དུང་སྤོང་རྒྱུ་ཡོད་པའི་ 
ཕྱིར། 

གསུམ་པ་བག་ལ་ཉལ་ནི། 


སྤྱིར་འཛིན་སྟངས་མངོན་གྱུར་མེད་པའི་ཤེས་པ་ཀུན་ལ་བག་ཉལ་ཞེས་ 
གཞག་པ་སྣང་བས་དེའེ་ཚེ་མཐོང་སྤང་དང་སྒོམ་སྤང་གཉིས་ཀྱི་ས་བོན་ལའང་ 
བག་ལ་ཉལ་ཞེས་འཇོག་རིགས་ཏེ། ཡུམ་དོན་རབ་གསལ་ལས། མཐོང་སྤང་ 
མངོན་གྱུར་པ་ས་དང་པོར་སྤངས་ཟིན། བག་ལ་ཉལ་རྣམས་མཐོང་ལམ་བར་ཆད་ 
མེད་ལམ་གྱིས་ཅིག་ཚར་སྤོང་ཞིང་། ཞེས་གསུངས་པ་ལས་ཤེས་ནུས་སོ། ། 
ཤེས་བྱེད་འདི་ནི་མངོན་པ་འོག་མའི་ལུགས་ཡིན་པས་སྐབས་འདེར་མི་རུང་ངོ་ཞེ་ 
ན། མངོན་པ་གོང་འོག་གང་གི་དབང་དུ་བྱས་ཀྱང་རུང་། མཐོང་སྤང་ས་བོན་ལ་ 
བག་ཉལ་གྱི་དོན་ཚང་བས་ལུང་འདིའི་ཤེས་བྱེད་སྨོས་པར་མི་འགའ་ཞིང་། འོན་ 
ཀྱང་མཐོང་སྤང་བག་ཉལ་དང་། བག་ལ་ཉལ་གྱི་ཉོན་སྒྲིབ་གཉིས་ཁྱད་པ་ཤིན་ཏུ་ 
ཆེ་སྟེ། བག་ལ་ཉལ་གྱི་ཉོན་སྒྲིབ་ནི་ཤེས་བྱའི་སྒྲིབ་པ་ཡིན་ཞིང་། 
མཐོང་བག་ཉལ་ཉོན་སྒྲིབ་ཀྱི་ས་བོན་ཡིནས་པས་དེ་ནི་བག་ལ་ཉལ་གྱི་ཉོན་སྒྲིབ་ 

སྤང་བྱ་སྦོང་ཚུལ་ལ་བརྟགས་པ་བློ་གྲོས་ཟུར་རྒྱན། 


ལ་འཇོག་མི་རིགས་ཏེ། ཡུམ་དོན་རབ་གསལ་ལས། ཉན་ཐོས་དགྲ་བཅོམ་པས་ 
ཉོན་སྒྲིབ་ཟད་པར་སྤངས་པའེ་ཤེས་བྱེད། ཉོན་སྒྲིབ་ཀྱི་ས་བོན་ཟད་པར་སྤངས་ 
པ་བཀོད་པ་ལ་འབྲེལ་མེད་དེ། 
བག་ལ་ཉལ་ཉོན་སྒྲིབ་དེ་ཉོན་སྒྲིབ་ཀྱི་ས་བོན་མ་ཡིན་པའི་ཕྱིར་ཞེས་གསུངས་ 
པས་ཉོན་སྒྲིབ་ཀྱི་ས་བོན་ནི་མཐོང་སྤང་བག་ལ་ཉལ་ཡིན་པ་དེས་ནའོ། ། 
དེས་ན་བག་ལ་ཉལ་གྱི་ཉོན་སྒྲིབ་ནི་ཉོན་སྒྲིབ་ཀྱི་མིང་འདོགས་པ་ཙམ་ལས་དོན་ 
དུ་ཤེས་སྒྲིབ་ཡིན་ཏེ། རོང་ཊིཀྭ་ཆུང་བ་ལས། འདིར་བག་ལ་ཉལ་གྱི་ཉོན་སྒྲིབ་ 
ཅེས་བཤད་པ་ནི། ཉོན་མོངས་པ་མ་ཡིན་གྱི་ཤེས་བྱའི་སྒྲིབ་པ་ཁོ་ན་ཡིན་ 
ཏེ། ཞེས་དང་། དེ་བཞིན་དུ་དབུ་འཇུག་རང་འགྲེལ་ལས། བག་ལ་ཉལ་སྒྲིབ་པ་ 
ནི་ཤེས་བྱ་ཡོངས་སུ་གཅོད་པར་བྱེད་པའི་གེགས་སོ། །ཞེས་གསུངས་ནས་ 
ཉོན་མོངས་པའི་སྒྲས་བསྟན་པ་ཙམ་ལས་ཉོན་སྒྲིབ་མ་ཡིན་པ་སོགས་རྒྱས་པར་ 
གུཏས་སོ།། 

དེ་ལྟར་བག་ལ་ཉལ་གྱི་ཉོན་སྒྲིབ་དང་། མཐོང་སྦང་བག་ཉལ་གྱི་ཁྱད་པར་ 
ཤེས་བརྱ་བས་ནས། ཉོན་སླིབ་ཀི་ས་བོན་དང་། གནས་དན་ལེན་གཉིས་ཀ་ལ་ 
བག་ཉལ་གྱི་དོན་ཚང་བ་ཤེས་པར་གྱིས་ཤིག འོ་ན། ཉོན་སྒྲིབ་ཀྱི་ས་བོན་དེ་བག་ 
ཆགས་ལ་འཇོག་གམ་སྙམ་ན། འདི་ལ་ཡུམ་དོན་རབ་གསལ་ལས། དེང་སང་ 
ྐྱ་བོ་ཀུན་ཁ་མཐུན་པར་རྒྱུན་མཐའི་གནས་སྐབས་སུ་དེའི་ས་བོན་སྤངས་ཀྱང་། དེའི་ 
བག་ཆགས་མ་སྤངས་ཞེས་སྒོག་པར་བྱེད་དོ། ། ཁོ་བོ་འདི་མི་འདོད་དེ་ཞེས་ 
སོགས་བཤད་པའི་མཇུག་ཏུ། མཐོང་ལམ་བར་ཆད་མེད་ལམ་དེས་དེའི་ས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བོན་སྦངས། བག་ཆགས་མ་སྤངས་པའི་གཞི་མཐུན་ཡིན་པ་ཐལ། ཞེས་སོགས་ 
ཀྱིས་འགོག་པ་བྱས་ནས་རང་ཉིད་ཀྱིས་མཐོང་སྤང་གི་བག་ཆགས་དང་སྒོམ་སྤང་ 
གི་བག་ཆགས་གཉིས་ཞལ་བཞེས་གནང་བ་ལ་བསམ་ན། མཐོང་སྤང་གི་ས་ 
བོན་ཡང་བག་ཚགས་སུ་བཞེད་པར་གསལ་ལ། གཞན་ཡང་ཀུན་མཁྱེན་བླ་ 
མའི་ལྟ་བའི་ཤན་འབྱེད་ལས་ཀྱང་། ཤེས་སྒྲིབ་ལ་མངོན་གྱུར་དང་བག་ཆགས་ 
གཉེས་ཀྱི་གྲངས་ངེས་བརྩིས་པ་དེའེ་སྟོབས་ཀྱིས་ཉོན་སྒྲིབ་ལའང་མཚུངས་པས་ 
སོ།] 

འོན་ཀྱང་ཉོན་མོངས་པའི་བག་ཆགས་ལ་ས་བོན་གྱིས་མ་ངེས་ཏེ། གནས་ 
ངན་ལེན་གྱི་བག་ཆགས་ལ་མ་ཁྱབ་པས། ཟླ་བའི་འཇུག་འགྲེལ་ལས་འདི་ལྟར། 
ཉོན་མོངས་པའི་མུན་ཐུག་པ་དང་གོམས་པ་དང་བག་ཆགས་ཞེས་བྱ་བ་ནི་རྣམ་ 
གྲངས་དག་གོ།། དེ་ནི་ཟག་པ་མེད་པའི་ལམ་གྱིས་ཉོན་སྒྲིབ་ཟད་པར་སྤངས་ཟིན་ 
ཀྱང་། ཉན་ཐོས་དང་རང་སངས་རྒྱས་ཐམས་ཅད་ཀྱིས་སྦངས་མི་ནུས་ཏེ། ཞེས་ 
དང་། འདི་ལྟར་ཉོན་མོངས་སྤངས་ཀྱང་བག་ཆགས་ཡོད་པས་སྔོན་དགྲ་བཅོམ་ 
པ་སྤྲེའུ་གྱུར་པའི་ལོ་རྒྱུས་དང་བཅས་ཏེ་གསལ་བར་གསུངས་སོ། ། 

དེ་ལྟར་སྒྲིབ་པ་ཕྲ་བ་དག་ལ་བག་ཉལ་གཉིས་ཀྱིས་ཁྱབ་ཀྱང་། དེ་གཉིས་པོ་ 
འཇོག་ཚུལ་གྱིསྒོ་ནས་དོན་མི་གཅིག་ཏེ། བག་ཉལ་ཞི་ཤེས་པ་མངོན་གྱུར་དུ་ 
མི་གསལ་བའི་ཆ་ནས་འཇོག་དགོས་ཤིང་། མངོན་གྱུར་འགག་པའི་ཆ་ནས་ས་ 
བོན་དང་། ས་བོན་ཟད་པའི་ཆ་ནས་དྲི་མ་ཙམ་ལ་བཞག་དགོས་སོ། ། 

དེས་ན་བག་ཆགས་དང་བག་ཉལ་གཉིས་ཁྱབ་མཉམ་ཡིན་ཡང་། གནས་ངན་ 

སྤང་བྱ་སྦོང་ཚུལ་ལ་བརྟགས་པ་བློ་གྲོས་ཟུར་རྒྱན། 


ལེན་དང་ས་བོན་གཉིས་པོ་འགལ་བ་ཡིན་པ་སོགས་ཀྱི་རྣམ་དབྱེ་རྒྱ་ཆེར་བཤད་ 
པ་འདི་དག་སྲོལ་འབྱེད་གཉིས་ཀྱི་མན་ངག་ལས་བྱུང་བའི་ཀུན་མཁྱེན་ཡབ་སྲས་ 
ཀྱི་དགོངས་པ་ཡིན་མིན་བློ་མིག་ཅན་གྱི་སྐྱེ་བོ་རྣམས་ཀྱིས་དཔྱད་པར་རིགས་སོ། ། 
ལེ་ཝར་འབུམ་ཆད་རྒྱང་རིང་ཡུལ་ནས། ། 
བྱ་རྒྱལ་རྒོད་པོའི་དབང་ཤེས་མུར་ཡང་། 
ཕྲག་དོག་རླུང་གིས་དབང་རྩ་འཇོམས་པའེ། ། 
འཇིག་རྟེན་སྐྱེ་བོའི་མིག་ལམ་མི་ཆུད། ། 
ཅེས་བར་སྐབས་ཀྱི་ངལ་གསོ་བའི་ཚིགས་སུ་བཅད་པ་འོ། 


གཉིས་པ་སྤོང་བྱེད་ཀྱི་གཉེན་པོ་ལ་དཔྱད་པ་ནི། 


སྔར་གྱི་སྤང་བྱའི་སྒྲིབ་པ་མཐའ་དག་བསྡུ་ན་མཐོང་སྦང་དང་། སྒོམ་སྤང་གཉེས་ 
སུ་གྲངས་ངེས་ཏེ། ཟར་པ་དང་ཐམས་ཅད་མཁྱེན་པར་བགྲོད་པར་བྱེད་པའི་མི་ 
མཐུན་ཕྱོགས་འདི་གཉིས་ཁོ་ན་ཡིན་པ་མཁས་པ་རྣམས་ཀྱི་ལེགས་བཤད་དག་ 
ལས་འབྱུང་བས་སོ། ། 
དེ་དག་སྤོང་བྱེད་གཉེན་པོ་ལ་སུན་བྱིན་པའི་གཉེན་པོ་དང་། སྤོང་བའི་གཉེན་ 
པོ་དང་། གཞིའི་གཉེན་པོ་དང་། ཐག་སྲིང་གི་གཉེན་པོ་སྟེ་བཞི་ཡོད་པ་ལས། 
ཐོག་མར་སྤང་བྱ་དག་ལ་ཉེས་དམིགས་སུ་ལྟ་བ་ནི་སུན་བྱིན་པའེ་གཉེན་པོ་དང་། 
སྦྱོར་བའི་ལམ་དང་བར་ཆད་མེད་ལམ་ནི་སྤོང་གཉེན་དང་། རྣམ་གྲོལ་ལམ་ནི་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གཞི་གཉེན་དང་། ཁྱད་པར་གྱི་ལམ་ནི་ཐག་སྲིང་བའི་གཉེན་པོའོ། ། 
དེ་དག་ཀྱང་གཙོ་བོ་སྦྱོར་མཐོང་སྒོམ་གསུམ་ལས་མ་འདས་པས། གསུམ་པོ་ 
དེའི་གཉེན་པོ་བྱས་ནས་སྤང་བྱ་ཡོངས་སུ་ཟད་པར་འགྱུར་བ་ཡིན་ལ། 
དེ་ལྟར་ན་འདེར་ཐེག་པ་གསུམ་ཆར་གྱི་སྦང་བྱ་སྤོང་ཚུལ་བཤད་དགོས་མོད། 
ཉན་རང་གཉིས་ཀྱི་སྤོང་བ་དང་རྟོགས་པའི་འཇུག་རིམ་ཞིབ་མོ་ཀུན་མཁྱེན་བླ་ 
མའི་སྐྱེས་བུ་མཆོག་གི་གསལ་བྱེད་སོགས་ལས་རྒྱས་པར་གསལ་བས་མ་ 
ཟྭཱདྲཾ། ། 
དེས་ན་འདིར་ཐེག་ཆེན་ལམ་གྱི་སྦང་བྱ་སྤོང་ཚུལ་སྲོལ་འབྱེད་རྣམ་གཉིས་ 
གཙོས་རྒྱ་བོད་ཀྱི་མཁས་གྲུབ་དག་གི་རྣམ་དཔྱོད་ཀྱི་རྩལ་དང་མན་ངག་ལས་བྱུང་ 
བའི་ཀུན་མཁྱེན་ཡབ་སྲས་ཀྱི་གཞུང་ལུགས་གཞིར་བཟུང་སྟེ་རང་བློས་ཅི་ནུས་ 
ཀྱིས་མཐའ་ལ་བརྟགས་པའི་སྒོ་ནས་སྨྲས་ན། 
འདི་ལ་མཐོང་སྤང་སྤོང་ཚུལ་དང་། སྒོམ་སྤང་སྤོང་ཚུལ་གཉིས་ལས། 
དང་པོ་ནི། 
སྤྱིར་ཐེག་ཆེན་ལམ་གྱི་སྒྲིབ་པ་སྤོང་བའི་མ་མཐའ་ཚོ་གས་ལམ་ནས་བཤད་ 
པ་ཡོད་ཀྱང་། རང་ལུགས་སྦྱོར་ལམ་ནས་འཇོག་དགོས་ཤིང་། ཚོགས་ལམ་ 
གྱི་གནས་སྐབས་སུ་གཟུང་འཛིན་རང་བཞིན་མེད་པ་གཏན་ལ་ཕབ་པ་གཙོ་ཆེ་ 
བས་དེའི་ཚེ་ཐོས་བསམ་གྱི་སྒོ་འདོགས་བཅད་དེ་སངས་རྒྱས་སོགས་ཡུལ་ལྔ་ 
ལ་མཁས་པའི་ཚོགས་ལམ་ཁྱད་པར་ཅན་ལྟ་བུའི་གང་གཏན་ལ་ཕབ་བྱའི་ཆོས་ 
རྣམས་ཀྱི་རིགས་རྒྱུན་སྒོམ་པར་བྱེད་པ་ཡོད་ཀྱང་། བསྒོམ་བྱའི་དོན་ལ་ཡེ་ཤེས་ 

སྤང་བྱ་སྦོང་ཚུལ་ལ་བརྟགས་པ་བློ་གྲོས་ཟུར་རྒྱན། 


ཀྱི་སྣང་བའམ་གསལ་སྣང་ཐོབ་པ་མེད་པས། སྤང་བར་བྱ་བའི་རྟོག་པ་དག་གི་ 
གཉེན་པོ་བྱེད་མི་ཐུབ་ལ། དེ་ལྟར་གཉེན་པོ་བྱེད་པའི་མཉམ་བཞག་མེད་པས་ 
དེའི་རྗེས་སུ་བྱུང་བའི་རྗེས་ཐོབ་ཀྱི་ཁྱད་པར་ཡང་འཇོག་མི་ཐུབ་པས་དོན་གྱིས་ 
ཚོགས་ལམ་ལ་མཉམ་རྗེས་གཉེས་མ་བཤད་པའེ་གནད་ཀྱང་དེ་ཉིད་ཡིན་ནོ། ། 
དེས་ན་མཐོང་སྤང་མངོན་གྱུར་བ་འགོག་པ་སྦྱོར་ལམ་དྲོད་ནས་རྩོམ་ཞིང་། 
དྲོད་རྗེས་ཐོབ་ཀྱིས་ཀུན་ནས་ཉོན་མོངས་ཀྱི་ཆོས་སོགས་ལ་དོར་བྱའིགཟུང་བར་ 
མངོན་པར་ཞེན། རྩེ་མོའི་རྡེས་ཐོབ་ཀྱི་སྐབས་སུ་རྣམ་བྱང་གི་ཆོས་སོགས་ལ་ 
བླང་བྱའི་གཟུང་བར་མངོན་པར་ཞེན། དེ་བཞིན་དུ་བཟོད་པའི་རྗེས་ཐོབ་དང་། 
ཆོས་མཆོག་གི་རྗེས་ཐོབཏུ་གང་ཟག་རྫས་ཡོད་དང་། སྐྱེས་བུ་བཏགས་ཡོད་ 
གཉིས་རིམ་བཞིན་ལོངས་སྤྱོད་པ་པོ་ཉིད་དུ་མངོན་པར་ཞེན་པའི་དངོས་བསྟན་ 
གྱི་རྟོག་པ་བཞི་ཕོ་དྲོད་མཉམ་བཞག་སོགས་བཞིས་རིམ་བཞིན་སྤོང་བ་བྱེད་པའི་ 
ཚུལ་ཕར་ཕྱིན་དཀའ་འགྲེལ་དག་ལས་བཤད་པ་བཞིན་ཡིན་ནོ། ། 
འོ་ན་མཐོང་སྤང་མངོན་བགྱུར་བ་ལ་སྦྱོར་ལམ་དྲོད་རྗེས་ཐོབ་བཞི་པོར་ལྡན་པའི་ 
རྟོག་པ་དག་ཏུ་ངེས་ན། ཚོགས་ལམ་སྐད་ཅིག་ཐ་མ་རྗོགས་མཚམས་ནས་བྱུང་ 
བའི་དྲོད་མཉམ་བཞག་ལ་སྤང་བྱ་མེད་པས་དེ་ཉིད་མཐོང་སྤང་སྤོང་བའི་གཉེན་ 
ཕོའི་སྦྱོར་ལམ་མ་ཡིན་པ་དང་། ཀུན་ཉོན་གཟུང་བ་རང་བཞིན་མེད་པ་གསལ་ 
བར་མ་སྣང་བར་ཐལ་བར་འགྱུར་རོ་སྙམ་ན། དེ་ནི་དངོས་བསྟན་གྱི་མཐོང་སྤང་ 
བཞི་ཕོ་སྦྱོར་ལམ་གྱི་རྗེས་ཐོབ་བཞི་ལ་ལྡན་ཚུལ་ཙམ་ལས་མཐོང་སྤང་ཡིན་ན་ 
ངེས་པར་དུ་སྦྱོར་ལམ་རྗེས་ཐོབ་ལ་ལྡན་དགོས་པ་མ་ཡིན་ཏེ། སྤང་བྱ་མངོན་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གྱུར་པ་རྣམས་སྤོང་བྱེད་གཉེན་པོའི་སྔ་ལོགས་སུ་གྲུབ་དགོས་པས་ཚོགས་ལམ་ 
གྱི་གནས་སྐབས་སུའང་མཐོང་སྤང་རྟོག་པ་ཡོད་པ་བདེ་བླག་ཏུ་ཤེས་ཞུས་སོ། ། 
ཞིབ་མོར་བཤད་ན། མཐོང་སྤང་རྟོག་པ་བཞི་ལས། རེ་རེ་ལ་ཕྲ་རགས་ཀྱི་སྒོ་ 
ནས་ཆེ་འབྲིང་ཆུང་གསུམ་ཕྱེ་སྟེ་དྲོད་ཆེ་འབྲིང་ཆུང་གསུམ་ནས་རིམ་བཞིན་ཆོས་ 
མཆོག་ཆེ་འབྲིང་ཆུང་གསུམ་བར་དུ་གཉེན་ཕོ་བྱེད་དེ་སྤོང་དགོས་ལ། 
དེ་ཡང་དཔེར་ན། ཚོགས་ལམ་གྱི་སྐབས་སུ་ལྡན་པའི་ཀུན་ཉོན་གཟུང་བ་ 
རགས་པ་ལ་དྲོད་ཆུང་ངུས་གཉེན་པོ་བྱེད། དྲོད་ཆུང་ངུའི་རྗེས་ཐོབ་ན་ལྡན་པའི་ 
ཀུན་ཉོན་གཟུང་རྟོག་འབྲིང་ལ་དྲོད་མཉམ་བཞག་འབྲིང་གིས་གཉེན་པོ་བྱེད། 
དེ་བཞིན་དུ་རྡེས་ཐོབ་ཏུ་ཀུན་ཉོན་གཟུང་རྟོག་ཕྲ་བ་ལ་དྲོད་མཉམ་བཞག་ཆེན་པོས་ 
གཉེན་པོ་བྱེད་པ་ནས་བཟུང་ཆོས་མཆོག་ཆེན་པོའི་བར་དུ་རིགས་འགྲེས་ཏེ་ཤེས་ 
པར་བྱའོ། ། 
སྤོང་ཚུལ་འདེ་བཞིན་གཞུང་ལས་བཤད་པ་གསལ་པོར་མི་སྣང་ཡང་དོན་གྱིས་ 
འདི་ལྟར་གླུབ་ལ། དེ་ལྟར་མ་ཡིན་ན་ཤིན་ཏུ་བཤད་དཀའ་སྟེ། སྦྱོར་ལམ་དྲོད་ 
ཆུང་ངུའི་སྔ་ལོགས་སུ་རང་གི་སྤང་བྱའི་རྟོག་པ་མེད་ན་དེས་གཉེན་པོ་སུ་ལ་བྱེད་ 
ཅེས་དྲི་ན་སྨྲ་རྒྱུ་མེད་པ་དང་། དེ་ལས་བྱུང་བའི་རྗེས་ཐོབ་མེད་ན་རྗེས་ཐོབ་ལ་ 
ལྡན་པའི་རྟོག་པ་ཡང་མེད་པས་དྲོད་འབྲིང་པོའི་གཉེན་པོ་བྱེད་ཚུལ་ཡང་འཇོག་ 
མི་ཐུབ་ཅིང་། དེ་བཞིན་དྲོད་འབྲིང་པོ་ལའང་རྗེས་ཐོབ་མེད་ན་གོང་བཞིན་འགྱུར་ 
བས་སྦྱོར་ལམ་ཆོས་མཆོག་ཆེན་པོའི་བར་དུ་དེ་བཞིན་དཔྱད་ན་སྤང་བྱ་སྦོང་ཚུལ་ 
གྱི་རྣམ་བཞག་ཚད་ལྡན་ཞིག་འཇོག་མི་ཐུབ་པ་དང་། སྤང་བྱ་དག་ལ་ཕྲ་རགས་ 

སྤང་བྱ་སྦོང་ཚུལ་ལ་བརྟགས་པ་བློ་གྲོས་ཟུར་རྒྱན། 


མེད་ན་སྦྱོར་ལམ་ཆེ་འབྲིང་ཆུང་གསུམ་གོམས་པ་ཆེ་ཆུང་དབང་གིས་གསལ་སྣང་ 
ལ་ཁྱད་པ་ཡོད་མེད་དག་ཀྱང་སྨྲ་བ་ནུས་པ་དཀའ་བའི་ཕྱིར་རོ། ། 
དེ་ལྟར་ཡིན་ན་ཡང་ད་དུང་སྤང་བྱ་སྦོང་ཚུལ་འདིའེ་འཐད་དུ་ཕྲ་རགས་གོ་ལྡོག་ 
པའི་སྐྱོན་ཡོད་དེ་གང་ཟག་རྫས་འཛིན་ནི་ཉོན་སྒྲིབ་ཡིན་ཡང་བྱང་སེམས་སྦྱོར་ 
ལམ་བཟོད་པ་མ་ཐོབ་པར་སྲོང་མི་ནུས་ལ། ཀུན་ཉོན་གཟུང་རྟོག་ཤེས་སྒྲིབ་ཡིན་ 
ཡང་དྲོད་ནས་སྤོང་བས་སོ་ཞེ་ན། དེ་ལ་རྣལ་འབྱོར་པ་རྣམས་ཀྱིས་རྟོག་པའིཡུལ་ 
སུན་ཕྱང་སྟེ་དེ་ལ་ཞེན་པ་ཟློག་དགོས་པས་། ཐོག་མར་གཟུང་བ་བདེན་གྲུབ་ 
འགོག་བྱེད་ཀྱི་རིགས་པ་འཚད་དེ། གཟུང་བ་བདེན་པར་འཛིན་པའི་བདེན་ 
འཛིན་མ་བཀག་ན་འཛིན་པ་བདེན་གྲུབ་མི་ཁེགས་པའི་ཕྱིར་དང་། ཚོགས་ལམ་ 
གྱི་སྐབས་སུ་ཇི་ལྟར་གཏན་ལ་ཕབ་པའི་རིམ་པ་བཞིན་སྦྱོར་ལམ་གྱིས་འགོག་ 
ཚུལ་དེ་ལྟར་དུ་ཡོད་པས། ཐོས་བསམ་གྱི་གོ་རིམ་དང་། ཉམས་ལེན་གྱི་གོ་རིམ་ 
དག་ཀྱང་མཐུན་པའི་ཕྱིར་ན་སྐྱོན་མེད་དོ། ། 
འོན་ཀྱང་གང་ཟག་བདག་འཛིན་མ་སྤངས་པའི་སྔ་རོལ་དུ་གཟུང་བ་ལ་བདེན་ 
པར་ཞེན་པ་ཉིད་ཟློག་པ་ལས་ཕུང་སོགས་ཀྱི་ཆོས་ལ་བདེན་པ་འཛིན་པའི་བདེན་ 
འཛིན་མཐའ་དག་སྤོང་བ་མ་ཡིན་ཏེ། ཆོས་ཀྱི་དབང་དུ་བྱས་པའི་རྫས་འཛིན་རྟོག་ 
པ་སོགས་བཟོད་ཆེན་མ་ཐོབ་བར་སྤོང་མི་ཐུབ་པའི་ཕྱིར། འོ་ན་ཉན་ཐོས་རྣམས་ 
ཀྱིས་ཀྱང་དེ་ལྟར་དུ་སྤོང་དགོས་པར་མཚུངས་སོ་སྙམ་ན། 

དེ་ནི་མི་མཚུངས་ཏེ། ཉན་ཐོས་ཀྱིས་གང་ཟག་གི་བདག་འཛིན་སྤོང་བའི་སྔ་ 
ལོགས་སུ་ཕུང་སོགས་ཆོས་ལ་བདེན་པར་འཛིན་པའི་བདེན་འཛིན་དཀག་པ་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཙམ་ལས་དེ་དག་སྤོང་མི་དགོས་པ་ཀུན་མཁྱེན་བླ་མའེ་དབུ་ཕར་གྱི་དཀའ་འགྲེལ་ 
དག་ལས་གསལ་པོར་གསུངས་པ་དང་། ད་དུང་འདི་དག་དཔྱད་པ་འགའ་རེ་ཡོད་ 
པ་དག་གོང་གི་ཐེག་གསུམ་བདག་མེད་བཤད་པའི་སྐབས་ནས་བཤད་པ་བཞིན་ 
ཡིན་ལ། 

དེ་ལྟར་མཐོང་སྤང་ཉོན་མོངས་དེ་དག་ལ་ཕྱེ་ན་འདོད་ཆགས་དང་། ཁོང་ཁྲོ་ 
སོགས་ནས་ལོག་ལྟའི་བར་དུ་འདོད་པ་ན་བཅུ། བཅུ་པོ་དེ་ལ་བདེན་བཞིའི་བྱེ་ 
བྲག་གིས་བཞི་བཅུ། ཁམས་གོང་མ་གཉིས་ན་ཁོང་ཁྲོ་བོར་བས་སོ་དྲུག་རེ་སྟེ། 
བརྒྱ་དང་བཅུ་གཉིས་སྤོང་བ་བྱས་ནས་མཐོང་ལམ་བར་ཆད་མེད་ལམ་གྱིས་ས་ 
བོན་ཅིག་ཅར་དུ་སྤངས་ཏེ་རྣམ་གྲོལ་ལམ་ཐོབ་པ་ཡིན་ནོ། ། 

དེས་ན་མཐོང་སྤང་མངོན་གྱུར་སྤོང་བ་ལ་སྦྱོར་ལམ་དང་ས་བོན་སྤོང་བ་ལ་ 
མཐོང་ལམ་གྱིས་མཉེན་པོ་བྱེད་ཅིང་། སྤང་བྱ་མངོན་གྱུར་དང་དེའེ་གཉེན་པོ་ 
གཉིས་ཕྲད་པ་མེད་པས་དངོས་སུ་གནོད་པ་བྱེད་མི་ནུས་པའི་ཕྱིར་ན་སྣང་མུན་ 
ལྟར་སྤོང་ཚུལ་འཇོག་ལ། ས་བོན་དང་ཕྲད་དེ་རྒྱུན་བཅད་པའི་ཚུལ་གྱིས་སྤོང་ 
བས་སོ། །སྤང་བྱ་ལྷན་ཅིག་མི་གནས་འགལ་ཞེས་པའི་དོན་ཡང་མངོན་གྱུར་ 
ལ་བཤད་པ་ལས། ས་བོན་ལ་བཤད་པ་མ་ཡིན་ཏེ་མཐོང་སྤང་ས་བོན་དང་གཉེན་ 
པོ་བར་ཆད་མེད་ལམ་གཉིས་ལྷན་ཅིག་ཏུ་གནས་པའི་ཕྱིར། དེས་ས་བོན་གྱིས་ 
དམིགས་རྣམ་མི་འཛིན་པས་འཛིན་སྟངས་འགལ་བར་འཇོག་ཏུ་མེད་པའི་གནད་ 
ཀྱིས་ཡིན་ཞེས་གསུངས། 

དེས་ན་མཐོང་ལམ་བར་ཆད་མེད་ལམ་གྱི་སྐབས་སུ། མཐོང་སྤང་མངོན་གྱུར་ 

སྤང་བྱ་སྦོང་ཚུལ་ལ་བརྟགས་པ་བློ་གྲོས་ཟུར་རྒྱན། 


སྤངས་པའི་བརྟགས་འགོག་ཐོབ་ཅིང་། མཐོང་སྤང་ཟད་པར་སྤངས་པའི་བརྟགས་ 
འགོག་ནི་རྣམ་གྲོལ་ལམ་སྐྱེ་བ་དང་དུས་མཉམ་དུ་ཐོབ་པས། བར་ཆད་མེད་ལམ་ 
གྱི་སྐབས་སུ་མཐོང་སྤང་སྤངས་ཞེས་ནི་མི་བརྗོད་ཅེས་འབྱུང་བས་སོ། ། 
དེ་ལྟ་བུའི་མཐོང་སྤང་རྟོག་པ་བཞིའི་ལྡོག་ཆ་ནས་མཐོང་ལམ་རྩེ་སྦྱོར་བཞི་དང་ 
གཉེན་པོའི་ཚོགས་སྒྲུབ་འཇོག་པ་ལ་སོགས་པ་དུ་མ་ཡོད་ཀྱང་དེ་དག་འདིར་སྨོས་ 
པ་ལ་དགོས་པ་ཆེར་མ་མཐོང་བས་རེ་ཞིག་འཇོག་གོ ། 


གཉིས་པ་སྒོམ་སྤང་སྤོང་ཚུལ་ལ། 


རྒྱན་ལས། ས་དགུ་ལ་ནི་ཆེན་པོ་དང་། །ཆེན་པོ་ལ་སོགས་དྲི་མ་ཡི། ། 
གཉེན་པོ་ཆུང་ངུའི་ཆུང་ངུ་ལ། །ཞེས་སོགས་ཀྱིས་སྒོམ་སྤང་གཟུང་འཛིན་རྟོག་པ་ 
བཞི་ཕོ་ལ་འདོད་པ་ནས་སྲིད་རྩེའི་བར་དུ་ཆེ་འབྲིང་ཆུང་གསུམ་ཕྱེ་སྟེ། ས་གཉིས་ 
པའི་སྒོམ་ལམ་བར་ཆད་མེད་ལམ་ནས་བཅུ་པའི་བར། གཉེན་པོ་ཆེ་འབྲིང་ཆུང་ 
གསུམ་སྟེ། དེ་དག་རེ་རེ་ལ་གསུམ་གསུམ་ཕྱེ་སྟེ་དགུས་རིམ་བཞིན་སྦོང་ལ། 
སྤོང་ཚུལ་ནི། ས་གཉིས་པའི་སྦྱོར་བ་ཉེར་ལྡོག་གི་ལམ་དེས་རང་གི་ངོས་སྐལ་གྱི་ 
སྤང་བྱའི་རྟོག་པ་ཆེན་པོའི་ཆེན་པོ་བཞིའི་གཉེན་པོ་བྱས་ནས་མི་སྐྱེ་བའི་ཆོས་ཅན་ 
དུ་བྱས། གཉིས་པའི་བར་ཆད་མེད་ལམ་དེས་རྟོག་པ་དེ་དག་གི་ས་བོན་སྤོང་བའི་ 
དངོས་གཉེན་བྱེད་དེ་ས་བརྒྱད་པའི་བར་དུ་དེ་བཞིན་འགྲོའོ། ། 
བརྒྱད་པའི་སྦྱོར་བ་ཉེར་ལྡོག་གི་ལམ་གྱིས་སྒོམ་སྦང་མངོན་གྱུར་ཆུང་སྐོར་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གསུམ་ཅིག་ཅར་དུ་སྤངས་པས་དེ་ཡན་ཆད་ན་མཚན་འཛིན་མངོན་གྱུར་མེད་ 
པས་དག་པ་ས་གསུམ་ཞེས་འཇོག་ཅིང་། དེས་ན་འདིེ་ནས་ཡམས་ནད་འདི་ 
རྣམས་ཟད་ནས་ནི། ཞེས་པའི་ཡམས་ནད་ཟད་པའི་དོན་ཡང་ཐོབ་ཅེས་མཁན་ 
ཆེན་ངག་ཆོས་ཀྱིས་གསུངས་པ་དང་། འཇུག་པ་ལས། ས་བརྒྱད་པ་ལ་དྲི་མ་དེ་ 
དག་རྩ་བཅས་ཉེ་བར་ཞི་འགྱུར་ཞིང་། ཉོན་མོངས་ཟད་ཅིང་ཞེས་གསུངས་པའི་ 
ཉོན་མོངས་དེ་དག་འདི་མན་ཆད་ཀྱི་མཚན་འཛིན་རྣམ་རྟོག་ལ་ཉོན་མོངས་ཀྱི་མིང་ 
གིས་བཏགས་ཏེ་དེ་དག་རྩ་བ་བཅས་པ་སྤངས་པར་ཀུན་མཁྱེན་བླ་མའི་དབུ་མའི་ 
དཀའ་འགྲེལ་ལས་གསུངས་པ་དང་དོན་གཅིག་ཏུ་སྣང་། 
དེས་ན་ཉོན་མོངས་པའི་རྩ་བ་ཡང་ཉོན་སྒྲིབ་མ་ཡིན་ཞེས་བཤད་པ་དེ་ཉིད་ 
དཔལ་ལྡན་ཟླ་བའི་ཉོན་མོངས་རྩ་བ་དང་མུན་ཐུག་སོགས་ཤེས་སྒྲིབ་ཉིད་ལ་ 
འཇོག་པ་གོང་དུ་དྲངས་ཟིན་པའི་དོན་དང་ཤིན་ཏུ་མཐུན་ལ། དེ་ལྟར་བྱས་ 
ནའང་མངོན་གྱུར་བ་དེ་དག་གི་ས་བོན་ཆུང་སྐོར་གསུམ་ནི་དག་པ་ས་གསུམ་ 
ནས་རིམ་གྱིས་སྤོང་བ་ལས། ས་བོན་ཐ་མ་ཆུང་དུ་སྤོང་བྱེད་ཀྱི་གཉེན་པོ་ནི་ས་ 
བཅུ་པའི་བར་ཆད་མེད་ལམ་ཡིན་དགོས་པས། དེའེ་སྐད་ཅིག་ཕྱི་ལོགས་དེ་ཉིད་ 
སྒྲིབ་གཉིས་ཟད་པར་སྤངས་ནས་རྣམ་པར་གྲོལ་བའི་ཡེ་ཤེས་ཐོབ་པས་སངས་ 
རྒྱས་མངོན་དུ་གྱུར་པ་དང་། ས་བཅུ་པའི་གཉེན་པོ་བར་ཆད་མེད་ལམ་དེ་རྒྱུན་ 
མཐའི་རྡོ་རྗེ་ལྟ་བུའི་ཏིང་ངེ་འཛིན་གྱི་ཡེ་ཤེས་ཡིན་པར་འགྱུར་ཏེ། 
དེའི་ཕྱི་ཁོགས་དེ་མ་ཐག་ཏུ་རྣམ་མཁྱེན་འབྱུང་བའི་ཕྱིར། དེ་ལྟར་འདོད་ན་ས་ 
བཅུ་ཕོ་རང་རང་གི་རྣམ་གྲོལ་ལམ་དང་དེའི་རྗེས་སུ་འབྱུང་བའི་རྗེས་ཐོབ་རེ་ 

སྤང་བྱ་སྦོང་ཚུལ་ལ་བརྟགས་པ་བློ་གྲོས་ཟུར་རྒྱན། 


འཇོག་པ་ཐེག་ཆེན་གྱི་གཞུང་ལུགས་སྤྱི་ལ་གྲགས་པའི་རྣམ་གཞག་དང་འགལ་ 
འདེ་ཡི་སྐབས་སུ་མཁན་ཆེན་ངག་ཆོས་ཀྱིས་སེམས་ཅན་ཡིན་ན་སྒྲིབ་པ་མ་ 
སྤངས་པས་ཁྱབ། སྒྲིབ་པ་མ་སྤངས་ན་སྒྲིབ་པ་རྒྱུད་ལྡན་ཡིན་པས་མ་ཁྱབ། 
བྱང་སེམས་རྒྱུན་མཐའ་པའི་རྒྱུད་ལ་སྒྲིབ་པ་མེད་པའི་ཕྱིར། དེའི་སྒྲིབ་པ་ཡོད་ན། 
དེའི་རྒྱུད་ལ་སྒྲིབ་པ་ཕྲ་ཞིང་ཕྲ་བ་ཡོད་དགོས་པ་ལས། དེའི་རྒྱུད་ལ་དེ་མེད་པའི་ 
ཕྱིར། རྒྱུན་མཐའི་ཡེ་ཤེས་དེ་སྒྲིབ་པ་ཕྲ་ཞིང་ཕྲ་བ་སྤོང་བའི་གཉེན་པོ་ཡིན་པའི་ 
ཕྱིར། ཞེས་གསུངས་པ་ལྟར་ན། རྒྱུན་མཐའི་རྒྱུད་ལ་སྒྲིབ་པ་མེད་པ་ལྟར་སྣང་ 
ན་ཡང་། 

དེ་ལྟར་བྱས་ན་གོང་དུ་བཤད་པའི་སྐྱོན་དེ་དག་སོ་ན་གནས་པས་རྒྱུན་མཐའི་ 
ཡེ་ཤེས་དེ་ཉིད་སྤངས་པ་ཆེན་པོར་ཡང་འགྱུར་ཏེ། ཁྱེད་ལ་སྒྲིབ་པ་མཐའ་དག་ 
ཟད་པའིཕྱིར། དེས་ན་མཁན་ཆེན་གྱིས་ཤེས་སྒྲི་སྐོརདགུ་ཕྱེབའིཕྲ་ཞང་་ 
བ་དེ་རྒྱུན་མཐའ་ལ་མེད་ཅེས་པ་ལ་དགོངས་སོ་སྙམ་ཏེ་ད་དུང་དཔྱོད་ཅིག 

སྤྱིར་འདི་ལ་དོགས་གཞི་ཆེ་ཙམ་ཡོད་པ་མཁན་ཆེན་རང་ཉིད་ནས་ཀྱང་། 
གཉིས་པ་ནས་བཟུང་དགུ་པའི་མཉམ་བཞག་གི་རྗེས་སུ་རང་རང་གི་རྗེས་ཐོབ་ 
འཐད་ན་ཡང་བཅུ་པའི་བར་ཆད་མེད་ལམ་རྒྱུན་འཐའི་རྗེས་ཐོབ་འབྱུང་བར་འཐད་ 
དམ་ཅི་ཞེས་དོགས་པ་དྲིས་གནང་འདུག་གོ ། 

འདེ་ལ་ཁོ་བོའི་བསམ་པར། ས་བཅུ་རྒྱུན་མཐའི་ཡེ་ཤེས་རང་གི་སྐད་ཅིག་ 
ཕྱི་ལོགས་སུ་སངས་རྒྱས་ཀྱི་ཡེ་ཤེས་སྐྱེ་བ་ལ་བར་ཆད་མེད་ལམ་ཡིན་ཀྱང་ས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བཅུའི་བར་ཆད་མེད་བཅུར་བཞག་པའི་བར་ཆད་མེད་ལམ་ཁས་མི་ལེན་ཏེ། དེ་ 
ཡིན་ན་ས་རང་གི་ཡོན་ཏན་ཕྱི་མའི་རྟེན་བྱེད་པ་ཡིན་དགོས་ལ། རྒྱུན་མཐའི་ཡེ་ 
ཤེས་ཀྱི་རྡེས་ལ་ས་རང་གི་ཡོན་ཏན་ཕྱི་མ་མི་འབྱུང་སྟེ། ཁྱོད་ས་བཅུ་རྒྱུན་ 
གྱི་མཐའ་མ་ཡིན་པའི་ཕྱིར། འོན་ཀྱང་རྗེ་བཙུན་བྱམས་མགོན་གྱིས་ས་དང་པོ་ 
ནས་དགུ་པའི་བར་ས་སོ་སོའི་རྗེས་ཐོབ་ལ་ཡོངས་སྦྱོང་གི་གྲངས་དང་བཅས་ཏེ་ 
གསལ་པོ་གསུངས་ཀྱང་བཅུ་པའི་རྗེས་ཐོབ་ཏུ་ཡོངས་སྦྱོང་མ་བགྲང་བས་འདི་ 
ལའང་དོན་ཆེ་བ་འདུག་མོད། 
རྒྱ་བོད་མཁས་པ་དག་གིས་མགྲིན་གཅིག་ཏུ་དེར་ཡོངས་སྦྱོང་མ་བགྲང་བའི་རྒྱུ་ 
མཚན་ནི། འབྲས་བུ་ལ་སྤྲོ་བ་སྐྱེ་བའི་ཆེད་དུ་ས་བཅུ་པ་འབྲས་བུའི་སྒོ་ནས་ 
བསྟན་པ་ཡིན་གསུངས། དེས་ན་ཡོངས་སྦྱོང་མེད་པ་མ་ཡིན་པ་ནི་ཉི་སྣང་དུ། 
སའི་ཚོགས་ནི་བྱང་ཆུབ་སེམས་དཔའེ་ས་བཅུ་པོ་རྣམས་སོ་སོའི་བདག་ཉིད་ཀྱིས་ 
ཡོངས་སུ་སྦྱོང་བའི་དབྱེ་བས་རྣམ་པ་བཅུར་འགྱུར་རོ་ཞེས་ཡོངས་སྦྱོང་རྫོགས་ 
ནས་ས་བཅུ་པའི་རྗེས་ཐོབ་ཏུ་གྱུར་པ་ནི་ས་བཅུ་པའི་ཡོངས་སྦྱོང་ཡིན་ནོ།། ཞེས་ 
གསུངས་པས། ས་བཅུ་པ་ལ་རྗེས་ཐོབ་ཡོད་མེད་ཐེ་ཚོམ་མི་དགོས་ཏེ། 
དབུ་མ་འཇུག་པ་སོགས་ནས་ཀྱང་ས་བཅུ་པའི་རྗེས་ཐོབ་ཏུ་ཡེ་ཤེས་ཀྱིས་ཕར་ 
ཕྱིན་ལ་ལྷག་པར་སྤྱོད་ཚུལ་དང་། ས་འོག་མ་ལས་གོང་མའི་ཡོན་ཏན་ཐོབ་ 
ཚུལ་སོགས་སྒྲུབ་བྱེད་མཐའ་ཡས་པས་མཁས་པ་དག་ལ་ཡོངས་སུ་གྲགས་ 
པས་སོ། ། 
དེས་ན་སློབ་དཔོན་སེང་བཟང་གིས་གསུངས་པ་ལྟར་ཡོངས་སྦྱོང་མ་རྫོགས་ 

སྤང་བྱ་སྦོང་ཚུལ་ལ་བརྟགས་པ་བློ་གྲོས་ཟུར་རྒྱན། 


པ་དེ་སྲིད་དུ་ས་དེ་ཡིན་པས་རྒྱུན་མཐའི་ཡེ་ཤེས་ཀྱང་ས་བཅུ་པའི་ཁོངས་སུ་ 
བཏོགས་སོ། །མཁན་ཆེན་ངག་ཆོས་ཀྱིས་དོགས་བཀོད་ཀྱི་སྐབས་སུ་ས་བཅུ་ 
པའི་བར་ཆད་མེད་ལམ་རྒྱུན་མཐའི་རྗེས་ཞེས་བརྗོད་ཀྱང་། ས་བཅུའི་མཉམ་ 
བཞག་བར་ཆད་མེད་ལམ་ནི་མ་ཡིན་ཏེ། དེ་ལྟར་ཡིན་ན་མཁན་ཆེན་རང་གི་ཕར་ 
ཕྱིན་བཀའ་འགྲེལ་དུ་ཐེག་ཆེན་ཐུན་མོང་མ་ཡིན་པའི་བཤད་སྲོལ་རང་རྐང་ལ། 
སངས་རྒྱས་ཐོབ་ཁ་མའི་བྱང་སེམས་རྒྱུད་ཀྱི་རྒྱུན་མཐའི་ཡེ་ཤེས་དེ་ཡང་ས་མ་ 
ཡིན་ཏེ། རང་གི་ཡོན་ཏན་ཕྱི་མའི་རྟེན་མི་བྱེད་པའི་ཕྱིར་ཞེས་གསུངས་པ་དང་ 
འགལ་བའི་ཕྱིར། 
གཞན་ཕང་རྩེ་སྦྱོར་གྱི་སྐབས་ནས་ཀྱང་རྒྱུན་མཐའ་ལ་སྒོམ་ལམ་རྩེ་སྦྱོར་ཞེས་ 
མ་བཤད་ནས་བར་ཆད་མེད་པའི་རྩེ་སྦྱོར་ཞེས་འཇོག་ཅིང་། བར་ཆད་མེད་པའི་ 
རྩེ་སྦྱོར་ནི་རང་གི་དངོས་འབྲས་སུ་གྱུར་པའི་རྣམ་མཁྱེན་སྐྱེ་བ་ལ་ཆོས་གཞན་ 
གྱིས་བར་མ་ཆད་པར་བསྡུས་སྒོམ་རབ་ཏུ་གྱུར་པ་ཞེས་འཇྲོག་ལ། དེ་བཞིན་ 
དུ་རང་གི་ངེས་པར་འབྱུང་བ་དངོས་སུ་འབྱིན་བྱེད་ཡིན་པས་ངེས་འབྱུང་སྒྲུབ་པ་ 
ཞེས་ཀྱང་འཇོག་གོ ། 
དེས་ན་སྒོམ་ལས་རྩེ་སྦྱོར་ནི་གོང་དུ་བཤད་པ་ལྟར་སྤང་བྱ་གཟུང་འཛིན་རྟོག་ 
པ་བཞི་དང་དེའི་ས་བོན་བཞིའི་གཉེན་པོ་བྱེད་པའི་ཆ་ནས་འཇོག་པས་ས་བཅུ་ 
པའི་བར་ཆད་མེད་ལམ་ཡང་དེ་བཞིན་དུ་འཇོག་དགོས་སོ། །བཅུ་པའི་བར་ཚད་ 
མེད་ལམ་གྱིས་ས་བོན་ཕྲ་བ་སྤངས་པའི་རྗེས་སུ་སྤང་བྱ་མེད་ན་ཇི་སྐད་བཤད་ 
པའི་སྐྱོན་དུ་འགྱུར་ཡང་། གནས་ངན་ལེན་གྱི་སྒྲིབ་པ་ཕྲ་བ་རྒྱུན་མཐའ་མ་རྫོགས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བར་དུ་ཡོད་ལ། ཤེས་བྱེད་ཀྱང་ལུང་རིགས་གཉིས་ཀྱི་སྒོ་ནས་བཤད་ན། 
ལུང་ནི་ཀུན་བཏུས་ལས། ཅིག་ཅར་ཉོན་མོངས་པའི་སྒྲིབ་པ་དང་ཤེས་བྱའི་སྒྲིབ་ 
པ་སྤོང་ངོ་། །ཅིག་ཅར་དགྲ་བཅོམ་པ་དང་དེ་བཞིན་གཤེགས་པར་འགྱུར་རོ་ཞེས་ 
གསུངས་ལ། འདི་ནི་རོང་སྟོན་གྱི་ཊིཀཱ་ཆེ་ཆུང་གཉིས་ཀའི་ནང་དུ་རྒྱུན་མཐའེ་ 
གནས་སྐབས་ན་བག་ཉལ་གྱི་ཉོན་མོངས་པའི་སྒྲིབ་པ་ཡོད་པར་བཤད་འདུག་པའི་ 
ཕྱིར་དང་། དེ་བཞིན་དུ་སྦང་བྱ་ལྷན་ཅིག་མི་གནས་འགལ་འཆད་པའི་ཚེ་ལྷན་ 
ཅིག་མི་གནས་པ་མངོན་གྱུར་ལ་བཤད་པ་ལས། ས་བོན་དང་གནས་ངན་ལེན་ལ་ 
བཤད་མི་རུང་བའི་ཤེས་བྱེད་ལ་རྒྱུན་མཐའི་ཡེ་ཤེས་དང་གནས་ངན་ལེན་གཉིས་ 
ལྷན་ཅིག་ཏུ་ཡོད་པ་བཀོད་པའི་ཕྱིར་རོ། ། 
འོན་ཀྱང་རོང་སྟོན་གྱི་ཊིཀཱ་ཆུང་བ་ལས། ས་བོན་དང་གཉེན་པོ་ལྷན་ཅིག་ 
གནས་པའི་ཤེས་བྱེད་ལ། རྒྱུན་མཐའི་ཡེ་ཤེས་དང་གནས་ངན་ལེན་གྱི་དྲི་ 
མ་གཉིས་པོ་ལྷན་ཅིག་ཏུ་གནས་པ་བཤད་པ་དེས་ས་བོན་དང་གནས་ངན་ལེན་ 
གཉིས་དོན་གཅིག་ཏུ་བཤད་པ་ལྟར་སྣང་ཡང་། དེ་དག་མི་གཅིག་པའི་ཚུལ་ 
བཤད་ཟིན་པ་དང་། འོག་ནས་ཀྱང་ཤེས་པར་འགྱུར་རོ། ། 
སྔར་ཀུན་བཏུས་ཀྱི་ལུང་དོན་ལ། པཌ་ཆེན་ཤཀཱ་མཆོག་གིས། དག་སའི་ 
སྒྲིབ་པ་ཆུང་སྐོར་གསུམ་དེ་ལ་ཉོན་མོངས་པ་ཅན་དང་། ཉོན་མོངས་པ་ཅན་མ་ 
ཡིན་པའི་མ་རིག་པའི་བག་ཆགས་གཉིས་སུ་ཕྱེ་སྟེ། རྒྱུན་མཐའི་གནས་ 
སྐབས་སུ་ཅིག་ཅར་དུ་སྤོང་བ་དེ་འདི་གཉིས་ལ་བཤད་པ་ནི་ཀུན་བཏུས་ཀྱི་ 
ལུང་དོན་ལེགས་པར་བཀྲལ་འདུག་ལ། འདི་ལ་ཀུན་མཁྱེན་གོ་རམས་པའི་ 

སྤང་བྱ་སྦོང་ཚུལ་ལ་བརྟགས་པ་བློ་གྲོས་ཟུར་རྒྱན། 


འགྲེལ་ཚུལ་གསལ་ཁ་མི་སྣང་ཡང་བག་ཉལ་གྱི་ཉོན་མོངས་དེ་ཐེག་ཆེན་ 
འཕགས་པའི་ཆེད་དུ་གཉེར་ནས་སམི་སྤོང་བའི་ཉོན་མོངས་སུ་ནི་མི་བཞེད་དོ། ། 
གཉིས་པ་རིགས་པ་ནི། 

ཐེག་ཆེན་མཐོང་སྤང་ས་བོན་མ་ལུས་པ་སྤང་ཟིན་ཀྱང་ད་དུང་གནས་ངན་ 
ལེན་གྱི་དྲི་མ་ས་གསུམ་པའི་བར་དུ་ཡོད་པས་ས་གསུམ་པའི་སྐབས་སུ། 
འཇུག་པ་ལས། འདོད་ཆགས་ཞེ་སྡང་ཡོངས་སུ་ཟད་པར་འགྱུར་ཞེས་ 
འབྱུང་། འདིའི་དོན་གཞན་གྱིས་འདོད་ཆགས་མངོན་གྱུར་བ་ཟད་པར་ 
འཆད་ཀྱང་། ཀུན་མཁྱེན་བླ་མས་དེ་ཉེད་གནས་ངན་ལེན་གྱི་དྲི་མ་ཟད་པའི་ 
དོན་དུ་གསུངས་པ་དང་། 
དེ་བཞིན་དུ་ཆོས་ཀྱི་བདག་འཛིན་ས་བོན་དང་བཅས་པ་དང་པོ་ནས་སྤངས་ 
ཟིན་ཀྱང་དེའེ་གནས་ངན་ལེན་གྱི་དྲི་མ་ས་བཞི་པར་སྤོང་བ་སྟེ། འཇུག་པ་ 
ལས། རིང་དུ་ལྟ་བ་དང་འབྲེལ་ཡོངས་སུ་ཟད། ཅེས་གསུངས། རྒྱུ་མཚན་ 
དེས་ན་མཚན་འཛིན་ས་བོན་དང་བཅས་པ་ས་བྱང་པའི་བར་ཆད་མེད་ལམ་ 
ནས་སྦངས་ཟིན་ན་ཡང་དེ་དག་གི་གནས་ངན་ལེན་གྱི་དྲི་མ་རྒྱུན་མཐའི་ 
གནས་སྐབས་ན་ཡོད་པ་ལ་ཡང་སྒོ་ཀུན་ནས་མཚུངས་པ་རིགས་ལྡན་སྐྱེ་ 
བོ་རྣམས་ཀྱི་བློ་ལ་ངལ་རྩོལ་མེད་ཀྱང་འཆར་ནུས་སོ།། །། 


དཀའ་གནད་དགོངས་བཅུད་རྣམ་དབྱད་རིགས་རྒྱན། 


བསྔོ་བའི་དོན་ལ་བསམ་བ་འཇམ་དབྱངས་བླ་མའི་དགོངས་རྒྱན། 


དེ་ཡང་བདག་ཉིད་ཆེན་པོའི་སྡོམ་པ་གསུམ་གྱི་རབ་ཏུ་དབྱེ་བ་ལས། 
ཆོས་དབྱིངས་དགེ་བ་བྱས་ནས་ནི། ། 
དེ་ལ་བསྔོ་བའི་རྒྱུར་བྱེད་པ། ། 
བསྔོ་བས་འགྱུར་ན་འདུས་བྱས་འགྱུར། ། 
མི་འགྱུར་བསྔོ་བ་དོན་མེད་ཡིན། ། 
ཞེས་པའི་དོན་འཆད་པ་ལ་ གསུམ་ཏེ། དགོངས་པ་ བླངས་ཤིང་དེ་ཉིད་སྨྲ་བ་། 
དགོངས་གཞི་བརྟགས་ཏེ་དོགས་པ་བསུ་བ། དགོངས་པའི་གནད་ཀྱི་གླུབ་དོན་ 
བཤད་པའོ། ། 
དང་པོ། རྡོ་རྗེ་རྒྱལ་མཚན་བསྔོ་བ་ལས། ཕྱོགས་བཅུ་འཇིག་རྟེན་ 
ཁམས་ན་ཡོད་པ་ཡི། །དགེ་བ་དེ་དག་ཡང་དག་བསྒྲུབ་པས་ན། ། འགྲོ་བ་ཀུན་ 
ལ་ཕན་དང་བདེ་སེམས་ཀྱིས། །ཡེ་ཤེས་མཁས་པ་དེ་དག་ཡོངས་སུ་བསྔོ། ། 
ཞེས་དང་། འགྲོ་ཀུན་དགེ་བ་ཇི་སྟེད་ཡོད་པ་དང་ཞེས་པའི་དོན་ལ་འགའ་ཞིག་ 
གིས་འགྲོ་ཀུན་དགེ་བ་ཇི་སྟེད་ནི་ཕྱོགས་བཅུ་འཇིག་རྟེན་ཁམས་ན་གནས་པའི་ 
འགྲོ་བ་སེམས་ཅན་ཀུན་གྱི་རྒྱུད་ལ་རིགས་ཁམས་བདེ་བར་བཤེགས་པའི་སྙིང་ 


ཀའ 


བསྔོ་བའི་དོན་ལ་བསམ་པ་འཇམ་དབྱངས་བླ་མའི་དགོངས་རྒྱན། 


པོར་ངོས་བཟུང་ནས་དེ་ཉིད་བསྔོ་རྒྱུར་འདོད་པ་ལ། རང་ལུགས་ཀྱིས་དེ་ལྟར་ 
ཡིན་ན་བསྔོ་བ་ནི་མངོན་མཐོ་དང་ངེས་ལེགས་གང་རུང་གི་རྒྱུར་འགྱུར་བས། 
དགེ་རྩ་ཆུད་མི་ཟ་བ་དང་། མི་ཟད་པས་གོང་འཕེལ་དུ་འགྱུར་བའི་ཕྱིར་ན། བསྔོ་ 
བའི་སྟོབས་ཀྱིས་སྙིང་པོ་ཆོས་དབྱིངས་གཞན་དུ་འགྱུར་རམ་མི་འགྱུར་ཞེས་ 
བརྟགས་པ་གཉིས་ལས། 

དང་པོ་ལྟར་ན་དེ་ཉིད་འདུས་བྱས་སུ་འགྱུར་བར་གདོན་མི་ཟ་སྟེ། རྒྱུ་རྐྱེན 
གྱིས་གཞན་དུ་འགྱུར་བ་ལ་འདུས་བྱས་ཀྱི་དོན་ཚང་བའི་ཕྱིར། དེ་ནི་རིགས་པ་ 
མ་ཡིན་ཏེ། དཔལ་ཕྲེང་གིས་ཞུས་པའི་མདོ་ལས། དེ་བཞིན་བཤེགས་པ་ལ་ནི་ 
སྐྱེ་བའམ། འགུམ་པའམ་འཕོ་བའམ་འབྱུང་བ་ཡང་མ་མཆིས་སོ་ཞེས་དང་། ཆོས་ 
ཉིད་མི་འགྱུར་བདེན་པའི་ཞེས་པ་ལ་སོགས་པའི་མདོ་དུ་མ་དང་། བྱམས་ཀླུ་ 
གཉིས་ཀྱི་གཙོས་རྒྱ་བོད་མཁས་གྲུབ་དུ་མ་དང་འགལ་བར་འགྱུར་ལ། 

གཞན་ཡང་རྡོ་རྗེ་རྒྱལ་མཚན་གྱིས་བྱས་དང་བྱེད་འགྱུར་བྱེད་པ་གསུམ་པོ་ 
བདེ་བཤེགས་སྙིང་པོ་རུ་བཞག་སྟེ། དེ་ཉིད་བསྔོ་རྒྱུ་བྱས་ན། མདོ་ཕན་ཚུན་ནང་ 
འགལ་དུ་ཡང་འགྱུར་ཏེ། ཤེས་རབ་ཀྱི་ཕ་རོལ་ཏུ་ཕྱིན་པ་ལས། ཆོས་རྣམས་ཀྱི་ 
ཆོས་ཉིད་གང་ཡིན་པ་དེ་ནི་འདས་པའང་མ་ཡིན། མ་འོངས་པ་ཡང་མ་ཡིན། ད་ 
ལྟར་བྱུང་བ་ཡང་མ་ཡིན། གང་འདས་པ་དང་ད་ལྟར་བྱུང་བ་མ་ཡིན་པ་དེ་ནི་དུས་ 
གསུམ་ལས་རྣམ་པར་གྲོལ་བའོ། །དུས་གསུམ་ལས་རྣམ་པར་གྲོལ་བ་དེ་ནི་ 
ཡོངས་སུ་བསྔོ་བར་བྱར་མི་ནུས་ཤིང་ཞེས་པ་ལ་སོགས་པ་གསུངས་པའི་ཕྱིར་ 
རོ། ། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བརྟགས་པ་ཕྱི་མ་ནི། མི་འགྱུར་ན་ཕན་པ་དང་གནོད་པ་གང་ཡང་མེད་པས་དེ་ 
ཉིད་བསྔོས་ཀྱང་དགོས་པ་མེད་པ་དང་དོན་མེད་པ་ཁོ་ནར་ཟད་དོ་ཞེས་པའི་དོན་ 
ནོ། ། 
གཉིས་པ་དགོངས་གཞིར་བརྟགས་ཏེ་དོགས་པ་བསུ་བ་ནི། 


བསྔོ་བའི་སྟོབས་ཀྱིས་བསྔོ་རྒྱུའེ་དགེ་བ་གཞན་དུ་འགྱུར་ནས་གང་དུ་བསྔོས་ 
པའི་འབྲས་བུ་མ་འབྱིན་གྱི་བར་དགེ་རྩ་གོང་འཕེལ་འགྲོ་བའི་སྒོ་ནས་ཆུད་མི་ཟ་ 
བར་འགྱུར་བ་ཞིག་དགོས་ན། འགྲོ་ཀུན་གྱིས་དུས་གསུམ་དུ་བསགས་པའི་དགེ་ 
རྩ་ཡོད་དོ་ཅོག་དེ་རྡོ་རྗེ་རྒྱལ་མཚན་གྱིས་བསྔོས་ཟིན་པས་བསྔོ་བས་མ་ཟིན་པའི་ 
དགེ་བ་ཅུང་ཟད་ཙམ་ཡང་འགྲོ་བ་གང་གི་རྒྱུད་ལ་མེད་པས། རང་གིས་བྱས་པའི་ 
དགེ་བ་རང་གིས་བསྔོས་ཀྱང་རུང་མ་བསྔོས་རུང་དགེ་རྩ་འཇོམས་པ་མེད་པས་ 
སླར་བསྔོས་པ་ལ་དགོས་པའང་ཆེར་མི་འགྱུར་བ་དང་། 
དེ་བཞིན་དུ་རྒྱལ་སྲས་ཞི་བ་ལྷས། བསྐལ་པ་སྟོང་དུ་བསགས་པའི་སྦྱིན་སོགས་ 
ཀྱི་དགེ་བ་དེ་དག་ཁོང་ཁྲོ་གཅིག་གིས་འཇོམས་པར་བཤད་པའི་འཇོམས་བྱའི་ 
དགེ་བ་ཡང་བསྔོ་བས་རྩིས་མ་ཟིན་པ་བཤད་ཅིང་། རྩིས་ཟིན་པའི་དགེ་བ་ནི་ 
ཁོང་ཁྲོ་བས་འཇོམས་མི་ནུས་ཞེས་མཁས་པ་རྣམས་ཀྱིས་ཞལ་མཆམ་པའི་སྒོ་ 
ནས་འགྲེལ་བཤད་ནན་པོ་ཇི་ལྟར་བྱས་ཀྱང་། དོན་དུ་དགེ་རྩ་ཆེ་ཆུང་ལ་མ་ལྟོས་ 
པར་ཡོད་ཕྱིན་ཆད་དེ་ཉིད་འཇོམས་པའི་རྒྱུ་མི་དགེ་བ་སྒྲུབ་ཏུ་མེད་པར་ཐལ་བར་ 
འགྱུར་བས། སྤྱོད་འཇུག་གི་ལུང་དོན་དང་ཡང་འགལ་བར་འགྱུར་རོ། ། 

བསྔོ་བའི་དོན་ལ་བསམ་པ་འཇམ་དབྱངས་བླ་མའི་དགོངས་རྒྱན། 


གཞན་ཡང་སེམས་ཅན་གང་དང་གང་གིས་མི་དགེ་བའི་ལས་གང་དང་གང་ 
བྱས་པ་དེ་དག་ཡང་། ཉེ་རིང་དང་བྲལ་བའི་རྒྱལ་བ་སྲས་དང་བཅས་པ་ 
དག་གིས་བཤགས་ཟིན་པས། བཤགས་སྟོབས་ཀྱིས་སྡིག་པ་མ་འདགས་ན་ 
བཤགས་པ་ལ་དོན་མེད་པའང་མཚུངས་ཤིང་། དེ་ལྟར་ན་དགེ་བ་གང་བྱས་ 
པ་དེ་མངོན་མཐོ་ 
དང་ངེས་ལེགས་ཀགྱི་རྒྱུར་སོང་ནས་གོང་འཕེལ་དུ་འགྱུར་བ་དང་། སྡིག་པ་ཐམས་ 
ཅད་བཤགས་ཟིན་པས། ངན་འགྲོར་འགྲོ་བའི་སེམས་ཅན་མི་སྲིད་པ་ཐལ་བར་ 
འགྱུར་བས། འདེ་ལ་བླུན་རྨོངས་དུ་གྲགས་པའིགནག་རྫེས་ཀྱང་ཡིད་ཆེས་སྐྱེ་བ་ 
ལས་ལྡོག་སྟེ་བཞད་གད་བྱེད་པར་འགྱུར་བར་ཐེ་མི་ཚོམ་མོ། ། 
གཞན་ཡང་མདོ་ལས། རིགས་ཀྱི་བུ་ཆོས་རྣམས་ཀྱི་ཆོས་ཉེད་སྨོན་ལམ་ 
གྱི་དབང་གིས་བསྒྱུར་བར་མི་ནུས་སོ། །གལ་ཏེ་ནུས་པར་གྱུར་ན་དེ་བཞིན་ 
བཤེགས་པ་རེ་རེའི་དགོངས་པ་དེ་སྨོན་ལམ་གྱི་དབང་གིས་བསྒྱུར་བར་མི་ནུས་ 
པར་རིགས་པ་བྱའོ་། །ཞེས་པའི་དོན་དང་ཡང་འགལ་ལོ། ། 
དེ་དག་ལ་ཉེས་པ་སྦང་བར་འདོད་དེ་བསྔོ་བའི་དགེ་རྩ་མི་འགྱུར་ཞེ་ན་ནི་བདག་ 
ཉིད་ཆེན་པོའི་ཆོས་དབྱིངས་བསྔོ་བས་མི་འགྱུར་བ་ལ་འཕངས་པའི་རིགས་པ་ 
མཐའ་དག་འདིའི་ཐོག་ཏུ་ཟློག་མེད་དུ་འབབ་པས། ཆོས་དབྱིངས་བསྔོ་རྒྱུ་མི་ 
རུང་ཇི་ལྟར་སྨྲས་ཀྱང་ངལ་བའི་རྒྱུ་ཁོ་ན་ལས་དོན་དུ་བདེ་བཤེགས་སྙིང་པོ་བསྔོ་ 
བར་བྱེད་པ་འགོག་མི་ནུས་ཤིང་། བཀག་ཀྱང་རང་ལའང་ཉེས་པ་གཅིག་མཚུངས་ 
སུ་འགྱུར་བའི་ཕྱིར་རོ་སྟམ་པའི་དོགས་པའི་འདུན་བསུས་ཏེ་སྨྲས་པར། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གསུམ་པ། དགོངས་པའི་གནད་ཀྱི་དོན་ཉིད་བཤད་པ་ནི། 
སྤྱིར་བསྔོ་རྒྱུའི་དགེ་བ་ལ་རང་རྒྱུད་དུ་བསགས་པའི་དགེ་བ་དང་གཞན་གྱིས་ 
བསགས་པའི་དགེ་བ་གཉིས་ལས། དེ་གཉིས་སོ་སོར་མ་ཕྱེ་བར་བསྔོ་བའི་སྟོབས་ 
ཀྱིས་དགེ་བ་གཞན་དུ་འགྱུར་ཞེས་བཤད་ཀྱང་། འགྱུར་རྒྱུའེ་དགེ་བ་གཙོ་བོ་རང་ 
རྒྱུད་ཀྱི་ཡིན་པས་དུས་གསུམ་དུ་བསགས་པའི་རང་གཞན་གང་དང་གང་གི་དགེ་ 
བ་བསྔོས་ན་ཡང་བསྔོ་བའི་མཐུས་རང་ཉིད་ཀྱི་དགེ་བ་རྒྱ་ཆེར་འཕེལ་བ་འགྱུར་བ་ 
དང་། དེ་ཉིད་གང་དུ་བསྔོས་པའི་འབྲས་བུ་མ་སྨིན་བར་དུ་མི་ཟད་པ་སྟེ། 
སྤྱོད་འཇུག་ལས། ཇི་ལྟར་ཆུ་ཐིགས་རྒྱ་མཚོ་ཆེ་ནང་ལྷུང་། །རྒྱ་མཚོ་མ་ཟད་པ་ 
དུ་དེ་མི་འཛད། །དེ་བཞིན་བྱང་ཆུབ་ཡོངས་བསྔོས་དགེ་བ་ཡང་། །བྱང་ཆུབ་མ་ 
ཟོབ་བར་དུ་དེ་མི་འཛད། །ཅེས་གསུངས་པ་ལྟར་ཡིན་ལ། 
འགྱུར་རྒྱུའི་དགེ་བ་དེ་ཡང་གཙོ་བོ་རང་རྒྱུད་ཀྱི་དེ་ཉིད་ཡིན་པ་ནི། བར་ཆེན་ཤཱཀ་ 
མཆོག་གིས། མི་འགྱུར་བསྔོ་བ་དོན་མེད་ན། །ཚོང་དཔོན་མཛའ་བོའི་བུ་མོ་ 
ཡིས། །སྨོན་ལམ་བཏབ་པ་དེ་ཅི་ཞིག ཅེས་གསུངས་པའི་ལན་ལ། ཀུན་མཁྱེན་ 
བླ་མས་བསྔོ་རྒྱུ་མི་འགྱུར་ན་བསྔོ་བ་དོན་མེད་པ་དང་། བསྔོ་བའི་འབྲས་བུ་འགྲུབ་ 
པར་མི་འགྱུར་ན་བསྔོ་བ་དོན་མེད་མི་འགྱུར་བའི་སྒོ་ནས་ཁྱད་པར་ཕྱེས་ནས་ལན་ 
འདེབས་པར་སྣང་བས། དེ་སྐབས་ཀྱི་བསྔོ་རྒྱུའི་དགེ་རྩ་དེ་བསྔོ་བ་པོ་རང་ཉེད་ 
ཀྱ་རྒྱུད་ཀྱི་དགེ་བ་མ་ཡིན་ན་གཞན་གྱི་དགེ་བ་ཇི་ལྟར་འཇོག་ཅེས་འདྲི་ན་ལན་ 
འདེབས་པར་དཀའ་སྟེ། ཚོང་དཔོན་མཛའ་བོའི་བུ་མོའི་སྨོན་ལམ་ནི། སེམས་ 
ཅན་ཐམས་ཅད་ཀྱི་ཀླད་ནད་བདག་ལ་སྨིན་གྱུར་ཅིག་ཅེས་པའི་ཚིག་འདི་ཡིན་ 

བསྔོ་བའི་དོན་ལ་བསམ་པ་འཇམ་དབྱངས་བླ་མའི་དགོངས་རྒྱན། 


ཞིང་། དེའི་ཚེ་སེམ ས་བ སྐྱེད་རླབས་པོ་ཆེ་དེ་ཉིད་ཀྱིས་རང་རྒྱུད་ལ་དགེ་བ་ རྒྱ 
ཆིན་ཞསགས་བ་ཁས་གནནྐ་རུདགྱི་འགྱར་རྒུའ་དགེ་བ་ལྟ་གཅིག་ཁྱང་སྟོན་གྒྱུ་ 
མེད་པའི་ ཕྱིར་ཏེ། བསྔོ་བ་དེ་ཉིད་ གནས་ མིན་གྱི་བསྔོ་བ་ཡིན་པའི་ཕྱིར། དེ་ 
ཡང་ཡིན་ཏེ། བསྔོ་རྒྱུའེ་ ་དགེ་ རྩ་དང་མ་ 'འབྲེལ་བར་བསྔོ་བའི་འབྲས་བུ་། 'འགྲུབ་ ་མི་ 
ནུས་པ་ལ་གནས་མིན་གྱི་བསྔོ་བ་ཞེས་བཤད་པའི་ཕྱིར། རྒྱུ་མཚན་དེས་ན་དེ་ 
སྐབས་ཀྱི་འགྱུར་རྒྱུའི་དགེ་བ་ཡང་སྔར་ཡོད་པ་ཞིག་ལ་གོ་རྒྱུ་མ་ཡིན་པར་མཛའ་ 
བོའི་བུ་མོས་གསལ་དུ་བསགས་པའི་དགེ་བ་བྱང་ཆུབ་ཁྱད་པ་ཅན་དུ་འགྱུར་བ་ལ་ 
དགོངས་སོ་སྙམ། 


པཌ་ཆེན་ཤཱཀ་མཆོག་གི་རང་ལན་ནང་དུའང་། བསྔོ་བ་དང་སྨོན་ལམ་ 
གཉིས་ཀྱི་ཁྱད་པར་ཕྱེས་ནས་བསྔོ་བ་ལ་བསྔོ་རྒྱུའི་རྫས་ངེས་པར་ཡོད་པ་ཞིག་ 
དང་། སྨོན་ལམ་ལ་བསྔོ་རྒྱུའི་རྫས་ཡོད་མེད་གང་ཡིན་ཡང་། འདོད་བྱའི་དངོས་ 
པོདོནདུ་གཉེར་བ་ལ་སྨོན་ལམ་ཞེས་བཤད་དེ། དོན་དུ་མཛའ་བོའིབུ་མོས་ 
སྨོན་ལམ་རང་རྐྱང་བཏབ་པ་ཡིན་པས་བསྔོ་བའི་ཐ་སྙད་མི་བཞེད་པ་འདྲ། 
འོན་ཀྱང་སྨོན་ལམ་དེའི་སྟོབས་ཀྱིས་རང་རྒྱུད་ལ་བྱང་ཆུབ་ཀྱི་རྒྱུར་འགྱུར་བའི་ 
དགེ་བ་ཡོད་པས་དོན་ལ་འགལ་བ་མེད་དོ་སྙམ་སྟེ་མདོ་ལས་ཆོས་ཉིད་ཀྱིས་ 
བསྒྱུར་མི་ནུས་གསུངས་པའང་སྨོན་ལམ་འདི་འདྲ་བཏབ་པ་ལ་དགོངས་སོ། ། 
གཉིས་པ། གཞན་གྱི་བསགས་པའི་དགེ་བ་བསྔོས་པ་ལའང་དགེ་རྩ་འགྱུར་ 
བ་ངེས་པ་མ་ངེས་པ་གཉིས་ཡོད་དེ། སྔོན་ཁ་ཆེ་པར་ཆེན་ལ། དགེ་སློང་ཞིག་ 


རབ 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གིས་ཚུལ་ཁྲིམས་བསྔོ་བ་ཞུས་པ་ལྟར་དགེ་སློང་དེའི་རྒྱུད་ཀྱི་དགེ་རྩ་བསྔོ་བ་ལྟ་ 
བུ་ནི། རྫོགས་པའི་བྱང་ཆུབ་ཀྱི་རྒྱུར་འགྱུར་བར་ངེས་ཏེ། བསྔོ་རྒྱུའེ་དགེ་རྩ་དང་ 
ལྡན་པའི་སྐྱེ་བོ་དེས་རང་གི་ཚུལ་ཁྲིམས་བསྔོ་བར་མོས་པའི་སྒོ་ནས་ཡུལ་ཁྱད་པ་ 
ཅན་ལ་བསྐུལ་ཞིང་། བསྔོ་བའི་མོས་པ་ལྷན་ཅིག་ཏུ་མཛད་པས། རྒྱུ་འབྲས་རྟེན་ 
འབྱུང་བསླུ་མེད་ཀྱི་མཐུས་དགེ་བ་རྒྱ་ཆེར་དུ་འགྲོ་བ་ཡིན་པའི་ཕྱིར། 
འོན་ཀྱང་རང་རྒྱུད་ཀྱི་དགེ་བ་རང་ཉིད་བསྔོ་བའེ་མོས་པ་མེད་ན་འདས་པའེ་སངས་ 
རྒྱས་དང་བྱང་སེམས་དག་གིས་བསྔོས་ཟིན་ན་ཡང་དགེ་བ་དེ་ཉིད་གཞན་དུ་མི་ 
འགྱུར་ཏེ་འགྱུར་ན་ཇི་སྐད་བཤད་པའི་ཉེས་དག་ལས་གཡོ་མི་ནུས་སོ། ། 
དོན་འདི་དག་ལ་དགོངས་ཏེ། པཌ་ཆེན་ཤཱཀྱ་མཆོག་ལྡན་གྱིས། གཞན་གྱིས་ 
བསགས་པ་ལ་ནི། རྗེས་དུ་ཡི་རང་བའི་སྒོ་ནས་ཡི་རང་གི་དགེ་བ་དེ་ཉིད་བསྔོ་བ་ 
བྱེད་པ་ཡིན་གྱི། གཞན་གྱིས་བྱས་པ་དེ་ཉིད་བསྔོ་བ་མ་ཡིན་ཏེ། ཡིན་ན་སངས་ 
རྒྱས་གཅིག་ཉིད་ཀྱི། བསྔོ་བ་དེང་སང་ཅིས་མི་འགྲུབ་ཅེས་གསུངས་པ་འདི་ 
ཉིད་གནད་དུ་འཁུམས། 
འོན་ཀྱང་འདི་ལ་བསྔོ་བའི་ཐ་སྙད་ནི་མི་བྱེད་པར་སྣང་ངོ། །དེ་བཞིན་དུ་ 
འདེ་ཡི་ཐད་ལ་མཁན་ཆེན་ངག་ཆོས་ཀྱིས་དགག་པ་མཛད་པ་ནི། གཞན་གྱིས་ 
བསགས་པའི་དགེ་བ་ཐམས་ཅད་མི་འགྱུར་ཞེས་བཤད་ན་མི་རུང་སྟེ། ཁ་ཆེ་ 
པཌ་ཆེན་ལ་ཞུས་པའི་བསྔོ་བ་ལྟ་བུ་འགའ་ཞིག་ཀྱང་ཡོད་པ་ཤེས་པའི་ཆེད་དུ་ 
གསུངས་པ་ལས། དོན་ལ་གཞན་གྱིས་བསགས་པའི་དུས་གསུམ་གྱི་དགེ་བ་ 
དེ་དག་བསྔོ་བའི་སྟོབས་ཀྱིས་འགྱུར་ངེས་པའི་ཁྱབ་པ་རང་གིས་ཀྱང་ཁས་བླང་མི་ 

བསྔོ་བའི་དོན་ལ་བསམ་པ་འཇམ་དབྱངས་བླ་མའི་དགོངས་རྒྱན། 


རུང་སྟེ། སེམས་ཅན་དྭམྱལ་བར་སྐྱེ་མི་སྲིད་པར་ཐལ་བ་ལ་སོགས་པའི་བཤད་ 
ཟིན་གྱི་ཉེས་པ་དེ་དག་མི་འདོད་བཞིན་དུ་ཁས་བླང་དགོས་པའི་ཕྱིར། སྔོན་ 
རྒྱལ་བ་རྣམས་ཀྱིས་དུས་གསུམ་དུ་དགེ་བ་མཐའ་དག་བསྲོས་ཟིན་པའི་སྟོབས་ 
ཀྱིས་འགྲོ་ཀུན་གྱི་དགེ་བ་མཐའ་དག་འགྱུར་རུང་ནི་གྲུབ་སྟེ། 
ད་ལྟའི་སེམས་ཅན་འགའ་ཞིག་གིས། དུས་གསུམ་བཤེགས་པའི་རྒྱལ་བ་ཐམས་ 
ཅད་ཀྱིས། །བསྔོ་བ་གང་ལ་མཆོག་ཏུ་བསྔགས་པ་དེས། །བདག་གི་དགེ་བའེ་ 
རྩ་བ་འདི་ཀུན་ཀྱང་། །བཟང་པོ་སྤྱོད་ཕྱིར་རབ་ཏུ་བསྔོ་བར་བགྱིའོ། ། 
ཞེས་སྔོན་གྱི་རྒྱལ་བ་དག་གི་བསྔོ་བའི་མཐུས་རང་གི་དགེ་བ་དེ་དག་མཐུ་ཁྱད་ 
པར་ཅན་དུ་བསྒྱུར་བར་མོས་ན། སྔོན་གྱི་བསྔོ་བ་དེས་ད་ལྟ་རང་རྒྱུད་ཀྱི་དགེ་ 
བ་གཞན་དུ་འགྱུར་བ་བདེ་བླག་ཏུ་གྲུབ་ལ། མདོར་ན་བསྔོ་བའི་སྟོབས་ཀྱིས་རང་ 
རྒྱུད་ཀྱི་དགེ་བ་གཞན་དུ་འགྱུར་བའི་ཁྱབ་པ་དང་། གཞན་གྱིས་བསགས་པའི་ 
དགེ་རྩ་དེ་དག་གནས་སྐབས་འགྱུར་བར་མ་ངེས་ཀྱང་འགྱུར་རུང་བྱས་པའི་ཁྱབ་ 
པ་ནི། བ་ཆེན་ཤུཀ་མཆོག་གི་ལེགས་བཤད་གསེར་ཐུར་ལས། སངས་རྒྱས་ 
ཀྱིས་གསུངས་པའི་བསྔོ་བ་ཡིན་ན་བསྔོ་རྒྱུའི་རྫས་དེ་གང་དུ་བསྔོས་ས་དེར་འགྱུར་ 
དུ་རུང་བའི་ཁྱབ་པའིཕྱིར་ཞེས་གསུངས་པ་བཞིན་ཡིན་ལ། སེམས་ཅན་གྱི་རྒྱུད་ 
ལ་ཡོད་པའི་རིགས་ཁམས་བདེ་བར་བཤེགས་པའི་སྙིང་པོ་ནི། རང་གཞན་གང་ 
གི་ཡིན་ཡང་རུང་བསྔོ་བས་གཞན་དུ་བསྒྱུར་མི་ནུས་པ་མ་ཚད་འགྱུར་རུང་ཅམ་ 
ཡང་མི་གྲུབ་པས་བློ་ལྡན་དག་ལ་མང་དུ་སྨྲ་མི་དགོས་སོ།། །། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཤེར་འབྲོས་དགོངས་དོན་ཡུང་རིགས་རྒྱན་ཕྲེང་། 


དུས་གསུམ་གྱི་རྒྱལ་བ་ཐམས་ཅད་ཀྱི་ངོ་བོ་གཅིག་ཏུ་བསྡུས་པ་བཅོམ་ལྡན་ 
མི་ཕམ་པ་ལ་སྒོ་གསུམ་གུས་པའི་སྒོ་ནས་ཕྱག་འཚལ་ལོ། ། 

དེ་ཡང་ས་ཆེན་པོའི་རྡུལ་བཞིན་དུ་གནས་པའི་ལུས་ཅན་ཀུན་བདེ་བར་མངོན་ 
པར་དགའ་ཞིང་སྡུག་བསྔལ་མི་འདོད་པ་ནི་སྤྱི་མཚུངས་སུ་གནས་ཤིང་། བདེ་བ་ 
སྒྲུབ་པའེ་ཐབས་ལ་རྨོངས་མི་རྨོངས་ཀྱི་ཁྱད་པར་ལས་ལུས་སེམས་ལ་མི་འདྲ་བ་ 
ཡོད་པ་ནི་མིག་མཐོང་ལག་ཟིན་དུ་གྲུབ། དེའི་ཕྱིར་འདི་ཕྱིའི་ཕན་བདེ་ལ་མངོན་ 
པར་དགའ་བ་དག་གིས་ནང་སེམས་ཀྱི་འདུ་ཤེས་སྐྱོང་སྟངས་ལ་བརྟེན་ནས་བདེ་ 
བའི་སྐབས་འབད་དགོས་པས། སེམས་ཀྱི་ཐོག་ཏུ་ཕན་བདེ་སྐྲུན་པའི་ཐབས་ 
ནི་བརྩེ་བ་སྙིང་རྗེ་ཆེན་པོ་དང་བྱང་ཆུབ་ཀྱི་སེམས་རིན་པོ་ཆེ་ཁོ་ན་ལ་རག་ལས་ 
ཤིང་། ཐོབ་བྱ་བླ་མེད་དོན་གཉེར་ཅན་གྱི་སྐྱེ་བོ་རྣམས་ལ་བྱང་ཆུབ་ཀྱི་སེམས་རིན་ 
བོ་ཆེའི་སྲོག་དང་བྲལ་ན་བླ་མེད་དུ་བགྲོད་པར་བྱེད་པའི་ལུས་རུལ་པར་འགྱུར་ 
པས། སེམས་བསྐྱེད་རླབས་པོ་ཆེ་དེ་ཉིད་ནི་རྡེ་བཙུན་བྱམས་མགོན་གྱི་མངོན་ 
པར་རྟོགས་པའི་རྒྱན་ལས། སེམས་བསྐྱེད་པ་ནི་གཞན་དོན་ཕྱིར། །ཡང་དག་ 

ཤེར་འཕྲོས་དགོངས་དོན་ལུང་རིགས་རྒྱན་ཕྲེང་། 


རྫོགས་པའི་བྱང་ཆུབ་འདོད། །ཅེས་གསུངས། 
དེ་ལ་འདེའི་གནད་དག་ལ་ཅུང་ཟད་དཔྱད་པར་འདོད་པའི་འདུན་པས་གཡོས་ 
ཏེ། འདིར་འདོད་ཅེས་པའི་འདོད་པ་སེམས་སེམས་བྱུང་གང་ཡིན་གྱི་ཐད་དུ་ 
མགོན་པོ་བྱམས་པ་ནས་ཐོགས་མེད་སྐུ་མཆེད་ཀྱིས་སེམས་བྱུང་ལ་བཞེད་པ་ 
གཅིག་དང་། འཕགས་སེང་གཉིས་ཀྱིས་གཙོ་སེམས་སུ་བཞེད་ཚུལ་མི་འདྲ་བ་ 
གཉིས་ཙམ་སྣང་ཡང་། དེ་དག་མི་འགལ་བའི་ཚུལ་ཀུན་མཁྱེན་རྣམ་གཉིས་ 
ཀྱི་གཞུང་ལས་རྒྱས་པར་གསལ་བས་འདིར་མ་སྤོས་ཤིང་། 
འདི་ལ་དངོས་བསྟན་གྱི་སེམས་བསྐྱེད་དེ་དག་ཀུན་རྫོབ་དང་དོན་དམ་སེམས་ 
བསྐྱེད་གང་ཡིན་དཔྱད་པ་དང་། དབྱེ་བ་དང་ས་མཚམས་ལ་དཔྱད་པ། 
འབྲས་དུས་སུ་སྨོན་འཇུག་དང་སེམས་སེམས་བྱུང་ཡོད་མེད་ལ་བརྟགས་པ་སྟེ་ 
གསུམ་ཁས། དང་བོ་ནེ། 
བདག་ཉིད་ཆེན་པོའི་སེམས་བསྐྱེད་ཆེན་མོའི་ཆོ་ག་ལས། འདེ་ཡང་ 
དག་བླངས་པ་བརྡ་ལས་བྱུང་བའི་སེམས་བསྐྱེད་ལ་དགོངས་ནས་གསུངས་ཀྱི། 
སེམས་བསྐྱེད་སྤྱིའེ་མཚན་ཉིད་དུ་བྱེད་ན་དོན་དམ་པའི་སེམས་བསྐྱེད་དང་། དོན་ 
དམ་པ་ཆོས་ཉིད་ཀྱི་ཐོབ་པ་དང་། སྒྲིབ་པ་དག་པའི་སེམས་བསྐྱེད་ལ་མ་ཁྱབ་ 
འིཕྱིརརོ། 
ཞེས་གསུངས་པའི་ལུང་ཤེས་བྱེད་དུ་བྱས་ནས་དངོས་བསྟན་གྱི་སེམས་ 
བསྐྱེད་ལ་ཀུན་རྫོབ་སེམས་བསྐྱེད་ཀྱིས་ཁྱབ་པ་སྨྲ་བ་དག་གིས་ནིེ། །ཞིབ་ཏུ་མ་ 
བརྟགས་ཤིང་གཞུང་ལུགས་ཕན་ཚུན་འགལ་བ་ལྟག་སྤྲོད་དུ་ཁས་བླངས་པ་ཙམ་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ལས་དོན་གྱི་སྙིང་ཕོའི་ཕྱོགས་སུ་མ་བབས་ཏེ། ཀུན་མཁྱེན་ཆོས་ཀྱི་རྒྱལ་པོས་ 
སྦས་དོན་ཟབ་མོ་གཏེར་གྱི་ཁ་འབྱེད་ལས། གཞུང་དེས་ཐེག་ཆེན་སེམས་བསྐྱེད་ 
སྤྱིའི་མཚན་ཉིད་བསྟན་པ་ཡིན་གྱི། ཀུན་རྫོབ་སེམས་བསྐྱེད་ཁོ་ནའེ་མཚན་ཉིད་ 
བསྟན་པ་མ་ཡིན་པའི་ཕྱིར་རོ། །ཞེས་དང་། པཌ་ཆེན་ངག་ཆོས་ཀྱིས་རྒྱན་ 
གཉིས་ཀྱི་དངོས་བསྟན་ཉེར་གཉིས་ལ་སངས་རྒྱས་དང་བྱང་སེམས་སེམས་ 
བསྐྱེད་གཉིས་ཀ་ཡོད་པ་གནད་དོན་ཡིན་པས་སོ། །ཞེས་པ་དག་ལས་ཤེས་ནུས་ 
སོ། ། 

དེ་ཡང་ཡིན་ཏེ། ཤེར་ཕྱིར་གྱི་མདོའི་དོན་ཇི་བཞིན་དུ་རྒྱན་འདི་ལའང་བྱང་ཆུབ་ 
མདོ་རྒྱས་སྟོན་བྱེད་ཀྱི་གཞུང་དག་སེམས་བསྐྱེད་ཉེར་གཉིས་བར་དུ་འབྱུང་བས་ 
དེ་དག་ཐམས་ཅད་འདིར་དངོས་སུ་བསྟན་པའི་ཕྱིར་རོ། ། 
འོ་ན་སེམས་བསྐྱེད་ཆེན་མོའི་སྐབས་ཀྱི་ལུང་དོན་ཇི་ལྟར་ཡིན་ཞེ་ན། དེ་ལ་ 
སེམས་བསྐྱེད་ཀྱི་ཆོ་གའི་བསྟན་བྱའི་གཙོ་བོ་ནི་ཀུན་རྫོབ་སེམས་བསྐྱེད་དེ། ཡང་ 
དག་བླངས་པ་ཀུན་རྗོབ་སེམས་བསྐྱེད་པ་འདི་ལ་མི་མཐུན་ཕྱོགས་སྦངས་བའི་ 
སེམས་པ་ཡོད་ན་སྡོམ་པར་འགྱུར་བས་དེ་བཤད་པར་བྱ་བ་ཡིན་ཞེས་ཐོབ་ 
བྱེད་ཀྱི་ཆོ་ག་ལས་བླངས་ཤིང་ཐོབ་པའི་སེམས་བསྐྱེད་ཀྱི་ངེས་པ་བསྟན་པའི་ 
ཕྱིར་རོ། ། 
དེས་ན་ཡང་དག་བླངས་པ་བརྡ་ལས་བྱུང་བ་ལ་དགོངས་ནས་གསུངས་པའང་། 
རྒྱན་གྱི་དངོས་བསྟན་གྱི་ཡང་དག་བླངས་པ་ཀུན་རྫོབ་སེམས་བསྐྱེད་ཡིན་ཞེས་ 
པའི་དོན་ལས། དངོས་བསྟན་གྱི་སེམས་བསྐྱེད་མཐའ་དག་ཡང་དག་བླངས་ 


82 


ཤེར་འཕྲོས་དགོངས་དོན་ལུང་རིགས་རྒྱན་ཕྲེང་། 


པའམ་ཀུན་རྫོབ་སེམས་བསྐྱེད་ཡིན་ཞེས་པའི་དོན་མ་ཡིན་ཏེ། འདི་ཞེས་པས་ 
ཡང་དག་བླངས་པ་ལ་ངེས་བཟུང་གི་ཚིག་བསྟན་པ་ཡིན་པའི་ཕྱིར། དེའི་འོག་ཏུ་ 
སྐབས་སུ་བབས་པའེ་སེམས་བསྐྱེད་པ་འདི་ནི། ངོ་བོ་སྨོན་འཇུག་ཀུན་རྫོབ་ལས་ 
བསྡུས་པ། ཡང་དག་བླངས་པ་བརྡ་ལས་བྱུང་བའི་སེམས་བསྐྱེད་ཅེས་པའི་དོན་ 
གྱིས་རྟོགས་སོ། ། 

དེས་ན་གུ་ཡངས་དྭངས་པའི་བསམ་བློའི་ནང་དུ་དོགས་གཞིའི་རྙོག་མ་འདི་ 
དག་མི་འབྱུང་ཏེ། ཀུན་མཁྱེན་གྱིས་སྡོམ་གསུམ་སྤྱི་དོན་དུ་གོང་གི་ལུང་དེ་དྲངས་ 
ཀྱང་དཔྱད་པ་ཕྱོགས་ཙམ་ཡང་མ་བྱས་པའི་ཕྱིར། རྒྱུ་མཚན་དེས་ན། མངོན་ 
པར་རྟོགས་པའི་རྒྱན་གྱི་དངོས་བསྟན་དུ་སྐྱེས་འཕགས་ཀུན་གྱི་སེམས་བསྐྱེད་ 
བསྟན་པ་ནི། འཕགས་སེང་གཉིས་ཀྱི་གཙོས་རྒྱ་གར་གྱི་མཁས་པ་དང་། བདག་ 
ཉིད་ཆེན་པོ་སོགས་བོད་མཁས་ཕལ་མོ་ཆེའི་བཞེད་དགོངས་བླ་མེད་གཅིག་ཏུ་ 
སྣང་ངོ། ། 

གཉིས་པ་དབྱེ་བ་དང་ས་མཚམས་དཔྱད་པ་ལ་གཉིས་ལས། 


དང་པོ་དབྱེ་བར་དཔྱད་པ་ནི། སེམས་བསྐྱེད་དེ་ལ་ངོ་བོའི་སྒོ་ནས་དབྱེ་ 
ན་ཀུན་མཁྱེན་བླ་མའི་ཕར་ཕྱིན་ཊིཀཱ་དང་ངག་ཆོས་ཀྱི་དཀའ་འགྲེལ་དག་ལས་ 
ཀུན་རྫོབ་སེམས་བསྐྱེད་དང་། དོན་དམ་སེམས་བསྐྱེད་གཉིས་སུ་དབྱེ་འདུག་ 
པས་ཀུན་རྫོབ་དང་དོན་དམ་གཞི་མཐུན་འགྱུར་སྟམ་པ་དང་། གཞན་ཡང་སེམས་ 
བསྐྱེད་ཆེན་མོ་ལས་ངོ་བོར་སྨོན་འཇུག་གཉིས་སུ་ཕྱེ་ཞིང་། ཡུལ་གྱིས་དབྱེ་ན་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཀུན་རྫོབ་དང་དོན་དམ་སེམས་བསྐྱེད་གཉིས་སུ་བཤད་པ་དང་འགལ་ལོ་སྟམ་ན། 
དེ་ལ་ངོ་བོ་ཀུན་རྫོབ་དང་། དོན་དམ་གཉིས་སུ་དབྱེ་ཡང་། བྱས་མི་རྟག་ལྟར་ངོ་ 
བོ་གཅིག་པ་ཡིན་མི་དགོས་ཏེ། སེམས་བསྐྱེད་དེ་ལ་ཀུན་རྫོབ་ཀྱི་ངོ་བོར་གྱུར་པ་ 
དང་། དོན་དམ་གྱི་ངོ་བོར་གྱུར་པ་གཉིས་ཡོད་པའི་ཕྱིར། དཔེར་ན། འདུས་བྱས་ 
ལ་གཟུགས་སེམས་ཀྱི་ངོ་བོ་གཉིས་ཡོད་པ་བཞིན། དེས་ན་ཡུལ་དང་ངོ་བོ་གང་ 
ལ་དབྱེ་ཡང་མི་འགལ་ཏེ། སྨོན་འཇུག་ལ་ཡུལ་གྱིས་དབྱེ་བ་ཡོད་པ་དེ་བཞིན་ 
གཞན་གཉིས་ལའང་ཡོད་པས། དབྱེ་ཚུལ་དེ་དག་ཡུལ་ལ་འཇུག་པའི་བྱེད་ལས་ 
ཀྱི་ཆ་ནས་སོ་སོར་ཕྱེ་བ་ཙམ་ཡིན་ཏེ། ཀུན་མཁྱེན་རང་གི་དབུ་མའི་སྤྱི་དོན་ 
ལས། ངོ་བོ་ལ་སྨོན་འཇུག་དང་། ཡུལ་ལ་ཀུན་རྫོབ་དང་དོན་དམ་གྱི་དབྱེ་ཚུལ་ 
གཅིག་ཀྱང་བཤད་འདུག་པའི་ཕྱིར། 


གཉིས་པ་ས་མཚམས་ལ་དཔྱད་པ་ནི། 


འགྲེལ་པ་དོན་གསལ་ལས། དང་པོ་གསུམ་ནི་ཆུ་ངུ་དང་། འབྲིང་ 
དང་། ཆེན་པོ་ཉིད་ཀྱིས་ལས་དང་པོས་བསྡུས་སོ། ། ཞེས་པ་ལྟར་མ་མཐའི་ས་ 
མཚམས་ཆོགས་ཆུང་ནས་བཤད་ཚུལ་བོད་མཁས་ཕལ་མོ་ཚེས་བཞེད་པར་མཐུན་ 
ཡང་། རོང་ཊིཀཱ་ལྟར་ན་དཔྱད་དུ་ཡོད་དེ། དེ་ཉིད་ཀྱི་ཊིཀ་ཆེན་ལས་འདིར་ 
བསྟན་གྱི་སེམས་བསྐྱེད་ཉེར་གཉིས་སུ་དབྱེ་ཞིང་། སེམས་བསྐྱེད་ཐམས་ཅད་དེ་ 
དག་གི་ཁོངས་སུ་བསྡུ་བ་དང་། དེ་དག་ལ་སྨོན་འཇུག་གཉིས་སུ་ཕྱེ་བ་སོགས་ 

ཤེར་འཕྲོས་དགོངས་དོན་ལུང་རིགས་རྒྱན་ཕྲེང་། 


གསལ་བར་བསྟན་འདུག་པས་སྨོན་འཇུག་གཉིས་ལ་གྲོགས་བསླབ་པས་ཟིན་མ་ 
ཟིན་གྱི་ཁྱད་པར་བཤད་པ་དང་། བསླབ་པས་མ་ཟིན་པའི་སེམས་བསྐྱེད་ནི་ལམ་ 
ཞུགས་ལ་མཐར་བཟུང་གིས་སྲིད་པ་ཙམ་ལས་ལམ་མ་ཞུགས་ཁོ་ནར་བཞག་པ་ 
དེ་ལྟར་ན་རྩ་བའི་སེམས་བསྐྱེད་ལ་དབྱེ་བའི་སྨོན་སེམས་ལམ་ཞུགས་ན་མེད་ 
པས། འདིའི་ལུགས་ལ་སེམས་བསྐྱེད་ཀྱི་མ་མཐའ་ཚོགས་ཆུང་ནས་ཇི་ལྟར་ངེས་ 
སྙམ་དུ་བརྟགས་ཤིང་དཔྱད་པར་རིགས་ཏེ། 
དེ་ཉིད་ལས། སེམས་བསྐྱེད་པའི་དབྱེ་བ་ནི། ལས་དང་པོ་བའི་ས་ནས་བཟུང་ 
ཏེ་སངས་རྒྱས་ཀྱི་སའེ་བར་གྱིས་བསྡུས་པ་ཡིན་ཏེ། ཚོགས་ལམ་ནས་སངས་ 
རྒྱས་ཀྱི་བར་དུ་བསྟན་པ་དེ་ལྟར་ནའོ། །ཞེས་གསུངས་པའི་ཕྱིར། 
དེ་ལྟར་ཊིཀཱ་ཆེན་གྱི་དགོངས་པར་ཁོ་བོས་འདི་བཞིན་བསམ་ཏེ། རྒྱན་གྱི་ 
སེམས་བསྐྱེད་པ་ནི་སོགས་ཀྱི་དངོས་བསྟན་ལ་སྨོན་འཇུག་གཉིས་སུ་ཕྱེ་ནས་ 
འཇུག་པ་སེམས་བསྐྱེད་ལ་དཔེ་གྲོགས་ཆོས་གསུམ་གྱིས་ཉེར་གཉིས་དབྱེ་ཞིང་དེ་ 
འདྲའེ་སེམས་བསྐྱེད་ལ་གྲོགས་བསླབ་པས་ཟིན་པ་ཞེས་བཤད་ནས་ལས་དང་པོ་ 
མོས་སྤྱོད་ཀྱི་ས་ནས་སངས་རྒྱས་ཀྱི་སའི་བར་ཡོད་པར་བཤད་དགོས་སམ་སྙམ། 
གཞན་དུ་ན་སེམས་བསྐྱེད་ཉེར་གཉིས་ཀྱི་མ་མཐའ་ཚོགས་ལམ་ནས་བཤད་ 
བཞིན་དུ་ལམ་མ་ཞུགས་པའི་རྒྱུད་ལའང་སེམས་བསྐྱེད་ཡོད་པ་ཁས་བླངས་ནང་ 
འགལ་གྱི་འགག་འཕྲང་ལས་མི་ཐར་རོ། ། 
དེས་ན་དངོས་བསྟན་གྱི་སེམས་བསྐྱེད་ཉེར་གཉིས་གང་རུང་ཡིན་ན་ལམ་ 
ཞུགས་ལ་ངེས་པས་ཁྱབ་ཅིང་། སྨོན་པ་སེམས་བསྐྱེད་ནི་ལམ་མ་ཞུགས་ལ་གཙོ་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བོ་ངེས་པས། ཆོ་ག་ལས་ཀྱང་བླངས་མི་དགོས་ཤིང་ཐེག་ཆེན་སེམས་བསྐྱེད་ 
མཚན་ཉིད་པ་ལམ་ཞུགས་ཀྱིས་མ་ཁྱབ་པ་འདོད་པའི་ལུགས་སུ་འཁུམས། 
དེ་ལྟར་སེམས་བསྐྱེད་མ་མཐའེ་ས་མཚམས་འཇུག་སེམས་ཉེར་གཉིས་ 

ཅམ་ལས་དངོས་བསྟན་གྱི་སེམས་བསྐྱེད་མཐའ་དག་མ་བཤད་པ་རོང་ཊིཀྲྭ་ཀྱི་ 
དགོངས་པ་སྟེ། གསུང་རབ་ཀྱི་དོན་ལ་ཚུལ་བཞིན་བསམ་པའི་མཁྱེན་པའི་བློ་ 
གྲོས་རྒྱས་པ་དག་གིས་དཔྱད་ཅིང་། 

རྗེ་བཙུན་ས་སྐྱ་པ་ཡབ་སྲས་དང་ཀུན་མཁྱེན་གོ་རམས་པ་སོགས་ཀྱིས་ལམ་ 
མ་ཞུགས་ན་སྨོན་སེམས་ཙམ་ལས་སེམས་བསྐྱེད་མཚན་ཉིད་པ་མི་བཞེད་པ་ནི་ 
སྐབས་ཀྱི་ཁྱད་པར་རོ། ། 


གསུམ་པ་འབྲས་དུས་སུ་སྨོན་འཇུག་དང་སེམས་སེམས་བྱུང་ཡོད་མེད་ལ་ 
བརྟགས་པ་གཉིས་ཀྱི། 
དྭངསྭོ་སོན་ཁཛཱག་ཡོད་མེདཱ་ཁ་ཐཏགས་ཐ་ནི། 

སྤྱིར་སངས་རྒྱས་ཀྱི་སར་སྨོན་འཇུག་ཡོད་མེད་ལ་བཞེད་ཚུལ་མི་འདྲ་བ་དུ་ 
མར་སྣང་ཞིང་། ཁྱད་པར་གངས་ཅན་གྱི་ལྡོངས་སུ་རྗེ་བཙུན་རེད་མདའ་བ་སོགས་ 
ཀྱིས་འབྲས་དུས་སུ་སེམས་བསྐྱེད་ཀྱང་མེད་པར་ཞལ་གྱིས་བཞེས་ལ། དེ་དག་ 
གི་དོན་ལ་ཀུན་མཁྱེན་བླ་མའི་ཡུམ་དོན་རབ་གསལ་ལས་དགག་སྒྲུབ་ཀྱི་རྣམ་ 
གཞག་རྒྱས་པ་སྤྲོས་ན་ཡང་། ད་དུང་ཞིབ་ཏུ་དཔྱད་ན། སྤྱོད་འཇུག་ཏུ། བྱང་ཆུབ་ 
སེམས་དེ་མདོར་བསྡུས་ན། །རྣམ་པ་གཉིས་སུ་ཤེས་བྱ་སྟེ། །བྱང་ཆུབ་སྨོན་པའི་ 


86 


ཤེར་འཕྲོས་དགོངས་དོན་ལུང་རིགས་རྒྱན་ཕྲེང་། 


སེམས་དང་ནི། །བྱང་ཆུབ་འཇུག་པ་ཉིད་ཡིན་ནོ། །ཞེས་དང་། དེ་བཞིན་དོན་ 
གསལ་ལས། སྨོན་པ་དང་འཇུག་པའི་ངོ་བོ་ནི་རྣམ་པ་གཉིས་སོ། ཞེས་སེམས་ 
བསྐྱེད་དེ་ལ་སྨོན་འཇུག་གཉིས་སུ་བཤད་པ་དང་། ཀུན་མཁྱེན་རང་གི་དབུ་མའི་ 
སྤྱི་དོན་ལས་ཀྱང་དེ་བཞིན་ཕྱེ་བས། སྨོན་འཇུག་གཉིས་པོ་མེད་པའི་སངས་རྒྱས་ 
ཀྱི་སར་སེམས་བསྐྱེད་ཇི་ལྟར་ཡོད་དེ། ཡོད་མི་རིགས་པ་ཐལ། བྱང་ཆུབ་སེམས་ 
བསྐྱེད་དེ་སྨོན་འཇུག་གཉིས་སུ་བསྡུས་པའི་ཕྱིར་དང་། གལ་ཏེ་ཡོད་དུ་ཆུག་ཀྱང་ 
སེམས་བསྐྱེད་དེ་ལ་གསུམ་དུ་དབྱེ་དགོས་སོ་སྙམ་པ་དང་། 
དེ་བཞིན་དུ་འཇུག་སེམས་ལ་བསླབ་པ་གསུམ་གྱིས་ཟིན་དགོས་པ་སྟེ། ཉེས་ 
སྤྱོད་སྤོང་བ་དང ། དགེ་བ་ཆོས་སྡུད་དང་། སེམས་ཅན་དོན་བྱེད་ཀྱི་ཚུལ་ 
ཁྲིམས་གསུམ་ནི་བྱང་སེམས་ཀྱི་བསླབ་པ་ཡིན་ལ། 
གསུམ་པོ་དེས་མ་བསྡུས་པའི་བྱང་སེམས་ཀྱི་ཉམས་ལེན་མེད་པ་བྱང་སའི་ 
ཚུལ་ཁྲིམས་ལེའུ་ལས་གསུངས་པ་ལྟར་བཞེད་དགོས་པ་སྦས་དོན་དང་ཡུམ་དོན་ 
གཉེས་ཀ་ལས་གསུངས་པས། དེ་འདྲའི་སེམས་བསྐྱེད་མེད་སྟོབས་ཀྱིས་བྱང་ 
སྡོམ་ཁེགས་ཤིང་། བྱང་སྡོམ་མེད་ན་སེམས་བསྐྱེད་ཀྱང་འགོག་པར་འགྱུར་སྙམ་ 
པའི་རྣམ་རྟོག་གི་ཕུང་བོས་མདུན་བསུས་ཏེ་བརྟགས་ན། 
སྤྱིར་སེམས་བསྐྱེད་ལ་སྨོན་འཇུག་གཉིས་དང་སངས་རྒྱས་ཀྱི་སའི་སེམས་ 
བསྐྱེད་གསུམ་དུ་དབྱེ་བར་རུང་མོད། ཡིན་ཡང་དོན་དམ་དང་ཀུན་རྫྗོབ་སེམས་ 
བསྐྱེད་གཉིས་བཤད་པའི་སྐབས་སུ་སེམས་བསྐྱེད་མཐའ་དག་བསྡུས་པ་དང་། 
ཁྱད་པར་དུ་ཕར་ཕྱིན་མངོན་རྟོགས་རྒྱན་གྱི་བསྟན་བྱའི་གཙོ་བོ་ནེ། བྱང་སེམས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཀྱི་ཉམས་ལེན་ཁོ་ནར་བཤད་དགོས་པས་དེ་ལ་སྨོན་འཇུག་གཉིས་སུ་ངེས་པའི་ 
དཐད་དཱ་བྱསཾ་སོ། ། 
དེ་བཞིན་དུ་སེམས་བསྐྱེད་ཉེར་གཉིས་པོའང་གཙོ་བོ་བྱང་སེམས་ཀྱི་ཉམས་ལེན་ 
ལ་བཤད་དགོས་པ་གནད་ཅིག་གོ ། 
གཞན་ཡང་བསླབ་གསུམ་གྱི་ཉམས་ལེན་མེད་པས་བྱང་སྡོམ་ཁེགས་པའང་མི་ 
གྲུབ་ཏེ་བྱང་སྡོམ་ལྡན་ན་བསླབ་གསུམ་གྱི་ཉམས་ལེན་བྱེད་མི་དགོས་པའི་ཕྱིར། 
འོ་ན་བྱང་སྡོམ་གྱིམཚན་ཉིད་ཀྱི་ཟུར་དུ་མི་མཐུན་སྤོང་བའི་སེམས་པ་ཞེས་སོགས་ 
གསུངས་པས། ད་དུང་མི་མཐུན་ཕྱོགས་སྤོང་དགོས་པ་ཐལ་ལོ་སྙམ་ན། སྤོང་བའི་ 
སྒྲ་སྤོང་བར་བྱེད་པ་དང་། སྤྦངས་ཟིན་གཉེས་ཆ་འཇུག་རིགས་ཏེ། སྒྲུབ་པའི་སྒྲ་ 
གཉིས་ཀར་འཇུག་པ་ས་པཌ་གྱིས་དང་། སྐྱོབ་པའི་སྒྲ་གཉིས་ཆ་ལ་འཇུག་ཀུན་ 
མཁྱེན་གྱིས་གསུངས་པ་བཞིན་ནོ། ། 
དེས་ན་མཚན་ཉིད་དེ་ལྡན་གྱི་བྱང་སྡོམ་ལ་བྱང་སེམས་ཀྱི་བྱང་སྡོམ་དང་། སངས་ 
རྒྱས་ཀྱི་རྒྱུད་ཀྱི་བྱང་སྡོམ་གཉིས་ཡོད་པ་ངག་ཆོས་ཀྱིས་སྡོམ་གསུམ་སྤྱི་དོན་ 
ལས་གསུངས་པའི་ཕྱིར། དེ་ནི་སྔགས་ལུགས་ལྟར་ཡིན་ནམ་ཞེ་ན། དེ་ཡང་མ་ 
ཡིན་ཏེ། སྡོམ་པ་དེ་ནི་ཐེག་པ་ཆེན་པོའི་སེམས་བསྐྱེད་ལ་ཞེས་པའི་སྐབས་ཀྱི་ 
སེམས་བསྐྱེད་ཡིན་པ་གང་ཞིག 
དེ་ནི་ཕ་རོལ་ཕྱིན་པའི་ལུགས་ཀྱི་སེམས་བསྐྱེད་ཡིན་པ་ཀུན་མཁྱེན་བླ་མས་ 
སྡོམ་གསུམ་འཁྲུལ་སྤོང་ལས་གསལ་བར་གསུངས། དེ་ལྟར་ན་འབྲས་དུས་སུ་ 
བྱང་ཆུབ་ཐོབ་འདོད་ཀྱི་སྨོན་སེམས་དང་། བྱང་ཆུབ་སྒྲུབ་འདོད་ཀྱི་འཇུག་སེམས་ 

ཤེར་འཕྲོས་དགོངས་དོན་ལུང་རིགས་རྒྱན་ཕྲེང་། 


མེད་ཀྱང་སེམས་བསྐྱེད་ཡོད་པ་ནི་དྲངས་ཟིན་གྱི་ལུང་རིགས་དེ་དག་དང་། དོན་ 
གསལ་ལས། འོག་ཏུ་སེམས་བསྐྱེད་གསུམ་སྦྱོར་བ་དང་། དངོས་དང་། 
འཇུག་གི་སྒོ་ནས་སངས་རྒྱས་ཀྱི་སས་བསྡུས་ཏེ། ཞེས་དང་། 

ངག་ཆོས་ཀྱིས། སེམས་བསྐྱེད་པ་ནི་སོགས་ཀྱི་སེམས་བསྐྱེད་ཀྱི་དངོས་ 
བསྟན་གྱི་སེམས་བསྐྱེད་ཡིན་ན་སྨོན་པ་དང་འཇུག་པའི་ངོ་བོ་ནི་གཉིས་སོ་ཞེས་ 
པའི་སྐབས་ཀྱི་སེམས་བསྐྱེད་ཡིན་པའི་ཁྱབ་ཟེར་ན། ཤཱཀྱ་ཐུབ་པའི་རྒྱུད་ཀྱི་ 
སེམས་བསྐྱེད་ཀྱིས་གནོད་སྐྱོན་བཏང་འདུག་པའི་ཕྱིར། མདོར་ན་སེམས་བསྐྱེད་ 
མེད་པར་འདོད་པ་ནི་ཐལ་ཆེ་སྙམ་སྟེ། ཆོས་སྐུ་མཚུངས་པར་ལྡན་པའི་སེམས་ 
བསྐྱེད་སངས་རྒྱས་ཀྱི་ས་ཁོ་ནར་ངེས་པའི་ཕྱིར། 
འོན་ཀྱང་ཡང་དག་བླངས་པ་ཀུན་རྫོབ་སེམས་བསྐྱེད་སངས་རྒྱས་ཀྱི་སར་ཡོད་ 
པ་མི་རིགས་ཏེ། དེ་ནི་ཇི་སྲིད་བྱང་ཆུབ་མ་ཐོབ་ཀྱི་བར་དུ་མ་བཏོགས་ཁས་མ་ 
བླངས་ཤིང་། བྱང་ཆུབ་ཐོབ་པ་དང་ཁས་བླངས་ཀྱི་འཕེན་པ་རྫོགས་པའི་ཕྱིར། 
གནད་འདི་ཉིད་ཀྱིས་འོད་ཕྲེང་མཁན་པོའི་སྡོམ་པ་གནས་གཏོང་བཤད་པའི་ཐད་ 
ལ་ཀུན་མཁྱེན་གྱིས་མི་འཐད་པའི་ཆ་མཐའ་དག་བཀག་ཀྱང་། ཚ་གྲང་གྲུ་བཞིན་ 
སེམས་བསྐྱེད་གཏོང་། ཞེས་ཡང་དག་བླངས་པ་ཀུན་རྫོབ་སེམས་དེ་བླ་མེད་ཀྱི་ 
བྱང་ཆུབ་ཐོབ་པ་ན། ཚ་རེག་སྟོབས་ཆེ་ཉེ་བ་གྲང་རེག་གཏོང་བ་དང་། ཆུའི་ཕ་ 
རོལ་དུ་ཕྱིན་པ་ན་གྲུ་གཏོང་བ་བཞིན་སེམས་བསྐྱེད་ཀྱང་གཏོང་ཞེས་གསུངས་པ་ 
ལ་དགག་པ་མ་མཛད་པ་གནད་ཉིད་དུ་འཁུམས། 
དེ་ལྟར་མིན་ན་ཉན་ཐོས་སྡེ་པའི་སོར་སྡོམ་ཤི་བའི་རྗེས་སུ་འབྲང་བ་འགོག་བྱེད་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཀྱི་ལུང་རིགས་དག་གཡོ་མེད་ཉིད་དུ་རང་ཐོག་ཏུ་འབབ་པར་འགྱུར་རོ། ། 
གཉིས་པ་སེམས་སེམས་བྱུང་ཡོད་མེད་ལ་བརྟགས་པ་ནི། 
དེ་ལྟར་དུ་བྱེད་ན་སངས་རྒྱས་ཀྱི་སར་སེམས་དང་སེམས་ལས་བྱུང་བ་ 
ཡོད་པར་འགྱུར་ཞིང་། དེ་ནི་རིགས་པ་མ་ཡིན་ཏེ། དཔལ་ལྡན་ཟླ་བས། དེ་ཚེ་སྐྱེ་ 
བ་མེད་ཅིང་འགག་པ་མེད། །སེམས་འགག་པས་ཞེས་གསུངས་པ་དང་། འགྲེལ་ 
པར། ཡེ་ཤེས་ཀྱི་དེ་ཁོ་ན་ཉིད་ལ་རྣམ་པ་ཐམས་ཅད་དུ་དེའི་ཡུལ་ཅན་སེམས་དང་ 
སེམས་ལས་བྱུང་བ་ལ་མི་འཇུག ཅེས་དང་། དེ་བཞིན་དུ་ཀུན་མཁྱེན་གྱིས་དབུ་ 
མའི་སྤྱི་དོན་ལས། སེམས་ཙམ་པ་དང་། རང་རྒྱུད་པ་དག་སངས་རྒྱས་ཀྱི་སར་ 
སེམས་དང་སེམས་ལས་བྱུང་བ་ཡོད་པར་འོག་ཏུ་འཇུག་པ་རྩ་འགྲེལ་གྱི་ལུང་དེ་ 
དྭགྲ་དངས་ནས། ཞི་སྐུ་ཞེས་པའི་འགྲེལ་པར། སྐུ་གང་གི་དེ་ཁོ་ན་ཉེད་འདེ་མངོན་ 
སུམ་དུ་ཡོད་པར་བཤད་པ་དེ་ནི་ཞི་བའི་རང་བཞིན་ཅན་དུ་འདོད་དེ། སེམས་ 
དང་སེམས་ལས་བྱུང་བ་དང་བྲལ་བའི་ཕྱིར་རོ་ཞེས་པའི་ཚུལ་གྱིས་བཀག་པ་དེ་ 
བཞིན་གཞུང་ལུགས་དུ་མས་དགག་པའི་ཕྱིར་རོ་ཞེ་ན། 
དེ་ནི་རང་རྒྱུད་པ་དག་གིས་གཉིས་སྣང་དང་བཅས་པའི་སེམས་སེམས་ 
བྱུང་བཞེད་ཅིང་དེ་དག་འགོག་པ་ལ་དགོངས་ཏེ། དབུ་མའི་སྦྱི་དོན་ལས་སེམས་ 
སེམས་བྱུང་ནི་ཁམས་གསུམ་པའི་རྣམ་པ་ཅན་གྱི་གཉིས་སྣང་དང་བཅས་པ་ 
དང་། དོན་གྱི་ངོ་བོ་དང་ཁྱད་པར་མཐོང་བའི་ཁྱད་ཡོད་པ་དང་། དོན་གྱི་ཁྱད་ 
པར་ལའང་མི་འདྲ་བ་དུ་མ་མཐོང་བའི་སྒོ་ནས་བཞག་པར་གསུངས་ལ། འདེར་ 
ཤེས་བྱ་སྐྱེ་འགག་ལ་སོགས་པའི་སྤྲོས་པ་མཐའ་དག་བྲལ་བའི་ཤེས་པ་དང་ 

ཤེར་འཕྲོས་དགོངས་དོན་ལུང་རིགས་རྒྱན་ཕྲེང་། 


དབྱེར་མེད་མངོན་དུ་གྱུར་པའི་གཉིས་སྣང་དང་། འཛིན་སྟངས་མི་འདྲ་བའི་ཁྱད་ 
པར་ཅུང་ཟད་མེད་པའི་ཕྱིར་རོ། །ཞེས་གསུངས། ཡུམ་དོན་ལས་ཀྱང་། སེམས་ 
བསྐྱེད་ཀྱི་མཚན་ཉིད་ཀྱི་ཟུར་དུ་གཙོ་བོ་རྣམ་རིག་ཅེས་སེམས་བསྐྱེད་མཐའ་དག་ 
ལ་རྣམ་རིག་གི་ཁྱབ་པ་རང་རྒྱུད་པའི་ལུགས་ལྟར་ཡིན་ལ། དེས་ན་གཉིས་སྣང་ 
དང་བཅས་པའི་སེམས་སེམས་བྱུང་ནི་བྱང་སེམས་འཕགས་པའི་མཉམ་བཞག་ 
ལ་ཡང་མེད་དེ། ཡུལ་ཅན་ཡེ་ཤེས་དང་། ཡུལ་ཆོས་ཉེད་གཉེས་ཐ་སྙད་གཞན་ 
སྣང་ངམ་ཡང་ན་རྗེས་ཐོབ་ཀྱི་ལྡོག་ཚའི་ཕྱེ་བ་ཙམ་ལས་དོན་དུ་ཆུ་ལ་ཆུ་བཞིན་ 
དབྱེར་མེད་གཅིག་ཏུ་འདྲེས་ཤིང་གཉིས་སུ་སྣང་བའི་སེམས་སེམས་བྱུང་བསྒྱར་ 
བ་ཙམ་ཡང་མི་གསལ་བའི་ཕྱིར་རོ། ། 
འདི་དག་ལ་དགོངས་ནས། མགོན་པོ་ཀླུ་སྒྲུབ་ཀྱིས། ཆོས་ཤེས་པ་ཡི་འོག་ཏུ་ནི། 
།འདི་ཡི་བྱེ་བྲག་དབྱེར་ཡོད་ན། །རྣམ་པར་མི་མཁས་དེ་ཡིས་ནི། །རྐྱེན་ལས་བྱུང་ 
བའི་དོན་མ་མཐོང་། །ཞེས་གསུངས་སོ། ། 
དེ་ལྟར་ཡིན་ཡང་གཉིས་སྣང་མེད་པའི་སེམས་དང་སེམས་ལས་བྱུང་བ་ནི། 
ས་དང་པོ་ལྟ་བུའི་མཉམ་གཞག་གི་ངོ་བོར་གྱུར་པའི་གཙོ་སེམས་གཅིག་གི་ 
འཁོར་དུ་ཀུན་འགྲོ་ལྔ་། ཡུལ་ངེས་ལྔ་། དགེ་བ་བཅུ་གཅིག སེམས་བྱུང་ཉེར་ 
གཅིག་འབྱུང་བ་དང་། ཀུན་འགྲོ་ལྔའི་ནང་ཚན་དུ་གྱུར་པའི་སེམས་པ་དང་། 
ཡུལ་ངེས་ལྔའི་ནང་ཚན་དུ་གྱུར་པའི་འདུན་པ་དེ་སྨོན་འཇུག་སེམས་བསྐྱེད་དུ་ 
སོང་བའི་སྟོབས་ཀྱིས་དེ་དང་མཚུངས་ལྡན་གྱི་སེམས་སེམས་བྱུང་ཐམས་ཅད་ 
སྨོན་འཇུག་སེམས་བསྐྱེད་དུ་འགྱུར་བར་སྦས་དོན་ལས་གསུངས་པ་བཞིན། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


རྒྱལ་བ་རྣམས་ཀྱི་སྨོན་ལམ་ནི། །སེམས་པ་འདུན་དང་བཅས་པ་ཡིན། །ཞེས་ 
སེམས་བྱུང་སེམས་པ་དང་འདུན་པ་ལྡན་པའི་སེམས་བསྐྱེད་གཅིག་སངས་རྒྱས་ 
ཀྱི་ས་ལའང་ཡོད་རིགས་པའི་ཕྱིར་རོ། ། 
དེ་ལྟར་ན་ཀཀུན་མཁྱེན་གྱིས་དབུ་མའི་དཀའ་འགྲེལ་ལས། སངས་རྒྱས་ 
ཡེ་ཤེས་རྟག་པ་དམ་པར་ཞལ་གྱིས་བཞེས་པའི་གནད་ལ་འཆད་རྒྱུའི་དོན་གཅིག་ 
ཡོད་དགོས་སོ་ཞེས་རྟག་པ་དམ་པ་ལ་རྟག་པར་ཆློམ་པའི་སྐྱེ་བོ་དག་གིས་སྨྲ་ན་ 
ཡང་དེ་ནི་ཀུན་མཁྱེན་བླ་མའི་རྟེན་འབྲེལ་རབ་གསལ་གྱི་ནང་དུ། རྒྱུད་བླ་མ་ལས། 
གང་ཟག་དེ་དག་ལ་མ་རིག་བག་ཆགས་ཀྱི་ས་དང་ཟག་མེད་ཀྱི་ལས་ལས་བྱུང་ 
བའི་ཡིད་ཀྱི་རང་བཞིན་ཅན་གྱི་སྐྱེ་བ་དང་། ཟག་མེད་མངོན་པར་འདུ་བྱེད་ཀྱི་རྒ་ 
བ་དང་། བག་ཚགས་ཕྲ་མོའི་ནད་དང་། བསམ་གྱིས་མི་ཁྱབ་པར་བསྒྱུར་བའི་འཆི་ 
འཕོ་བ་ཡོད་ཅིང་། སངས་རྒྱས་འཕགས་པས་དེ་སྤངས་པས་རྟག་པ་དམ་པ་ཐོབ་ 
པར་གསུངས་པས་སོ། ། 
ཞེས་གསུངས་པའི་ལུང་འདི་མཐོང་ན་གསལ་བར་རྟོགས་ནུས་ལ། དེ་ལྟར་མ་ 
ཡིན་པར་རྟག་པ་སྐད་ཅིག་མས་སྟོང་པའི་སངས་རྒྱས་ཡེ་ཤེས་ཤིག་མཁས་པས་ 
མཐོང་ན་བཞད་གད་དུ་ཅིའི་མི་འགྱུར། འོ་ན་རྣམ་མཁྱེན་བསླུ་ཆོས་སུ་ཐལ་ལོ་ཞེ་ 
ན། བསླུ་ཆོས་ཞེས་པའི་དོན་ཤེས་པའི་ཆ་ལ་བཤད་ན་མ་རིག་པའི་རྟེན་འབྲེལ་ 
སྦངས་པའི་སོ་སྐྱེས་ཀྱི་ཤེས་པ་དང་། དེ་སྦངས་ཀྱང་རྣམ་བྱང་གི་རྟེན་འབྲེལ་ཏེ། 
གོང་དུ་བཤད་པ་བཞི་པོ་མ་སྦང་བ་ལ་འཕགས་པའི་ཤེས་པ་གཉིས་སུ་བཤད་ 
དགོས་པས། སྤངས་ཕྱིར་བསླུ་བའི་ཆོས་ཅན་ཕྱིར་ཞེས་པའི་དོན་ཡང་འདི་ 

ཤེར་འཕྲོས་དགོངས་དོན་ལུང་རིགས་རྒྱན་ཕྲེང་། 


ལ་འབྱོར་བས། སངས་རྒྱས་ཡེ་ཤེས་ནི་། ཀུན་མཁྱེན་བླ་མས་ཡུམ་དོན་རབ་ 
གསལ་ལས། དེ་ལྟ་བུའི་འདུས་བྱས་མིན་པའི་དོན་རྟོགས་པར་འདོད་ན་ཁོ་བོ་ལ་ 
དྲི་བར་བྱའོ་ཞེས་གསལ་བར་གསུངས་པས་མང་དུ་སྨྲ་མི་དགོས་ཏེ། མཁན་ཆེན་ 
ངག་ཆོས་སོགས་ཀྱིས་ཀྱང་དེ་ལྟར་གསུངས་སོ། ། 
མདོར་ན་སེམས་བསྐྱེད་པ་ནི་ཞེས་སོགས་ཀྱི་རྐང་པ་གཉིས་ཀྱི་ནང་དུ། ཐེག་ 
ཆེན་སེམས་བསྐྱེད་ཉེར་གཉིས་པོ་ཡོངས་རྫོགས་དངོས་སུ་བསྟན་པས་ཁྱབ་ཅིང་། 
དེ་དག་ལ་དོན་དམ་དང་ཀུན་རྫོབ་སེམས་བསྐྱེད་གང་རུང་ཡིན་པས་ཁྱབ་ཀྱང་ 
སྨོན་འཇུག་གཉེས་པོ་གང་རུང་ཡིན་པས་མ་ཁྱབ་པ་དང་། ལམ་ཞུགས་ཁོ་ནའི་ 
རྒྱུད་ལ་ཡོད་དགོས་ཤིང་། བསྟན་བྱའི་གཙོ་བོ་ནི་བྱང་སེམས་ཀྱི་ལམ་ཡིན་པ་ 
ཀུན་མཁྱེན་ཆོས་ཀྱི་རྒྱལ་པོའི་དགོངས་པ་དག་ཅིང་གཙང་བའོ། ། 


རོང་ཊིཀྭ་ལྟར་ན་སེམས་བསྐྱེད་ཉེར་གཉིས་ལ་སྨོན་པ་སེམས་བསྐྱེད་མེད་ 
ཅིང་སྨོན་པ་སེམས་བསྐྱེད་ནི་ལམ་མ་ཞུགས་པའི་སེམས་བསྐྱེད་ཡིན་པའི་ཁྱད་ 
པར་ཕྱེ་དགོས་པས་ཚིག་བརླེངས་ཤིང་དོན་རྒྱ་ཆེ་བའི་གཞུང་ལུགས་འདེ་རྣམས་ 
གོངའོག་བསྒྲིགསཏེསྐྱོང་དགསཔ་བླ་ལྡན་གྱ་སྙང་ལ་འཆང་རིགས་སོ། ། ། 
མླར་སྨྲས་པ། 
རེགས་པའི་གཞུང་ལ་བརྡར་ཤ་རབ་ཆོད་པས། ། 
ཚིག་སྤྱི་སྒྲོ་འདོགས་གཅོད་ལ་མི་མཁས་ཀྱང་། ། 
རྣམ་དཔྱོད་འདབ་ལྡན་ཡན་ལག་དྲུག་པའི་མདུན། ། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཐོས་པ་དོན་དུ་གཉེར་བའི་སྦྲང་ཆུང་ཞིག ། 


འདེ་བྱགྱིས་རྣམ་དཀར་རླབས་ཕྲེང་གཡོ་བའི་མཐུས།། 
བསོད་ནམས་ཆུ་འཛིན་ཕུང་པོ་མཁའ་ཀློང་ཞུལ། ། 
དེ་བྱུང་དགེ་བའི་ཆར་རྒྱུན་རབ་འབབ་པས། ། 
ཉམ་ཐག་འགྲོ་བའི་ཞིང་ས་བརླན་གྱུར་ཅིག ། 


ཟབ་རྒྱས་གསུང་གི་མཁའ་ལམ་ཡངས་པོའི་ཀློང་། ། 
དཀའ་གནད་ཉི་ཟླའེ་བགྲོད་འམ་མི་བཟོད་བའི།། 
ཐེ་ཚོམས་སྨག་དང་བསྔོངས་པའི་བྱ་རོག་དགྲ། ། 
ཅི་སྟེ་གཞན་དུ་དོགས་ན་སྨྲ་བར་རིགས། ། 

ཤེར་ཕྱིན་ལས་འཕྲོས་པའི་དཔྱད་གཏམ་ཡུང་རིགས་ཆུ་བོ་ཀུན་འདུས། 


ཤེར་བྱིན་ལས་འབྲོས་བའི་དབྱད་གཏམ་ཡུང་རིགས་ཆུ་བོ་ཀུན་འདུས། 


མཁྱེན་པའི་མེ་ལོང་དྭངས་མ་རུ། ། 
ཕྲ་རགས་ཤེས་བྱའི་ཆོས་རྣམས་ཀུན། ། 
སྐད་ཅིག་ཉིད་ལ་འཆར་མཛད་པའེ། ། 
དགའ་ལྡན་ལྷ་ཡིས་ཤེས་པ་སྩོལ།། 
རྣམ་དཔྱོད་ཟླ་བའི་མ་མ་བསྲུབས། ། 
དམ་ཆོས་ཆུ་འཛིན་ལང་ལོང་གཡོ། ། 
གཞུང་བཟང་དྲི་མེད་ཚར་རྒྱུན་གྱིས། ། 
གངས་ལྗོངས་པད་ཚལ་སྐྱོང་མཛད་རྒྱལ། ། 


རྟེན་འབྲེལ་མཐོང་བའེ་མིག་འབྲས་ལོང་ཡང་གཞུང་ལུགས་འཁར་གྱི་ཡུ་བར་བརྟེན། ། 
རྣམ་དཔྱོད་བློ་གྲོས་འདབ་བརྒྱ་མེད་ཀྱང་ཕན་སེམས་སྔོ་ལོའི་འདབ་མ་ཞེག ། 
མཁས་པའི་འདུན་སར་རང་མཚང་འདྲེན་ཡང་རྒྱ་ཆེ་གཞུང་གི་ཟུར་ཙམ་ཞིག ། 
བསམ་བློའི་དཔྱད་ཞེབ་གསལ་འཚར་མེད་ཀྱང་སྣང་ངོའི་རི་མོ་འདི་བརྗོད་སྤོབས། ། 
ཞས་ཆིག་གིསགླེང་སླངསྔནདུ་བཏང་སྟེགང་ཞིག་གླེང་བར་བྱ་བ་ནི། 
རྒྱལ་ཡུམ་ཤེས་རབ་ཀྱི་ཕ་རོལ་ཏུ་ཕྱིན་པའི་སྦས་པའི་དོན་ཚུལ་བཞིན་གསལ་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བར་བྱེད་པའི་མངོན་པར་རྟོགས་པའི་རྒྱན་ལས། ། 
ངེས་འབྱེད་ཡན་ལག་དང་མཐོང་བའེ། །ལམ་དང་སྒོམ་པའི་ལམ་ཉིད་ལ། ། 
ཡང་དང་ཡང་དུ་སེམས་པ་དང་། །འཇལ་དང་ངེས་རྟོག་སྒོམ་པའི་ལམ། ། 

ཞེས་པའི་སྐབས་ཀྱི་སྦྱོར་མཐོང་སྒོམ་གསུམ་གྱི་མཉམ་བཞག་གསུམ་གྱིས་ 
མཐོང་ཟིན་ཟབ་མོའི་དོན་ལ་སེམས་མཛལ་རྟོག་གསུམ་བྱེད་པའི་ཐེག་ཆེན་ 
འཕགས་པའི་རྗེས་ཐོབ་ཀྱི་མཁྱེན་པ་ནི། སྐབས་དོན་གླེང་བར་བྱ་བ་ཡིན་ཞིང་། 
འདེར་ཟབ་མོའི་དོན་ནི་སྟོང་ཉིད་ཟབ་མོ་དེ་ཁོ་ན་ཉིད་ཡིན་པས། དོན་དེ་ཉིད་ལ་ 
རྗེས་ཐོབ་ཀྱི་མཁྱེན་པས་སེམས་འཇལ་རྟོག་གསུམ་བྱེད་ན། སྟོང་པ་ཉིད་རྟོགས་ 
སམ་མ་རྟོགས་ཞེས་དྲི་བས་མཚམས་སྦྱར་ཞིང་། དེ་ལ་བྱང་འཕགས་ཀྱི་རྗེས་ 
ཐོབ་ཡེ་ཤེས་ཀྱིས་སྟོང་ཉིད་རྟོགས་ན་ལུང་རིགས་དུ་མ་དང་འགལ་བས་མི་འཐད་ 
དེ་ཞེས་དམ་བཅའ་བའི་སྒོ་ནས་ལན་བསྟན་པ་ལ། 

མི་གསལ་བའི་ལུང་ལ་བརྟེན་ནས་རྩོད་པ་འགོད་པ་དང་། གསལ་ཁ་བསྟན་ 

པའི་ལུང་རིགས་ཀྱི་སྒྲུབ་བྱེད་འགོད་པའོ། ། 

དང་པོ་ནི། གལ་ཏེ་དེ་ལྟར་ཡིན་ན། བྱང་སེམས་སྒོམ་ལམ་མཉམ་བཞག་གི་ 
རྗེས་སུ་བྱུང་བའི་རྗེས་ཐོབ་ཀྱིས་མཐོང་ཟིན་ཟབ་མོའི་དོན་ལ་སེམས་འཇལ་རྟོག་ 
གསུམ་མི་བྱེད་པར་ཐལ། མཐོང་ཟིན་ཟབ་མོའི་དོན་སྟོང་ཉིད་ཡིན་པའི་ཕྱིར། མ་ 
ཁྱབ་ན། རོང་ཊིཀཱ་ལས། ཟབ་མོ་རྟོགས་བའི་མཚན་ཉིད་ཅན་དུ་ཇི་སྐད་བཤད་ 
པའི་སྒོམ་ལམ། ཞེས་གསུངས་པའི་ཕྱིར། གཞན་ཡང་། འཕགས་པའི་རྗེས་ཐོབ་ 
ཆོས་ཀྱིས་བདག་མེད་རྒྱས་པ་རྟོགས་པས། མཚན་མེད་རྟོགས་པ་གྲུབ་ལ། དེ་ 

ཤེར་ཕྱིན་ལས་འཕྲོས་པའི་དཔྱད་གཏམ་ཡུང་རིགས་ཆུ་བོ་ཀུན་འདུས། 


རྟགསཔས་སྟངཉིད་རྟོགས་པ་གྲུབསྟེ། དབུས་མཐར །སྟོངབཉད་ད་མདོད་བསྡུས 
ན། །དེ་བཞིན་ཉིད་དང་ཡང་དག་མཐའ། །མཚན་མ་མེད་དང་དོན་དམ་དང་། 
།ཆོས་ཀྱི་དབྱིངས་ནི་རྣམ་གྲངས་སོ། །ཞེས་གསུངས་པའི་ཕྱིར་དང་། 
རྒྱུ་ཤེར་ཕྱིན་ལ་ལྷག་པར་སྤྱོད་པའི་བྱང་སེམས་ས་དྲུག་པ་རྗེས་ཐོབ་པས་དེ་ 
བཞིན་ཉིད་ལ་རྩེ་གཅིག་པའི་ཡེ་ཤེས་ཀྱིས་ཡང་དག་མཐའ་ལ་སྙོམས་པར་འཇུག་ 
པས་ཀྱང་ཆོས་དབྱིངས་རྟོགས་པ་སྟེ། འཇུག་འགྲེལ་ལས། ཡང་དག་པའི་མཐའ་ 
ལ་སྟོམས་པར་འཇུག་པ་ཡིན་པས་དེ་བཞིན་ཉིད་ལ་འགོག་པ་ཞེས་བརྗོད་དེ་ཞེས་ 
གསུངས་པའི་ཕྱིར། ཡུལ་དེ་ལ་རྩེ་གཅིག་པའི་ཡེ་ཤེས་ཀྱིས་ཡུལ་དེ་མ་རྟོགས་ 
ན། སྒོམ་ལམ་མཉམ་བཞག་གིས་ཀྱང་ཆོས་དབྱིངས་མ་རྟོགས་པར་མཚུངས་སོ། ། 
འགོག་པ་དེ་ལ་བརྒྱད་པའི་རྗེས་ཐོབ་ནས་རྩོལ་མེད་དུ་སྟོམས་པར་འཇུག་པ་ནས་ 
ཞེས་བཤད་པའི་ཕྱིར་དང་། གཞན་ཡང་། འཇུག་པ་ལས། ཤེས་རབ་གནས་པའེ་ 
འགོག་པ་འཐོབ་པར་འགྱུར། ཞེས་པའི་འགྲེལ་པར། རྟེན་ཅིང་འབྲེལ་བར་འབྱུང་ 
བ་ཟབ་མོའི་དེ་ཁོ་ན་ཉིད་མཐོང་བའི་བྱང་ཆུབ་སེམས་དཔའ་ནི་ཤེས་རབ་ཀྱི་ཕ་ 
རོལ་ཏུ་ཕྱིན་པ་ཡོངས་སུ་དག་པས་འགོག་པ་འཐོབ་པར་འགྱུར་གྱི་སྔ་རོལ་དུ་ནི་ 
མ་ཡིན་ཏེ་ཞེས་གསུངས་པས་ན། དེ་ཁོ་ན་ཉིད་མཐོང་བ་རྗེས་ཐོབ་ལ་མ་ཡིན་ན། 
ས་དང་པོ་ནས་ཀྱང་མཐོང་བ་ཡོད་པས་ལུང་དོན་འབྲེལ་ཆགས་པར་མི་འགྱུར་ 
རོ། ། 
དེས་ན། ཆོས་གསུམ་མ་བྱས་པ་དང་བྱས་པས་ཡང་དག་མཐའ་མངོན་དུ་བྱེད་ 
པ་གཉིས་སུ་བཤད་པའི་ཡང་དག་མཐའ་ཡང་འདེ་ནས་བཤད་པའི་འགོག་པ་དང་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


དོན་གཅིག་པ་གང་ཞིག དག་པའི་རྡེས་ཐོབ་ན་དེ་མངོན་དུ་བྱེད་པ་ཡོད་པར་ 
བཤད་པའི་ཕྱིར་དང་། འདེ་ཡི་དམིགས་པ་དངོས་མེད་དེ། །ཞེས་པའི་སྐབས་ 
སུ་རྗེས་ཐོབ་རྡོ་རྗེ་ལྟ་བུའི་ཏིང་ངེ་འཛིན་གྱི་དམིགས་པ་དངོས་པོ་མེད་པར་དང་། 
རྣམ་པ་སྤྲོས་པ་མཐའ་དག་ཞི་བའི་རྣམ་པ་ཅན་ཏེ། པཌ་ཆེན་ངག་ཆོས་ཀྱི་དཀའ་ 
འགྲེལ་ལས། བར་ཆད་མེད་པའི་རྩེ་སྦྱོར་གྱི་འཛིན་སྟངས་སྤྲོས་པ་མཐའ་དག་ 
ཞི་བའི་རྣམ་པ་ཅན་ནོ། ། 
ཞེས་གསུངས་པའི་ཕྱིར་ནསྟང་ཉིད་རྟོས་པ་རབ་ཏུ་གྲབབ།།ཞེས་དང་། མདོང་ 
ན། ཐེག་ཆེན་འཕགས་པའི་རྗེས་ཐོབ་ཐབས་ཤེས་ཁྱད་པར་ཅན་གྱིས་ཆོས་ཐམས་ 
ཅད་རང་བཞིན་གྱི་སྐྱེ་བ་མེད་པ་མངོན་སུམ་དུ་རྟོགས་པས་སྟོང་ཉིད་ཟབ་མོ་དེ་ཁོ་ 
ན་ཉིད་མ་རྟོགས་པ་མི་རིགས་སོ་ཞེ་ན། 


གཉིས་པ་ལ། དམ་བཅའི་སྒྲུབ་བྱེད་ལུང་རིགས་སྔོན་དུ་འགོད་པ་དང་། ལུང་ 
དོན་འབྲེལ་བའི་རྩོད་སྤོང་ཡང་དག་བསྟན་པའོ། ། 

དང་པོ་ནི། སྤྱིར་སྒྲིབ་གཉིས་ཀྱིས་གཡོགས་པའི་སོ་སྐྱེས་ཀྱི་སྣང་ངོར་ཆོས་ 
ཉིད་ཀྱི་རི་མོ་རྣམས་ཚུལ་བཞིན་དུ་འཆར་བར་ག་ལ་ནུས། ལྷག་དོན་རྣམ་དཔྱོད་ 
བློ་གྲོས་ཀྱི་གཤོག་རྩལ་ཞེན་པའི་བློ་ཆུང་བདག་ལྟ་བུ་ལ་སྨོས་མི་དགོས་མོད། 
འོན་ཀྱང་རང་གཞུང་དུ་མ་ལ་ཐོས་བསམ་བྱས་པའི་ལུང་ཆོས་ཀྱི་རྟགས་ལས་ 
སྐྱེས་པའི་རྗེས་སུ་དཔག་པའི་སྣང་ངོར་དོན་སྤྱི་ཡི་རི་མོ་འགའ་ཞིག་འཆར་བས་ 
འདེར་བརྗོད་པར་ཅི་ཞིག་འགོག དེས་ན་ཁོ་བོས་ནི། འཕགས་པའི་རྗེས་ཐོབ་ཡེ་ 

ཤེར་ཕྱིན་ལས་འཕྲོས་པའི་དཔྱད་གཏམ་ཡུང་རིགས་ཆུ་བོ་ཀུན་འདུས། 


ཤེས་ཀྱིས་སྟོང་ཉིད་རྟོགས་ན་རང་གཞུང་དུ་མ་དང་འགལ་བས་མི་རིགས་བསམ་ 
ྟེ།ད་ཡང་སྦས་དོན་ཟབ་མོགཏེར་གྱི་ཁ་འབྱེད་ལས། སྟོང་ཉིད་མངོན་སུམ་དུ 
རྟོགས་པའི་ཤེས་རབ་དང་། སྙིང་རྗེ་ཆེན་པོ་ཟུང་དུ་འབྲེལ་བའི་སྒོ་ནས་རྟོགས་པ་ 
ཕྱི་མ་དང་ཡོན་ཏན་གྱི་རྟེན་བྱེད་པའི་ཉམས་ལེན་ཁྱད་པར་ཅན་དེ་སའི་མཚན་ཉིད་ 
དུ་གསུངས་པས། རྗེས་ཐོབ་སྐད་ཅིག་དང་པོ་ལྟ་བུ་ཞིག་གིས་ཆོས་ཉིད་རྟོགས་ 
པའི་དབང་དུ་བྱས་ན་ས་ཡིན་པར་གདོན་མི་ཟ་བར་འགྱུར་ཏེ། མཚན་ཉིད་དེའེ་ 
ཟུར་མཐའ་དག་དང་ལྡན་པའི་ཕྱིར། 
རྒྱུ་མཚན་འདེ་དག་ལ་བརྟེན་ནས། ཡུམ་དོན་རབ་གསལ་ལས། བྱང་འཕགས་ 
ཀྱི་རྗེས་ཐོབ་ཀྱི་མཁྱེན་པའི་སྟོང་ཉིད་མངོན་སུམ་དུ་མ་རྟོགས་པས་ན་ཀླན་ཀའི་ 
གནས་གང་ཡང་མེད་དོ། །གསུངས་པ་འདི་ལ་བསྟོན་འདེང་བར་བྱ་བའི་གནས་ 
མེད་དོ། ། 
འགའ་ཞིག་གིས་མངོན་སུམ་དུ་མ་རྟོགས་ཀྱང་དངོས་སུ་རྟོགས་པས་སྐྱོན་མི་ 
འབྱུང་ཞེས་ཟེར་བ་ཡོད་ཀྱང་ཤེས་བྱེད་མ་མཐོང་སྟེ། ནམ་མཁའ་ཐོགས་རེག་མེད་ 
པར་དངོས་སུ་ཤེས་པས་ནམ་མཁའ་དངོས་སུ་མཐོང་བ་མི་འགྲུབ་པ་ལྟར། 
མཉམ་བཞག་གིས་སྟོང་ཉིད་རོགས་པ་རྗེསཐོབ་ཀྱས་དངོས་སུ་ཤེས་པས་སྟོང་ 
ཉིད་རྟོགས་པ་མི་འགྲུབ། དེ་ལས་གཞན་པའི་གནས་ལུགས་དངོས་སུ་རྟོགས་ 
པར་འདོད་ན། དེ་རྗེས་དཔག་དང་མངོན་སུམ་གང་། དང་པོ་ནི་སླ་ལ། ཕྱི་མ་ཡིན་ 
པ་མི་འཐད་དེ། མངོན་སུམ་གྱི་དོན་མ་ཚང་བའི་ཕྱིར། དེས་ན་སྟོང་ཉེད་དངོས་སུ་ 
རྟོགས་པའི་མཁྱེན་པ་དེ་ཚད་མ་བཞི་པོ་གང་ཡིན་ཞེས་འདྲི་ན། སྨྲ་བར་ནུས་པར་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


དཀའ་འོ། (འདི་ནི་ཡུམ་དོན་རབ་གསལ་ལས་དར་ཉིཀྭ་པ་དག་གིས་ས་བརྒྱད་པའི་མོས་པ་ 
སྒོམ་ལམ་གྱིས་རྣམ་མཁྱེན་མ་རྟོགས་པའི་ཤེས་བྱེད་དུ་མངོན་སུམ་དང་། དོན་སྤྱི་ཚུལ་གང་ 
ཡང་མ་རྟོགས་པ་སྒྲུབ་བྱེད་བཀོད་པ་ལ། དེ་ཆོས་ཅན་། སྟོང་ཉིད་མ་རྟོགས་པ་ཐལ། དེ་མངོན་ 
སུམ་དུ་མ་རྟོགས། དོན་སྤྱིའི་ཚུལ་དུའང་མ་རྟོགས་པའི་ཕྱིར་སོགས་གསུངས་ཏེ། རྩ་བ་འདོད་ 
སོང་ན། མི་དམིགས་པའི་རྣམ་པ་ཅན་མ་ཡིན་པར་ཐལ་བ་སོགས་གསུངས་པ་ནི་རང་རྒྱུད་པའི་ 
ལུགས་ཡིན་ནོ་སྙམ་སྟེ། གཞན་དུ་ན་འདི་ནས་བཤད་པའི་ཡུང་རིགས་དག་ལ་འགལ་སྤོང་བྱེད་ 
དཀའ་འོ་སྙམ་) རང་གཞུང་དང་ཡང་འགལ་ཏེ། ཡུལ་སྟོང་བ་ཉིད་རྟོགས་ན་སྟོང་ཉིེད་ 
ཉི་ཤུ་པོ་གང་རུང་རྟོགས་དགོས་པ་ལས། མ་རྟོགས་པའི་ཕྱིར་ཏེ། སྟོང་ཉིད་ཉི་ཤུ་ 
རྟོགས་པའི་ཡུལ་ཅན་ཡེ་ཤེས་ཚོགས་སྒྲུབ་བཤད་པའི་སྐབས་སུ། འགྲེལ་ཆེན་ 
ལས། འདི་གསུམ་ནི་མོས་པ་སྤྱོད་པའི་ས་ལ་ཡིན་ནོ། །ཞེས་དང་། འདི་ནི་ 
སྦྱོར་བའི་ལམ་ལའོ་ཞེས་བཞི་པ་ལ་དང་། ལྔ་པའི་སྐབས་སུ་འདི་ནི་ ཀུན་ཏུ་འགྲོ་ 
བའི་དོན་གྱིས་ན་ས་དང་པོ་ལའོ་ཞེས་བཅུ་གཅིག་གི་བར་དུ་མ་དག་ས་བདུན་ན་ 
བཤད་པས། རྡེས་ཐོབ་ན་ཡེ་ཤེས་ཚོགས་སྒྲུབ་ཡོད་པ་མ་བཤད་པའི་ཕྱིར་རོ། ། 

དེ་ཙམ་གྱིས་ཡེ་ཤེས་ཚོགས་སྒྲུབ་རྗེས་ཐོབ་ལ་མེད་པ་སྒྲུབ་མི་ནུས་ 
ཏེ། དག་སའི་རྡེས་ཐོབ་ན་ཡེ་ཤེས་ཀྱི་ ཚོགས་ཡོད་པ་བཤད་པའི་ཕྱིར་ཞེ་ན། དེ་ 
ནི་ཡེ་ཤེས་ཀྱི་ཚོགས་དང་། ཚོགས་སྒྲུབ་ཀྱི་ཁྱད་པར་མ་ཕྱེ་བའི་གཏམ་སྟེ། ངག་ 
ཆོས་ཀྱི་དཀའ་འགྲེལ་ལས། དག་སའིེ་མཉམ་བཞག་རྣམས་ནི་ཆོས་ཉིད་སྤྲོས་ 
བྲལ་ལ་རྩེ་གཅིག་ཏུ་མཉམ་པར་བཞག་པ་ཡིན་པས། འཁོར་འདས་ལ་བླང་ 
དོར་ཐ་དད་དུ་མི་རྟོག་པར་སྒོམ་པས་དག་སའེ་རྣལ་འབྱོར་དེར་མི་འབྱུང་ཞེས་ 

གསུངས་པས། དག་ཕའི་རྣལ་འབྱོར་ནི་སྲིད་ཞི་མཉམ་ཉིད་ཀྱི་སྦྱོར་བ་ལ་བཤད་ 
པ་གང་ཞིག སྦྱོར་བ་དེ་ཡེ་ཤེས་ཀྱི་ཚོགས་ཡིན་པའི་ཕྱིར། དེ་ལ་ཡེ་ཤེས་ཀྱི་ 
ཚོགས་སྒྲུབ་དག་སའེ་རྗེས་ཐོབ་ན་མེད་དེ། ཡོད་ན་དག་འི་རྣལ་འབྱོར་དེར་མི་ 
འབྱུང་ཞེས་པའི་ལུང་དོན་མི་འགྲུབ་པའི་ཕྱིར་རོ། ། 
གཞན་ཡང་རྗེས་ཐོབ་ན་ཡུལ་དོན་དམ་རྟོགས་པ་ཡོད་ན། གཡོ་དང་རང་ 
བཞིན་ཉིད་ཀྱིས་སྟོང་པར་མཐོང་བ་ཡི། །ཞེས་པའི་སྐབས་ཀྱི་དམིགས་པ་མེད་ 
པའི་སྙང་རྗེ་ཡདདགོས་པ་ལས།དེ་ནི་མེདཔའིཕྱརཏ།ད་ནིམཉམ་བཞག་ཁོ་ 
ན་ལ་བཤད་པའི་ཕྱིར་ཏེ། ངག་ཆོས་ཀྱི་དབུ་མའི་དཀའ་འགྲེལ་ལས། འཕགས་ 
པ་འོག་མ་གསུམ་པོ་གང་རུང་གི་རྗེས་ཐོབ་ལ་གནས་པའི་གང་ཟག་གི་རྒྱུད་ཀྱི་ 
སྙིང་ྗེ་ཡིན་ན། སྙིང་རྗེ་སྔ་མ་གཉིས་པོ་གང་རུང་ཡིན་དགོས་ཞིང་། དམིགས་ 
མེད་ལ་དམིགས་པའི་སྙིང་རྗེ་མ་ཡིན་དགོས་ཏེ། དེ་ཡིན་ན། དོན་དམ་འཛིན་ 
སྟངས་ཀྱི་ཡུལ་གྱི་གཙོ་བོར་བྱེད་པའི་སྙིང་རྗེ་མ་ཡིན་དགོས་པའི་ཕྱིར་ཏེ། 
འཕགས་པ་འོག་མ་གསུམ་པོ་གང་རུང་གི་རྗེས་ཐོབ་ཡེ་ཤེས་ཀྱི་འཛིན་སྟངས་ 
ཀྱི་ཡུལ་གྱི་གཙོ་བོ་ཡིན་ན། ཀུན་རྗོབ་ཡིན་དགོས་པའི་ཕྱིར། ཞེས་མཉམ་བཞག་ 
ན་དོན་དམ་འཛིན་སྟངས་གཙོ་བོ་ཡོད་པ་ལ་དམིགས་མེད་ཀྱི་སྙིང་རྗེ་ཡོད་པར་ 
གསུངས་སོ། །དེ་ནི་དོན་དམ་འཛིན་སྟངས་གཙོ་བོར་དགོངས་ནས་གསུངས་ལ། 
སྟོང་ཉིད་རྟོགས་པ་ལ་དོན་དམ་འཛིན་སྟངས་གཙོ་བོ་མི་དགོས་སོ་སྙམ་ན། 
འོ་ན་མཉམ་བཞག་ན་ཡང་ཀུན་རྗོབ་རྟོགས་པ་ཡོད་པར་ཐལ། ཀུན་རྫོབ་རྟོགས་ 
པ་ལ་ཀུན་རྫོབ་འཛིན་སྟངས་གཙོ་བོ་མི་དགོས་པར་མཚུངས་པའི་ཕྱིར། དེས་ན་ 

ཡུལ་གང་རྟོགས་པ་དེ་འཛིན་སྟངས་ཀྱི་གཙོ་བོ་མི་བྱེད་ན་འཛིན་སྟངས་གཙོ་བོའི་ 
ཚད་འཇོག་དཀའ་འོ། །རྒྱུ་མཚན་དེ་ཉིད་ཀྱི་ཕྱིར་ན། ཀུན་མཁྱེན་ཟླ་མའི་དབུ་མ་ 
ྤྱི་དོཿ ་ལས། འཕགས་པའི་རྡེས་ཐོབ་རྣམས་མཐོང་བ་རྫུན་པའི་ཁོངས་སུ་བསྡུ་ 
བ་དང་། སོ་སྐྱེ་རིགས་ཤེས་དག་མཐོང་བ་ཡང་དག་གི་ཁོངས་སུ་བསྡུ་བ་འདི་དང་། 
སྦས་དོན་ལས། མཉམ་བཞག་ཟག་མེད་དང་། རྗེས་ཐོབ་ཟག་བཅས་སྒོམ་ལམ་དུ་ 
བཤད་པའི་ཟག་པའི་དོན་གཟུང་འཛིན་གཉིས་སུ་སྣང་བ་ཙམ་ལ་བཤད་པ་དེ་དག་ 
ཕྱོགས་གཅིག་ཏུ་བབས་སོ། ། 
མ་རིག་འཁྲུལ་སྣང་གཡོ་བའི་རླབས་ཕྲེང་ཁྲོད། ། 
སྦས་དོན་རིགས་པའི་གྲུ་གཟིངས་བགྲོད་དཀའ་ཡང་། ། 
དམ་པའི་གཞུང་བཟང་མཐུན་པའི་རླུང་ཐོབ་པས། ། 
ཟབ་དོན་ནོར་གླིང་མཐོང་བའི་སྐལ་བཟང་རྙེད། །ཅེས་ཀྱང་སྨྲའོ།། 
རྣམ་གྲངས་གཞན་ཡང་འཕགས་པའི་མཉམ་རྗེས་གཉིས་ཀས་ཟབ་མོའི་ 
སྟོང་ཉིད་རྟོགས་མ་རྟོགས་ཀྱི་སྟོབས་ཀྱིས་རྣམ་པར་མི་རྟོག་པའི་ཡེ་ཤེས་ཡིན་ 
མིན་གཉིས་སུ་འགྱུར་ལ། རྣམ་པར་མི་རྟོག་པའི་ཡེ་ཤེས་ཀྱིས་བསྡུས་པ་དང་མ་ 
བསྡུས་པའི་ངོ་བོས་མཚོན་ནས། སེམས་བསྐྱེད་ལའང་ཀུན་རྫོབ་དང་། དོན་དམ་ 
སེམས་བསྐྱེད་གཉིས་སུ་ཕྱེ་བ་ནི། མཁས་པའི་དབང་པོ་ཀུན་མཁྱེན་ཡབ་སྲས་ཀྱི་ 
དགོངས་པ་བླ་ན་མེད་པའོ། ། 
དེས་ན། ཀུན་རྫོབ་དང་དོན་དམ་སེམས་བསྐྱེད་གཉིས་འགལ་ཞིང་། མཉམ་ 
རྗེས་སོ་སོར་བཤད་པས། རྗེས་ཐོབ་ན་དོན་དམ་རྟོགས་པ་ཡོད་ན། དོན་དམ་ 

ཤེར་ཕྱིན་ལས་འཕྲོས་པའི་དཔྱད་གཏམ་ཡུང་རིགས་ཆུ་བོ་ཀུན་འདུས། 


སེམས་བསྐྱེད་ཡོད་དགོས་པ་ལས། དེ་ནི་མེད་པ་རབ་ཏུ་གསལ་བས་དཔྱོད་ 
ལྡན་དག་གིས་ཞིབ་ཏུ་གཟིགས་དང་ཤེས་ལ། དེ་བཞིན་དུ་འཕགས་པའི་སློབ་ 
ལམ་ན་བདེན་གཉིས་ཅིག་ཅར་མི་རྟོགས་པའི་གནད་གང་ལ་ཐུག་ཡོད་མེད་ཀྱང་ 
སོམས་ཤིག མདོར་ན། སྟོང་པ་ཉིད་རྟོགས་པར་འདོད་པ་ལ་ནི། ལུང་རིགས་ 
ཅི་ཡང་མེད་ཅིང་། གནོད་བྱེད་ལུང་རིགས་ཤིན་ཏུ་མང་བས་འཐད་པར་དཀའ་འོ་ 
སྙམ་ལ། འོན་ཀྱང་འདི་ལ་དཔྱོད་ལྡན་དག་གི་ལུང་རིགས་ཡང་དག་གི་མདུན་ན་ 
ཁོ་བོས་གུས་པ་བྱ་རྒྱུ་ལས་ཆེ་མ་མཆིས་ན་ཡང་རང་གཞུང་གོང་འོག་བསྒྲིགས་ 
ནས་སྨྲས་ན་འདེ་ལས་གཞན་མ་འདས་སོ་སྟམ། ། 


གཉིས་པ་ལ། ལུང་དོན་འགྲེལ་པ་དང་། འཇུག་བསྡུ་བ་བསྟན་པ་གཉིས་ལས། 

དང་པོ་ནི། འོ་ན་མཐོང་ཟིན་ཟབ་མོའི་དོན་ལ་སེམས་འཇལ་རྟོག་གསུམ་ཇི་ 
ལྟར་བྱེད་ཅེ་ན། དེ་ནི་ཟབ་མོ་མཐོང་བའི་མཉམ་བཞག་གི་རྗེས་སུ། རྗེས་ཐོབ་ཀྱི་ 
དྲན་པས་སྔར་ཟབ་མོ་རྟོགས་སོ་ཞེས་དངོས་སུ་ཤེས་ནས་ཟབ་མོ་རྟོགས་པའི་ 
ཡུལ་གྱི་རྣམ་པ་དེ། ཡང་ནས་ཡང་དུ་སེམས་པར་བྱེད། འཇལ་བ་བྱེད། ངེས་ 
པར་རྟོག་པར་བྱེད་པའི་དོན་ཏེ། ཀུན་མཁྱེན་གཡག་པའི་ཊཱིཀ་ཆེན་ལས། སྒོམ་ 
ལམ་དེ་ཉིད་ཇི་ལྟར་ཡུལ་དུ་བྱེད་པ་ཡིན་ཞེ་ན། 
སྒོམ་ལམ་ནི་རྒྱུན་ཆགས་པའི་རྒྱུ་མཚན་གྱིས་སྒོམ་ལམ་སྐད་ཅིག་སྔ་མ་སྔ་མ་ 
རྣམས་སྒོམ་ལམ་ཕྱི་མ་ཕྱི་མ་རྣམས་ཀྱི་ཡུལ་ཡིན་པས་ཞེས་གསུངས་པ་དང་། 
མདོ་ལས། ཟབ་མོ་འདི་ལྟ་བུ་དང་ལྡན་པའི་ཤེར་ཕྱིན་ལ་ཡང་ཡང་དུ་སེམས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


པ་དང་འཇལ་བ་དང་ངེས་པར་རྟོག་པར་བྱའོ་ཞེས་སོ། ། 
རོང་ཊཱིཀ་ལས། ཟབ་མོ་རྟོགས་པའི་མཚན་ཉིད་ཅན་དག་གསུངས་པ་ནི། 

སློབ་དཔོན་གྱི་ལུགས་བཞིན་སྒོམ་པའི་ལམ་ནི་ཟབ་པ་ཞེས་པའི་སྐབས་ཀྱི་སྒོམ་ 
ལམ་ལ་རྩོད་སྤོང་བྱེད་པ་ཡིན་པས་སྐྱོན་གང་ཡང་མི་འགྱུར་རོ། ། 

དེ་བཞིན་དུ་དབུས་མཐའ་ལས་གསུངས་པའི་ལུང་དེ་ཡང་གཙོ་བོ་སེམས་ཙམ་ 
པའི་ལུགས་སུ་ཡིན་པའི་ཕྱིར། གཞན་ཡང་། དྲུག་པའི་རྗེས་ཐོབ་ཀྱི་འགོག་པ་ལ་ 
སྟོམས་པར་འཇུག་པས་ཡུལ་སྟོང་ཉིད་མངོན་སུམ་དུ་མཐོང་ངོ་སྙམ་པ་དག་གིས། 
དེ་བཞིན་ཉིད་ལ་འགོག་པ་ཞེས་བརྗོད་དེ་ཞེས་པའི་དོན་ཅུང་ཟད་ཙམ་ཡང་ཡིད་ 
ལ་མ་ཤར་ཏེ། དེ་བཞིནཉད་དེ་ཆོས་དབངས་སྨས་བྲལཡན་ན། དེ་ལ་འགོག་ 
པ་ཞེས་བརྗོད་པ་ལ་དགོས་པ་མེད་པའི་ཕྱིར། དེས་ན། ཆོས་ཅན་དེ་བཞིན་ཉིད་ 
ལ་འགོག་པ་ཞེས་བཏགས་སོ། ། 

དེའི་རྒྱུད་ཀྱི་ཞི་གནས་དེ་ཡང་ཆོས་ཅན་ཏིང་ངེ་འཛིན་ལ་རྩེ་གཅིག་པའི་ཡེ་ 
ཤེས་ལས། ཆོས་ཉིད་ལ་རྩེ་གཅིག་པ་མ་ཡིན་ཏེ། སྙོམས་འཇུག་རབ་གསལ་ 
ལས། དེ་བཞིན་ཉིད་ལ་རྩེ་གཅིག་པའི་ཡེ་ཤེས་ཞེས་དང་། ངག་ཆོས་ཀྱི་དབུ་མའི་ 
དཀའ་འགྲེལ་ལས། ས་དྲུག་པའི་རྗེས་ཐོབ་ལ་གནས་པའི་བྱང་སེམས་ཆོས་ཅན། 
ཁྱོད་ཀྱི་རྒྱུད་ཀྱི་ཞི་གནས་དེ་ཆོས་ཉིད་ལ་རྩེ་གཅིག་ཏུ་མཉམ་པར་བཞག་པའི་ཡེ་ 
ཤེས་མ་ཡིན་པར་ཐལ། ཁྱོད་ཀྱི་རྒྱུད་ལ་ཆོས་ཉིད་ལ་རྩེ་གཅིག་ཏུ་མཉམ་པར་ 
བཞག་པའི་ཡེ་ཤེས་མེད་པའི་ཕྱིར་ཏེ། ཁྱོད་བྱང་སེམས་རྗེས་ཐོབ་པ་ཡིན་པའི་ 
ཕྱེར། ཞེས་གསུངས། དེས་ན་ཆོས་གསུམ་མ་བྱས་པར་ཡང་དག་མཐའ་མངོན་ 

ཤེར་ཕྱིན་ལས་འཕྲོས་པའི་དཔྱད་གཏམ་ཡུང་རིགས་ཆུ་བོ་ཀུན་འདུས། 


དུ་བྱེད་པའང་ཆོས་ཅན་ཏིང་ངེ་འཛིན་འདི་ལ་རྩོལ་མེད་དུ་སྙོམས་པར་འཇུག་པ་ 
ལ་ཐཤད་དགོས་སོ་སྙུམ། 

གཞན་དུ་ན་དྲངས་ཟིན་པའི་ཡུང་དེ་དག་ལ་མངོན་སུམ་དུ་བསྙོན་འདེང་བ་བྱེད་ 
པར་འགྱུར་རོ། །འོན་ཀྱང་རང་བཞིན་མེད་པ་དང་། སྐྱེ་མེད་རྟོགས་པ་ལ་ནེ་དེ་ 
དག་གིས་མི་འགོག་སྟེ། ཆོས་ཐམས་ཅད་བདེན་པ་མེད་པ་དང་། རང་བཞིན་ 
གྱི་སྐྱེ་མེད་རྟོགས་པ་ལམ་ཤེས་ཡིན་པ་ཙམ་གྱིས་གྲུབ་པའི་ཕྱིར། དེས་ན། རང་ 
བཞིན་གྱིས་མ་གྲུབ་པ་དང་། སྐྱེ་མེད་དོན་གཅིག་ཀྱང་། སྟོང་ཉིད་དང་དོན་མི་ 
གཅིག་སྟེ། 
དགག་གཞི་ཆོས་ཐམས་ཅད་ཀྱི་ངོ་བོ་སྟོང་པའི་ཆ་ལ་སྟོང་ཉིད་ཞེས་བཤད་པ་ 
དང་། ཡུལ་གཟུགས་སོགས་ཕྱི་ནང་གི་བསྡུས་པའི་ཆོས་ཐམས་ཅད་དོན་དང་ཐ་ 
སྙད་གང་ཡང་རང་བཞིན་གྱིས་མ་གྲུབ་བོ་ཞེས་སྨྲ་ནུས་ཤིང་། དེ་དག་ཐ་སྟད་ལ་ 
ྟང་ཉདཡིནཞེས་སྨྲ་མ་ནུས་པའིཁདཔར་རོ།། 

རང་བཞིན་གྱིས་མ་གྲུབ་པ་དང་ཐ་སྙད་ལ་སྣང་བ་གཉིས་མི་འགལ་བར་རྒྱུ་ 
འབྲས་རྟེན་འབྲེལ་སླུ་མེད་གཅིག་གྲོགས་སུ་གཅིག་འཆར་བ་ནི་བསྟོན་མེད་ཡིན་ 
ནོ། ། 

འོ་ན་ཀླུ་སྒྲུབ་ཀྱིས། གང་ཞིག་སྟོང་ཉིད་མ་ཡིན་པའི། །ཆོས་འགའ་ཡོད་ 
པ་མ་ཡིན་ནོ། །ཞེས་གསུངས་སོ་སྙམ་ན། བཏགས་དོན་བཅལ་བའི་ཚེ་ན། རྟེན་ 
འབྲེལ་གྱི་ཆོས་ཐམས་ཅད་སྟོང་པ་ཉིད་ལས་གཞན་དུ་མ་ཡིན་ཞེས་པའི་དོན་ཡིན་ 
གྱི། གཞན་དུ་ན་བརྒྱད་སྟོང་དོན་བསྡུས་ལས། གཟུགས་ནི་སྟོང་ཉིད་མི་རིགས་ཏེ། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


།ཕན་ཚུན་དུ་ནི་འགལ་བ་ཉིད། །སྟོང་ཉིད་ཅེས་བྱ་གཟུགས་དང་བྲལ། །གཟུགས་ 
ནི་རྣམ་པ་དང་འབྲེལ་ཕྱིར། །ཞེས་གསུངས་པ་དང་འགལ་མི་འགལ་སོམས་ཤིག 
གཞན་ཡང་ཟབ་མོ་དེ་ཁོ་ན་ཉིད་མཐོང་ཞེས་པའི་དེ་ཁོ་ན་ཉིད་ཀྱང་ལྷག་མཐོང་ 
རྟེན་འབྲེལ་ཟབ་མོ་དེ་ཁོ་ན་ཉིད་མཐོང་བ་ལ་དགོངས་ཏེ། མཁན་ཚེ་ངག་ཆོས་ཀྱི་ 
དུ་མའི་དཀའ་འགྲེལ་ལས། ལྷག་མཐོང་རྟེན་འབྲེལ་ཐབ་མོ་དེ་ཁོ་ན་ཉིད་མངོན་ 
སུམ་དུ་མཐོང་བའི་བྱང་ཆུབ་སེམས་དཔའ་ཞེས་གསུངས་པས་སོ། །ལྷག་མཐོང་ 
དེ་ཡང་ཇི་ལྟ་བ་དང་ཇི་སྟེད་པ་རྣམ་པར་འབྱེད་པའི་ལྷག་མཐོང་གཉེས་ལས་ཕྱི་ 
མ་ཡིན་ལ། 
དེ་ལྟར་ན་རྗེས་ཐོབ་ཀྱི་གནས་སྐབས་སུ་སྟོམས་འཇུག་ཐམས་ཅད་ཆོས་ཅན་ 
ཏེང་ངེ་འཛིན་ལ་སྟོམས་པར་ཞུགས་པ་ཡིན་པ་དྲངས་ཟིན་གྱི་ལུང་དེ་དག་དང་། 
དེ་ནས་སེང་གེ་རྣམ་བསྒྱིངས་པའི་ཞེས་སོགས་ཀྱི་ཐད་དུ་ངག་ཆོས་ཀྱི་ཕར་ཕྱིན་ 
དཀའ་འགྲེལ་ལས། འདི་ཆོས་ཅན་ཏིང་ངེ་འཛིན་ལ་མཉམ་པར་བཞག་པ་ཡིན་ 
པས། ཐེག་ཆེན་འཕགས་པའི་མཉམ་བཞག་མ་ཡིན་པའི་ཕྱིར། དེས་མཚོན་ནས་ 
ས་དང་པོའི་རྗེས་ཐོབ་ཏུ་གྱུར་པའི་སྦྱོར་བ་སེང་གེ་རྣམ་བསྒྱིངས་དང་། དངོས་གཞི་ 
ཐོད་རྒལ་རྣམས་མཉམ་བཞག་གི་མིང་ཙམ་ལས་དོན་ལ་རྗེས་ཐོབ་ཀྱི་མཁྱེན་པར་ 
བསྡུ་དགོས་སོ། །ཞེས་གསུངས་པའི་དོན་གྱིས་ཀྱང་རྟོགས་སོ། ། 
བར་ཆད་མེད་པའི་དམིགས་རྣམ་ལའང་དཔྱད་ན་དོགས་གཞི་མི་འབྱུང་སྟེ། 
བར་ཆད་མེད་རྩེས་ཁྱོད་ལ་བདེན་པའེ་དངོས་པོ་མེད་པར་དམིགས་པའི་སྒོ་ནས་ 
སྒྲོ་འདོགས་གཅད་པར་བྱ་བ་ཡིན་པའི་ཕྱིར་ཞེས་དང་། མཁན་ཆེན་ངག་ཆོས་ 

ཤེར་ཕྱིན་ལས་འཕྲོས་པའི་དཔྱད་གཏམ་ཡུང་རིགས་ཆུ་བོ་ཀུན་འདུས། 


ཀྱི་ཕར་ཕྱིན་དཀའ་འགྲེལ་ལས། ཆོས་ཐམས་ཅད་བདེན་པའི་དངོས་པོ་མེད་པ་ 
ནི་འདི་ཡི་དམིགས་རྐྱེན་དང་། ཞེས་གསུངས་པའི་ཕྱིར། རྣམ་པ་སྤྲོས་པ་མཐའ་ 
དག་ཞི་བའི་རྣམ་པ་ཅན་ཞེས་པ་ནི་རང་བཞིན་མེད་པའི་རྣམ་པ་ཅན་ལ་བཤད་པ་ 
ཡིན་ནོ། །བར་ཆད་མེད་རྩེ་ནི་རྒྱུན་མཐས་བསྡུས་པའི་ལམ་ཡིན་པས་རྗེས་ཐོབ་ 
ཡིན་མིན་དང་སྤང་བྱ་སྤོང་ཚུལ་སོགས་ལ་དཔྱད་པ་ཆེ་ཙམ་ཡོད་པས་གཞན་ 
དུ་བཀོད་པར་འདོད་ནས་འདེར་ (གོང་གི་སྦང་བྱ་སྤོང་ཚུལ་སོགས་ཀྱི་མཐའ་དཔྱོད་ 
སྐབས་ན་ཡོད་ )མ་སྤྲོས་སོ། ། 


གཉིས་པ་འཇུག་བསྡུ་བ་ནི། དེ་ལྟར་བྱང་སེམས་མཉམ་བཞག་རྣམ་པར་མི་ 
རྟོག་པའི་ཡེ་ཤེས་ཀྱིས་ཡུལ་ཆོས་ཉིད་མཐོང་ཞིང་ཆོས་ཅན་གྱི་སྤྲོས་པ་དང་བྲལ་ 
ལ། རྗེས་ཐོབ་ཡང་དག་མ་ཡིན་པའི་རྟོག་པ་གང་དག་གིས་ཡུལ་ཆོས་ཅན་ཁོ་ན་ 
ལ་འཛིན་སྟངས་བྱེད་པ་ནི་གཞུང་ལུགས་དག་ལས་གསལ་བས། ཁོ་བོས་ལུང་ 
རིགས་གང་ལ་མ་ལྟོས་པར་རང་དགར་དཔྱད་ཁུལ་བྱས་པ་ནི་མིན་ནོ། ། 


སླར་སྨྲས་པ 
ཤེས་ལྡན་སྐྱེས་བུའི་སྨྱན་ལམ་དུ། ། 
སྒྱུ་རྩལ་སྐྱོ་བའི་ཟློས་གར་འདི། ། 
མཁས་པ་དག་གིས་སྨད་གྱུར་ཀྱང་། ། 
ཤེས་ནརྱ་སཱངས་ཕྱིན་ཅི་ཞིག་འག། ། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


རྣམ་དཀར་ཕུང་པོ་འགའ་མཆིས་ན། ། 
རྒྱལ་བ་དགྱེས་པའི་སྤྲིན་དུ་འབུལ། ། 
དེ་བྱུང་བསོད་ནམས་རབས་བསྡོམས་པས། ། 
འགྲོ་ལ་བདེ་བའི་དཔལ་ཐོབ་ཤོག ། 

ཐོག་མའི་མ་རིག་པ་ལ་དཔྱད་པ་འཁྲུལ་སྤོང་ཟུར་རྒྱན། 


ཐོག་མའི་མ་རིག་བ་ལ་དབྱད་བ་འཁྲུལ་སྦོང་ཟུར་རྒྱན། 


དེ་ཡང་བརྟེན་འབྲེལ་གྱི་གནད་ཚུལ་བཞིན་དུ་མཁྱེན་པའི་རྒྱལ་ཡུམ་ 
ཤེས་རབ་ཀྱི་ཕ་རོལ་ཕྱིན་པ་ལ་སྒོ་གསུམ་འདུན་པས་བསུས་ཏེ། གང་ཞིག་ 
བཤད་པར་བྱ་བ་ནི། འཕགས་པ་ཀླུ་སྒྲུབ་ཀྱིས། 

རྒྱུ་དང་རྐྱེན་ལས་སྐྱེས་དངོས་རྣམས། ། 

ཡང་དག་ཉིད་དུ་རྟོག་པ་གང་། ། 

དེ་ནི་སྟོན་པས་མ་རིག་གསུངས། ། 

དེ་ལས་ཡན་ལག་བཅུ་གཉིས་འབྱུང་། ། ཞེས་དང་། ཨརྱ་དེཝས། 
ལུས་ལ་ལུས་དབང་ཇི་བཞིན་དུ། །གཏེ་མུག་ཀུན་ལ་གནས་གྱུར་ཅིང་། ། 
དེ་ཕྱིར་ཉོན་མོངས་ཐམས་ཅད་ནི། །གཏི་མུག་བཅོམ་པས་བཅོམ་པར་འགྱུར། ། 
ཞེས་དང་། 

མདོ་ལས་མ་རིག་པའི་རྐྱེན་གྱིས་འདུ་བྱེད་ཅེས་སོགས་གསུངས་པའི་མ་རིག་ 

པ་ནི། འདིར་འཆད་པར་བྱ་བ་ཡིན་ཞིང་། མ་རིག་པ་དེ་ཉིད་ཀྱིས་ལས་ཀྱི་ 
ཉོན་མོངས་ཀུན་ནས་སློང་བར་བྱེད་ཅིང་། སྐྱེ་བའི་ཉོན་མོངས་པ་འདྲེན་པར་བྱེད་ 
པས་འདི་མ་སྤངས་ཀྱི་བར་དུ་འཁོར་བ་ལས་གྲོལ་བའི་སྐབས་མེད་པ་ཡིན། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


དེ་ཡང་མ་རིག་པ་འདེ་ལ་ལས་འབྲས་ལ་རྨོངས་པ་དང་། དེ་ཁོ་ན་ཉིད་ལ་ 
རྨོངས་པའི་མ་རིག་པ་གཉིས་ཡོད་ཅིང་། ངོ་བོ་ནི་རིག་པ་ཡེ་ཤེས་ཀྱི་འགལ་ཟླར་ 
གྱུར་པའི་སེམས་བྱུང་རྨོངས་པ་གང་ཞིག ཟག་བཅས་ཀྱི་ལས་ཀུན་ནས་སློང་ 
བར་ནུས་པ་ཞེས་ནི་སྦྱིར་ཙམ་ཡིན་ལ། 
དེ་ལ་འདིའི་སྐབས་སུ་པཌ་ཆེན་ཤཱཀྱ་མཆོག་ལྡན་གྱིས། ཆགས་སྡང་རྨོངས་ 
གསུམ་གྱིས་བསྐྱེད་པའི། །ལས་ཀུན་མི་དགེ་བ་ཡིན་ན། །ཟག་བཅས་དགེ་བ་ 
གཏི་མུག་གི །ཀུན་སློང་དག་ལས་བྱུང་དེ་ཅི། །ཞེས་པའི་ལན་དུ་ཀུན་མཁྱེན་ཆོས་ 
ྱི་རྒལབསསྦྱིརམ་རིགཔདེ་ལ་ཀུན་སློངདང་། འདུ་བེད་ཀིརེནགྱ་མ་རིག 
པ་གཉིས་སུ་ཕྱེ་ནས་སྔར་གྱི་དྲེ་བ་དེའེ་ལན་དུ་ཀུན་སློང་གི་དབང་དུ་བྱས་ཏེ་ཀུན་ 
སློང་གཉིས་པོ་གང་རུང་ཁས་ལེན་ན་མཁས་པའི་མདུན་སར་འཕྱར་དུ་རུང་བའི་ 
ལན་ཐེབས་པ་མི་སྲིད་ཅེས། ཀུན་སློང་གི་མ་རིག་པའི་མཚན་གཞི་དང་བཅས་པ་ 
གསལ་བར་གསུངས་པའི་མཇུག་ཐོག་ཏུ། དེ་ལྟ་བུའི་གཏེ་མུག་གིས་བསྐྱེད་པའི་ 
ལུས་ངག་ཡིད་གསུམ་གྱི་ལས་རྣམས་ནི་མི་དགེ་ཁོ་ན་ཡིན་པ་ལ་དགོངས་ནས། 
འཕགས་མཆོག་ཀླུ་སྒྲུབ་ཀྱིས། འདོད་ཚགས་ཞེ་སྡང་གཏི་མུག་གསུམ།། དེས་ 
བསྐྱེད་ལས་ནི་མི་དགེ་བ། །ཞེས་གསུངས་པར་ཤེས་པར་བྱའོ་ཞེས། 
དྲི་བ་བོའི་དགོངས་གཞིའི་གཏེ་མུག་གིས་བསྐྱེད་པའི་ལས་མཐའ་དག་མི་དགེ་བ་ 
ཡིན་པ་དེ། ཀླུ་སྒྲུབ་ཀྱིས་ཀུན་སློང་གི་མ་རིག་པར་དགོངས་ནས་གསུངས་པས། 
ཀུན་སློང་གི་མ་རིག་པ་དེས་བསྐྱེད་པ་རྣམས་མི་དགེ་བ་ཡིན་དགོས་པ་དང་། དེ་ 
བཞིན་དུ་ཟག་བཅས་ཀྱི་དགེ་བ་སྟེ། བསོད་ནམས་དང་། མི་གཡོ་བའི་ལས་སྐྱེད་ 


110 


ཐོག་མའི་མ་རིག་པ་ལ་དཔྱད་པ་འཁུལ་སྤོང་ཟུར་རྒྱན། 


བྱེད་ཀྱི་གཏི་མུག་ནི་འདུ་བྱེད་ཀྱི་རྐྱེན་གྱི་མ་རིག་པ་ལ་བཞག་དགོས་པར་བཤད་ 
ནས། དེ་ཉིད་ཕུང་པོ་ལྔ་ལ་བརྟེན་ནས་ངའོ་སྙམ་དུ་འཛིན་པའི་ངར་འཛིན་ལྷན་ 
སྐྱེས་ཀྱིས་བསྡུས་པའི་མ་རིག་པ་ཡིན་གསུངས། 

དེ་ལྟར་རྩ་བ་གསུམ་གྱི་ནང་ཚན་དུ་གྱུར་པའི་མ་རིག་པ་དང་། འདུ་བྱེད་ 
ཀྱི་རྐྱེན་གྱི་མ་རིག་པར་ཁྱད་པར་ཕྱེ་ནས་ལན་འདེབས་པར་སྣང་ཡང་། ད་དུང་དེ་ 
ཉིད་ཞིབ་ཅིང་ཕྲ་ལ་དཔྱིས་ཕྱིན་པའི་དངོས་ལན་ཇི་ལྟར་འགྱུར་སྙམ་ཞིང་དཔྱད་ 
ར་བ 

དེ་ཡང་ཀུན་སློང་མ་རིག་པ་ལས་སྐྱེས་པའི་ལས་དེ་མི་དགེ་བ་ཡིན་དགོས་ན། 
ཁམས་གོང་མ་ནས་འདོད་པར་སྐྱེ་བའི་ཚེ་དེའི་འཕེན་བྱེད་ཀྱི་ལས་ཀུན་ནས་སློང་ 
བའི་ཀུན་སློང་མ་རིག་པ་སྔོན་དུ་མ་སོང་བར་འཁོར་བར་སྐྱེ་བྱེད་ཀྱི་ལས་གསོག་ 
པ་མེད་ཅིང་། དེ་སྔོན་དུ་སོང་དགོས་ན་ཁམས་གོང་མར་མི་དགེ་བ་ཡོད་པ་ཟློག་ 
མི་ནུས་སོ་སྙམ་པ་དང་། གལ་ཏེ་གོང་མར་ཀུན་སློང་གི་མ་རིག་པ་མེད་ཀྱང་སྤྱིར་ 
མ་རིག་པ་ཡོད་པས་སྐྱོན་མེད་ཅེས་སྨྲ་ཡང་། གང་གི་རྟེན་འགྲེལ་རབ་གསལ་ 
ལས། དེས་མཚོན་ནས་བསམ་གཏན་གསུམ་པ་ནས་བཟུང་ཏེ་སྲིད་རྩེའི་བར་གྱི་ 
སྐྱེ་བ་དགུ་པོ་ཐམས་ཅད་ཀྱི་ཀུན་སློང་མ་རིག་པ་རང་རང་གི་འོག་སར་དེ་མ་ཐག་ 
ཏུ་ཤེས་པར་བྱའོ། །ཞེས་གསུངས་པ་དང་ཡང་ནང་འགལ་འགྱུར་རོ་སྙམ་དུ་དཔྱོད་ 
ལྡན་ལ་འགོག་མེད་ཀྱི་དོགས་པ་འདི་དག་འབྱུང་ངེས་པས། འདི་ལ་བསམ་པ་ 
བྱའོ།། 

དང་པོ་དེ་ལ་སྤྱིར་ཁམས་གོང་མ་ནས་གཞན་དུ་སྐྱེ་བ་ལ་ཀུན་སློང་གི་མ་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


རིག་པ་སྔོན་དུ་འགྲོ་དགོས་པ་དང་མི་དགོས་པ་གཉིས་སུ་སྣང་ཏེ། གོང་མ་ནས་ 
འདོད་པར་སྐྱེ་བའི་ཚེ་གོང་མའི་སེམས་ལས་མ་ཉམས་བཞེན་དུ་འདོད་པར་སྐྱེ་ 
བ་མི་སྲིད་ཅིང་། གོང་མའི་སེམས་ལས་ཉམས་ན་འདོད་པའི་ཀུན་སློང་གི་ཉོན་ 
མོངས་པ་སྔོན་དུ་འགྲོ་དགོས་ཤིང་དེས་འཕེན་བྱེད་མི་དགེ་བའི་ལས་གསོག་པ་ 
ལ་ཡང་འགལ་བ་མེད་དེ། དཔེར་ན། བསམ་གཏན་བཞི་པ་ཐོབ་པར་དྲག་བཅོམ་ 
དུ་ཆློམ་པའི་དགེ་སློང་ཞིག་གིས་འཇིག་རྟེན་ན་དགྲ་བཅོམ་པ་མེད་དོ་སྙམ་པའི་ 
ལོག་ལྟའི་སྟོབས་ཀྱིས་དམྱལ་བར་སྐྱེས་པ་ལྟ་བུའི་འཕེན་བྱེད་ཀྱི་ལས་མི་དགེ་ 
བའི་ཀུན་སློང་ཞིག་ཡོད་པ་དེ་ནི་འདོད་པར་གཏོགས་ཏེ། ས་གཞན་གྱི་འཕེན་བྱེད་ 
ཀྱིས་ས་གཞན་གྱི་རྣམ་སྨིན་མི་འཕེན་པ་གསུངས་པའི་ཕྱིར། 
བསམ་གཏན་བཞི་པ་ནས་གསུམ་པ་ལྟ་བུར་སྐྱེ་བའི་ཚེ་ཀུན་སློང་གི་མ་རིག་པ་ 
སྔོན་དུ་འགྲོ་མི་དགོས་ཏེ། དེ་འདྲའེ་མ་རིག་པ་ཞིག་ཡོད་ན་ས་གང་གི་བསྡུས་ 
ཞེས་བརྟགས་ན་དཀའ་བའི་གནས་སུ་འགྱུར་བའི་ཕྱིར། དེས་ན་ལས་ཀུན་ནས་ 
སློང་བ་དང་ཀུན་སློང་གཉིས་ཀྱི་ཁྱད་པར་ཕྱེ་བ་ལ་གནད་དུ་ཆེའོ་སྟམ། 
འོན་ཀྱང་གཉིས་པ་ལྟར་ན་རྟེན་འབྲེལ་རབ་གསལ་ལས། ཀུན་སློང་གི་མ་རིག་ 
པ་རང་རང་གི་འོག་སར་གཏོགས་ཅེས་བཤད་པ་འདི་གཞུང་ཕན་ཚུལ་སྦྲེལ་ན་ 
དཀའ་བར་འདུག་སྟེ། ཁམས་གོང་མར་མི་དགེ་བ་མེད་པ་གང་ཞིག ཀུན་སློང་གི་ 
མ་རིག་པ་ལ་མི་དགེ་བས་ཁྱབ་པ་ཀླུ་སྒྲུབ་ཀྱི་ལུང་སྟོབས་ཀྱིས་འཁྲུལ་སྦོང་ལས་ 
ཞལ་བཞེས་སྣང་བའི་ཕྱིར། 

ཁོ་བོས་བསམ་པ་ནི། འདི་ཡི་སྐབས་ཀྱི་མ་རིག་པ་ལ་མཁས་པ་ཕལ་མོ་ཆེས་ 

ཐོག་མའི་མ་རིག་པ་ལ་དཔྱད་པ་འཁུལ་སྤོང་ཟུར་རྒྱན། 


གྲགས་ཚོད་ལྟར་ཀུན་སློང་གི་སྒྲས་སྦྱར་ནས་བཤད་པ་ཙམ་ལས་ཀུན་སློང་དངོས་ 
མ་ཡིན་སྙམ། དེ་ལྟར་མིན་ན། ཀླུ་སྒྲུབ་ཀྱི་ལུང་གིས་ཀུན་སློང་མ་རིག་པ་ལས་མི་ 
དགེ་བ་བསྐྱེད་དགོས་པ་རང་ཉིད་ཀྱིས་ཞལ་བཞེས་མཛད་པ་དང་། དེ་བཞིན་དུ་ 
མ་རིག་པ་འདི་ནི་ས་མཚུངས་དཔྱད་པའི་སྐབས་ཀྱི་མ་རིག་པ་ཡིན་པས། 
དེ་ནི་ཉིད་ཀྱི་འཁྲུལ་སྤོང་ལས། དེང་སང་ལུང་ཆོས་པ་རྣམས་ལ་དེ་འདྲ་བའི་མ་ 
རིག་པ་འདི་འདུ་བྱེད་ཀྱི་ཀུན་སློང་དུ་བྱས་ནས་ས་མཚུངས་དཔྱད་པའི་ཚེ། ཀུན་ 
སློང་གི་མ་རིག་པ་གང་དུ་གཏོགས། ཞེས་སོགས་དཔྱད་པ་གྲགས་མོད་ཀྱི་དེ་ནི་ 
དེའི་ཀུན་སློང་གཉིས་པོ་གང་ཡང་མ་ཡིན་ཏེ། ཞེས་གསུངས་པ་དང་འགལ་བས་ 
རང་གི་གྲུབ་མཐའི་ཕྱོགས་དུ་མ་ཞིག་པར་འགྱུར་རོ། ། 
དེས་ན་མ་རིག་དེ་ཉིད་ནི། དེ་ཁོ་ན་ཉིད་ལ་རྨོངས་པའི་མ་རིག་པ་ལ་འཇོག་ 
དགོས་ཤིང་། དེ་ལས་བསོད་ནམས་དང་། མི་གཡོ་བའི་ལས་ཀུན་ནས་སློང་བའི་ 
ཕྱིར། དེ་ལྟར་ན། འདི་འཕེན་བྱེད་ཀྱི་ལས་ཀྱང་མ་ཡིན་ཏེ། དེ་ཡིན་ན་རང་གི་རྣམ་ 
སྨིན་སྐྱེ་བའེ་ས་པར་གཏོགས་དགོས་པ་གང་ཞིག འདི་ནི་འབྲས་བུ་རང་གི་འོག་ 
སར་ཁོ་ནར་གཏོགས་པའི་ཕྱིར། དེ་ཡང་ཡིན་ཏེ། བསམ་གཏན་གསུམ་པ་ནས་ 
བཞི་པར་སྐྱེ་བ་ལྟ་བུའི་མ་རིག་པ་ནི་གསུམ་པའི་སས་བསྡུས་ཏེ། གསུམ་པའི་ 
རྟེན་ལ་མ་རིག་པ་ཡིས་མི་གཡོ་བའི་ལས་གསོག་དགོས་པས། མ་རིག་པ་དེ་ 
གསུམ་པའི་ས་པ་དང་། མི་གཡོ་བའི་ལས་དེ་བཞི་པའི་སས་བསྡུས་ཡིན་པ་ལྟར་ 
བུའོ། ། 
འོ་ན་མདོ་ལས་བྱུང་བའི་ཡན་ལག་བཅུ་གཉིས་ལ་འཁོར་བས་བསྡུས་པའི་རྒྱུ་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


འབྲས་ཆ་གཉིས་སུ་ཕྱེ་ནས་འཕེན་འགྲུབ་ཀྱི་ཡན་ལག་བརྒྱད་ཚང་དགོས་ཞེས་ 
བཤད་པ་དང་འགལ་ཏེ། མ་རིག་པ་ནི་ཡན་ལག་བཅུ་གཉིས་ལས་ཐོག་མའེ་ཡན་ 
ལག་ཡིན་པ་གང་ཞིག དེ་འཕེན་བྱེད་ཀྱི་ཡན་ལག་མ་ཡིན་པའི་ཕྱིར་ཞེ་ན། འདི་ 
ལ་རྣམ་པ་ཕྱེ་ནས་བཤད་དགོས་སྙམ་ཏེ། འཕེན་བྱེད་ཀྱི་ཡན་ལག་བཤད་པའི་ 
སྐབས་སུ་མ་རིག་པ་ལ་འཕེན་བྱེད་དུ་བཞག་པ་ནི། ཀུན་སློང་གི་མ་རིག་པ་ལ་ 
བཤད་པ་ཡིན་པས་དེ་ནི་རང་གི་འཕངས་འབྲས་ཀྱི་སར་གཏོགས་པ་སྟེ། ཁམས་ 
གོང་མ་བརྒྱད་ནས་འདོད་པར་སྐྱེ་བ་ལྟར་རོ། ། 
འདི་ནི་བདག་འཛིན་ལྷན་སྐྱེས་པའི་མ་རིག་པ་ཡིན་པས་འཕེན་བྱེད་ཀྱི་ལས་ 
དངོས་མ་ཡིན་ཡང་འགལ་བ་མེད་དོ་སྙམ།། 


སྨྲས་པ། 
གསང་བྲ་ཕྲ་མོའི་ཆོས་ཉིད་ལྐོག་ཏུ་ཡིབ།། 
རྟོག་འཆར་ཡུལ་གྱི་རྟེན་འབྲེལ་ལི ང་ངེ་བ། ། 
ཚུལ་གསུམ་མགྲིན་པའི་འཕྲང་ནས་མངོན་ན་ཡང་།། 
ཆགས་སྡང་འཁྲུགས་པའི་ཆོས་བརྒྱད་གཡུལ་ས་རུ།། 
གསལ་བ་མ་མཐོང་ད་དུང་རབ་རིབ་གཡོ།། 
དེ་ནི་དངོས་པོའི་གཤེས་ལ་བརྟགས་པ་གང་།། 
ལྷན་སྐྱེ ས་སེམས་ཀྱི་ར་བར་མ་བགོམས་པས།། 
རང་གི་རྟོག་གཞིག་འཆིང་ཐག་མི་གྲོལ་བར།། 

ཐོག་མའི་མ་རིག་པ་ལ་དཔྱད་པ་འཁྲུལ་སྤོང་ཟུར་རྒྱན། 


བསམ་བློས་གཏིང་ཆ་མི་དཔོག་ངང་ཚུལ་ཉིད།། 
དེ་ ལྟར་སྣ་ ང་ངོས་རིགས་པའི་ གྲུབ་ཆ་འགའ།། 
རང་ལ་གོམས་ཕྱིར་རང་གི ས་བརྟགས་པ་ཉིད།། 
ལྷ་ཆེན་རྒྱལ་པོའི་ཐུགས་ལས་མ་འདའ་ན།། 
ཤེས་འཆལ་རབ་རིབ་སེལ་བའི་རྒྱུར་གྱུར་ཅིག ། 


115 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཀུན་ཏུ་ཐ་སྙད་བའི་ཚད་མ་དང་ཐ་སྙད་ཚད་མ། 


དེ་ཡང་དཔལ་ཆོས་ཀྱི་གྲགས་པའི་རྣམ་འགྲེལ་ལས། ཚད་མ་བསླུ་མེད་ 
ཅན་ཤེས་པ། །ཞེས་དང་། མ་ཤེས་དོན་གྱི་དོན་གྱི་གསལ་བྱེད་ཀྱང་། །ཞེས་པའི་ 
ཚད་མའི་ཚད་ཉིད་ཀྱི་དོན་ལ་བདག་ཉིད་ཆེན་པོས། 
མི་བསླུ་མ་ཤེས་དོན་གསལ་གཉིས། །རང་མཚན་རྟོགས་པར་དོན་ལ་མཐུན། ། 
ཐ་སྙད་པ་དང་དོན་དམ་པ། །གཉིས་ཀ་ལ་ཡང་གཉིས་པོ་འཇུག །ཅེས་མཚན་ 
ཉིད་མི་བསླུ་བ་དང་མ་ཤེས་དོན་གསལ་གཉིས་གཅིག་ཏུ་བྱས་ནས་མཚོན་བྱ་ཚད་ 
མའི་དབབྱེ་བ་ལ་དོན་དམ་པའི་ཚད་མ་དང་ཐ་སྙད་པའི་ཚད་མ་གཉིས་སུ་དབྱེ་བས། 
ཐ་སྙད་པའི་ཚད་མ་དང་ཀུན་ཏུ་ཐ་སྙད་པའི་ཚད་མ་གཉིས་པོ་དོན་གཅིག་ཡིན་ 
ནམ་མིན་སྙམ་ན། 

འདེ་ལ་རང་ལུགས་ཀྱི་མཁས་པ་དག་གིས་བཞེད་པ་ཡང་མི་མཐུན་ཏེ། 
དེ་ལ་དང་པོ། དངོས་མེད་འཇལ་བའི་ཚད་མ་ལ་ཀུན་ཏུ་ཐ་སྙད་པའི་དོན་ཞུགས་ 
མ་ཞུགས་སོགས་ལ་ཀུན་མཁྱེན་ཆེན་པོའི་ལུགས་བཞིན་བྱས་ན་ཀུན་ཏུ་ཐ་སྙད་ 
པ་དང་ཐ་སྙད་ཚད་མ་ལ་ཁྱད་པར་འཇོག་པར་སྣང་སྟེ། བདག་ཉིད་ཆེན་པོས། ཐ་ 
སྙད་པ་དང་དོན་དམ་པ་ཞེས་གསུངས་པ་ལྟར་སྦྱིར་ཚད་མ་ལ་དོན་དམ་ཚད་མ་ 
དང་ཐ་སྙད་ཚད་མ་གཉིས་སུ་གྲངས་ངེས་དགོས་པས། ནམ་མཁའ་དངོས་མེད་ 

ཀུན་ཏུ་ཐ་སྙད་པའི་ཚད་མ་དང་ཐ་སྙད་ཚད་མ། 


རྟོགས་པའི་རྗེས་དཔག་ལྟ་བུ་དགག་པ་རྟོགས་པའི་ཚད་མ་རྣམས་ནི་ཐ་སྟད་ཚད་ 
མ་ལས་མ་འདས་ཏེ། གནས་ལུགས་དོན་དམ་རྟོགས་པའི་ཚད་མ་མ་ཡིན་པའི་ 
ཕྱིར། འོན་ཏེ་བདག་མེད་རྟོགས་ཚེ་མེད་དགག་མཐོང་བར་འདོད་པ་རྣམས་ཀྱིས་ 
ནི་དགག་པ་རྟོགས་པའི་ཚད་མ་ལ་ཐ་སྟད་ཚད་མ་ཡིན་མིན་གཉིས་སུ་ཕྱེ་དགོས་ 
སྙམ་སྟེ། བདག་མེད་རྟོགས་པའི་བློ་དེ་དོན་དམ་ཚད་མ་མ་ཡིན་ན་དེ་ལས་གཞན་ 
པའི་དོན་དམ་ཚད་མ་འཕགས་པ་རྣམས་ལའང་འཇོག་ཏུ་མེད་པས་སོ། ། 
དེས་ན་ཀུན་མཁྱེན་ཆེན་པོས་ནམ་མཁའ་དངོས་མེད་དུ་རྟོགས་པའི་ཚད་མ་དེ་ 
ཐ་སྙད་ཚད་མ་ཡིན་ཡང་ཀུན་ཏུ་ཐ་སྙད་པའི་ཚད་མར་མི་བཞེད་པར་གསལ་ཏེ། 
སྡེ་བདུན་རབ་གསལ་ལས། ཁ་ཅིག་གིས་ཚད་མས་འཇུག་ལྡོག་གི་ཡུལ་དངོས་ 
ཕོ་ཁོ་ནའི་སྒྲུབ་བྱེད་དུ། རང་གི་མཚན་ཉིད་གཅིག་གཞལ་བྱ། །ཞེས་དང་། 
ཚད་མ་གཉིས་ཀ་དངོས་པོ་ཡི། །ཞེས་སོགས་ཀྱི་ལུང་དྲངས་པ་ལ་མི་འཐད་པར་ 
བསྟན་པའི་མཇུག་ཐོག་ཏུ་འདི་ལྟར། སྔར་གྱི་ལུགས་རྣམས་ཀྱི་དོན་ནི་ཀུན་ཏུ་ 
ཐ་སྙད་པའི་ཚད་མའི་འཇུག་ཡུལ་ལ་དགོངས་པ་ཡིན་ནོ། །ཞེས་གསུངས་པས། 
ནམ་མཁའ་སོགས་དངོས་མེད་འཇལ་བའི་འཇུག་ཡུལ་དངོས་པོ་མེད་པས་ཀུན་ཏུ་ 
ཐ་སྙད་པའི་ཚད་མའི་གྲངས་སུ་མི་བགྲང་བར་བསྟན་པའི་ཕྱིར། 
དེ་ཡང་ཡིན་ཏེ། ཀུན་མཁྱེན་མང་ཐོས་ཀྱིས་ཀུན་མཁྱེན་ཆེན་པོའི་དགོངས་ 
པ་བླངས་པ་ལ། ཀུན་མཁྱེན་གོ་རམས་པ་ཆེན་པོས། འཇུག་ཡུལ་ལ་རང་མཚན་ 
གྱིས་མ་ཁུབ་ཀྱང་། ཀུན་ཏུ་ཐ་སྙད་པའི་ཚད་མའི་འཇུག་ལྡོག་བྱ་བའི་ཡུལ་ཡིན་ན་ 
རང་མཚན་ཡིན་པས་ཁྱབ་ཅེས་གསུང་ངོ་། །ཞེས་གསུངས་ཏེ། དེ་ལ་ཉེར་ལེན་གྱི་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཕུང་ཕོ་བདག་མེད་པ་རྟོགས་པའི་ཚད་མ་དེ་ཀུན་ཏུ་ཐ་སྙད་པའི་ཚད་མ་མ་ཡིན་ 
པར་ཐལ་བའི་གནོད་སྐྱོན་བཏང་སྟེ། རང་ཉིད་ཀྱིས། རྗེས་དཔག་ཡིན་ན་ཀུན་ 
ཏུ་ཐ་སྙད་པའི་ཚད་མ་ཡིན་དགོས་པ་ཞལ་བཞེས་གནང་འདུག་པའི་ཕྱིར། 
དེས་ན་ཀུན་མཁྱེན་མང་ཐོས་ལྟར་ན་ནམ་མཁའ་དངོས་མེད་རྟོགས་པའི་རྗེས་ 
དཔག་ཚད་མ་སོགས་དངོས་མེད་རྟོགས་པའི་ཚད་མ་ཡོད་ཚད་ཀུན་ཏུ་ཐ་སྙད་ 
པའི་ཚད་མར་བཞེད་ཀྱང་། ཀུན་མཁྱེན་གོ་རམས་པའི་ལུགས་ལ་དངོས་མེད་ 
མཇལ་བའི་ཚད་མ་རྣམས་ནི་ཀུན་ཏུ་ཐ་སྙད་པའི་ཚད་མ་མ་ཡིན་པར་ཐལ་བ་ 
འདོད་དེ། གཞལ་བྱ་ལ་རང་མཚན་གྱིས་ཁྱབ་པའེ་ལུང་དོན་ཀུན་ཏུ་ཐ་སྙད་པའི་ 
དབང་དུ་བྱས་པ་ཡིན་པ་དྲངས་ཟིན་མ་ཐག་པའི་མཇུག་ཏུ། ཀུན་ཏུ་ཐ་སྙད་པའི་ 
ཚད་མ་དང་། དེ་ལས་གཞན་པའི་ཚད་མ་ངོས་འཛིན་པ་ན་། ཀུན་ཏུ་ཐ་སྟད་པའི་ 
ཚད་མ་དེ། ཕན་གནོད་ནུས་པའི་ཡུལ་ལ་འཇུག་ལྡོག་བྱེད་པའི་རྒྱུར་གྱུར་པའི་ 
ཚད་མ་གྲུབ་མཐའ་ལ་ཞུགས་མ་ཞུགས་ཀུན་ལ་ཐུན་མོང་དུ་ཡོད་པ་དེའོ། །ཞེས་ 
གསུངས་པས་གསལ་ཏེ། 
ཕན་གནོད་ནུས་པའི་ཡུལ་ནེ་དངོས་པོ་ཁོ་ན་ལས་དངོས་མེད་ནི། ཇི་སྐད་དུ། 
དོན་བྱེད་ནུས་པ་མ་ཡིན་ན། །དོན་གཉེར་བརྟགས་པ་ཅི་ཞིག་བྱ། །ཞེས་གསུངས་ 
པ་གཞིན་ཕན་གནོད་མི་ནུས་པའི་ཕྱིར། དེའི་ལུགས་ཁུངས་ཀྱང་རྣམ་ངེས་ལས། 
ཕན་པ་དང་མི་ཕན་པ་ཐོབ་པ་དང་སྤོང་བའི་ངེས་པ་ཡང་དག་པའི་ཤེས་པ་སྔོན་དུ་ 
འགྲོ་བ་ཅན་ཡིན་པས། ཞེས་པའི་དོན་དུ་དྲངས་ཤིང་། འདེ་ཉིད་ཀྱིས་གྲུབ་མཐའ་ 
ལ་ཞུགས་མ་ཞུགས་ཐམས་ཅད་ལ་གྲགས་པའི་ཚད་མའི་དོན་ཡང་བསྟན་པར་ 

ཀུན་ཏུ་ཐ་སྙད་པའི་ཚད་མ་དང་ཐ་སྙད་ཚད་མ། 


བཞེད་དོ། ། 
དེས་ན་ཀུན་ཏུ་ཐ་སྙད་པའི་ཚད་མའི་ཡུལ་ལ་རང་མཚན་གྱིས་ཁྱབ་པ་ཀུན་ 
མཁྱེན་ཟླ་མས་བཞེད་དགོངས་གསལ་པོ་ཡིན་པས། དངོས་མེད་མཇལ་བའི་ 
ཚད་མ་དག་ཀུན་ཏུ་ཐ་སྙད་པའི་ཚད་མ་ཡིན་པ་གོ་རམས་ལུགས་སུ་སྨྲ་བ་རྣམས་ 
ཀྱིས་གཞུང་དོན་ཡེ་ནས་མ་གོ་བར་ཐད་དོ། ། 
མཁན་ཆེན་ངག་ཆོས་ཀྱིས་གསུངས་པ་ལྟར་ན། ཚད་མ་ཡིན་ན་རང་ 
ངེས་གཞན་ངེས་གང་རུང་གིས་ཁྱབ་པ་དང་། རང་ངེས་གཞན་ངེས་གང་རུང་ 
ཡིན་ན་ཀུན་ཏུ་ཐ་སྟད་པའི་ཚད་མ་ཡིན་པས་ཁྱབ། དེ་དང་དོན་དམ་ཚད་མར་ 
འགལ་བར་གསུངས་པས་ཕྱོགས་ཚོད་བྱས་ན་དངོས་མེད་འཇལ་བའི་རྗེས་དཔག་ 
ཀྱང་ཀུན་ཏུ་ཐ་སྙད་ཚད་མ་བཞེད་པར་སྣང་། 
འོན་ཏེ་ཚད་མ་ཡིན་ན་ཞེས་པའི་ཚད་མ་དེ་དོན་དམ་ཚད་མ་དང་འགལ་བའི་ 
གནོང་གིས་ཚུར་མཐོང་ལ་དགོངས་ནས་གསུངས་པ་རེད་ཅེས་འགྲེལ་བཤད་ 
བསྣན་པ་ཞིག་དགོས་པ་བཞིན་དེའི་སྐབས་ཀྱི་ཚད་མ་དེ་དངོས་པོ་རྟོགས་པའི་ 
ཚད་མ་ཡིན་པ་ལའང་བརྟག་པར་རིགས་ལ། གལ་ཏེ་དངོས་པོ་རྟོགས་པའི་ཚད་ 
མ་ཡིན་པའི་དབང་དུ་གཏང་ན་ཡང་ད་དུང་དེ་ལ་ཀུན་ཏུ་ཐ་སྙད་པའི་ཚད་མ་ཡིན་ 
མིན་གྱི་དཔྱད་པ་འོག་ནས་འབྱུང་བ་ལྟར་རོ། ། 
གཉིས་པ། དེ་ཉིད་བདག་ཉིད་ཆེན་པོའི་དགོངས་པ་དང་མཐུན་མིན་ལ་བརྟགས་ 
པ་ནི། 
འདི་ནི་བདག་ཉིད་ཆེན་པོ་འཇམ་པའི་དབྱངས་ཀྱི་དགོངས་པ་དང་ཤིན་ཏུ་མཐུན་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ནོ་སྙམ་ཏེ། རང་འགྲེལ་ལས། ཀུན་ཏུ་ཐ་སྙད་པའི་ཚད་མ་དཔྱོད་པ་ན་མདོ་མཛད་ 
པ་དང་རྣམ་འགྲེལ་མཛད་པའི་རྗེས་སུ་འབྲང་ངོ། །ཞེས་གསུངས་ཏེ། གསལ་བ་ 
དང་ལྷན་གཅིག་དམིགས་ངེས་ཀྱི་རྟགས་ཀྱིས་ཕྱི་དོན་བདེན་མེད་དུ་གཏན་ལ་ 
ཕབ་འདུག་པས་སོ། ། 
འོན་ཏེ་མདོར་བསྡུ་ན་གྲུབ་མཐའ་ལ་ཞུགས་མ་ཞུགས་པ་ཐམས་ཅད་ལ་ཐུན་མོང་ 
དུ་གྲགས་པ་དེ་ཀུན་ཏུ་ཐ་སྙད་པའི་ཚད་མར་ངོས་བཟུང་འདུག་པས། དངོས་མེད་ 
རྟོགས་པའི་ཚད་མ་མཐའ་དག་ཀུན་ཏུ་ཐ་སྙད་པའི་ཚད་མ་མ་ཡིན་པ་གསལ་པོར་ 
བསྟན་ལ། དེ་ཡང་ཀུན་མཁྱེན་ཆེན་པོས། ཀུན་ཏུ་ཐ་སྙད་པའི་ཚད་མ་གཅིག་དེ་ 
ལས་གཞན་པའི་ཚད་མ་གཉིས་ཏེ་སྡེ་ཚན་གསུམ་ཕྱེ་བས་ཚད་མ་ཡིན་ན་གསུམ་ 
ཐོ་གང་རུང་དུ་འདུ་ངེས་སོ།།། 


གསུམ་པ། གླུབ་མཐའ་ལ་ཞུགས་མ་ཞུགས་ཀྱི་དོན་ངོས་བཟུང་བ་ནི། 


དེས་ན་ཀུན་ཏུ་ཐ་སྙད་པའི་ཚད་མ་ངོས་འཛིན་པ་ན་གྲུབ་མཐའ་ལ་ཞུགས་ 
མ་ཞུགས་ཀྱི་ཚད་ཤེས་པ་གལ་ཆེ་བས། དེ་ནི་ཕྱི་ནང་གི་ཁྱད་པ་དང་། ལམ་དུ་ 
ཞུགས་མ་ཞུགས་ཀྱི་ཁྱད་པར་མ་ཡིན་པ་བསྟན་བཅོས་རྣམས་ལས་ཇི་ལྟར་བྱུང་ 
བ་བཞིན་ཤེས་བྱའི་ཆོས་རྣམས་ཀྱི་རྣམ་གཞག་གི་བརྡ་ཆད་ཤེས་པ་ནི་གྲུབ་མཐའ་ 
ལ་ཞུགས་པའི་དོན་ཏེ། བདག་ཉིད་ཆེན་ཕོས། གལ་ཏེ་འཇིག་རྟེན་གྲུབ་མཐའ་ 
ཁས་ལེན་པ་དེ་དག་གི་རྗེས་སུ་འབྲང་བར་འདོད་ན་ཤེས་བྱ་ལ་དངོས་པོ་དང་ 

ཀུན་ཏུ་ཐ་སྙད་པའི་ཚད་མ་དང་ཐ་སྙད་ཚད་མ། 


དངོས་མེད་གཉིས། དངོས་ཕོ་ལ་བེམ་རིག་གཉིས་ལས་མ་འདས་པས་ཞེས་ 
སོགས་ཀྱི་གྲུབ་མཐར་ཞུགས་པའི་ཚད་གསལ་པོ་བསྟན་འདུག་པས། ཤེས་བྱ་ལ་ 
དངོས་དངོས་མེད་གཉིས་ལས་ཀ་བུམ་ལྟ་བུ་ལ་དངོས་པོ་དང་། 
འདུས་མ་བྱས་ཀྱི་ནམ་མཁའ་ལྟ་བུ་ལ་དངོས་མེད་ཡིན་པ་སོགས་ཤེས་ནས་དེ་ 
ལྟར་དུ་ཁས་ལེན་པ་རྣམས་ནི་གྲུབ་མཐའ་ལ་ཞུགས་པའི་གང་ཟག་དང་། དེ་ལས་ 
ལྡོག་པ་ལ་གྲུབ་མཐར་མ་ཞུགས་པའོ། ། 
དེས་ན་གྲུབ་མཐའ་ལ་མ་ཞུགས་པའི་རྒྱུད་ཀྱི་ཚད་མ་ནི། གསུང་རབ་དག་ཐོས་ 
སྦྱང་མ་བྱས་པའི་ལྷན་སྐྱེས་ཀྱི་ཚད་མ་སྟེ། དུ་བའི་རྟགས་ལས་མེ་དཔོག་པ་དང་། 
དེ་དག་གི་ཕྱི་རོལ་གྱི་དོན་མཐོང་བའི་མངོན་སུམ་ལྟ་བུ་རྣམས་ཡིན་ལ། ཚད་མ་ 
དེ་དག་ནི་གྲུབ་མཐའ་ལ་ཞུགས་པ་རྣམས་ཀྱི་རྒྱུད་ལའང་ཡོད་པས། གྲུབ་མཐའ་ 
ལ་ཞུགས་མ་ཞུགས་ཀུན་ལ་ཡོད་པའི་ཚད་མ་ཞེས་པའི་དོན་འབྱོར་བས་དེ་ནི་ 
ཀུན་མཁྱེན་བླ་མའི་དགོངས་བཅུད་ཀྱི་ཉིང་ཁུ་ལས་བྱུང་བའི་ཀུན་ཏུ་ཐ་སྙད་པའི་ 
ཚད་མར་འཇོག་རིགས་སོ། ། 
དེ་ལྟར་བྱས་ན་ནམ་མཁའ་དངོས་མེད་རྟོགས་པའི་ཚད་མ་ཀུན་ཏུ་ཐ་སྙད་པའི་ 
ཚད་མར་མི་བཞེད་པ་ལྟར། སྒྲ་མི་རྟག་པ་རྟོགས་པའི་རྡེས་དཔག་ལྟ་བུ་ཡང་ཀུན་ 
ཏུ་ཐ་སྙད་པའི་ཚད་མར་ཁས་ལེན་དཀའ་ཏེ། སྒྲ་རྟག་མི་རྟག་སོགས་ཀྱི་རྣམ་ 
གཞག་ཤེས་པ་ནི་གྲུབ་མཐའ་ལ་མ་ཞུགས་པ་ལ་མེད་པས། གྲུབ་མཐའ་ལ་ཞུགས་ 
མ་ཞུགས་ཀུན་ལ་ཡོད་པའི་དོན་མ་ཚང་བའི་ཕྱིར། འདི་ནི་ཁོ་བོ་ལྟ་བུ་འགའ་ 
ཞིག་ལས་མ་གྲགས་ན་ཡང་། རིགས་པ་ལ་བློ་ཁ་ཕྱོགས་པའི་སྐྱེ་བོ་སུས་ཀྱང་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


རང་དབང་ཡོད་བཞིན་དུ་འདི་ལས་གཞན་སྨྲ་བ་མི་སྲིད་སྙམ། 

དེས་ན་སྒྲ་མི་རྟག་པ་དང་། ནམ་མཁའ་དངོས་མེད་རྟོགས་པའི་ཚད་མ་ལྟ་ 
བུ་འདི་དག་ནི་གྲུབ་མཐའ་ལ་ཞུགས་པ་རྣམས་ཀྱིས་གནས་ལུགས་དོན་ལ་ངེས་ 
པ་འདྲེན་པའི་རྒྱུར་གྱུར་པའི་ཚད་མ་ཡིན་ཏེ། མདོ་སྡེ་པའི་ལུགས་འདིར། འདུས་ 
མ་བྱས་ཀྱི་ནམ་མཁའ་བདེན་མེད་དུ་རྟོགས་པ་ལ་དང་པོ་དེ་ཉིད་དོན་བྱེད་མི་ནུས་ 
པའི་རྒྱུ་མཚན་གྱིས་དངོས་པོ་མེད་པར་ཤེས་པའི་སྟོབས་ཀྱིས་བདེན་མེད་དུ་ 
རྟོགས་དགོས་པ་དང་། བདག་མེད་པས་ཁྱད་པར་དུ་བྱས་པའི་བུམ་པ་རང་ 
མཚན་རྟོགས་པ་ལ་ཡང་དང་པོ་དངོས་པོའི་གནས་ཚུལ་མི་རྟག་པ་སོགས་ཤེས་ 
དགོས་པའི་ཕྱིར། དེ་ལྟར་མ་ཡིན་ན་སྡེ་ཚན་གསུམ་དུ་ཕྱེ་བའི་དང་པོ་ཀུན་ 
ཏུ་ཐ་སྙད་པའི་ཚད་མ་དང་། ཕྱི་མ་རྣལ་འབྱོར་མངོན་སུམ་ལས་གཞན་པའི་བར་ 
བ་གནས་ལུགས་ཀྱི་དོན་ལ་ངེས་པ་འདྲེན་པའི་ཚད་མའི་མཚན་གཞི་རྙེད་པར་ 
དཀའ་འོ། ། 


བཞི་པ། དོན་དེ་དག་བསྡུས་ནས་བསྟན་པ། 
དེ་ལྟར་ཐ་སྙད་ཚད་མ་དང་དོན་དམ་ཚད་མ་གཉིས་སུ་ཕྱེ་བའི་ཚེ་གནས་ 
ལུགས་ཀྱི་དོན་ལ་ངེས་པ་འདྲེན་པའི་ཚད་མ་ཡང་གཉིས་པོ་གང་རུང་གི་ཁོངས་ 
སུ་འདུས་དགོས་པས་ཐ་སྙད་ཚད་མ་ལས་མ་འདས་ལ། ཐ་སྙད་ཚད་མ་ནི། 
ཀུན་ཏུ་ཐ་སྙད་པ་དང་ཐ་སྙད་ཚད་མ་གཉིས་བཤད་པའི་ཚེ་ཀུན་ཏུ་ཐ་སྙད་པའི་ 
ཚད་མ་མ་ཡིན་པའི་རྣམ་དབྱེ་འདི་རྗེ་བཙུན་འཇམ་པའི་དབྱངས་ཀྱི་ཐུགས་ 

ཀུན་ཏུ་ཐ་སྙད་པའི་ཚད་མ་དང་ཐ་སྙད་ཚད་མ། 


དགོངས་ཟབ་མོའི་གཟི་འོད་ཀུན་མཁྱེན་བླ་མའི་སྙིང་ལ་འཕོས་ཏེ་བདག་སོགས་ 
གདུལ་བྱ་རྣམས་ཀྱི་རྟོགས་ཡུལ་དུ་འཕྲོ་བ་འདིའང་སྐལ་བ་རེ་བཟང་ངོ་སྙམ།། །། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


བློ་རིགས་ཀྱི་རྣམ་པར་དབྱད་བ་ཆོས་རྗེ་དགོངས་སྙེག 


བསིལ་ཞིང་དྭངས་ལ་ཀུན་གསལ་སྔོ་ཐང་ཐང་། ། 
མཛེས་ཤིང་ཡིད་འོང་མེ་ཏོག་སྣ་ཚོགས་བཀྲ ། 
སྤྲོ་ཞིང་བག་ཡངས་ཁ་བ་གངས་ཅན་གྱི། ། 
རིག་པའི་དཔའ་བོ་ཆོས་རྗེ་སྦྱི་བོས་མཆོད། ། 


དེ་ཡང་སྡུག་བསྔལ་མཐའ་དག་ནི་ཡུལ་གྱི་ཚུལ་ལུགས་མ་ཤེས་པ་ལ་བརྟེན་ 
ནས་འབྱུང་ཞིང་། དེ་ཡང་ཀུན་ཏུ་རྨོངས་པའི་མ་རིག་པ་ལ་བརྟེན་ནས་འབྱུངབས་ 
རྨོངས་པ་དེ་ལས་ལྷན་སྐྱེས་དང་འཁྲུལ་རྒྱུའེ་བསླད་པའེ་ཤེས་པ་དག་འབྱུང་། དེ་ 
ལ་འདིར་འཁྲུལ་རྒྱུའི་བསླད་པའི་ཤེས་པ་སྟེ། ཡུལ་ལ་ཕྱིན་ཅི་ལོག་དང་། ཐེ་ཚོམ་ 
དང་མ་རྟོགས་པ་ཞེས་གསུམ་འབྱུང་བ་ཡིན་པས། ཡུལ་ཅན་དེ་ཉིད་གཏན་ལ་ 
འབེབ་བྱེད་ལ་སྡེ་བདུན་གྱི་དགོངས་པ་ལྟར། བདག་ཉིད་ཆེན་པོས། མ་རྟོགས་ 
ལོག་རྟོག་ཐེ་ཚོམ་སྟེ། །ཞེས་གསུངས་པའི་ཐོག་མར་མ་རྟོགས་པ་བཤད་པ་བྱ་ 
བ་ཡིན་ལ། 
དེ་ལ་མ་རྟོགས་པ་ལ་འཛིན་སྟངས་ཡོད་མེད་དང་། དེ་ལས་འཕྲོས་ 
ནས་ཚད་མིན་གསུམ་པོ་མ་རྟོགས་པ་ཡིན་མིན་ལ་དཔྱད་པའོ། ། 

བླ་རིགས་ཀྱི་རྣམ་པར་དཔྱད་པ་ཆོས་རྡེ་དགོངས་སྟེགས། 


དེ་ལ་དང་པོ་ནི། འདིར་མ་རྟོགས་པའི་མཚན་ཉིད་དུ། དེ་དང་དེ་མིན་འཛིན་ 
པས་སྟོང་། །ཞེས་གསུངས་པ་ལ་འགྲེལ་ཚུལ་དུ་མ་ཞིག་ཡོད་ཀྱང་། འཛིན་པའི་ 
སྟོང་པའི་དོན་དེ་ཉིད་ལ་རང་ཡུལ་གང་རུང་དུ་འཛིན་མ་ནུས་པ་ལ་བཤད་པ་ནི་ 
མི་རིགས་ཏེ། རང་ཡུལ་གང་ཡང་རུང་བ་ལ་འཛིན་སྟངས་ཅན་གྱི་བློ་ཡིན་པའི་ 
ཕྱིར། འོ་ན་ཡུལ་ལ་གཏན་ནས་མ་ཞུགས་པ་ལ་འཛིན་སྟངས་གྲུབ་པར་ཐལ། མ་ 
རྟོགས་པ་ཡིན་པའི་ཕྱིར། འདོད་ན། རྟོག་པ་ནང་དུ་བསྡུས་པ་དང་། གཉིད་འཐུག་ 
ཕོ་དང་། བརྒྱལ་བ་སོགས་ཀྱི་སྐབས་ལ་མ་རྟོགས་པའི་བློ་མེད་པར་ཐལ། འཛིན་ 
སྟངས་མེད་པའི་ཕྱིར་སྙམ་དུ་རྒོལ་བ་རྟོག་ལྡན་ལ་དོགས་པ་འབྱུང་ངེས་པས་འདི་ 
ལ་ཅུང་ཞིག་དཔྱད་ན། 

དེ་ཡང་ཡུལ་ལ་གཏན་ནས་མ་ཞུགས་པའང་རང་ཡུལ་ལ་བློ་ཁ་མ་ཕྱོགས་པའི་ 
ོནཉིད་དུ་རངའགེལ་ལས་གསུངས་ཤིང་། དེས་ན་ཉྟག་གེ་མི་ཤེས་པའི་ཚུལ་ 
གསུམ་འཛིན་པའི་བློ་ལྟ་བུའི་ཚུལ་གསུམ་གྱི་རྗེས་སུ་འགྲོ་ལྡོག་གང་ཡང་མ་ཤེས་ 
ཀྱང་འདི་ནི་ཚུལ་གསུམ་མོ་སྟམ་པའི་བློ་ཞིག་ཡོད་དགོས་པས་དེ་ཉིད་འཛིན་ 
སྟངས་རབ་ཏུ་མངོན་གྱུར་ཉིད་དུ་བྱས་སོ། ། 

འོ་ན་པ་མེས་ཀྱི་ཁྲོན་པ་རྙིང་པ་ན་ཆུ་ཡོད་དོ་སྙམ་པའི་དམ་བཅའ་ཙམ་གྱིས་ཐེ་ 
ཚོམ་དེ་མ་རྟོགས་པར་འགྱུར་བའམ་ཡང་ན་མ་རྟོགས་པ་དེ་བག་ཉལ་གྱི་ཐེ་ཚོམ་ 
ཉིད་དུ་ཅིའི་ཕྱིར་མི་འགྱུར་ཏེ། རྒྱུ་མཚན་མེད་ཅིང་དམ་བཅའ་ཙམ་མཚུངས་པའི་ 
ཕྱིར་སྙམ་ན། དེ་གཉིས་མི་མཚུངས་ཏེ། ཅིག་ཤོས་དེ་ཚུལ་གསུམ་ཚང་ཚུལ་ལ་ 
རྨོངས་ཤིང་། ཆུ་ཡོད་དོ་སྙམ་པའི་བློ་དེ་ཉིད་ཆུ་ཡོད་མེད་མ་ཤེས་པ་ཙམ་ལས་ཆུ་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཡོད་མེད་ཀྱི་ཚུལ་ལ་མ་རྨོངས་པའི་ཕྱིར། 
དེ་ལྟར་ན་རྟོག་པ་མཐའ་དག་ལ་འཛིན་སྟངས་གྲུབ་ཅིང་། འཛིན་སྟངས་མེད་ 
པའི་རྟོག་པ་མི་སྲིད་དེ། རྣམ་འགྲེལ་ལས། ཤེས་གང་གང་ལ་སྒྲ་དོན་འཛིན། ། 
དེ་ནི་དེ་ལ་རྟོག་པ་ཡིན། །ཞེས་སྒྲ་དོན་གཉིས་པོ་འདྲེས་པར་འཛིན་པ་ནི་རྟོག་པའི་ 
ཁྱད་པར་དུ་བཤད་པའི་ཕྱིར་དང་། དེ་བཞིན་དུ་རྟོག་པ་ངོ་བོ་ཉིད་ཀྱི་འཁྲུལ་ཚུལ་ 
ཡང་འཛིན་སྟངས་འཁྲུལ་བ་ལ་བཤད་པ་ཚད་མའི་དཀའ་འགྲེལ་དག་ལས་གསལ་ 
བས། འཛིན་སྟངས་མེད་ན་འཁྲུལ་རྒྱུ་མེད་ཅིང་འཛིན་སྟངས་ཀྱིས་སྣང་ཆོས་དོན་ 
ཆོས་གཉིས་གཅིག་ཏུ་འཁྲུལ་པའི་ཕྱིར། 
གཞན་ཡང་སྤྱིར་རྟོག་པ་མཐའ་དག་གི་འཛིན་སྟངས་ལ་རིགས་གཏེར་ལས། 
སྤྱི་འཛིན་པ་ནི་རྟོག་པ་ཡིན། །ཞེས་རྟོག་པའི་ངོ་བོ་བསྟན་པ་དང་། དེའི་འགྲེལ་ 
བ་དགོངས་དོན་གསལ་བྱེད་དུ། རང་ཡུལ་དུ་གྱུར་པའི་སྤྱི་མཚན་མི་གསལ་བར་ 
སྣང་བའི་སྒོ་ནས་འཛིན་པའི་བློ་དེ་རྟོག་པའི་མཚན་ཉེད་ཡིན་ཞེས་གསུངས་ཤིང་། 
ཁྱད་པར་རྟོག་པ་ཚད་མ་རང་གང་ལ་འཇུག་པའི་ཡུལ་དེར་ཡིན་པ་ལ་ཡིན་པར་ 
ཤེས་པའི་རྗེས་དཔག་ཚད་མ་འཇུག་ཡུལ་གྱི་ཆ་ལ་འཛིན་སྟངས་མ་འཁྲུལ་བ་ 
ཡིན་པ་ཤེས་པར་བྱའོ། ། 
དེ་བཞིན་དུ་ཀུན་མཁྱེན་ཆེན་པོས། རྟོག་པ་ཐམས་ཅད་ནི་རང་ཡུལ་ལ་སེལ་བའི་ 
སྒོ་ནས་འཇུག་སྟེ། སྣང་བ་ཙམ་གྱིས་བྱ་བ་མི་རྫོགས་པར་རིགས་མི་མཐུན་པ་ 
སེལ་བའི་བྱ་བ་བྱེད་པའི་ཕྱིར། ཞེས་གསུངས་པས། སེལ་བ་ནི་རང་འགྲེལ་ལས་ 
འཛིན་སྟངས་སོ་ཞེས་སོགས་ཀྱིས་རྟོག་པ་ཐམས་ཅད་ལ་འཛིན་སྟངས་ཡོད་པ་ 


126 


བླ་རིགས་ཀྱི་རྣམ་པར་དཔྱད་པ་ཆོས་རྗེ་དགོངས་སྟེགས། 


སྒྲུབ་པའི་ལུང་རིགས་ཤིན་ཏུ་མང་ཡང་རེ་ཞིག་སྤྲོས་པས་ཆོག་གོ ། 
དེ་ལྟར་དྲངས་ཟིན་པའི་ལུང་རིགས་དག་གིས་རྟོག་པ་འགའ་ལ་འཛིན་སྟངས་ 
མེད་དོ་སྙམ་པའི་དོགས་པ་ཐམས་ཅད་རིང་དུ་གྲོལ་བ་འགྱུར་རོ། ། 
རྟོག་པ་ནང་དུ་བསྡུ་བའི་གནས་སྐབས་ན་གང་ཟབ་དེའི་རྒྱུད་ཀྱི་འདེ་དང་འདི་མིན་ 
སྙམ་པའི་ཡུལ་ལ་ཁ་ཕྱོགས་ཀྱི་རྟོག་པ་མངོན་གྱུར་བ་མེད་དེ། ཡོད་ན་རྟོག་པ་ནང་ 
དུ་བསྡུ་ཞེས་པའི་ཚད་ཀྱང་དཀའ་འོ་སྙམ། 
དེས་ན་དེ་ལ་རྟོག་པའི་འཛིན་སྟངས་མ་གྲུབ་པས་དེའི་སྐབས་སུ་མ་རྟོགས་པ་ 
ཞེས་ཀྱང་ཇི་ལྟར་གྲུབ། འོ་ན་དེའི་གནས་སྐབས་རྟོག་པ་རྒྱུན་ཆད་པས་དེའི་ 
ཕྱིས་སུ་ཡུལ་ངེས་པའི་བློ་མེད་པ་དང་། ཡང་ན་ཏིང་ངེ་འཛིན་གྱིས་ངེས་དགོས་ 
པས་འབད་པ་མེད་པའི་རྣལ་འབྱོར་ཁྱད་པར་ཅན་དུ་འགྱུར་རོ་ཞེ་ན། སྐྱོན་དེ་ལྟ་བུ་ 
ཅི་ཞིག་འཚོལ་བ་བྱེད་དེ། རྐྱེན་དང་འཕྲད་ན་རྟོག་པ་སྐྱེ་རུང་མ་སྦངས་པ་དེ་སྲིད་ 
དྲུ་གནས་པས། རྟོག་པ་རྒྱུན་ཆད་པར་ཐལ་བའི་སྐྱོན་མེད་དོ། ། 
གཉིད་ཀྱི་སྐབས་སུ་ཡང་འདེ་དང་འདི་མིན་སྙམ་པའི་རྟོག་པ་ཡོད་ན་ཚད་མིན་ 
གསུམ་པོ་གང་རུང་ལས་མ་འདས་ཀྱང་། གཉིད་རབ་ཏུ་འཐུག་པོ་ཁུག་པའི་དུས་ 
སུ་རྨི་ལམ་གྱི་འཁྲུལ་བ་ཡང་བཀག་པས། རྟོག་པའི་འཛིན་སྟངས་ཤིག་དཀའོ ། 
བརྒྱལ་བའང་དེ་བཞིན་ནོ། ། 
འོ་ན་དེ་དག་གི་སྐབས་སུ་ཤེས་པ་མ་གྲུབ་པར་ཐལ། ཤེས་པ་ཡོད་ན་འཛིན་ 
སྟངས་གྲུབ་དགོས་པ་ལས། དེ་མེད་པའི་ཕྱིར་སྙམ་ན། འདི་ལ་སོ་སྐྱེའི་བློ་ལ་རྟོག་ 
པ་དང་རྟོག་མེད་གཉིས་ཀྱི་ཁ་ཚོན་གཅད་དགོས་པས། རྟོག་པའི་འཛིན་སྟངས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


མེད་ཀྱང་རྟོག་མེད་ཤེས་པའི་འཛིན་སྟངས་ལས་མ་འདས་སོ་སྟམ། 
དེ་ལྟ་ཡིན་ན་རྩ་བར། རང་མཚན་འཛིན་པ་རྟོག་མེད་དེ། །ཞེས་དང་། དེའི་ 
དགོངས་དོན་གསལ་བྱེད་ལས། རང་ཡུལ་དུ་གྱུར་པའི་རང་མཚན་དངོས་ 
བཏགས་མ་ཕྱེ་བར་གསལ་བར་སྣང་བའི་སྒོ་ནས་འཛིན་པའི་བློ་དེ་རྟོག་མེད་ཤེས་ 
པའི་མཚན་ཉེད་དུ་བཤད་པས། རང་མཚན་གསལ་བ་ཇི་ལྟར་སྣང་ཞེས་ཞེ་ན། 
འདི་ལ་ཅུང་ཞིག་དཀའ་བ་སྣང་ཡང་། ཁོ་བོའི་རྟོག་པ་ལ་འདི་བཞིན་འཚར་ཏེ། 
སྤྱིར་གསལ་ཞིང་རིག་ཙམ་འདི་ཤེས་པ་ཀུན་ལ་ཁྱབ་ཅིང་ཡུལ་སྣང་ཙམ་གྱི་ 
གསལ་བ་མེད་ན་གསལ་རིག་གི་དོན་མེད་པས། དེས་ན་འདིའི་བྱེད་ལས་ནི་ཡུལ་ 
གང་སྣང་བ་དེ་ལ་བརྟེན་ནས་ཡུལ་རིག་པ་དེ་ཡིན་ལ། 
བརྒྱལ་བ་དང་རྟོག་པ་ནང་དུ་བསྡུ་བ་སོགས་ཀྱི་སྐབས་སུའང་ཤེས་པ་དེ་ཡོད་ 
བས་སྣང་བ་གྲུབ་ཅིང་། སྣང་བ་ནི་འཛིན་སྟངས་སོ་ཞེས་རང་འགྲེལ་ལས་གསུངས་ 
ལ། དེས་ན་དེ་དག་གི་སྐབས་ལ་ཤེས་པ་ཅུང་ཕྲ་བར་ཕྱིན་པས་དྲན་པ་ཉམས་ལ་ 
དྲན་པ་མེད་པའི་རྟོག་པའི་ངོ་བོ་སྐྱེ་དཀའ་བས་རྟོག་མེད་ཡིད་ཤེས་ཁོ་ནའི་ཐོག་ 
ཏུ་སླེབས་སོ་སྙམ་སྟེ། དཔེར་ན། འཆི་བའི་སྐབས་སུ་ཤེས་པ་རགས་པ་རྟེན་དང་ 
བཅས་པ་འགག་ལ། དེ་ལ་བརྟེན་ནས་དྲན་པ་ཐམས་ཅད་ཉམས་ཀྱང་། ཡིད་ 
ཤེས་ཕྲ་བ་ལ་སྣང་བ་འདྲ་མིན་དུ་མ་ཡོད་པ་གཞུང་གཞན་ལས་གསུངས་པ་ལྟར། 
འདི་ལ་ཡང་བརྒྱལ་བའི་སྐབས་དྲན་པ་ཉམས་ཤིང་། རྟོག་པ་ནང་བསྡུའི་སྐབས་ 
སུ་ཡང་རྟོག་པའི་བྱ་བ་འགག་ལ། གཉིད་སྙུག་པོ་དག་ཀྱང་དཔེ་དེ་བཞིན་དུ་རང་ 
མཚན་མེད་པ་གསལ་བར་སྣང་བའི་བློ་ཞིག་སྐྱེ་དགོས་སོ་སྙམ་པས་རིགས་པའི་ 

བླ་རིགས་ཀྱི་རྣམ་པར་དཔྱད་པ་ཆོས་རྡེ་དགོངས་སྟེགས། 


དབའ་བོ་དག་གིས་ཚུལ་འདི་ལ་དཔྱད་པར་རིགས་སོ།། 


གཉིས་པ་འཕྲོས་དོན་དུ་ཚད་མིན་གསུམ་པོ་མ་རྟོགས་པ་ཡིན་མིན་ལ་དཔྱད་ 

པ་ནི 

བདག་ཉིད་ཆེན་ཕོས། ཚད་མ་མིན་པ་གསུམ་པོ་ཡང་། ། མ་རྟོགས་པ་ 
ལས་དོན་གཞན་མིན། །ཞེས་གསུངས་ན། ཚད་མིན་གསུམ་པོ་མ་རྟོགས་པ་ཡིན་ 
ནམ་མིན་སྙམ་ན། དེ་ལ་རྩ་བར། ཚད་མའེ་ཤེས་པ་གཉིས་པོ་ཡང་། །རང་རིག་ 
ཚད་མར་ཁོ་ནར་འདུས། །ཞེས་ཚད་མའི་ཤེས་པ་ཀུན་རང་གི་ངོ་བོའི་སྒོ་ནས་རང་ 
རིག་ཏུ་བསྡུ་བ་ཇི་ལྟ་བ་བཞིན་ཚད་མིན་གྱི་ཤེས་པ་དག་ལའང་འགྲེལ་དགོས་པ་ 
སྟེ། རང་འགྲེལ་ལས། ཤེས་པ་རང་རིག་ལས་དོན་རིག་ཐ་དད་འཇོག་པ་ལྟར་ 
ཅསཔའི་དནགྱིས་རྟོགས་སོ། ། 
དེས་ན་ཚད་མའི་ཤེས་པ་དག་ངོ་བོའི་སྒོ་ནས་རང་རིག་ཁོངས་སུ་བསྡུ་ཚུལ་ལ་དུ་ 
མ་ཡོད་ཀྱང་། གཙོ་བོའི་ཆ་ནས་གཉིས་སྣང་སྟེ། 

དེ་ཡི་ངོ་བོ་ཡིན་པའི་སྒོ་ནས་དང་། དེའི་ཁོངས་སུ་འདུས་པ་ཙམ་གྱིས་ 
བསྡུ་བ་གཉིས་ལས། དང་པོ་ནི། བླ་མ་དམ་པ་བསོད་ནམས་རྒྱལ་མཚན། ཀུན་ 
མཁྱེན་རོང་སྟོན་ཆེན་པོ། བཌ་ཆེན་ཤཱཀྱ་མཆོག་ལྡན། གློ་བོ་མཁན་ཆེན་སོགས་ 
ཀྱི་བཞེད་པ་སྟེ། དེ་དག་གིས། རྒྱན་ལས། རྣམ་ཤེས་བེམ་པོ་རང་བཞེན་ལས། ། 
བཟློག་པ་རབ་ཏུ་སྐྱེ་བ་ཅན། །ཞེས་དང་། རང་གི་ངོ་བོ་རིག་པ་ནི། །རང་རིག་ 
ཡིན་པ་མཁས་རྣམས་བཞེད། །ཅེས་དང་། ཚད་མ་མདོར། རྟོག་པའང་རང་ 


129 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


རིག་ཉིད་དུ་འདོད། །ཅེས་སོགས་ཀྱི་ལུང་དུ་མ་ལ་བརྟེན་ནས་ཤེས་པ་ཐམས་ 
ཅད་ལ་རང་རིག་གི་ཁྱབ་པ་བསྒྲུབས་པ་སྟེ། རོང་སྟོན་གྱི་ཚད་ཊིཀྭཱ་ཉི་མའི་སྙིང་ 
པོ་ལས། རང་རིག་དང་གཞན་རིག་མི་འགལ་ཏེ། དོན་སྣང་གི་ཤེས་པ་གཅིག་ཉིད་ 
རང་གི་ངོ་བོ་དང་གཞན་གྱི་ངོ་བོ་གཉིས་ཀའི་རིག་པར་སྐྱེ་བའི་ཕྱིར། དཔེར་ན། 
སྒྲོན་མེ་གཅིག་ཉིད་ཀྱིས་རང་གཞན་གཉིས་ཀ་གསལ་བ་བཞིན་ནོ། །རྟོག་པའང་ 
རང་རིག་ཡྲིན་ཏེ། མདོ་ལས། ཏོག་བའང་དང་དྲིགཉིད་དུ་འདོད། །ཅེས་གསུངས་ 
བལྟར་རོ། །ཞེས་དཏ། 

པ་ཆེན་ཤྭཀྱ་མཆོག་ལྡན་གྱིས། ཤེས་པ་ཐམས་ཅད་ལ་རང་རིག་གིས་ཁྱབ་ 
མ་ཁྱབ་དང་། རང་རིག་ལ་མངོན་སུམ་གྱི་ཁྱབ་མ་ཁྱབ་དཔྱད་པ་ལ། དང་པོ་དེ་ 
ལ་རང་རིག་གིས་ཁྱབ་པ་ཁས་ལེན་ཞེས་གསུངས་པ་དང་། བླ་མ་དམ་པ་བསོད་ 
ནམས་རྒྱལ་མཚན་དང་། མཁས་པ་གཞན་དུ་མས་གོང་གི་ཤེས་བྱེད་ལུང་རིགས་ 
དག་ལ་བརྟེན་ནས་ཤེས་པ་ཀུན་རང་རིག་ཡིན་ཞིང་། རང་རིག་ལ་མངོན་སུམ་ 
གྱིས་མ་ཁྱབ་པར་བཞེད་དོ། ། 

དེ་དག་གི་ལྟར་ན་ཚད་མ་གཉིས་པོ་རང་རིག་ཡིན་པའི་སྒོ་ནས་བསྡུ་བ་ལྟར། 
ཚད་མིན་གསུམ་པོའང་མ་རྟོགས་པ་ཡིན་པའི་ཚུལ་གྱིས་བསྡུ་དགོས་སོ་སྟམ་ 
སྟེ། རོང་སྟོན་གྱི་ཚད་ཊིཀཱ་ལས་མ་རྟོགས་པ་ལ་དབྱེ་གཞིར་གྱུར་པའི་མ་རྟོགས་ 
པ་དང་བབྱེ་ཆོས་ཀྱི་མ་རྟོགས་པ་གཉིས་སུ་བཞེད་འདུག་པའི་ཕྱིར། 

དོན་འདི་དག་གིས་པཌ་ཆེན་ཤྭཱཀྱ་མཆོག་ལྡན་གྱིས་ཀུན་གཞིའེ་རྣམ་ཤེས་ཡང་ 
མ་རྟོགས་པར་བཞེད་པའི་ཕྱིར། དེས་ན་དེ་དག་གིས་ཡུལ་ལ་འཇུག་ཚུལ་གྱི་སྒོ་ 

བློ་རིགས་ཀྱི་ ་རྣམ་པར་དཔྱད་པ་ཆོས་རྗེ་དགོངས་སྟེགས། 


ནས་ལྡོག་ཆ་སོ་སོར་ཕྱེ་བ་ཙམ་ལས་ཚད་མིན་གྱི་ཟློ་མཐའ་དག་མ་རྟོགས་པར་ 
བཞེད་པའི་ཕྱིར་ཏེ། མཁན་ཆེན་བསོད་ནམས་ལྷུན་འགྲུབ་ཀྱིས། འོ་ན་མ་རྟོགས་ 
པ་ནི་དབྱེ་གཞི་ཡིན་པས། ཡ་གྱལ་དུ་འགལ་ལོ་ཞེ་ན། དེ་དང་དེ་མིན་དུ་འཛིན་ 
པའི་ནུས་པས་སྟོང་པའི་ལྡོག་པ་ནས་ཡ་གྱལ་དུ་བཤད་ལ། 
ལོག་རྟོག་དང་ཐེ་ཚོ་མ་ལའང་ཡུལ་ཇི་ལྟ་བ་བཞིན་དུ་མ་རྟོགས་པའི་ཆ་ནི་ཚད་ 
མ་མ་ཡིན་པའི་བློ་ཀུན་ཀྱང་ཡིན་ལ། དེའི་ཆ་ནས་དབྱེ་གཞིར་ཡང་མི་འགལ་ཏེ། 
རང་རིག་རྫས་ཀྱིས་ཤེས་པ་ཐམས་ཅད་ལ་ཁྱབ་པས་གསལ་ཞིང་རིག་པ་ཤེས་པ་ 
ཀུན་གྱི་དབྱེ་གཞི་འགྱུར་ལ། རང་རིག་པའི་ལྡོག་པ་ནས་ཡ་གྱལ་དུ་འདོད་པ་མི་ 
འགལ་བ་བཞིན་ནོ། །ཞེས་གསུངས་པའི་ཕྱིར་རོ། ། 
བསྡུ་ཚུལ་གཉིས་པ་ནི། ཀུན་མཁྱེན་གོ་ཤཱཀ་གཡག་གསུམ་དང་། པཌ་ 

ཆེན་ངག་ཆོས་སོགས་ཀྱིས་བཞེད་པ་སྟེ། གོང་དུ་དྲངས་ཟིན་གྱི་ལུང་རྣམས་ཤེས་ 
པ་ཐམས་ཅད་རང་གི་ངོ་བོ་ལ་རང་རིག་མངོན་སུམ་གྱིས་ཁྱབ་པར་སྒྲབ་བྱེད་དུ་ 
བྱས་ནས། རྟོག་པའང་རང་གི་ངོ་བོའི་ཆ་ནས་རང་རིག་མངོན་སུམ་ཡིན་པར་ 
གསུངས། དེ་དག་གིས་རང་གི་ངོ་བོའི་སྒོ་ནས་རང་རིག་ཡིན་ན་རང་རིག་ཡིན་ 
པས་མ་ཁྱབ་སྟེ། ཀུན་མཁྱེན་ཆེན་ཕོས། རང་ལུགས་ལ་དེ་གཉིས་འགལ་ཏེ། 
ཆོས་གཅིག་ལ་གཞན་རིག་གི་ཤེས་པ་ཡིན་ན་གཞན་རིག་ཡིན་པས་མ་ཁྱབ་ 
ཅིང་། རང་གི་ངོ་བོ་ལ་རང་རིག་ཡིན་ན་རང་རིག་ཡིན་པས་མ་ཁྱབ་པའི་ཕྱིར། 
ཞེས་དང་། ཀུན་མཁྱེན་གཡག་པས། རང་རིག་དང་རང་རིག་མངོན་སུམ་དང་། 
རང་རིག་མངོན་སུམ་ཚད་མ་ལ་ཁྱད་པར་མེད་ཅེས་གསུངས། དེ་དག་གི་ལྟར་ན་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


རང་གི་ངོ་བོའི་སྒོ་ནས་མ་རྟོགས་པ་ཡིན་ན། མ་རྟོགས་པ་ཡིན་པས་མ་ཁྱབ་པ་དེ། 
ངག་ཆོས་ཀྱིས། ཁ་ཅིག་རང་གི་ངོ་བོའི་སྒོ་ནས་མ་རྟོགས་པ་ཡིན་ན། མ་རྟོགས་ 
པ་ཡིན་པས་ཁྱབ་ཟེར་བ་ལ་མི་འཐད་དེ་ཞེས་སོགས་གསུངས་པའི་ཕྱིར་རོ། ། 
ཚད་མིན་གྱི་ཟློ་གསུམ་པོ་དེ་མ་རྟོགས་པའི་ཁོངས་སུ་འདུ་བ་ཙམ་ལས་དེ་ཡིན་ 
པས་ཁྱབ་པ་མི་བཞེད་དོ། ། 
འོ་ན་དེ་དག་ལས་བདག་ཉིད་ཆེན་བོའི་དགོངས་པ་གང་ཡིན་སྙམ་ན། སྤྱིར་ 
བཅོམ་ལྡན་འདས་ཀྱི་མཛད་པ་ལྟར་གདུལ་བྱའེ་ཁམས་མོས་དབང་གསུམ་ལ་ 
རབ་ཏུ་བསྙུན་པར་མཁས་པའི་བདག་ཉིད་ཆེན་པོའི་བཞེད་དགོངས་ཀྱང་གང་ལ་ 
གང་འདུལ་ཡིན་པས་འདི་ཡིན་འདི་མིན་གྱི་སྤོས་པ་ག་ལ་ཕོད། འོན་ཀྱང་ཐ་སྙད་ 
བདེ་མི་བདེ་དང་དགོངས་གཞི་ལེན་ཚུལ་དཔྱད་པ་ནི་རང་ཅག་རྣམས་ཀྱི་འགན་ 
ཡིན་པས་དཔྱད་པར་བྱ་སྟེ། དེ་ཡང་སྦྱིར་ཤེས་པ་ཐམས་ཅད་གསལ་རིག་ཙམ་ 
དང་། རང་མི་རིག་པའི་ཤེས་པ་མེད་པས་ཤེས་པ་ཀུན་རང་རིག་དང་། རང་རིག་ 
ཡིན་ན་དོན་རིག་ཡིན་མི་དགོས་པ་ལྟར། ཚད་མིན་ཀུན་མ་རྟོགས་པ་དང་། མ་ 
རྟོགས་པ་ཡིན་ན་ཚད་མིན་གསུམ་གྱི་ནང་ཚན་གྱི་མ་རྟོགས་པ་ཡིན་མི་དགོས་ 
པའི་ཐ་སྙད་དེ་རྩོད་ངོ་དང་གང་ལ་ཁས་ལེན་ན་ཤིན་ཏུ་བདེ་བ་ཡོད་མོད་ཀྱི། 
བདག་ཉིད་ཆེན་པོས། རང་རིག་ཚད་མ་ཡིན་མིན་དཔྱད་པའི་སྐབས་སུ། 
འོ་ན་རང་རིག་ཐམས་ཅད་ཚད་མ་ཡིན་ནོ་ཞེ་ན། མངོན་སུམ་ཐམས་ཅད་ལ་ཚད་ 
མ་མ་ཡིན་པ་མི་སྲིད་དོ་ཞེས་བཤད་དོ།།ཞེས་གསུངས་པའི་གཞུང་གི་འགྲོས་ལ་ 
ལྟོས་ན། གཡག་ཊིཀཱ་ལས། རང་རིག་དང་། རང་རིག་མངོན་སུམ་ལ་ཁྱད་པར་ 

བླ་རིགས་ཀྱི་རྣམ་པར་དཔྱད་པ་ཆོས་རྗེ་དགོངས་སྟེགས། 


མེད་པར་བཤད་པ་ཡང་དོན་འདིེ་ལ་དགོངས་ནས་གསུངས་པ་དང་། ཀུན་མཁྱེན་ 
ཆེན་པོས། རང་རིག་ཡིན་ན་མངོན་སུམ་ཡིན་དགོས་པའི་རྒྱུ་མཚན་གྱིས། རང་གི་ 
ངོ་བོ་ལ་རང་རིག་ཡིན་ན་རང་རིག་ཡིན་པས་མ་ཁྱབ་པར་བཞེད་པ་དེ་དག་བདག་ 
ཉིད་ཆེན་པོའི་དགོངས་པ་རྒྱ་མཚོའི་ཐོག་ཏུ་ཁ་འབབ་ཀྱི་ཆུ་བོ་བཞིན་བབས་སོ་ 
སྙམ། 


རྒྱུ་མཚན་དེ་ཉིད་ཀྱི་ཕྱིར་ན་མ་རྟོགས་པ་ཡང་། ཤེས་པ་ཀུན་རང་རིག་ཉིད་དུ་ 
བསྡུ་བ་ཇིི་བཞིན་རང་གི ་ངོ་བོའི་སྒོ་ནས་མ་རྟོགས་པ་ཡིན་ན་མ་རྟོགས་པ་ཡིན་ 
མི་དགོས་པ་དེའང་བབས་སོ་གཅིག་ན་གནས་པས་ཤིན་ཏུ་འཐད་པར་སེམས་ 
སོ།། །། 


སྨྲས་པ། རྟོག་གེ་གཞུང་བརྒྱའི་ཐང་ཆེ་རུ། ། 
རྣམ་དཔྱོད་གྱི་ལེང་འགྲོས་ཞན་ཡང་། ། 
ལྷག་བསམ་རིགས་པའི་རྒྱུག་རྩལ་གྱིས། ། 
རྒྱལ་བའི་ཞིང་དུ་སླེབས་པར་སྨོན། ། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ངེས་ཤེས་སྣང་བ་དམ་པའི་ཤི ང་རྟ། 


ཛི་ལྟར་གཟིགས་པའི་ཡེ་ཤེས་དྭངས་མའི་ངོས།། 

ཛི་སྙེད་རྟེན་འབྲེལ་གསལ་བར་འཆར་བ་ཡིས།། 
ཕྲ་རགས་སྒྱུ་མའི་ཆོས་ཀུན་མཁྱེན་མཛད་པ།། 
སྨྲ་བའི་དབང་ཕྱུག་བདག་གི་དཔལ་དུ་གྱུར།། 


ཟབ་རྒྱས་རྒྱ་ཆེན་ལེགས་བཤད་ཆུ་གཏེར་དུ།། 
རྣམ་བཤད་རྟོག་གེ་རིགས་པའི་གྲུ་བཅས་ནས།། 
དཀའ་གནད་རླབས་ཕྲེང་ཕྱོགས་ཀུན་གཡོ་བའི་ཁར།། 
འཇིག་རྟེན་སྒྱུ་མའི་རོལ་གར་རྩེད་ལ་སྤྲོ།། 


དེ་ཡང་ཆོས་ཀྱི་རྡེ་འཇམ་པའི་དབྱངས་གཙོས་པའི་ཀུན་མཁྱེན་ཡབ་སྲས་ 
ཀྱི་གཞུང་གིས་གཞི་གཟུང་། བྱེ་མདོ་གཉིས་ཀྱི་ལྟ་བ་དང་འཇོག་མཚམས་ལས་ 
བཅམས་ཏེ། 

དོན་སྨྲ་མདོ་སྡེའི་གྲུབ་མཐའ་རུ། ། 

འདུས་མ་བྱས་ཀྱི་ནམ་མཁའ་འདེ། ། 

ངེས་ཤེས་སྣང་བ་དམ་པའི་ཤིང་རྟ། 


བདེན་མེད་རྟོགས་པས་ལྟ་བའི་ཡུལ། ། 
སྤྱི་མཚན་ཉིད་དུ་མི་འགྱུར་རམ། །ཞེས་པ་འདི་ཉིད་ཡིན་ལ། 
དེ་ལ་འདྲི་བ་པོས་ཇི་ལྟར་བསམ་པ་དང་། དངོས་ལན་གྱི་སྒོ་ནས་གནད་ལ་ 
དཔྱད་པ་གཉིས་ལས། དང་པོ་ལ་འདྲེ་དགོས་པའི་རྒྱུ་མཚན་དང་། མ་དྲེས་ 
བའི་ཉིས་དམིགས་གཉིས་ཁྱིས། དངོབོ་ནི།། ནམ་མཁའ་བདེན་མེདྷ་དུ་ཏོགས་ 
པའི་ཞེན་ཡུལ་དངོས་པོ་དང་དངོས་མེད། སྤྱི་མཚན་དང་རང་མཚན་གང་ཡིན་ 
སྙམ་པའི་ཐེམ་ཚོམ་ཡོད་པ་དང་། སྤྱིར་དེང་སང་ཚད་མ་ལ་ཐོས་སྦྱང་བྱས་པའི་ 
སྐྱེ་བོ་ཕལ་མོ་ཆེས་ཚིག་ཙམ་ལ་བྱང་བའི་ཕྱིར་བསྡུས་རྟགས་ལ་ཤུགས་ཞེན་ཆེ་ 
བའེ་དབང་གིས་མདོ་སྡེ་པའི་ལྟ་གྲུབ་ཀྱི་དོན་ལ་རྟོགས་ཞིབ་གསལ་པོ་མ་བྱས་ 
པས་གཞུང་ལུགས་མང་པོ་ཕན་ཚུན་གཅིག་ཏུ་བསྲེས་ཏེ་སྨད་ཚོང་མའི་བུ་ཡི་ཕ་ 
ངོས་མི་ཟིན་པ་ལྟར་རང་ལུགས་གསལ་པོ་འཇོག་མི་ནུས་པར་བརྟེན་ནས་སོ། ། 
དེ་ལྟར་ན་སྤྱིར་རྡོ་རྗེ་སྙེང་འགྲེལ་སོགས་ལས། སངས་རྒྱས་པ་ལ་བཞི་པ་ 
དང་། །ལྔ་པ་ཐུབ་པའི་དགོངས་པ་མིན། །ཞེས་གསུངས་པ་ལྟར་སངས་རྒྱས་པ་ 
ལ་གྲུབ་མཐའ་སྨྲ་བ་བཞིར་ངེས་ཤིང་། བཞི་པོ་རེ་རེ་ལ་གཞི་ལམ་འབྲས་གསུམ་ 
འཐུས་ཚང་རེ་ཡོད་པའི་ཐོག་ཏུ་ཐེག་གསུམ་གྱི་ལམ་གྱི་རིམ་པའི་རྣམ་གཞག་ཆ་ 
ཚང་རེ་ཡོད་པ་དེ་བཞིན་མདོ་སྡེ་པ་ལའང་ཚང་དགོས་ཤིང་། མདོ་སྡེ་པ་ལ་ལུང་གི་ 
རྗེས་འབྲང་གཙོ་བོ་བྱེད་པའི་མངོན་པ་སྨྲ་བའི་མདོ་སྡེ་པ་དང་། རིགས་པ་ལ་གཙོ་ 
བོ་བརྟེན་པའི་ཚད་མ་སྨྲ་བ་སྟེ་གཉིས་སུ་བཤད། 
འདེ་དག་ཉན་ཐོས་སྡེ་བཞི་ལས་གནས་བརྟན་པའི་སྡེ་པ་དང་། སྡེ་པ་བཅོ་བརྒྱད་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཀྱི་ནང་དུ་སྟག་ཚང་ལོ་ཙཱ་བས་དཔེར་སྟོན་སྡེ་པར་བཤད་དེ་ཉན་བོསསྡེ་གཉིས་པོ་ 
ཐེག་དམན་ཡིན་པའི་ཤེས་བྱེད་ལ་འཕགས་མཆོག་ཀླུ་སྒྲུབ་སྲས་ཀྱི་ཐུ་བོ་མཁས་ 
མཆོག་ལེགས་ལྡན་བྱེད་ཀྱིས། དེ་གཉིས་སོ་སོར་མ་ཕྱེ་བར་ཐེག་དམན་པ་ཞེས་ 
གཅིག་ཏུ་བསྡུས་ཤིང་ཞེས་གསུངས་པ་དང་། 

དེ་བཞིན་དུ་ཐེག་དམན་ལ་ཡང་བརྗོད་བྱ། ཆོས་ལྔ་དང་ནི་རང་བཞིན་ 
གསུམ། །རྣམ་པ་ཤེས་པ་བརྒྱད་ཉེད་དང་། །བདག་མེད་གཉིས་ཀྱི་ནང་དུ་ནི། 
།ཐེག་ཆེན་མཐའ་དག་འདིར་ཟད་དོ། །ཞེས་པ་ལྟ་བུ་བློ་ལ་ཤོང་ན་ཡང་ཐེག་པ་ 
ཆེན་པོའི་བསམ་སྦྱོར་ཁྱད་པ་ཅན་སྐྱེ་མི་ནུས་པས་དམན་པའི་མྱང་འདས་དོན་དུ་ 
གཉེར་བ་ལྟ་བུ་གང་ཟག་ཐེག་དམན་དང་། འཁོར་ལོ་བར་པའི་ཆོས་ཀྱི་བདག་མེད་ 
རྒྱས་པར་སྟོན་པ་རྣམས་དང་། ཐ་མ་རང་བཞིན་གསུམ་དང་རྣམ་ཤེས་ཚོགས་ 
བརྒྱད་དང་སྒྲིབ་པ་གཉེས་ལ་སོགས་པ་གསུངས་པ་རྣམས་ཁས་མི་ལེན་པ་ལྟ་ 
བུ་གྲུབ་མཐའི་ཐེག་དམན་པ་ཡིན་པ་གྲུབ་མཐའ་ཀུན་ཤེས་ལས་གསུངས་པ་ལྟར་ 
རོ། ། 

དེ་ལྟར་སྐབས་སུ་བབས་པའི་མདོ་སྡེ་པ་ནི་ཕྱི་མ་ཡིན་ཞིང་། འདི་ཉིད་ 
ཀྱི་ལྟ་བ་དང་གྲུབ་མཐའ་ཤེས་པ་ལ་བྱེ་སྨྲས་འདོད་ཚུལ་ཙམ་ཡང་བཤད་དགོས་ 
པས། ཉན་ཐོས་བྱེ་བྲག་སྨྲ་བས་དྲན་པ་ཉེར་བཞག་ལྟ་བུའི་སྟེང་དུ་བདེན་བཞི་མི་ 
རྟག་སོགས་བཅུ་དྲུག་སྒོམ་པ་ན། ཚེ་གསུམ་དང་། བསྐལ་པ་བརྒྱ། གྲངས་ 
མེད་གསུམ་དུ་བསྒོམས་ན་རིམ་གྱིས་ཉན་ཐོས་དང་རང་རྒྱལ། བྱང་ཆུབ་ཆེན་པོ་ 
ཟོབ་པར་བཤད། དེའི་ཚེ་ཤེས་བྱ་གཞི་ལྔ་བདེན་མེད་མ་རྟོགས་པས་ཐེག་པ་ 

ངེས་ཤེས་སྣང་བ་དམ་པའི་ཤིང་རྟ། 


གསུམ་ལ་ལྟ་བའི་ཁྱད་པ་མེད་པར་བཞེད། 
མདོ་སྡེ་པས་ནི་མི་རྟག་སོགས་སྒོམ་པ་དེ་ཉིད། རང་ཉིད་གཅིག་པུའི་ཆེད་དུ་ 
དང་། སངས་རྒྱས་དང་ཉན་ཐོས་མེད་པའི་ཞིང་ཁམས་དང་། སྙིང་རྡེའི་དམིགས་ 
རྣམ་སོགས་ཀྱིས་ཟིན་པའི་གྲངས་མེད་གསུམ་སྒོམ་ན། རིམ་གྱིས་འབྲས་བུ་ 
གསུམ་པོ་མངོན་དུ་བྱེད་པར་བཤད། 
དེ་བཞིན་དུ་སྣང་བ་གཟུགས་ཀྱི་གཞི་དང་། གཙོ་བོ་སེམས། ཁམས་སེམས་ 
བྱུང་གསུམ་པོ་བདེན་མེད་མ་རྟོགས་པས་ཐེག་པ་གསུམ་ཆར་ལྟ་བའི་ཁྱད་པར་མི་ 
བཞེད་ཀྱང་ལྟ་བ་གོམས་པ་ཤས་ཆེ་ཆུང་དང་སྤྱོད་པ་ཁྱད་པར་ཅན་ཡོད་མེད་ཀྱིས་ 
ལྟ་བ་རྟོགས་ཚུལ་ལ་ཁྱད་པ་ཡོད་པར་བཤད། དེ་ནས་འདུས་མ་བྱས་ཀྱི་གཞི་ 
དང་། ལྡན་མིན་འདུ་བྱེད་ཀྱི་གཞི་གཉིས་པོ་བདེན་མེད་དུ་རྟོགས་པས་ཉན་ཐོས་བྱེ་ 
བྲག་སྨྲ་བ་ལས་ལྟ་བ་དང་གྲུབ་མཐའི་ཁྱད་པར་དུ་འཕགས་པ་ཀུན་མཁྱེན་བླ་མའི་ 
སྦས་དོན་ལས་གསུངས་པ་བཞིན་ཡིན་ལ། 


གཉིས་པ་མ་དྲིས་པའི་ཉེས་དམིགས་ནི། 


བདག་མེད་དེ་སྟོང་མི་སྟོང་གང་ཡིན་དང་། མེད་དགག་དང་མ་ཡིན་དགག 
དངོས་དང་དངོས་མེད་གང་ཡིན་ཞེས་རྟོག་ཞིབ་གསལ་པོ་མི་བྱེད་པར་བདག་ 
མེད་ཡིན་པའི་ཕྱིར་ཞེས་པའི་ཤི ན་ཏུ་སྦོམ་པའི་གཏན་ཆིགས་ཤི ག རང་ལུགས་ 
དང་གཞན་ལུགས་ཀྱི་འཛིན་མཚམས་སོགས་གང་ལ་ཡང་མ་ལྟོས་པར་གཞི་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གྲུབ་ཚད་ཀུན་ལ་སྦྱར་བས་བདག་མེད་ཀྱི་དོན་མ་རྟོགས་པས་མདོ་སྡེ་པའི་ལྟ་བ་ 
མཤེ ས་པར་ཟད་དོ། ། 
གཉིས་པ་དངོས་ལན་གྱི་སྒོ་ནས་མཐའ་ལ་བརྟགས་པ་ནི། 


དེ་ལ་འདུས་མ་བྱས་ཀྱི་ནམ་མཁའ་བདེན་མེད་དུ་རྟོགས་པའི་ཞེན་ཡུལ་སྤྱི་ 
མཚན་ཡིན་ཡང་སྐྱོན་མི་གནས་ཏེ། བདག་མེད་ལ་སྤྱི་མཚན་ཡོད་པས་སོ་ 
ཞེ་ན། དེ་ནི་བདག་མེད་མེད་དགག་ཏུ་འདོད་པའི་ལུགས་སུ་འཐུལ་གཞི་བྱས་ 
པའམ་ཞིབ་ཏུ་མ་བརྟགས་ཤིང་བལ་ཅོལ་སྨྲ་བ་ལས་མ་འདས་ཏེ། 
བདེན་མེད་རྟོགས་པའིེ་ཤེས་པ་ནི་གནས་ལུགས་ལ་ཞུགས་པའི་ཤེས་པའམ་དོན་ 
དམ་འཇལ་བྱེད་ཀྱི་ཚད་མ་ཡིན་པ་གྲུབ་མཐའ་སྨྲ་བ་བཞི་ཆའི་ལུགས་སུ་གྲུབ་ 
པས། དངོས་སྨྲ་བའི་དོན་དམ་ཚད་མའི་ངོར་དང་། རིགས་པའི་དཔྱད་བཟོད་ 
ཡིན་ན་བདེན་གྲུབ་ཀྱི་ཁྱབ་པ་དང་། བདེན་གྲུབ་ལ་དངོས་པོའི་ཁྱབ་པ་བསྟོན་ 
མེད་ཡིན་པས། བདེན་མེད་རིགས་ངོར་སྤྱི་མཚན་བདག་མེད་པ་ཞིག་ཇི་ལྟར་ 
གྲུབ་ཅེས་བརྟགས་ན་དཀའ་བའི་གནས་སུ་ལྟུང་སྟེ། 

སྤྱིར་ཚད་མས་གྲུབ་པའི་ཆོས་ལ་རྟག་དངོས་གཉིས་ལས་མ་འདས་པས་ 
རྟག་པ་ནི་རྟོག་པས་སྒྲོ་བཏགས་པས་བློ་ཆོས་སུ་བཞག་སྟེ་རྟོག་པའི་དངོས་ཡུལ་ 
ལ་བཤད་པ་ནི་བདག་ཉིད་ཆེན་པོའི་དགོངས་པ་རྩོད་མེད་ཡིན་ལ། བདེན་མེད་ 
རིགས་པས་རྟོགས་བྱའི་ཡུལ་བདེན་པ་མེད་པ་ནི། རྟོག་པ་དེའེ་ཞེན་ཡུལ་ཡིན་ 
པས་དེ་དངོསཡུལདུབྱེད་པའི་རྟགཔ་ཞག་འཇོག་མི་ཆུས་སོ། ། 

ངེས་ཤེས་སྣང་བ་དམ་པའི་ཤིང་རྟ། 


གལ་ཏེ་ནམ་མཁའ་བདེན་མེད་རྟོགས་པའི་ཡུལ། ནམ་མཁའ་ཡིན་ཟེར་ན་ཤིན་ཏུ་ 
ནས་ཀྱང་མི་འཐད་དེ། གང་ཟག་བདེན་མེད་རྟོགས་པའི་ཡུལ་གང་ཟག་ཉིད་དུ་ 
ཐལ་བས་སོ། ། 
ཡང་འགའ་ཞིག་གིས་འདུས་མ་བྱས་གསུམ་རྟོགས་པའི་རྣལ་འབྱོར་མངོན་ 
གསུམ་ཡོད་པས་བདག་མེད་རིགས་ངོར་སྤྱི་མཚན་མི་གྲུབ་ཅེས་མཐའ་གཅིག་ 
ཏུ་ཁས་ལེན་མི་རིགས་སོ་ཞེ་ན། དེ་ནི་གཞུང་གི་སྐབས་དང་གྲུབ་མཐའི་གནད་ 
མཤེས་པར་ཟད་དེ། མདོ་སྡེ་པའི་བདེན་པའི་གྲུབ་ཚད་དེ་རྣལ་འབྱོར་མངོན་ 
སུམ་ལ་ལྟོས་མི་དགོས་པའི་ཕྱིར། དེ་བཞིན་དུ་ཀུན་མཁྱེན་ཡེ་ཤེས་ཀྱིས་འདུས་ 
མ་བྱས་ནམ་མཁའ་སོགས་མངོན་སུམ་དུ་བྱེད་པ་ནི། ཇི་སྐད་དུ། རྣལ་འབྱོར་ 
རྟོགས་པ་བསམ་མི་ཁྱབ། །དེ་ཡི་མཁྱེན་པ་དཔག་མི་ནུས། །ཞེས་པའི་དོན་ལ་ 
སོང་བས་སྨྲ་བ་དོན་མེད་པའི་ཕྱིར་རོ།། 
།གལ་ཏེ་དེ་ལ་རྟོག་ཞིབ་བྱས་ན་ཡང་རྣམ་མཁྱེན་གྱི་རྟོགས་བྱ་ལ་མདོ་སྡེ་པའི་བཞག་པའི་ཤེས་ 
བྱའི་མ་ཁྱབ་པའི་རྟོགས་ཚུལ་ལ་དམིགས་གསལ་ཡོད་) རང་གི་སྤང་བྱ་ལ་གཉེན་པོ་ 
བྱེད་པའི་ཉན་རང་སོགས་ཀྱི་རྒྱུད་ལ་ཡོད་པའི་རྣལ་འབྱོར་མངོན་སུམ་གྱི་ཡུལ་ 
ལ་འདུས་མ་བྱས་ཀྱི་ཆོས་མི་གྲུབ་སྙམ་སྟེ། དེ་དག་ནི་བདག་མེད་རྟོགས་པའི་ 
ཤེས་རབ་ཁོ་ནའི་ཚར་བཤད་དགོས་པས་དེའི་འདུས་མ་བྱས་བདེན་པ་མེད་པ་ནི་ 
འདུས་མ་བྱས་མ་ཡིན་པ་ནི་གང་ཟག་བདེན་པ་མེད་པ་དེ་གང་ཟག་མ་ཡིན་པས་ 
ཤེས་ནུས་སོ། །(ད་དུང་ཀུན་མཁྱེན་བླ་མའི་རྣམ་འགྲེལ་གྱི་འགྲེལ་བ་ཀུན་ཏུ་བཟང་པོའི་ 
འོད་ཟེར་ལས། མདོ་སྡེ་པའི་ལུགས་ཀྱི་བདག་མེད་མངོན་སུམ་དུ་མཐོང་བའི་དོན་བདག་མེད་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


པའི་ཁྱད་པར་དུ་བྱས་པའི་ཕུང་པོ་རང་མཚན་མཐོང་བ་ཡིན། བདག་བཀག་པའམ་མེད་དགག་ 
མཐོང་བའི་དོན་མ་ཡིན་ནོ་ཞེས་གསལ་བ་གསུངས་པས་གྲུབ་བོ།།)དེ་གཉིས་མི་མཚུངས་ 
ཏེ་གང་ཟག་ནི་མེད་ལ། ནམ་མཁའ་སོགས་ཡོད་པས་སོ་ཞེ་ན། ཡོད་མེད་གང་ 
ཡིན་རུང་བདེན་འཛིན་གྱི་བློ་ཟློག་དགོས་ན་བདེན་པའི་ཞེན་ཡུལ་སུན་དབྱུང་ 
དགོས་ལ། 
གཞི་ནམ་མཁའ་བདེན་པ་མ་གྲུབ་པར་རྟོགས་པའི་ཤུལ་དུ་ནམ་མཁའ་ལུས་ཡོད་ 
ན། ད་དུང་བདེན་མེད་བཙལ་དགོས་པ་སོགས་ཀྱི་རིགས་སྨྲའི་སྤྱི་ལུགས་ལས་ 
ཀྱང་འདའ་བས་སྙིང་པོ་ཅི་སྟེ་འཚོལ། 

གཞན་ཡང་དཔེར་ན། དབབུ་མ་པའི་བུམ་པ་བདེན་མེད་དུ་རྟོགས་པའི་ 
ཡུལ་བུམ་པ་ཡིན་པ་མི་གྲུབ་པ་བཞིན་རིགས་པ་བསྒྲེ་ཙམ་གྱིས་ཀྱང་རྟོགས་ཐུབ་ 
པས་སྨྲ་བ་མང་མི་དགོས་སོ་སྙམ། 

འོ་ན་ཅི་ལྟར་ཡིན་ཞེ་ན་འདུས་མ་བྱས་ཀྱི་ནམ་མཁའ་བདེན་མེད་དུ་རྟོགས་ 

པའི་ཞེན་ཡུལ་ནམ་མཁའ་མ་ཡིན་པ་ནི་གོང་དུ་བཤད་མ་ཐག་པས་གྲུབ་ལ། དེ་ 
ལས་གཞན་པའི་སྤྱི་མཚན་ཞིག་འཇོག་མི་ནུས་པས་ཕྱིར་ན་བདེན་པ་བཀག་ 
ཤུལ་བདག་མེད་པའི་ཁྱད་པར་དུ་བྱས་པའི་ཕུང་ཕོ་རང་མཚན་པ་ཞིག་གྲུབ་པ་ 
ལ་འགོག་མེད་དུ་སོང་བས་དེ་ཉིད་བདེན་གྲུབ་ཡིན་ཞེས་སྨྲ་བ་ལ་རྒོལ་ 
མི་ཚླུས་སཾ།། 

དེ་དག་བདེན་མེད་རྟོགས་ཚུལ་ཡང་དགག་གཞི་དངོས་པོ་བུམ་པ་ལྟ་བུའི་ 
སྟེང་དུ་བདེན་པ་བཀག་པའི་ཁྱད་པར་བྱས་པའི་མ་ཡིན་དགག་གི་དོན་ལ་ཚད་མ་ 

ངེས་ཤེས་སྣང་བ་དམ་པའི་ཤིང་རྟ། 


སོང་བ་ན་བདག་མེད་རྟོགས་ཞེས་བཤད། འོ་ན་དེ་ཉིད་དགག་གཞི་ཉེར་ལེན་གྱི་ 
ཕུང་བོའི་ཐོག་ཏུ་དགག་བྱ་གང་ཟག་གི་བདག་བཀག་པའི་ཁྱད་པར་དུ་བྱས་པའི་ 
མ་ཡིན་པར་དགག་པའི་དངོས་པོ་ནི་མ་ཡིན་པས་གང་ཟག་གི་བདག་མེད་རྟོགས་ 
པ་མ་ཡིན་ཞིང་དེ་ལས་གཞན་པའི་བདག་མེད་རྟོགས་ཚུལ་མདོ་སྡེ་པའི་ལུགས་ 
སུ་མ་བཤད་དོ་ཞེ་ན། 
མདོ་སྡེ་པའི་ལུགས་ལ་གང་ཟག་གི་བདག་མེད་རྟོགས་པ་ལས་གཞན་བདག་ 
མེད་པ་རྟོགས་པ་ཡོད་པ་གྲུབ་སྟེ། མདོ་སྡེ་པའི་གྲུབ་མཐའ་འཇོག་ཚད་ལ་བྱེ་བྲག་ 
སྨྲ་བའི་བདག་མེད་རྟོགས་པའི་ལྟ་བ་ལས་ཁྱད་པར་དུ་འཕགས་པའི་བདག་མེད་ 
ཀྱི་ལྟ་བ་ཡོད་དགོས་ལ་དེ་ནི་ཤེས་བྱ་བཞི་ལྔ་ལས་ཕྱི་མ་གཉིས་པོ་སྟེ། འདུས་མ་ 
བྱས་ཀྱི་གཞི་དང་ལྡན་མིན་འདུ་བྱེད་ཀྱི་གཞི་གཉིས་བདེན་མེད་དུ་རྟོགས་པའི་ལྟ་ 
བར་མ་བཤད་ན། དེ་ལས་གཞན་པའི་ལྟ་བའམ་གྲུབ་མཐའི་འཇོག་བྱེད་མི་རྙེད་ 
པས་མཁས་པ་ཀུན་གྱིས་བྱེ་མདོ་གཉིས་ཀྱི་གྲུབ་མཐའ་དང་ལྟ་བའི་ཁྱད་པར་དེ་ 
ལྟར་བཞེད། 
དེ་ལྟར་ན་ཀུན་མཁྱེན་ཆེན་པོས་སྦས་དོན་ཟབ་མོའི་ནང་དུ་གྲུབ་མཐའ་སོ་སོར་ 
བཤད་པའི་སྐབས་སུ་མདོ་སྡེ་པ་ལ་གང་ཟག་གི་བདག་མེ་རྟོགས་པ་ཅམ་བཤད་ 
པ་ལས་ཆོས་ཀྱི་བདག་མེད་རྟོགས་པ་མ་བཤད་པའི་ཕྱིར་དང་། གཞན་ཡང་ 
མཆིམས་ཀྱི་མཛོད་འགྲེལ་ལས། ཆོས་ཀྱི་བདག་མེད་ནི་སྡེ་པ་དག་གིས་མི་ 
འདོད་ལ། གང་ཟག་གི་བདག་མེད་ནི་བདེན་བཞི་མི་རྟག་ལ་སོགས་པ་རྣམ་ 
པ་བཅུ་དྲུག་ལ་འདོད་ཅེས་སོགས་གསུངས་པས་འདིའི་ལུགས་སུ་ཆོས་ཀྱི་བདག་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


མེད་པ་ཞེས་བྱ་བ་ཞིག་མི་འཐད་དོ་ཞེ་ན། ཀུན་མཁྱེན་གྱིས་མདོ་སྡེ་པའི་ལུགས་ 
སུ་ཆོས་ཀྱི་བདག་མེད་མ་རྟོགས་པར་བཤད་པ་ནི་གསལ་པོ་མ་མཐོང་ཞིང་། བྱེ་ 
མདོ་གཉིས་ཀྱི་ལྟ་བའི་ཁྱད་པར་ནི་ནམ་མཁའ་སོགས་བདེན་མེད་རྟོགས་པས་ 
འབྱེད་པས། མདོ་སྡེ་པའི་ལུགས་སུ་དེ་ཙམ་ལ་ཆོས་ཀྱི་བདག་མེད་རྟོགས་ཞེས་ 
བཞག་རིགས་སོ། ། 
མཆིམས་ཀྱིས་བཤད་པ་ནི་ཉན་ཐོས་བྱེ་བྲག་སྨྲའི་ལུགས་སུ་བཤད་པ་ཡིན་ནོ་ 
སྙམ། གལ་ཏེ་མདོ་སྡེ་བའི་ལུགས་སུ་ཡིན་དུ་ཆུག་ཀྱང་དེ་ནི་ཐེག་ཆེན་གྱི་འདོད་ 
པ་ལྟར་གྱི་བདག་མེད་རྟོགས་པ་མེད་པར་དགོངས་ལ། དེ་ནི་མདོ་སྡེ་པས་ཁས་ 
མི་ལེན་ཏེ། པཌ་ཆེན་ཤཱཀ་མཆོག་གིས། མདོ་སྡེ་པས་དེ་ལྟ་བུའི་ཆོས་ཀྱི་ 
བདག་མེད་ཁས་ལེན་མོད། ཐེག་པ་ཆེན་པོ་ལ་གྲགས་པ་ལྟར་གཟུང་བ་ཆོས་ཀྱི་ 
བདག་མེད་དང་། འཛིན་པ་ཆོས་ཀྱི་བདག་མེད་ཅེས་བྱ་བའི་དོན་ལྟ་ཞོག མིང་ 
ཙམ་ཡང་ཁས་ལེན་པ་མ་ཡིན་ནོ་ཞེས་དང་། 
དེ་བཞིན་དུ་མཁས་པ་མ་ཡིན་པ་དག མདོ་སྡེ་པས་ཆོས་ཀྱི་བདག་མེད་ 
ཅུང་ཟད་ཀྱང་ཁས་མི་ལེན་ནོ་ཞེས་ཟེར་བ་དེ་དག་གིས་ནི་ལེགས་པར་མ་སྨྲས་ཏེ། 
དེ་ལྟར་ན་དེས་གཞི་གྲུབ་ཚད་བདེན་གྲུབ་ཏུ་ཁས་ལེན་པར་འགྱུར་ལ་ཞེས་པ་འདི་ 
དཔྱོད་ལྡན་དག་གིས་སྙིང་གི་དཀྱིལ་དུ་འཆང་རིགས་སོ་སྙམ། 
ད་དུང་ཆོས་ཀྱི་བདག་མེད་ངོས་བཟུང་བ་ན། དེ་ཉིད་ལས། གཞན་ཡང་ཚད་ 
མས་གྲུབ་པའི་ཆོས་གཅིག་བདེན་མེད་དུ་ཁས་ལེན་པ་ན་ཆོས་ཀྱི་བདག་མེད་ 
ཁས་ལེན་པ་ཞེས་བྱ་ལ་ཞེས་དང་། དགག་གཞི་བུམ་པ་རང་མཚན་ལྟ་བུའི་སྟེང་ 

ངེས་ཤེས་སྣང་བ་དམ་པའི་ཤིང་རྟ། 


དུ་རྟོཿ ངཔ་ལྷན་སྐྱེས་ཀྱིས་སྒོ་བཏགས་པའི་བུམ་སྤྱི་རང་མཚན་པ་བཀག་པས་མ་ 
ཡིན་དགག་པ་ཞིག་ལ་ཆོས་ཀྱི་བདག་མེད་དུ་འཆད་དགོས་ཞེས་གསུངས་པའི་ 
འགྲོས་ལ་བལྟས་ན། བདེན་མེད་མཐའ་དག་མཚན་གཞི་དངོས་པོ་གཅིག་གི་སྟེང་ 
དུ་འགོག་དགོས་པ་གསལ་བར་བསྟན་འདུག་སྟམ། 


འོན་ཀྱང་ད་དུང་དཔྱིས་ཕྱིན་པའི་དངོས་ལན་ཇི་ལྟར་འགྱུར་སྙམ་ཞིང་ 
བརྟགས་ན། བདེན་བཞི་མི་རྟག་སོགས་རྟོགས་པ་ལ་གང་ཟག་གི་བདག་མེད་ 
རྟོགས་ཞེས་བཤད་དགོས་པ་དེའི་ཚེ། སྡུག་བདེན་གྱི་ཁྱད་ཆོས་སྟོང་པ་དང་། 
འགོག་བདེན་ཇི་ལྟར་རྟོགས་ཏེ་དངོས་ཕོའམ་བདེན་གྲུབ་མ་ཡིན་པའི་ཕྱིར་རོ་སྙམ་ 
ན། དེ་ཚེ་ལུས་ཚོར་སོགས་གཅིག་གི་སྟེང་དུ་བདག་བདེ་བ་དང་རྟག་པ་སོགས་ 
འཛིན་པའི་བདེན་ཞེན་འགོག་པའི་མི་རྟག་སོགས་བཅུ་དྲུག་རྟོགས་པ་ལ་གང་ 
ཟག་གི་བདག་མེད་རྟོགས་པ་ཞེས་བཤད་ལ། 
དེའི་གནས་སྐབས་གང་ཟག་གི་བདག་མེད་ནི་ཉེར་ལེན་གྱི་ཕུང་པོ་ལུས་སོགས་ 
ཀྱི་སྟེང་དུ་གང་ཟག་གི་བདག་བཀག་པས་ཁྱད་པར་དུ་བྱས་པའི་མ་ཡིན་པར་ 
དགག་པའི་དངོས་པོའམ་བདག་མེད་པའི་ཁྱད་པར་བྱས་པའི་ཕུང་པོ་རང་མཚན་ 
པ་ཞིག་ལ་བཤད་དགོས་སོ། ། 
དེ་ལྟར་ན་ཡང་མི་རྟག་པའི་ཁྱད་ཆོས་དུ་གྱུར་པའི་སྟོང་པ་དང་། འགོག་བདེན་ 
གཉིས་པོ་བདེན་མེད་མ་རྟོགས་ཀྱང་སྐྱོན་མེད་དེ། གང་ཟག་བདག་མེད་རྟོགས་ 
པ་ལ་དེ་དག་བདེན་མེད་རྟོགས་མི་དགོས་པའི་ཕྱིར་རོ། །དེས་ན་དེ་གཉིས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


རྟོགས་ཀྱང་རྟོགས་བྱའི་བདག་མེད་པར་རྣམ་པ་ཕྱེ་ནས་བཤད་དགོས་པའི་སྐྱོན་ 
དུ་མི་འགྱུར་སྙམ་ཏེ་བརྟགས་པར་བྱ་རིགས་སོ། ། 
དེ་ལྟར་མདོ་སྡེ་པའི་ལུགས་འདི་ལ་གཞི་གྲུབ་ཚད་ཀུན་ལ་བདག་ཚད་མས་ 
མ་གྲུབ་ཀྱང་རྟོགས་བྱའི་བདག་མེད་ཡིན་པ་ཁས་མི་ལེན་ཏེ། དེ་ཡིན་ན་བདེན་ 
གྲུབ་ཡིན་པས་ཁྱབ་པའི་ཕྱིར་ཏེ། རང་མཚན་ཐམས་ཅད་དོན་དམ་བདེན་པ་དང་། 
སྤྱི་མཚན་ཐམས་ཅད་ཀུན་རྫོབ་བདེན་པར་བཤད་དེ་བདག་མེད་གཉིས་པོ་ཡང་ 
དོན་དམ་བདེན་པ་ཡིན་པ་པཌ་ཆེན་གྱིས་གསུངས་པའི་ཕྱིར། དོན་ལ་འབྱོར་ཏེ། 
རྣམ་འགྲེལ་ལས། དོན་བྱེད་ནུས་པ་གང་ཡིན་པ། ། དེ་ནི་དོན་དམ་ཡོད་པ་ 
ཡིན། །ཞེས་སོགས་ཀྱིས་གནད་དུ་འཁུམས། 
བདེན་མེད་ཡིན་ན་བདག་མེད་མ་ཡིན་པས་ཁྱབ་པ་དང་། བདག་མེད་ཡིན་ 
ན་བདེན་གྲུབ་ཡིན་པས་ཁྱབ་པ་གྲུབ་མཐའི་འཇོག་ཚད་ཀྱི་སྐབས་དང་མཁས་པའི་ 
གསུང་སྒྲོས་གང་ལ་ལྟོས་ན་སྨྲ་བར་རིགས་སོ་སྟམ། ། 


ཡུན་རིང་མ་གོམས་རྟོག་གེའི་གཞུང་། ། 
ཚུལ་གསུམ་མགྲིན་ན་མི་མངོན་ཡང་། ། 
སྡེ་བདུན་སྨྲ་བའེ་འགྲོས་ལམ་ནས། ། 
རང་གི་འཆར་ཡུལ་བརྗོད་པར་སོང་། ། 
དེ་ལྟར་མ་རིག་ཀློང་འཁྱིལ་ན།། 
མ་རྟོགས་ཅི་མཆིས་སྙིང་ནས་བཤགས།། 

ངེས་ཤེས་སྣང་བ་དམ་པའི་ཤིང་རྟ། 


བདག་ཟློ་དྭངས་པའི་ལེ གས་ཆ་འགའ།། 
འདེ་བགྱིས་གང་དེས་རྒྱལ་གྱུར་ཅིག ། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


༄༅། །རྟོག་བའི་རིམ་བ་ཕྱོགས་གཅིག་ཏུ་བསྒྲིགས་བ་ཉིན་བྱེད་དབང་ 
བོ་ཞེས་བྱ་བ་བཞུགས་སོ། ། 


མཚན་དཔེ་གཟི་འོད་རབ་ཏུ་འབར་བའི་སྐུ། 
འགག་མེད་སྙན་པའི་ཆོས་སྒྲས་ཁམས་གསུམ་ཁྱབ། ། 
འཁྲུལ་མེད་ཆོས་སྐུའི་མཁྱེན་པ་མངོན་དུ་གྱུར། 
རྒྱལ་སྲས་ཚུལ་བཟུང་མི་ཕམ་མགོན་ལ་འདུད། ། 


གངས་རིའེ་ཁྲོད་དུ་ངོ་མཚར་དུ་མ་ཡིས། ། 
ཐུབ་བསྟན་རབ་ཏུ་རྒྱས་ཤི ང་འགྲོ་བ་སྐྱོང་། 
སེམས་ཅན་བསམ་པ་རྟག་ཏུ་སྐོང་མཛད་པ། 
ཀུན་མཁྱེན་ཡབ་སྲས་སྤྱི་བོའི་གཙུག་ན་རྒྱལ 


ཤེས་རབ་ཕ་རོལ་ཕྱིན་པ་ལས། །རྣམ་པར་རྟོག་པའི་བསྡུས་དོན་ཙམ།། 
མཁས་མང་དྱགེས་སྐྱེད་མ་མཆིས་ཀྱང་། །རང་མཉམ་གྲོགས་ལ་ཕན་ཕྱིར་འབྲི། ། 
དེ་ལ་འདིར་ཤེས་རབ་ཀྱི་ཕ་རོལ་ཏུ་ཕྱིན་པའི་མངོན་པར་རྟོགས་པའི་རྒྱན་ 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


ལས་རྣམ་པར་རྟོག་པའི་རྣམ་གཞག་ཅུང་ཟད་འཆད་པ་ལ། དེ་ཡང་། སྐབས་ 
དང་བོན། རམ་ཏོག་བཞི་པོ་ལྡན་ཏེན་པ། ཞེས་པའི་དོན་སྟེ། 
དེའེ་མཚན་ཉིད་དང་། དབྱེ་བ། དེ་དག་གང་ལ་ལྡན་པ་གསུམ་ལས། 
དངཔོ་ནི། 
རོང་ཊིཀཱ་ལྟར་ན་བྱང་སེམས་ལམ་གྱི་སྦང་བྱའི་གཙོ་བོར་གྱུར་པའི་ཤེས་སྒྲིབ་ 
གང་ཞིག་གཟུང་འཛིན་ལ་བདེན་པ་དང་རང་བཞིན་མེད་པ་གང་རུང་དུ་མངོན་པར་ 
ཞེན་པའི་བློ། སྦས་དོན་ལྟར་ན། ཐེག་གསུམ་གྱི་སྤང་བྱའི་རིགས་ 
ཚང་བའི་ཤེས་སྒྲིབ་དང་ཉོན་སྒྲིབ་གང་རུང་གང་ཞིག་ཅེས་གཞན་མན་ཚད་ 
འདྲའོ། ། 
ཀུན་མཁྱེན་རོང་སྟོན་གྱི་ལུགས་ལ་ཉན་རང་གཉིས་ཀྱིས་སྤང་བྱའི་རྟོག་པ་ 
མངོན་རྟོགས་རྒྱན་ནས་མ་བསྟན་པས་འདི་ནས་བཤད་པའི་སྤང་བྱའི་རྟོག་པ་ལ་ 
ཤེས་སྒྲིབ་ཀྱིས་ཁྱབ་པར་བཞེད་དོ། ། 
གཉིས་པ་དབྱེ་ན། གཟུང་རྟོག་དང་། འཇིན་རྟོག་གཉིས་ལས། དང་པོའི་ 
མཚན་ཉིད་ནི། 
བྱང་སེམས་ཀྱི་སྦང་བྱའི་ཤེས་སྒྲིབ་གང་ཞིག་རང་ཡུལ་གཟུང་བ་ལ་ 
དམིགས་ནས་ལོངས་སྤྱོད་བྱར་མངོན་པར་ཞེན་པའི་བློ། མཚན་ཉིད་འདེས་རང་ 
རྒྱལ་གྱི་སྤང་བྱའི་གཟུང་རྟོག་ལ་མ་ཁྱབ་པའི་སྐྱོན་མེད་དེ། དྲེ་བྱང་སེམས་ལམ་ 
གྱི་སྤང་བྱའི་གཙོ་བོ་གྱུར་པའི་ཤེས་སྒྲིབ་མིན་ཡང་སྦྱིར་བྱང་སེམས་ཀྱི་སྦང་བྱའི་ 
ཤེས་སྒྲིབ་ཏུ་འཇོག་པ་ལ་མི་འགལ། དབྱེ་ན་སྐབས་དང་པོ་དང་། སྐབས་ལྔ་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


པ་ནས་བཤད་པའི་གཟུང་རྟོག་གཉིས་ལས། དངཔོ་དེ་ལ། 
གཞི་དང་དེ་ཡི་གཉེན་པོ་ཡི། ། 
གཟུང་བར་རྟོག་པ་རྣམ་པ་གཉིས། ། 
ཞེས་པ་སྟེ། གཞི་ཡི་རྟེན་ཅན་དང་། གཉེན་པོའི་རྟེན་ཅན་གཉིས་ལས། 
དང་པོའི་མཚན་ཉིད་ནི། རང་ཡུལ་དོར་བྱའི་ཆོས་ལ་དམིགས་ནས་དོར་བྱར་ 
གཟུང་བ་མངོན་པར་ཞེན་པའི་བློ། དབྱེ་ན་ཡུལ་གྱི་དབྱེ་བ་དང་། སྤང་བྱའི་ 
རགས་ཀྱིདབྱེ་བ་གཉིས་ལས། དང་པོར། 
རྨོངས་པ་ལ་སོགས་པའི་དབྱེ་བས་དེ་ནི་རྣམ་པ་དགུ་སྟེ། 
རང་ཡུལ་དུ་གྱུར་པའི་མ་རིག་པ་ལ་གཟུང་བའི་རྣམ་པར་རྟོག་པ་དང་། 
གཟུགས་ལ་སོགས་པའི་ཕུང་པོ་ལ་གཟུང་བར་རྣམ་པར་རྟོག་པ་དང་། མིང་ 
དང་གཟུགས་ལ་མངོན་པར་ཞེན་པ་ལ་གཟུང་བར་རྣམ་པར་རྟོག་པ་དང་། མཐའ་ 
གཉེས་ལ་གཟུང་བའི་རྣམ་པར་རྟོག་པ་དང་། ཀུན་ནས་ཉོན་མོངས་དང་རྣམ་བྱང་ 
གི་མི་ཤེས་པ་ལ་གཟུང་བར་རྣམ་པར་རྟོག་པ་དང་། འཕགས་པའི་ལམ་ལ་ 
མི་གནས་པ་ལ་གཟུང་བར་རྣམ་པར་རྟོག་པ་དང་། དམིགས་པ་ལ་གཟུང་བར་ 
རྣམ་པར་རྟོག་པ་དང་། བདག་ལ་གཟུང་བར་རྣམ་པར་རྟོག་པ་དང་། རྣམ་དག་ 
སྐྱེད་བྱེད་ལ་གཟུང་བར་རྣམ་པར་རྟོག་པ་དང་དགུའོ། ། 
གཉིས་པ་སྤང་བྱའི་རིགས་ལ་རང་རྒྱལ་དང་། བྱང་སེམས་གཉེས་ཏེ། 
གཞིའི་རྟེན་ཅན་གྱི་དང་པོ་བརྒྱད་པོ་ནི་དོར་བྱའི་གཟུང་བར་མངོན་པར་ཞེན་པ་ 
ཡིན་པས་ཀུན་ཉོན་གཟུང་རྟོག་ཡིན་ལ། དགུ་པ་རྣམ་དག་སྐྱེད་བྱེད་ལ་བཟུང་ 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


བར་རྣམ་པར་རྟོག་པ་ནི་ཐེག་དམན་གྱི་རྣམ་བྱང་གི་ཆོས་དོར་བྱའི་གཟུང་བར་ 
མངོན་པར་ཞེན་པས་བྱང་སེམས་ཀྱི་སྤང་བྱའི་རིགས་སུ་གནས་པའི་ཤེས་སྒྲིབ་ 
ཡིན་ནོ། ། 
གཉིས་པ་གཉེན་པོའི་རྟེན་ཅན་གྱི་གཟུང་རྟོག་གི་མཚན་ཉིད་ནི། བྱང་ 
སེམས་ཀྱི་སྤང་བྱའི་ཤེས་སྒྲིབ་གང་ཞིག རང་ཡུལ་རྣམ་བྱང་གི་ཆོས་ལ་དམིགས་ 
ནས་བླང་བྱའི་གཟུང་བར་མངོན་པར་ཞེན་པའི་བློ། དེ་ལ་དབྱེ་ན། 
ཕུང་ཕོ་ལ་སོགས་པའི་དབྱེ་བས་དེ་ནི་རྣམ་པ་དགུ་སྟེ། 
རང་ཡུལ་དུ་གྱུར་པའི་རྣམ་བྱང་གི་ཕུང་ཕོ་ལ་གཟུང་བར་རྣམ་པར་རྟོག་པ་ 
དང་། རྣམ་བྱང་གི་སྐྱེ་བའི་སྒོ་ལ་གཟུང་བར་རྣམ་པར་རྟོག་པ་དང་། རྣམ་བྱང་ 
གི་རིགས་ལ་གཟུང་བར་རྣམ་པར་རྟོག་པ་དང་། རྣམ་བྱང་གི་སྐྱེ་བ་ལ་གཟུང་ 
བར་རྣམ་པར་རྟོག་པ་དང་། སྟོང་ཉིད་རྟོགས་པའི་རིགས་ལ་གཟུང་བར་རྣམ་པར་ 
རྟོག་པ་དང་། ཕ་རོལ་ཏུ་ཕྱིན་པའི་དོན་ལ་གཟུང་བར་རྣམ་པར་རྟོག་པ་དང་། 
མཐོང་ལམ་ལ་གཟུང་བར་རྣམ་པར་རྟོག་པ་དངདགུའོ། ། 
ཡང་སྤང་བྱའི་རིགས་ཀྱི་སྒོ་ནས་དབྱེ་ན། རང་རྒྱལ་དང་བྱང་སེམས་ 
གཉིས་ཏེ། གཉེན་པོའི་རྟེནཅན་གྱི་གཟུང་རྟོག་རྣམས་ནི་རང་ཨུལ་རྣམ་བྱང་ 
གི་ཆོས་ལ་མངོན་པར་ཞེན་པས།རྣམབྱང་གཟུང་རྟོག་ཅེས་ཀྱང་བཤད་ལ། 
དེ་ལ་ཕ་རོལ་དུ་ཕྱིན་པའི་དོན་དང་སྟོང་ཉིད་རྟོགས་པའི་རིགས་གཉིས་བྱང་ 
སེམས་ཀྱི་སྦང་བྱའི་རིགས་དང་། གཞན་བདུན་པོ་ནི་རང་རྒྱལ་གྱི་སྦང་ 
བྱའི་རིགས་སུ་གནས་པའི་ཤེས་སྒྲིབ་གཟུང་རྟོག་གོ ། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གཉིས་པ་སྐབས་ལྔ་པའི་གཟུང་རྟོག་ལ། 
མཐོང་སྤང་རྟོག་པ་དང་སྒོམ་སྤང་རྟོག་པ་གཉིས་ལས། དང་པོའི་མཚན་ 
ཉིད་ནི། མཐོང་སྤང་དུ་གྱུར་པའི་ཤེས་སྒྲིབ་གང་ཞིག རང་ཡུལ་ཐེག་ཆེན་གྱི་ 
ཆོས་ལ་དམིགས་ནས་བླང་བྱ་དང་ཐེག་དམན་གྱི་ཆོས་ལ་དམིགས་ནས་དོར་བྱ་ 
གང་རུང་དུ་མངོན་པར་ཞེན་པའི་བློ། 
དབྱེ་ན་། 
འཇུག་པ་དང་ནི་ལྡོག་པ་ལ། ཞེས་པ་སྟེ། 
འཇུག་བ་གཟུང་རྟོག་དང་། ལྡོག་བ་གཟུང་རྟོག་གཉིས་ལས། དང་བོའི་ 
མཚན་ཉིད་ནི། མཐོང་སྤང་དུ་གྱུར་པའི་ཤེས་སྒྲིབ་གང་ཞིག རང་ཡུལ་ཐེག་ 
ཆེན་གྱི་ཆོས་ལ་དམིགས་ནས་བླང་བྱའི་གཟུང་བར་མངོན་པར་ཞེན་པའི་བློ། 
དེ་ལ་དབྱེ་ན། 
ངོ་བོ་ཉིད་དང་རིགས་དང་ནི། །ཞེས་པ་ནས། 
འཇུག་པའི་ཕྱོགས་ཀྱི་རྟེན་ཅན་གྱི། ། 
ྣམ་ྟགདེ་ནི་རྣམ་དགུའདོད། །ཞེས་པའི་བར་ཏེ། 
བྱང་སེམས་ལམ་གྱི་ངོ་བོ་ཉིད་ལ་འཇུག་པའི་གཟུང་རྟོག་དང་། སངས་རྒྱས་ 
སར་རིགས་ངེས་པ་ལ་འཇུག་པའི་གཟུང་རྟོག་དང་། མཐོང་སྒོམ་གཉིས་ཡང་ 
དག་པར་འགྲུབ་པ་ལ་དང་།ལམ་གྱི་དམེགས་པ་ཕྱིན་ཅི་མ་ལོག་པ་སྤང་བྱ་གཉེན་ 
པོ་འདོར་ལེན་བྱེད་པ་ལ་དང་། རང་གི་མཁྱེན་གསུམ་གྱི་རྟོགས་པ་ཐོབ་པ་ལ་ 


150 


རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


དང་། ཉན་རང་ཡིད་བྱེད་བསམ་པ་ཐག་བསྲིང་བར་བྱེད་པ་ལ་དང་། བྱ་བའི་ 
འབྲས་བུ་མྱང་འདས་གསུམ་ལ་འགོད་པར་བྱེད་པ་ལ་དང་། ལམ་གྱི་བྱེད་ལས་ 
སེམས་ཅན་གྱི་དོན་བྱེད་པ་ལ་འཇུག་པའི་གཟུང་རྟོག་དང་དགུའོ། ། 
དེ་དག་བསྡུ་ན་གཉིས་སུ་འདུས་ཏེ། དང་པོ་ལྔ་ནི། བྱང་སེམས་ལམ་ལ་ 
དམིགས་ནས་བླང་བྱའི་གཟུང་བར་མངོན་པར་ཞེན་པ་དང་། ཕྱི་མ་བཞི་ནི། 
བྱང་སེམས་ལམ་གྱི་འབྲས་བུ་ལ་དམིགས་ནས་བླང་བྱའི་གཟུང་བར་མངོན་པར་ 
ཞནབཡིནཔའི་ཕྱར། 
འདིར་བསྟན་གྱི་འཇུག་པ་གཟུང་རྟོག་དགུ་པོ་སྐབས་དང་པོ་ནས་བཤད་པའི་ 
གཉེན་པོའི་ཉྟན་ཅན་དུ་གྱུར་པའི་གཟུང་རྟོག་ལྔ་པ་དང་དྲུག་པ་སྟེ། སྟོང་ཉིད་ 
རྟོགས་པའི་རིགས་དང་། པ་རོལ་ཏུ་ཕྱིན་པའི་དོན་ལ་གཟུང་བར་མངོན་པར་ 
ཞེན་པ་གཉིས་པོ་ཡིན་པའི་ཕྱིར། 
གཉིས་པ་ལྡོག་པ་གཟུང་རྟོག་གི་མཚན་ཉིད་ནི། 
མཐོང་སྤང་དུ་གྱུར་པའི་ཤེས་སྒྲིབ་གང་ཞིག རང་ཡུལ་ཐེག་དམན་གྱི་ཆོས་ 
ལ་དམིགས་ནས་དོར་བྱའི་གཟུང་བར་མངོན་པར་ཞེན་པའི་བློ། 
དབྱེ་ན། སྲིད་དང་ཞི་བར་ལྟུང་བའི་ཕྱིར། ། 
རྟོག་པ་དམན་པ་ཉིད་དང་ནི། །ཞེས་པ་ནས། 
རྣམ་རྟོག་དགུ་ཡི་བདག་ཉིད་འདི། ། 
ྡགཔའི་ཕྱགས་ཀྱི་རྟནཅན་ཏེ། །ཞེས་པའི་བར་ཏེ། སྲིད་ཞི་གང་ 
རུང་གི་མཐར་ལྷུང་བའི་རྟོག་པ་དམན་པ་ལ་དམིགས་པའི་ལྡོག་པ་གཟུང་རྟོག་ 


1 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


དང་། ཡོངས་སུ་འཛིན་པ་མེད་པ་དམིགས་པའི་གཟུང་རྟོག་དང་། སངས་རྒྱས་ 
སྒྲུབ་པའི་ལམ་གྱི་རྣམ་པ་མ་ཚང་བར་དམིགས་པའི་གཟུང་རྟོག་དང་། གཞན་གྱི་ 
གདམས་ངག་གི་རྐྱེན་གྱིས་བྱང་ཆུབ་ཏུ་འགྲོ་བར་དམིགས་པའི་གཟུང་རྟོག་དང་། 
ཆེད་དུ་བྱ་བ་ཆེན་པོ་གསུམ་ལས་ལྡོག་པར་དམིགས་པའི་གཟུང་རྟོག་དང་། ལམ་ 
གྱི་བྱེད་པ་ཉི་ཚེ་བར་དམིགས་པའི་གཟུང་རྟོག་དང་། རྒྱུན་ཞུགས་སོགས་རྟོག་པ་ 
སྣ་ཚོགས་པ་ལ་དམིགས་པའི་གཟུང་རྟོག་དང་། རང་དོན་དུ་མཉམ་བཞག་ལ་ 
གནས་པ་དང་། གཞན་དོན་དུ་གདུལ་བྱའི་ཞིང་དུ་འགྲོ་བ་ལ་དམིགས་པའི་གཟུང་ 
རྟོག་དང་། དམན་པའི་མྱང་འདས་ཐོབ་པའི་རྗེས་ལ་སངས་རྒྱས་སུ་འགྲོ་དགོས་ 
པ་ལ་དམིགས་པའི་ལྡོག་པ་གཟུང་རྟོག་དང་དགུའོ། ། 
འདིར་བསྟན་གྱི་ལྡོག་པ་གཟུང་རྟོག་ནི་སྐབས་དང་པོའི་དངོས་བསྟན་གྱི་ 
གཞིའི་རྟེན་ཅན་དུ་གྱུར་པའི་གཟུང་རྟོག་དགུ་པ་སྟེ། རྣམ་དག་སྐྱེད་བྱེད་ལ་གཟུང་ 
བར་རྣམ་པར་རྟོག་པ་དེ་ཡིན་ནོ། ། 
གཉིས་པ་སྒོམ་སྤང་རྟོག་པ་ལ་མཚན་ཉིད་དང་དབྱེ་བ་གཉིས་ལས། 
དང་པོ་ནི། ཆོས་ཉིད་མངོན་སུམ་དུ་རྟོགས་ཟིན་རྒྱུན་ལྡན་དུ་སྒོམ་པར་བྱེད་ 
པའི་སྤང་བྱའི་མངོན་ཞེན། གཉིས་པ་དབྱེ་བ་ལ། འཕགས་པའི་དབང་དུ་བྱས་ན་ 
དངོས་ཕོ་ཙམ་ལ་རྟེན་པའི་གཟུང་རྟོག་དང་། གཉེན་པོ་ཙམ་ལ་རྟེན་པའི་གཟུང་ 
རྟོག་གཉིས་ལས། དང་པོའི་མཚན་ཉིད་ནི། ཐེག་ཆེན་གྱི་སྒོམ་སྤང་རྟོག་པ་གང་ 
ཞིག རང་ཡུལ་འཇུག་བྱའི་གཟུང་བར་མངོན་པར་ཞེན་པའི་བློ། 
དབྱེ་ན། མདོར་བསྡུས་རྒྱས་དང་སངས་རྒྱས་དང་། །ཞེས་པ་ནས། 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་བོ། 


གཟུང་བའི་རྣམ་རྟོག་འདི་གཅིག་སྟེ། ། 
སྦྱོར་བའི་རྣམ་པའི་སྤྱོད་ཡུལ་ཅན། །ཞེས་པའི་བར་ཏེ། 
སྟོན་པས་ཆོས་མདོར་བསྡུས་གསུངས་པ་ལ་དམིགས་ནས་འཇུག་བྱའི་གཟུང་ 
བར་ཞེན་པའི་རྣམ་རྟོག་དང་། ཆོས་རྒྱས་པར་གསུངས་པ་ལ་དམིགས་ནས་ 
དེར་ཞེན་པའི་རྣམ་པར་རྟོག་པར་དང་། རྒྱས་བསྡུས་གཉེས་ཀ་ལ་མི་སློབ་པ་ 
སངས་རྒྱས་ཀྱིས་ཡོངས་སུ་གསུངས་པར་དམིགས་ནས་དེར་ཞེན་པའི་རྟོག་ 
པ་དང་། འདས་པ་འགག་པས་སྦྱོར་ལམ་གྱི་ཡོན་ཏན་དོན་དམ་པར་མེད་པ་ལ་ 
དམེགས་ནས་དེར་ཞེན་པའི་རྣམ་པར་རྟོག་པ་དང་། ཡང་དག་པ་རྒྱུ་དང་མི་ལྡན་ 
པས་མཐོང་ལམ་ཡོན་ཏན་དོན་དམ་པར་མེད་པ་ལ་དམིགས་ནས་དེར་ཞེན་པའི་ 
རྟོག་པ་དང་། མ་འོངས་པ་མ་སྐྱེས་པའི་སྒོམ་ལམ་གྱི་ཡོན་ཏན་དོན་དམ་པར་ 
མེད་པ་ལ་དམིགས་ནས་དེར་ཞེན་པའི་རྟོག་པ་དང་། གཉིས་པ་མཐོང་ལམ་ལ་ 
དམིགས་ནས་དེར་ཞེན་པའི་རྟོག་པ་དང་། གསུམ་པ་སྒོམ་ལམ་ལ་དམིགས་ 
ནས་དེར་ཞེན་པའི་རྣམ་པར་རྟོག་པ་དང་དགུའོ། ། 
གཉིས་པ། གཉེན་པོ་ཙམ་ལ་བརྟེན་པའི་གཟུང་རྟོག་གི་མཚན་ཉིད་ནི། 
ཐེག་ཆེན་གྱི་སྒོམ་སྤང་རྟོག་པ་གང་ཞིག རང་ཡུལ་ལྡོག་བྱའི་གཟུང་བར་མངོན་ 
པར་ཞེན་པའི་བློ། དེ་ལ་དབྱེ་ན། གཉིས་པ་སེམས་དང་སེམས་བྱུང་རྣམས། ། 
ཞེས་པ་ནས། ཇི་བཞིན་དོན་ནི་རྣམ་རྟོག་པ། །སྒོམ་པའི་ལམ་ལ་ཤེས་པར་བྱ། ། 
ཞེས་པ་སྟེ། བྱང་ཆུབ་ཀྱི་སེམས་མི་སྐྱེ་བ་ལ་དམིགས་ནས་ལྡོག་བྱའི་གཟུང་བར་ 
མངོན་པར་ཞེན་པའི་རྟོག་པ་དང་། སྙིང་པོ་ཆོས་སྐུ་ཡིད་ལ་མི་བྱེད་པ་ལ་དམིགས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ནས་ལྡོག་བྱའི་གཟུང་བར་ཞེན་པའི་རྟོག་པ་དང་། ཉན་ཐོས་ཀྱི་ཐེག་པ་ཡིད་ལ་ 
བྱེད་པ་ལ་དམིགས་ནས་དང་། རང་རྒྱལ་གྱི་ཐེ ག ་པ་ཡི ད་ལ་བྱེད་པ་ 
ལ་དམེགས་ནས་དང་། རྫོགས་པའི་བྱང་ཆུབ་ཡིད་ལ་མི་བྱེད་པ་ལ་དམི གས་ 
ནས་དང་། མི་རྟག་སོགས་སུ་སྒོམ་པར་བྱེད་པ་ལ་དམིགས་ནས་དང་། མི་ 
རྟག་སོགས་སུ་སྒོམ་པ་མེད་པ་ལ་དམིགས་ནས་དང་། སྤོམ་མི་བསྒོམ་དེ་ 
དག་ལས་ལྡོག་པ་སྤྲོས་བྲལ་སྒོམ་པ་ཡང་མེད། སྒོམ་པ་མེད་པ་ཡང་མ་ 
ཡིན་པ་ལ་དམིགས་ནས་དང་། གནས་ལུགས་ཀྱི་དོན་ཇི་ལྟ་བ་བཞིན་མ་ཡིན་ 
པ་ལ་དམིགས་ནས་ལྡོག་བྱའི་གཟུང་བར་ཞེན་པའི་རྟོག་པ་དང་དགུའོ། །འདིའི་ 
ཡན་ཆད་ཀྱིས་གཟུང་རྟོག་བསྟན་ཟིན་ཏོ། ། 


གཉིས་བ་འཛིན་ཏོག་ཁ། མཚན་ཉིད་དང་། དྲང་ཐགཉིས་ལས། 
དང་པོ་མཚན་ཉིད་ནི། རོང་ཊིཀཱ་ལྟར་ན་བྱང་སེམས་ལམ་གྱི་སྤང་བྱའི་གཙོ་ 
བོར་གྱུར་པའི་ཤེས་སྒྲིབ་གང་ཞིག རང་ཡུལ་འཛིན་པ་ལ་དམིགས་ནས་ལོངས་ 
སྤྱོད་པ་པོར་མངོན་པར་ཞེན་པའི་བློ། 
སྦས་དོན་ལྟར་ན། བྱང་སེམས་ཀྱི་སྤང་བྱར་གྱུར་པའི་ཉོན་སྒྲིབ་དང་། ཤེས་ 
སྒྲིབ་གང་རུང་གང་ཞིག་ཅེས་གཞན་རྣམས་རིགས་འགྲེའོ། ། 
དེ་ལ་དབྱེ་ན། སྐབས་དང་པོ་ནས་བཤད་པའི་འཛིན་རྟོག་དང་། སྐབས་ལྔ་པ་ 
ནས་བཤད་པའི་འཛིན་རྟོག་གཉེས་ལས། དང་པོའི་མཚན་ཉིད་ལ་རོང་ཊིཀ་ལྟར་ན། 
བྱང་སེམས་ལམ་གྱི་སྦང་བྱའི་གཙོ་བོ་ཀྱུར་པའི་ཤེས་སྒྲིབ་གང་ཞིག རང་ 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


ཡུལ་འཛིན་པ་ལ་དམིགས་ནས་ལོངས་སྤྱོད་པ་ཕོར་མངོན་པར་ཞེན་པའི་བློ། 
རོང་ཊྲིཀ་ལས་འཛིན་རྟོག་གཉིས་ཆར་ཡང་ཤེས་སྒྲིབ་ཀྱི་དབང་དུ་བྱས་ནས་ 
བཤད་པ་ཡིན་ཏེ། ཚིག་དོན་རབ་གསལ་ལས། གང་ཟག་ལ་་རྡས་འཛིན་ནི་ 
ངར་འཛིན་ཡིན་པས་ཉོན་སྒྲིབ་ཏུ་འགྱུར་རོ་ཞེ་ན། བདག་འཛིན་ནི་ཕུང་པོ་ 
ལ་དམིགས་ནས་བདག་ཏུ་རྟོག་པ་ཡིན་ལ། གང་ཟག་རྫས་ཡོད་ཀྱི་རྟོག་པ་ནི་ 
གང་ཟག་ལ་དམིགས་ནས་བདེན་པར་འཛིན་པས་ཁྱད་པར་ཡོད་དོ། ། 
ཞེས་གསུངས་པས་གང་ཟག་རྫས་ཡོད་ཀྱི་རྟོག་པ་དང་གང་ཟག་གི་བདག་ 
འཛིན་གཉིས་ཁྱད་པར་ཕྱེས་ཏེ་གང་ཟག་གི་བདག་འཛིན་ཐེག་དམན་གྱི་སྦང་བྱ་ 
ཡིན་པས་འདི་ནས་མི་བསྟན་ཞེས་པའི་དོན་ཏེ། དེ་ཉིད་ལས། སྒྲ་དོན་གྱི་རྟོག་པ་ 
ཡིན་པས་འདིར་བསྟན་གྱིརྟོག་པར་འགྱུར་ན། ཉོན་སྒྲིབ་ཀྱང་འདི་བསྟན་རྟོག་ 
པར་འགྱུར་བས། འདིའི་རྟོག་པ་བྱང་ཆུབ་སེམས་དཔའི་ལམ་གྱི་སྤང་བྱའི་གཙོ་ 
བོ་ཤེས་སྒྲིབ་ཏུ་འདོད་པ་འགལ་ལོ། །ཞེས་གསུངས་སོ། ། 
སྦས་དོན་ལྟར་ན། མཐོང་སྤང་དུ་གྱུར་པའི་ཤེས་སྒྲིབ་དང་ཉོན་སྒྲིབ་གང་རུང་ 
གང་ཞིག རང་ཡུལ་འཛིན་པ་ལ་དམིགས་ནས་ལོངས་སྤྱོད་པ་པོར་མངོན་པར་ 
ཞེན་པའི་ཟློའོ། ། 
དེ་ལ་དབྱེ་ན། རྫས་དངབཏགས་པའི་རྟེན་ཅན་གྱི།། 
འཛིན་པའང་རྣམ་པ་གཉིས་སུ་འདོད། །ཅེས་པ་སྟེ། 
རྫས་འཛིན་རྟོག་པ་དང་། བཏགས་འཛིན་རྟོག་པ་གཉིས་ལས། དང་པོའི་མཚན་ 
ཉིད་ནི། རོག་ཊྲིཀཱ་ལྟར་ན་བྱང་སེམས་ལམ་གྱི་སྤང་བྱའི་གཙོ་བོར་གྱུར་པའི་ 


་ 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ཤེས་སྒྲིབ་གང་ཞིག རང་ཡུལ་གང་ཟག་དང་། ཆོས་གང་རུང་ལ་དམིགས་ 
ནས་ལོངས་སྤྱོད་པ་པོར་བདེན་པར་མངོན་པར་ཞེན་པའི་བློ། 
སྦས་དོན་ལྟར་ན་བྱང་སེམས་ཀྱི་འབོང་སྤང་དུ་གྱུར་པའི་ཉོན་སྒྲིབ་དང་ཤེས་ 
སྒྲིབ་གང་རུང་གང་ཞིག་ཅེས་གཞན་འདྲ། དེ་ལ་དབྱེ་ན། སྐབས་དང་པོ་ནས་བཤད་ 
པའི་གང་ཟག་གི་དབང་དུ་བྱས་པའི་རྫས་འཛིན་རྟོག་པ་དང་། སྐབས་ལྔ་པ་ནས་ 
བཤད་པའི་ཆོས་ཀྱི་དབང་དུ་བྱས་པའི་རྫས་འཛིན་རྟོག་པ་གཉིས་ལས། 
དང་པོའི་མཚན་ཉིད་ལ། རོང་ཊིཀ་ལྟར་ན་བྱང་སེམས་ལམ་གྱི་སྤང་བྱའི་གཙོ་ 
བོར་གྱུར་པའི་ཤེས་སྒྲིབ་གང་ཞིག རང་ཡུལ་གང་ཟག་ལ་དམིགས་ནས་ལོངས་ 
སྤྱོད་པ་པོར་བདེན་པར་མངོན་པར་ཞེན་པའི་བློ། 
སྦས་དོན་ལྟར་ན། མཐོང་སྲང་དུ་གྱུར་པའི་ཉོན་སྒྲིབ་གང་ཞིག་ཅེས་སྦྱར་དགོས། 
དེ་ལ་དྱེ་ན། 
རང་དབང་བདག་སོགས་ངོ་བོ་དང་། ཞེས་པ་སྟེ། 

རང་དབང་ཅན་གྱི་བདག་ལ་དམིགས་ནས་ལོངས་སྤྱོད་པ་པོར་བདེན་པར་ 
མངོན་པར་ཞེན་པའི་རྟོག་པ་དང་། གཅིག་པུའི་བདག་ལ་འཛིན་པའི་རྣམ་ 
པར་རྟོག་པ་དང་། རྒྱུའི་བདག་ལ་འཛིན་པའི་རྣམ་པར་རྟོག་པ་དང་། ལྟ་བ་ 
པོའི་བདག་ལ་འཛིན་པའི་རྣམ་པར་རྟོག་པ་དང་། ཀུན་ནས་ཉོན་མོངས་ཀྱི་ 
རྟེན་གྱི་བདག་ལ་འཛིན་པའི་རྟོག་པ་དང་། འདོད་ཆགས་དང་བྲལ་བའི་རྟེན་ 
གྱི་བདག་ལ་འཛིན་པའི་རྟོག་པ་དང་། མཐོང་ལམ་གྱི་རྟེན་གྱི་བདག་ལ་འཛིན་ 
པའི་རྟོག་པ་དང་། སྒོམ་ལམ་གྱི་རྟེན་གྱི་བདག་ལ་འཛིན་པའི་རྟོག་པ་དང་། མི་ 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


སློབ་ལམ་གྱི་རྟེན་གྱི་བདག་ལ་འཛིན་པའི་རྣམ་པར་རྟོག་པ་དགུ་ཡོད་དོ། ། 
འདེ་དང་སྐབས་ལྔ་པའི། སེམས་ཅན་རྫས་དང་བཏགས་ཡོད་པ། ། 
ཞེས་པའི་མདོར་བསྟན་རྫས་འཛིན་རྟོག་པ་གཉིས་པོ་དོན་གཅིག་ཡིན་པས་ 
སྐབས་ལྔ་པ་ནས་རྒྱས་བཤད་མི་འབྱུང་བའི་རྒྱུ་མཚན་དེ་ཡིན་ནོ། ། 
འདིར་སླང་བྱའི་རིགས་ནི་ཉན་ཐོས་ཀྱི་ཡིན་པས་གོང་ནས་ཡང་སྤང་བྱའི་རིགས་ 
ཀྱི་དབྱེ་བ་དེ་དག་སྦས་དོན་ལུགས་བཞིན་བྲིས་པའང་དེ་ཡིན་ནོ། ། 


གཉིས་པ་སྐབས་ལྔ་པ་ནས་བཤད་པའི་ཆོས་ཀྱི་དབང་དུ་བྱས་པའི་རྫས་འཛིན་ 
རྟོག་པ་ལ། མཚན་ཉིད་དང་། དབྱེ་བ་གཉིས་ལས་། 
དང་པོ་ནི། བྱང་སེམས་ལམ་གྱི་སྤང་བྱའི་གཙོ་བོར་གྱུར་པའི་ཤེས་སྒྲིབ་གང་ 
ཞིག རང་ཡུལ་ཕུང་སོགས་ཆོས་ལ་དམིགས་ནས་ལོངས་སྤྱོད་པ་པོ་བདེན་པར་ 
མངོན་པར་ཞེན་པའི་བློ། 
དེ་ལ་དབྱེ་ན། འཛིན་པ་དང་ནི་འདོར་བ་དང་། ། 
ཡིད་ལ་བྱེད་དང་ཁམས་རྣམས་ནི། །ཞེས་པ་ནས། 
འཛིན་པ་དང་པོར་ཤེས་པར་བྱ། །ཞེས་པའི་བར་ཏེ། 
བླང་བྱ་དང་སྤང་བྱ་འདོར་ལེན་ལ་དམིགས་ནས་བདེན་པར་མངོན་པར་ཞེན་ 
པའི་རྟོག་པ་དང་། ཆོས་ཐམས་ཅད་བདེན་པར་ཡིད་ལ་བྱེད་པ་ལ་དམིགས་ 
ནས་དང་། ཁམས་གསུམ་པོ་དག་དང་ཉེ་བར་འབྲེལ་བ་ལ་དམིགས་ནས་ 
དང་། གཟུགས་སོགས་ལ་མཚན་འཛིན་གྱི་གནས་པ་ལ་དམིགས་ནས་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


དང་། གཟུགས་སོགས་ལ་མངོན་པར་ཞེན་པ་ལ་དམིགས་ནས་དང་། 
གཟུགས་སོགས་ཆོས་ཀྱི་དངོས་པོ་ཐ་དད་དུ་བཏགས་པ་ཙམ་ལ་དམིགས་ནས་ 
དང་། སྦྱིན་སོགས་ལ་འཁོར་གསུམ་དུ་ཆགས་པ་ལ་དམིགས་ནས་ 
དང་། འཁོར་འདས་ལྭ་བང་དོར་དུ་འཛིན་པའི་གཉེན་པོ་ལ་དམིགས་ནས་ 
དང་། སྦྱིན་སོགས་ཀྱང་ཇི་ལྟར་འདོད་པ་བཞིན་བྱང་ཆུབ་ཏུ་འགྲོ་བའི་ནུས་ 
པ་མ་ཉམས་པ་ལ་དམིགས་ནས་བདེན་པར་མངོན་པར་ཞེན་པའི་རྟོག་པ་དང་ 
དགུའོ། ། 

འདི་དང་སྐབས་དང་པོའི་ཤུགས་བསྟན་གྱི་ཆོས་ཀྱི་དབང་དུ་བྱས་པའི་རྫས་ 
འཛིན་རྟོག་པ་དང་། སྐབས་ལྔ་པའི་སེམས་ཅན་རྫས་དང་བཏགས་ཡོད། 
ཅེས་པའི་མདོར་བསྟན་གྱི་ཤུགས་བསྟན་གྱི་རྫས་འཛིན་རྟོག་པ་དོན་གཅིག སྤང་ 
བྱའི་རིགས་ནི་བྱང་སེམས་ཁོ་ནའོ། ། 


གཉིས་པ་བཏགས་འཛིན་རྟོག་པ་ལའང་མཚན་ཉིད་དང་། དབྱེ་བ་ 
གཉིས་ལས། དང་པོ། བྱང་སེམས་ལམ་གྱི་སྦང་བྱར་གྱུར་པའི་ཤེས་སྒྲིབ་ 
གང་ཞིག རང་ཡུལ་འཛིན་པ་ལ་དམིགས་ནས་ལོངས་སྤྱོད་པ་པོར་བཏགས་པ་ 
ཙམ་དུ་མངོན་པར་ཞེན་པའི་བློ། དབྱེ་ན། སྐབས་དང་པོ་ནས་བཤད་པའི་ 
བཏགས་འཛིན་རྟོག་པ་དང་། ལྔ་པ་ནས་བཤད་པའི་རྟོག་པ་གཉིས་ལས། 
དང་པོའི་མཚན་ཉིད། བྱང་སེམས་མཐོང་སྤང་དུ་གྱུར་པའི་ཤེས་སྒྲིབ་གང་ཞིག 
རང་ཡུལ་འཛིན་པར་དམིགས་ནས་ལོངས་སྤྱོད་པ་པོར་བཏགས་པ་ཅམ་དུ་མངོན་ 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


པར་ཞེན་པའི་བློ། དབྱེ་ན་གང་ཟག་དང་། ཆོས་ལ་བཏགས་འཛིན་རྟོག་པ་ 
གཉེས་ལས། འདིར་དང་པོ་ལ་དབྱེ་བ་མི་སྣང་། (འདིར་དང་པོ་ལ་དབྱེ་བ་མི་སྣང་ཞེས་ 
པ་ནི་སྦས་དོན་རབ་གསལ་ལྟར་ཡིན་ལ། ཀུན་མཁྱེན་རྣམ་གཉིས་དང་ངག་ཆོས་སོགས་ཀྱི་ 
འགྲེལ་བ་གཞན་དང་། དེ་དག་སོ་སོར་དགུ་བདག་ཉིད། །ཅེས་པའི་གཞུང་རྩ་བར་ལྟར་ན་དབྱེ་ 
ཆོས་ཕྱི་མ་དེ་དང་པོ་ལ་སྦྱར་ནས་ཕྱི་མ་ཆོས་ཀྱི་དབང་དུ་བྱས་པའི་བཏགས་འཛིན་རྟོག་པ་དེ་ 
འདིར་མ་བགྲངས་ན་ལེགས་སྙམ། ) 

ཕྱི་མ་ཆོས་ཀྱི་དབང་དུ་བྱས་པའི་བཏགསའཛིན་རྟོག་པ་ལ། མཚན་ཉིད་ནི། 
དེ་གང་ཞིག རང་ཡུལ་ཕུང་སོགས་ཆོས་ལ་དམིགས་ནས་ལོངས་སྤྱོད་པ་པོར་ 
བཏགས་པ་ཙམ་དུ་མངོན་པར་ཞེན་པའི་བློ། 
དབྱེ་ན། ཕུང་སོགས་རྟེན་ལས་དེ་བཞིན་ནོ། །ཞེས་པ་སྟེ། 

ཕུང་ཕོ་ལ་དམེགས་ནས་ལོངས་སྤྱོད་པ་པོར་བཏགས་པ་ཅམ་དུ་འཛིན་པའི་ 
རྣམ་པར་རྟོག་པ་དང་། དེ་བཞིན་དུ་སྐྱེ་མཆེད་དང་། ཁམས་དང་། རྟེན་ཅིང་ 
འབྲེལ་པར་འབྱུང་བ་དང་། རྣམ་བྱང་དང་། མཐོང་ལམ་དང་། བསྒོམ་ལམ་དང་། 
ཁྱད་པར་གྱི་ལམ་དང་། མི་སློབ་པའི་ལམ་གྱི་རྟེན་ཅན་གྱི་བཏགས་འཛིན་རྟོག་ 
པ་དང་དགུ་ཡོད་དོ། ། 

གཉིས་པ་སྐབས་ལྔ་པའི་བཏགས་འཛིན་རྟོག་པ་ལ། མཚན་ཉིད། བྱང་ 
སེམས་ཀྱི་སྤང་བྱར་གྱུར་པའི་ཤེས་སྒྲིབ་གང་ཞིག རང་ཡུལ་ལོངས་སྤྱོད་པ་པོ་ལ་ 
དམིགས་ནས་འཛིན་པ་པོར་བཏགས་པ་ཙམ་དུ་མངོན་པར་ཞེན་པའི་བློ། 
དེ་ལ་དབེ་ན་མཐོང་སྤང་དང་། སྒོམ་སྤང་བཏགས་འཛིན་རྟོག་པ་གཉིས་ལས། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


དང་པོའི་མཚན་ཉིད། ཐེག་ཆེན་གྱི་མཐོང་སྤང་རྟོག་པ་གང་ཞིག རང་ཡུལ་ཆོས་ 
ཙམ་ལ་དམིགས་ནས་འཛིན་པ་ཕོར་བཏགས་པ་ཙམ་དུ་མངོན་པར་ཞེན་པའི་བློ། 
དབྱེ་ན། ཆེད་བཞིན་ངེས་པར་མི་འབྱུང་དང་། ། 
ལམ་ལ་ལམ་མིན་ངེས་འཛིན་དང་། །ཞེས་པ་ནས། 
འཛིན་པའི་རྣམ་རྟོག་གཞན་ཡིན་ནོ། །ཞེས་པའི་བར་ཏེ། 
ཐེག་ཆེན་གྱི་ཆེད་དུ་བྱ་བ་བཞིན་ངེས་པར་མི་འབྱུང་བ་དང་། དམན་པའི་ 
བྱང་ཆུབ་ཏུ་ངེས་པར་འབྱུང་བ་ལ་དམིགས་ནས་གཏགས་པ་ཙམ་དུ་མངོན་པར་ 
ཞེན་པ་དང་། ཐེག་ཆེན་གྱི་ལམ་ལ་ལམ་མ་ཡིན་པ་འཛིན་པ་ལ་དམིགས་ནས་ 
དང་། རྒྱ་འགག་པ་འབྲས་བུ་སྐྱེ་བ་ལ་དམིགས་ནས་དང་། ལམ་གྱི་དངོས་པོ་ 
མངོན་འགྱུར་དང་མི་ལྡན་པ་ལ་དམིགས་ནས་དང་། གཟུགས་སོགས་ལ་མི་ 
གནས་པའི་ཚུལ་གྱི་གནས་པར་དམིགས་ནས་དང་། ཐེག་ཆེན་གྱི་རིགས་ 
འཇིག་པར་བྱེད་པ་ལ་དམིགས་ནས་དང་། དོན་དམ་པར་བྱང་ཆུབ་དོན་དུ་གཉེར་ 
བ་མེད་པ་ལ་དམིགས་ནས་དང་། དོན་དམ་པར་བྱང་ཆུབ་ཀྱི་རྒྱུ་མེད་པ་ལ་ 
དམིགས་ནས་དང་། བདུད་སོགས་ཀྱི་ཕྱིར་རྒོལ་བ་ལ་དམིགས་ནས་གཏགས་ 
པ་ཙམ་དུ་མངོན་པར་ཞེན་པ་དང་དགུའོ། ། 
གཉིས་པ་སྒོམ་སྦང་བཏགས་འཇིན་རྟོག་པ་ལ། མཚན་ཉིད། 
ཐེག་ཆེན་གྱི་སྒོམ་སྤང་རྟོག་པ་གང་ཞིག རང་ཡུལ་ལོངས་སྤྱོད་པ་པོ་ལ་ 
དམིགས་ནས་ལོངས་སྤྱོད་པ་ཕོར་བཏགས་པ་ཙམ་དུ་མངོན་པར་ཞེན་པའི་བློ། 
དབྱེ་བར་འཕགས་པའི་ལུགས་ལྟར་བྱས་ན། སེམས་ཅན་བཏགས་པ་ལ་བརྟེན་ 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


པའི་འཛིན་རྟོག་དང་། བཏགས་པའི་རྒྱུ་མཚན་ལ་བརྟེན་པའི་འཛིན་རྟོག་ 
གཉེས་ལས། དང་པོའི་མཚན་ཉིད། གང་ཞིག སེམས་ཅན་སོགས་བཏགས་ 
པ་ཙམ་ལ་དམིགས་ནས་ལོངས་སྤྱོད་པ་པོར་མངོན་པར་ཞེན་པའི་བློ། 
དབྱེ་ན། སེམས་ཅན་བཏགས་པའི་སྤྱོད་ཡུལ་དང་། ། 

ཆོས་བཏགས་པ་དང་སྟོང་མིན་ཉིད། །ཞེས་པ་ནས། 

འཛིན་པར་བྱེད་པ་དང་པོ་ནི། ། 

ཤེས་པར་བྱ་བ་བསྒྲགས་པ་ཡིན། །ཞེས་པའེ་བར་ཏེ། 

སེམས་ཅན་དུ་བཏགས་པ་ཙམ་ལས་རྫས་སུ་མེད་པ་ལ་དམིགས་ནས་ 

ལོངས་སྤྱོད་པ་ཕོར་མངོན་པར་ཞེན་པའི་རྟོག་པ་དང་། གཟུགས་སོགས་ཆོས་ 
སུ་བཏགས་པ་ཙམ་ལས་རང་བཞིན་གྱིས་མ་གྲུབ་པ་ལ་དམིགས་ནས་ 
དང་། མཁྱེན་གསུམ་གྱི་ཡུལ་ཀུན་རྗོབ་ཏུ་སྟོང་པ་མ་ཡིན་པ་ལ་དམིགས་ནས་ 
དང་། གཟུགས་སོགས་ལ་གཟུང་འཛིན་དུ་ཚགས་པ་མ་སྤངས་པ་ལ་དང་། 
ཆོས་རབ་ཏུ་རྣམ་པར་འབྱེད་པའི་བདག་ཉིད་གཟུགས་སོགས་རང་བཞིན་མེད་པ་ 
ལ་དང་། དངོས་པོར་འཛིན་པའི་ཆེད་དྱུ་བ་བ་བེད་ཅིང་ཐེག་ཆེན་སྒྲུབ་པའི་ཆེད་ 
དུ་བྱ་བ་མི་བྱེད་པ་ལ་དང་། ཐེག་གསུམ་ལམ་གྱི་ངེས་འབྱུང་གཟུགས་ལ་སོགས་ 
པར་མངོན་ཞེན་བཀག་པའི་ཚུལ་གྱིས་མི་དམིགས་པ་ལ་དང་། བདག་མེད་མ་ 
རྟོགས་པའི་སོ་སྐྱེས་གཞན་གྱི་ཡོན་སྦྱོང་ནུས་པ་མ་ཡིན་པ་ལ་དང་། བདག་མེད་ 
མ་རྟོགས་པའི་སོ་སྐྱེས་ཕྱིན་དྲུག་གི་སྤྱོད་པ་ཕྱིན་ཅི་མ་ལོག་པར་སྒྲུབ་མི་ནུས་པ་ 
ལ་དམིགས་ནས་དེ་དང་དེའི་རྣམ་པ་ཅན་གྱི་རྟོག་པ་དང་དགུའོ། ། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གཉིས་པ་བཏགས་པའི་རྒྱུ་མཚན་ལ་བརྟེན་པ་ལ། མཚན་ཉིད་ནི། གང་ 
ཞིག རྒྱུ་འབྲས་སོགས་ཀྱི་རྣམ་པའི་རབ་དབྱེ་མི་ཤེས་པ་སོགས་ལ་དམིགས་ནས་ 
ལོངས་སྤྱོད་པ་ཕོར་མངོན་པར་ཞེན་པའི་བློ། 
དབྱེ་ན། བདག་ཉིད་ཇི་བཞིན་ཀུན་མཁྱེན་ནི། ། 
གསུམ་གྱི་སྒྲིབ་པ་རྣམ་གསུམ་དང་། ། ཞེས་པ་ནས། 
རྣམ་པར་རྟོག་པ་ཐ་མར་བཞེད། །ཅེས་པའི་བར་ཏེ། 
རྣམ་མཁྱེན་ལ་སྒྲིབ་བྱེད་རྒྱུ་འབྲས་སོགས་ཀྱི་རྣམ་པའི་རབ་དབྱེ་ཇི་ལྟ་བ་ 
བཞིན་མི་ཤེས་པ་ལ་དམིགས་ནས་དེ་འཛིན་པའི་རྣམ་པ་ཅན་དང་། ལམ་ཤེ ས་ 
ལ་སྒྲིབ་བྱེད་ཐེག་གསུམ་གྱི་ལམ་ཇི་ལྟ་བ་བཞིན་མི་ཤེས་པ་ལ་དམིགས་ནས་ 
དང་། གཞི་ཤེས་ལ་སྒྲིབ་བྱེད་ཕུང་སོགས་ཀྱི་གནས་ལུགས་ཇི་ལྟ་བ་བཞིན་མི་ 
ཤེས་པ་ལ་དང་། སྤང་བྱ་ཐམས་ཅད་ཞི་བའི་ལམ་ལ་རྨོངས་པའི་གཉེན་པོ་ཤེར་ 
ཕྱིན་ཡོངས་སུ་མི་ཤེས་པ་ལ་དང་། ཆོས་ཅན་གཟུགས་སོགས་དང་ཆོས་ཉིད་དེ་ 
བཞིན་ཉིད་སོགས་དབྱེར་མེད་དུ་མི་ཤེས་པ་ལ་དང་། ཐེག་པ་ཆེ་ཆུང་ལམ་མི་ 
མཉམ་པ་མི་ཤེས་པ་ལ་དང་། སྡུག་བསྔལ་ལ་སོགས་ཉོན་མོངས་པ་གློ་བུར་བར་ 
མི་ཤེས་པ་ལ་དང་། གཟུང་འཛིན་གཉིས་མེད་དུ་མི་ཤེས་པ་ལ་དམིགས་ནས་དེ་ 
དང་དེའི་རྣམ་བ་ཅན་གྱི་འཛིན་རྟོག་དང་དགུ་ཡོད་དོ། ། 
དེ་ཡན་ཆད་རམ་པར་རྟོག་པ་བཞིའི་འཛིན་སྟངས་ཀྱི་དབྱེ་བ་དེ་རྣམས་བསྟན་ 
ཟིན་ནས། 
རྩ་བའི་ས་བཅད་གསུམ་པ་དེ་དག་གང་ལ་ལྡན་ཚུལ་ལ། 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


སྤྱིར་ལྡན་ཚུལ་དང་། བྱེ་བྲག་སྦྱོར་ལམ་ལ་ལྡན་ཚུལ་། ཀུན་བཏགས་དང་ 
ལྷན་སྐྱེས་ཀྱི་ཁྱད་པ་དང་གསུམ་ལས། དང་པོ་ལ་ལྡན་ཚུལ་དངོས་དང་། དེ་ལས་ 
འཕྲོས་ནས་དོགས་པ་དཔྱད་པའོ། ། 

དང་པོ་ནི། གོང་དུ་བཤད་པའི་རྟོག་པ་དེ་དག་ལས། གཟུང་རྟོག་གཉིས་ལ། 
བདེན་འཛིན་གྱི་དབང་དུ་བྱས་པའི་གཟུང་རྟོག་གཉིས་དང་། བདེན་འཛིན་མ་ཡིན་ 
པའི་དབང་དུ་བྱས་པའི་གཟུང་རྟོག་གཉིས་ཏེ་བཞི། རྫས་འཛིན་རྟོག་པ་ལ་གང་ 
ཟག་དང་ཆོས་ཀྱི་དབང་དུ་བྱས་པ་གཉིས་། བཏགས་འཛིན་རྟོག་པ་ལའང་གང་ 
ཟག་དང་ཆོས་ཀྱི་དབང་དུ་བྱས་པ་དང་མོས་པ་ཡིད་བྱེད་དང་དེ་ཁོ་ན་ཉིད་ཡིད་ 
བྱེད་གཉིས་གཉིས་ཏེ་བཅུ་ལས། སོ་སོ་སྐྱེ་བོ་ལ་གང་ཟག་དང་ཆོས་ཀྱི་དབང་ 
དྲུ་བས་པའི་དེ་ཁོ་ན་ཉིད་ཡིད་བྱེད་ཀྱི་བཏགས་འཛིན་རྟོག་པ་གཉིས་མ་གཏོགས་ 
གཞན་བརྒྱད་ལྡན་ནོ། ། 

ཟེག་ཆེན་འཕགས་པ་ལ་བདེན་འཛིན་མ་ཡིན་པའི་དབང་དུ་བྱས་པའི་གཟུང་ 
རྟོག་གཉིས་དང་། ཆོས་དང་གང་ཟག་གི་དབང་དུ་བྱས་པའི་དེ་ཁོ་ན་ཉིད་ཡིད་ 
བྱེད་ཀྱི་བཏགས་འཛིན་རྟོག་པ་གཉིས་ཏེ་བཞི་ལྡན་གྱི་གཞན་དྲུག་མི་ 
ལྡན་ནོ། ། 

ཐེག་དམན་འཕགས་པ་ལ་བདེན་འཛིན་གྱི་དབང་དུ་བྱས་པའི་གཟུང་རྟོག་ 
གཉེས། ཆོས་ཀྱི་དབང་དུ་བྱས་པའེ་རྫས་འཛིན་རྟོག་པ་དང་། གང་ཟག་གི་དབང་དུ་ 
བྱས་པའི་དེ་ཁོ་ན་ཉིད་ཡིད་བྱེད་ཀྱི་བཏགས་འཛིན་རྟོག་པ་བཞི་ལྡན། གཞན་ 
དྲུག་མི་ལྡན་ནོ། །ཞེས་གསུངས་སོ། ། 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གཉིས་པ་དེ་ལས་འཕྲོས་ནས་དོགས་པ་དབྱད་པ་ནིེ། 

གོང་དུ་བཤད་པ་དེ་དག་ལས། གང་ཟག་གི་དབང་དུ་བྱས་པའི་དེ་ཁོ་ན་ 
ཉིད་ཡིད་བྱེད་ཀྱི་བཏགས་འཛིན་རྟོག་པ་ནི་འཕགས་པ་ཁོ་ནའི་རྒྱུད་ལ་ཡོད་པར་ 
འཕགས་སེང་གཉིས་རྗེས་འབྲང་དང་བཅས་པའི་མཁས་པ་རྣམས་ཀྱི་དགོངས་ 
པ་གཅིག་ཏུ་མཐུན་ལ། དེ་ལ་སྐབས་ལྔ་པའི་སེམས་ཅན་རྫས་དང་བཏགས་ 
ཡོད། ཅེས་པའི་དངོས་བསྟན་གྱི་བཏགས་འཛིན་རྟོཿ པ་དེ་ཉིད་ཉན་རང་འཕགས་ 
པའི་རྒྱུད་ལ་ཡོད་པ་སྟེ། རོང་ཊིཀ་ཆུང་བ་ལས། འདེར་གང་ཟག་བཏགས་ཡོད་ 
དུ་འཛིན་པ་འཕགས་པ་ཁོ་ན་ལ་ཡོད་ཅེས་བཤད་པ་ནི་ཉན་རང་འཕགས་པར་ 
དགོངས་པ་ཡིན་ཏེ། ཉན་རང་འཕགས་པས་གང་ཟག་གི་བདག་མེད་མངོན་སུམ་ 
དུ་རྟོགས་པས་གང་ཟག་བཏགས་ཡོད་དུ་འཛིན་པ་ཙམ་ཡོད་ཀྱི་རྫས་ཡོད་དུ་ 
འཇིན་པ་མེད་དོ་སྟམ་དུ་དགོངས་སོ། ། 

ཟེག་ཆེན་འཕགས་པ་ལ་ཡོད་ཅེས་པའི་དོན་མ་ཡིན་ཏེ། འདིར་བཤད་པའི་ 
བཏགས་འཛིན་ནི་ཐེག་ཆེན་མཐོང་བའི་ལམ་གྱི་སྤང་བྱ་ཡིན་པའི་ཕྱིར་རོ། །ཞེས་ 
གསུངས་ལ། དེ་བཞིན་དུ་ཊིཀཱ་ཆེན་དུ་ཡང་དེ་ལྟར་གསལ་བར་གསུངས། ཀུན་ 
མཁྱེན་གྱིས་ཉན་རང་འཕགས་པའི་རྒྱུད་ལ་ཡོད་པ་གསལ་ཁ་མེད་ཀྱང་འདི་ 
མཐོང་སྤང་མངོན་གྱུར་བ་ཡིན་པས་མཐོང་ལམ་གྱི་གནས་སྐབས་ན་སྤངས་ཟིན་ 
ལ། དེས་ན་ཐེག་ཆེན་འཕགས་པ་ལ་མི་ལྡན་ཞེང་། དེ་ལྟར་ན་ཉན་རང་འཕགས་ 
པ་ལས་མ་འདས་སོ། ། 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


དེ་ལྟར་དུ་བྱེད་ན་ཉན་རང་རྣམས་ཐེག་ཆེན་ལམ་དུ་མ་ཞུགས་ན་དེའི་རྒྱུད་ཀྱི་ 
རྟོག་པ་དེ་ཐེག་ཆེན་པས་སྤོང་མི་རིགས་ཏེ། ཊེཀྭ་ཆེན་ལས། བྱང་སེམས་ཀྱི་རྒྱུད་ཀྱི་ 
གཉེན་པོས་ཉན་རང་གི་རྒྱུད་ཀྱི་སྒྲིབ་པ་སྤོང་བ་མི་རིགས་སོ། ། 
གཞན་དུ་ན་བྱང་སེམས་འབད་ཀྱང་མི་གྲོལ་བའམ་ཉན་རང་འབད་མེད་དུ་གྲོལ་ 
བར་འགྱུར་རོ། །ཞེས་གསུངས། 

དེས་ན་ཉན་རང་རྣམས་ཐེག་ཆེན་ལམ་དུ་ཞུགས་པའི་ཚེ་རང་ལུགས་ལ་སོ་ 
སྐྱེའེ་ལམ་ནས་ཞུགས་དགོས་པས། ལས་དང་པོ་བ་ནས་སྦྱོར་ལམ་ཆོས་ 
མཆོག་མན་ཚད་ཀྱི་གང་ཟག་དེ་སོ་སྐྱེ་ཡིན་པས་དེར་མི་ལྡན་ཞིང་། དེས་ན་ 
ཐེག་ཆེན་མཐོང་ལམ་གྱིས་དེ་ཚུལ་ཇི་ལྟར་སྤོང་། དེའི་ཤེས་རྒྱུན་སྤངས་པ་ལ་ 
དེ་སྤང་ཞེས་པའི་ཐ་སྙད་བྱེད་ན། རྒྱུན་དེ་མཐོང་སྤང་རྟོག་པ་མངོན་གྱུར་བ་དང་ 
ས་བོན་གང་ཡིན་ཞེས་དཔྱད་དགོས་པས། ས་བོན་ནི་རྐྱེན་དང་འཕྲད་ན་རྟོག་པ་ 
སྐྱེ་རུང་ཡིན་པས་མིན་ལ། 

མངོན་གྱུར་བ་ལ་བསྟན་བཅོས་དངོས་བསྟན་གྱི་སྒྲུབ་རྟོག་དང་། ཤུགས་ 
བསྟན་གྱི་དགག་རྟོག་གཉིས་ལས། དགག་རྟག་ནི་མ་ཡིན་ཏེ། རོང་སྟོན་གྱི་ 
ལུགས་ལ་དེ་ཐར་ལམ་གྱི་ངོ་བོ་ཡིན་པས་མཐོང་སྤང་མ་ཡིན་ཞིང་། ཀུན་མཁྱེན་ 
གོ་རམས་པས་དེ་སྒོམ་སྤང་རྟོག་པ་ཉིད་དུ་བཞེད་པས་མཐོང་སྤང་མ་ཡིན་ལ། 
དེས་ན་སྒྲུབ་རྟོག་བཞི་བོ་གང་རུང་ཡིན་པས་མཐོང་སྤང་མངོན་གྱུར་བ་བཞི་པོ་ 
སྤངས་པ་ལ་དེ་ཁོ་ནའི་ཡིད་བྱེད་ཀྱི་བཏགས་འཛིན་རྟོག་པ་སྤངས་ཞེས་ 
པཿ་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གང་ཟག་གི་དབང་དྲུ་བས་པའི་དེཁོནཉིད་ཡདབྱད་ཀི་རགཔ་ད་ས་ྐ་ལམི 
ལྡན་ཡང་གཉེན་པོ་སྦྱོར་ལམ་བཞིས་སྤངས་ཞེས་བཤད་དགོས་པར་འགྱུར་ལ། 
དེ་ལྟར་ཐ་སྙད་བདེ་མི་བདེ་དཔྱད་དགོས་ཤིང་གོང་དུ་བཤད་པ་དེ་ལྟར་ཡིན་ན་ 
ཡང་ཉན་རང་འཕགས་པའེ་དམན་ལམ་སྔོན་དུ་མ་སོང་བའི་བྱང་སེམས་སྦྱོར་ལམ་ 
པའི་རྒྱུད་ལ་རྟོག་པ་དེའི་རྒྱུན་མེད་པས། དེས་ན་རྒྱུན་སྤངས་པ་ལ་སྤངས་ཞེས་པའེ་ཐ་ 
སྙད་མི་འབྱུང་བས། དམན་ལམ་སྔོན་དུ་མ་སོང་བའེམཐོང་སྤང་སྤངས་པའི་གཉེན་པོ་ 
དསརྟགཔ་དེ་ཇིལྟརསྤངཞེས་དཔྱད་དགོས་སོ། ། 
པཌ་ཆེན་ཤཱཀ་མཆོག་གིས་ནི། དེར་གྱུར་པའི་བཏགས་འཛིན་རྟོག་པ་ནེ། 
དེ་གཉིས་ཀྱི་ནང་ནས་ཐེག་ཆེན་འཕགས་པ་ཁོ་ན་ལ་བཞག་སྟེ། དེ་ནི་དེ་ཁོ་ན་ 
ཉིད་ཡིད་བྱེད་ཀྱི་དབང་དུ་བྱས་པའི་ཐེག་ཆེན་སོ་སྐྱེའི་རྟེན་ཅན་དུ་འགལ་བའི་ 
ཕྱིར། འོ་ན་མཐོང་སྤང་དུ་གྱུར་བའི་དེ་ཁོ་ན་ཉིད་ཡིད་བྱེད་ཀྱི་བཏགས་འཛིན་རྟོག་ 
པ་ཐེག་ཆེན་འཕགས་པ་ལ་ཇི་ལྟར་ཡོད་ཅེ་ན། དེ་ནི་མ་འོངས་པ་མི་སྐྱེ་བའི་ 
ཆོས་ཅན་ཁོ་ནར་ངེས་པའི་ཕྱིར་དེའེ་རྒྱུད་ལ་སྐྱེ་མི་སྲིད་དོ། ། 
དེ་ལྟར་ན་ཡང་རྟེན་གྱི་གང་ཟག་ནི་འཕགས་པ་ཁོ་ན་སྟེ། དེ་འདྲ་དེ་བརྟགས་ 
པ་མཐའ་བཟུང་གི་ཚུལ་གྱིས་སྐྱེས་ན་འཕགས་པ་ཁོ་ན་ལ་སྐྱེ་བས་ཁྱབ་པས་ཞེས་ 
གསུངས། རྗེ་མི་སྐྱོད་རྡོ་རྗེས་ཀྱང་འདི་དང་ཕྱོགས་མཚུངས་སུ་གསུངས་ལ་ 
མཁས་པ་གཞན་གྱི་འགྲེལ་པར་གསལ་ཁ་མི་སྣང་ངོ་། ། 


གཉིས་པ་བྱེ་བྲག་དུ་སྦྱོར་ལམ་ལ་ལྡན་ཚུལ་ནི། 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


རྣམ་རྟོག་བཞི་པོ་ལྡན་བརྟེན་ཞེས་པའི་དངོས་བསྟན་ལ་ཀུན་མཁྱེན་རོང་སྟོན་ 
ཆེན་པོས་སློབ་དཔོན་སེང་བཟང་གི་ལུགས་ལྟར། འདིར་བསྟན་གྱི་རྟོག་པ་ 
ཉན་ཐོས་སྦྱོར་ལམ་ལས་ཁྱད་པར་དུ་འཕགས་ཆོས་སུ་བཤད་ནས་སྤང་བྱ་ལྡན་ 
པའི་སྒྲ་སྦྱར་བ་སྟེ། དེ་ཉིད་ཀྱི་ཊིཀཱ་ཆེན་ལས། ལྡན་ཚུལ་ནི་སྤང་བྱར་ལྡན་པ་སྟེ། 
རྟོག་པ་བཞི་པོ་དངོས་སུ་སྦོང་བའི་སྦྱོར་བ་ཡིན་པའི་ཕྱིར་རོ། ། 
དེས་ན་ལྡན་ཚུལ་གྱིས་ཁྱད་པར་འཕགས་ཆོས་སུ་འགྱུར་བར་རིགས་པར་བྱའོ ། 
ཞེས་དང་། འོག་ཏུ་རྩོད་སྦོང་གི་སྐབས་སུ་ཡང་། ཉི་ཁྲི་རྣམ་འགྲེལ་ལས་ 
ཀྱང་འཕགས་པའི་དགོངས་པ་རྟོག་པ་བཞེ་པོ་ལྡན་པའི་དོན་དུ་བཤད་དོ་ཞེས་ 
གསུངས་སོ། ། 
ཀུན་མཁྱེན་གོ་རམས་པས། གཞུང་ཉིད་ལས་དྲོད་ལ་སོགས་པའི་བདག་ཉིད་ 
ཇི་ལྟ་བ་བཞིན་དུ་རྣམ་རྟོག་བཞི་པོ་ལྡན་ཞེས་དང་བརྟེན་ཞེས་འབྱུང་བས་ལྡན་ 
ཞེས་པའི་ཚིག་དོན་སྤང་བྱ་ལྡན་པ་ལ་མི་རིགས་ཞེས་གསུངས་ལ། 
ལྡན་ཚུལ་ཡང་དེ་ཉིད་ཀྱིས། བྱང་སེམས་སྦྱོར་ལམ་རྗེས་ཐོབ་བཞི་ལ་ 
དངོས་བསྟན་སྒྲུབ་རྟོག་བཞི་ངོ་བོ་ལྡན་པ་སྟེ། དྲོད་ཀྱི་རྗེས་ཐོབ་ཏུ་ཀུན་ནས་ 
ཉོན་མོངས་ཀྱི་ཆོས་སམ་ཐེག་དམན་གྱི་ལམ་འབྲས་བུ་དང་བཅས་པ་ལ་དོར་བྱའི་ 
གཟུང་བར་མངོན་པར་ཞེན། རྩེ་མོའི་རྗེས་ཐོབ་ཀྱི་གནས་སྐབས་སུ་རྣམ་བྱང་ 
གི་ཆོས་སམ་བྱང་སེམས་ཀྱི་ལམ་འབྲས་བུ་དང་བཅས་པ་ནི་བླང་བྱའི་གཟུང་བར་ 
མངོན་པར་ཞེན། བཟོད་པའི་རྗེས་ཐོབ་ཀྱི་གནས་སྐབས་སུ་མཉམ་གཞག་གི་ལྟ་ 
བས་མ་ཟིན་པའི་ཚེ་སེམས་ཅན་ལ་དམིགས་པའི་སྟིང་རྗེས་གང་ཟག་རྫས་ཡོད་ 


167 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


ལ་དམིགས་ནས་ལོངས་སྤྱོད་པ་པོར་མངོན་པར་ཞེན། ཆོས་མཆོག་གི་རྗེས་ 
ཐོབ་ཏུ་ཆོས་ལ་དམིགས་པའི་སྙིང་རྗེས་སྐྱེས་བུ་བཏགས་ཡོད་ལ་དམིགས་ནས་ 
ལོངས་སྤྱོད་པ་ཕོར་མངོན་པར་ཞེན་པའོ། ། 
དྲོད་ཀྱི་མཉམ་བཞག་ལ་དགག་རྟོག་ངོ་བོར་ལྡན་ཚུལ་ནི། མཉམ་བཞག་ཀུན་ 
ནས་ཉོན་མོངས་ཀྱི་གཟུང་བ་རང་བཞིན་མེད་པ་རྟོགས་པའི་ཚེ་དེར་ཞེན་པ་ལས་ 
མ་འདས་ཏེ། སྒྲ་དོན་འདྲེས་འཛིན་གྱི་རྟོག་པ་ཡིན་པའི་ཕྱིར་རོ། ། 
དེར་མངོན་ཞེན་བཀག་པའི་ཆ་དང་ཞེན་པའི་ཆ་གཉིས་ལས་དང་པོ་སྦྱོར་ལམ། 
ཕྱི་མ་ནི་རྣམ་པར་རྟོག་པ་ཡིན་ཞིང་དེ་གཉིས་ངོ་བོ་གཅིག་པའི་ཚུལ་གྱིས་ལྡན་ 
ཞེས་གསུང་། ཀུནམཁྱེན་རོང་སྟོན་ཆེན་པོས་རྣམ་པར་རྟོག་པ་དེ་དག་འདེར་བསྟན་ 
གྱི་སྦྱོར་ལམ་ལ་ངོ་བོ་གཅིག་པར་མི་ལྡན་པ་དང་། འདི་བསྟན་གྱི་རྟོག་པ་ 
ནི་སྒྲུབ་རྟོག་ཡིན་པ་སྟེ། དེ་ཉིད་ཀྱིས། མཁས་པ་དུ་མས་རྟོག་པ་འདི་དག་ 
ད་ལྟར 
ལམ་གྱི་ངོ་བོར་གནས་པ་མ་འོངས་པ་ན་མཐོང་སྒོམ་ལམ་གྱིས་སྤོང་བར་ 
འདོད་དོ། ། 

འོ་ན་འདེ་དག་ཚོགས་ལམ་པ་དང་། ཉན་རང་རྣམས་ལ་མི་ལྡན་པར་འགྱུར་ 
ཏེ། ཐེག་ཆེན་སྦྱོར་ལམ་གྱི་ངོ་བོ་ཡིན་པའི་ཕྱིར། བཞི་པོ་འདི་དག་གིས་མ་ 
བསྡུས་པའི་གཟུང་འཛིན་གྱི་རྟོག་པ་གཞན་ལྡན་ནོ་ཞེ་ན། འདིར་ལྡན་པའི་རྣམ་ 
རྟོག་ཏུ་བཤད་པ་བཞི་པོ་ལས་མ་གཏོགས་པའི་གཟུང་འཛིན་གྱི་རྣམ་རྟོག་གཞན་ 
ནི་རྒྱན་འདི་ལས་བཤད་པ་མེད་དོ། ། 


168 


རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


སྐབས་ལྔ་པའི་རྟོག་པའང་འདེས་བསྡུས་ཏེ། འདེ་ཉིད་ལས་ཀྱང་། མཐོང་ 
བ་དང་སྒོམ་པའི་ལམ་གྱི་སྦང་བར་བྱ་བ་དང་འབྲེལ་པར་འབྱུང་བ་ཞེས་སོ། །ཞེས་ 
གསུངས་པ་དང་། དེ་བཞིན་དུ་བྱང་སེམས་ཀྱི་སྦྱོར་ལམ་དང་། འདེར་བསྟན་ 
ྱི་ྟག་པབཞ་བོ་ངོ་བ་གཅགཔ་མ་ཡིནཏེ།གཉེནཔོ་སོརལམནིརངབཞིན་མེད་ 
པའི་རྣམ་པ་ཅན་ཡིན་པའི་ཕྱིར་དང་། རྟོག་པ་བཞི་པོ་ནི་སྒྲུབ་པའི་རྣམ་ཅན་ཡིན་ 
ཏེ། འདིའི་རྩ་བ་དང་། ཉི་ཁྲི་སྣང་བ་དང་། འགྲེལ་བ་འདིར་ཡང་སྒྲབ་རྟོག་ཏུ་ 
གསུངས་པའི་ཕྱིར་རོ། །ཞེས་གསུངས་སོ། ། 


བཞི་པ་ཀུན་བཏགས་དང་ལྷན་སྐྱེས་ཀྱི་ཁྱད་པར་ནི། 


དེ་ལྟར་གོང་དུ་བཤད་པའི་རྟོག་པ་དེ་དག་ལས་བདག་དང་སེམས་ཅན་ 
སོགས་བདེན་པར་འཛིན་པ་དང་། བཏགས་པ་ཅམ་འཛིན་པ་གཉིས་ལས། དང་ 
ཐོ་བདེན་འཛིན་ལྷན་སྐྱེས་དེ། དབུ་མ་འཇུག་པ་ལས་གསུངས་པའི་རྩ་བའི་འཇིག་ 
ལྟ་དང་དོན་གཅིག་ཡིན་ལ། ཕྱི་མ་ལ་ཀུན་བཏགས་དང་ལྷན་སྐྱེས་གཉིས་ལས། 
དང་པོ་ནི་མཐོང་སྤང་དུ་གྱུར་པའི་བཏགས་འཛིན་རྟོག་པ་ཡིན་ཞིང་། ཕྱི་མ་ 
ལྷན་སྐྱེས་སུ་གྱར་པའི་གང་ཟག་བཏགས་པ་ཙམ་དུ་འཛི་ ་པའི་བློ་སྒོམ་སྤང་རྟོག་ 
པ་ཡིན་པས་ས་བདུན་པའི་རྗེས་ཐོབ་ཀྱི་བར་དུ་མངོན་གྱུར་དུ་འབྱུང་སྲིད་ཅེས་ 
གསུངས། ཆོས་སུ་འཛིན་པ་ལ་ཡང་ཆོས་སུ་བདེན་པ་དང་བཏགས་པ་ཙམ་དུ་ 
འཛིན་པ་གཉིས་ལས། དང་པོ་ནི་མཐོང་སྤང་དུ་གྱུར་པའི་བདེན་འཛིན་ལྷན་ 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


སྐྱེས་ཏེ། འཛིན་པ་དང་ནི་མདོར་བ་དང་། །ཞེས་པའེ་དངོས་བསྟན་གྱི་རྫས་ 
འཛིན་ཉོག་པ་དང་དོན་གཅིག་ཡིན་ནོ། ། 

ཆོས་ལ་བཏགས་པ་ཙམ་དུ་འཛིན་པ་དེ་ལའང་ཀུན་བཏགས་དང་། 
ལྷན་སྐྱེས་གཉིས་ལས། དང་པོ་ནི་མཐོང་སྤང་སྟེ། ཆེད་བཞིན་ངེས་པར་མི་ 
འབྱུང་དང་། །ཞེས་པའི་སྐབས་ཀྱི་སྒོམ་སྤང་རྟོག་པ་ཡིན་ནོ། ། 


དེ་ལྟར་ལྷན་སྐྱེས་དང་ཀུན་བཏགས་ཀྱི་ཁྱད་པར་འདེ་དག་སྦས་དོན་ལས་ 
གསུངས་པ་བཞིན་བྲིས་པ་ཡིན་ཞིང་། འོན་ཀྱང་སྤྱིར་ཀུན་བཏགས་དང་ལྷན་ 
སྐྱེས་ཀྱི་དོན་དང་། སྤང་བྱ་ཀུན་བཏགས་དང་ལྷན་སྐྱེས་བཤད་པ་གཉིས་པོ་དོན་ 
ཅུང་མི་གཅིག་ཏེ། མཐོང་སྤང་དང་སྤང་བྱ་ཀུན་བཏགས་དོན་གཅིག་དང་། སྒོམ་ 
སྦང་དང་སྲང་བྱ་ལྷན་སྐྱེས་དོན་གཅིག་གསུངས་པ་གང་ཞིག མཐོང་སྤང་ཡིན་ན་ 
ཀུན་བཏགས་ཡིན་པས་མ་ཁྱབ་པའི་ཕྱིར། དེས་ན་བོ་ལྷན་སྐྱེས་ཀྱི་ངོར་སྣང་བའི་ 
ཆོས་ལ་ལྷན་སྐྱེས་དང་། ཀུན་བཏགས་པའིེ་ངོར་སྣང་བའི་ཆོས་ལ་ཀུན་བཏགས་ 
ཞེས་འཇོག་དགོས་ཤིང་། སྤང་བྱ་ཀུན་བཏགས་དང་ལྷན་སྐྱེས་གཉིས་ནི་གཞི་ 
བཅས་དང་གཞི་མེད་ཀྱི་སྒོ་ནས་ཁྱད་པ་འཇོག་དགོས་ལ། སྤང་བྱ་གཞི་བཅས་ 
དང་གཞི་མེད་ཀྱི་དོན་ཡང་སྒྲུབ་རྟོག་གི་ཡུལ་དུ་གྱུར་པའི་སྒྲབ་པ་དང་དགག་རྟོག་ 
གི་ཨུལ་དུ་གྱུར་པའིདགག་པ་ཡིན་མིན་ལ་ལྟོས་དགོས་སོ་སྟམ་ཏེ་དབྱད་དོ། ། 
སྦས་དོན་རྒྱ་མཚོ་ཆེན་པོ་ལས།། 
དགོས་དོན་ཆུ་ཐིགས་ཙམ་བླངས་ནས།། 

རྟོག་པའི་རིམ་པ་ཕྱོགས་གཅིག་ཏུ་བསྒྲིགས་པ་ཉིན་བྱེད་དབང་པོ། 


འགྲོ་བ་ཡོངས་ཀྱི་ཐུན་མོང་དུ།། 

སྐུ་གསུམ་མངོན་དུ་འགྱུར་ཕྱིར་བསྔོ། ། 
ཞེས་དཔལ་རྗོང་སར་བཤད་གྲུ་ཆོས་ཀྱི་ཆོས་སྡེ་ཆེན་པོའི་རིགས་སྨྲ་ཀུན་གྱི་གྲལ་ 
མཐའ་ལས་མ་ལྟུང་ཙམ་དུ་གནས་པ་ཏྲེ་ཧོར་དབྱར་ཁབ་ཀུན་བཟང་མིང་པས་རང་ 
མཉམ་བློ་དམན་འགའ་ལ་ཅུང་ཟད་ཕན་ན་སྙམ་སྟེ་ཕར་ཕྱིན་རང་སྦྱོང་གི་ཞོར་རབ་ 
གནས་མེ་ཁྱི་ལོའི་ས་ག་ཟླ་བའི་དཀར་ཕྱོགས་རྫོགས་པ་གསུམ་ཉིན་རྗོང་སར་ 
ཆོས་ཀྱི་བློ་གྲོས་སུ་རྫོགས་པར་བགྱིས་པ་དགེའོ།། །། 

དཔྱད་གཞིའི་ཡིག་ཆ་གཙོ་ཆེ་ཁག་གཅིག་གི་མཚན་གཞུང་། 


དབྱད་གཞིའི་ཡིག་ཆ་གཙོ་ཆེ་ཁག་གཅིག་གི་མཚན་གཞུང་། 


༡༽ བཀའ་འགྱུར། 

༡༽ (ཤེར་ཕྱིན་སྟོང་ཕྲག་བརྒྱ་པ $) € འཕགས་པ་ཆོས་ཐམས་ཅད་ཡང་དག་པ་སྡུད་པའི་ 
མདོ ) ( མདོ་རྒྱ་ཆེར་རོལ་པ ) ༈འཇམ་དཔལ་རྣམ་པར་རོལ་བའི་མདོ ) ( དམ་ཆོས་ 
པད་མ་དཀར་པོ ) (དཔལ་ཕྲེང་གིས་ཞུས་པའི་མདོ ) (རྡོ་རྗེ་རྒྱལ་མཚན་བསྔོ་བའི་ལེའུ) 

༢༽ བསྟན་འགྱུར། 
༢༽ རྗེ་བཙུན་བྱམས་མགོན་གྱིས་མཛད་པའི་ ) ( ཤེར་ཕྱིན་མངོན་རྟོགས་རྒྱན ) 
( མདོ་སྡེ་རྒྱན) ( རྒྱུད་ཟླ་མ། ) ( དབུས་མཐའ་རྣམ་འབྱེད) 
༣ ༽( ཀླུ་སྒྲུབ་ཀྱིས་མཛད་པའི་དབུ་མ་རྩ་ཤེར) ( རིགས་པ་དྲུག་བཅུ་པ ) ( དབུ་མ་རྩོད་ 
ཟློག )( སྟོང་ཉིད་བདུན་བཅུ་པ ) 
༤༽ ཐོགས་མེད་ཀྱིས་མཛད་པའི་ ( མངོན་པ་ཀུན་བཏུས 
༥༽ དབྱིག་གཉེན་གྱིས་མཛད་པའི་ ( མཛོད་རྩ་འགྲེལ ) 
༦༽ སློབ་དཔོན་སངས་རྒྱས་བསྐྱངས་ཀྱིས་མཛད་པའི་ ( བྷུད་པ་ལི་ཏ ) 
༧༽ ལེགས་ལྡན་བྱེད་ཀྱིས་མཛད་པའི་ ( རྟོག་གེ་འབར་བ་དང ) ( ཤེས་རབ་སྒྲོན་མེ ) 
( དབུ་མའི་སྙིང་པོ ) 
༢༽ ཞི་བ་ལྷས་མཛད་པའི་ ( བྱང་ཆུབ་སེམས་པའི་སྤྱོད་པ་ལ་འཇུག་པ) 


༩༽ འཕགས་པ་ལྷས་མཛད་པའི་ ( དབུ་མ་བཞི་བརྒྱ་པ ) 

དཀའ་གནད་དགོངས་བཅུད་རྣམ་དཔྱད་རིགས་རྒྱན། 


གླ་བ དཔལ་ལྡན་ཟླ་བས་མཛད་པའི་ (€ བཞི་བརྒྱ་པའི་འགྲེལ་བ ) ( དབུ་མ་འཇུག་པ་རྩ་ 
འགྲེལ་དང་) ( དབུ་མ་ཚིག་གསལ ) 
༡༡༽ མཁན་ཆེ་ཞི་བ་འཚོས་མཛད་པའི་ ( དབུ་མ་རྒྱན ) 
༡༢༽ ཕྱོགས་གླང་གིས་མཛད་པའི་ ( ཚད་མ་ཀུན་བཏུས ) 
༡༣༽ ཆོས་གྲགས་ཀྱིས་མཛད་པའི་ ( ཚད་མ་རྣམ་འགྲེལ ; 
༡༤ འཕགས་པ་རྣམ་གྲོལ་སྡེས་ ( མཛད་པའི་ཉི་ཁྲི་སྣང་བ ) 
༡༥༽ སློབ་དཔོན་སེང་བཟང་གིས་མཛད་པའི་ ( འགྲེལ་ཆུང་དོན་གསལ་དང་ ) 
( འགྲེལ་ཆེན ) 
༣༽བོད་ཀྱི་མཁས་པའི་གསུང། 
༡༦༽ བསོད་ནམས་རྩེ་མོས་མཛད་པའི་ ( རྒྱད་སྡེ་སྤྱིའི་རྣམ་པ་བཞག་པ) 
ས་སྐྱ་པརྩི་ཏས་མཛད་པའི (€ སྡོམ་གསུམ་རབ་དབྱེ་དང་ )( ཚད་མ་རིགས་གཏེར་རྩ་འགྲེལ) 
( སེམས་བསྐྱེད་ཆེན་མོའི་ཆོ་ག ; 


༡༧༽ བླ་མ་དམ་པ་བསོད་ནམས་རྒྱལ་མཚན་གྱིས་མཛད་པའི་ ( ཚད་མ་རྣམ་འགྲེལ་གྱི་ 
འགྲེལ་པ་ལེགས་པར་བཤད་པའི་སྙིང་པོ ) དང་ (སྡེ་བདུན་གྱི་སྙེང་པོ་རིགས་པའི་དེ་ཁོ་ན་ 
ཉིད་རབ་ཏུ་གསལ་བ་ཞེས་བྱ་བ་བསྡུས་པ་གཉིས་པ ) 

༡༨༽ རེད་མདའ་བས་མཛད་པའི་ ( འཇུག་འགྲེལ་གྱི་རྣམ་བཤད་དེ་ཁོ་ན་ཉིད་གསལ་བར་ 
བྱེདཔའི་སྨོན་མེ) 

༡༩༽ རྗེ་རིན་པོ་ཆེས་མཛད་པའི་ ( ལེགས་བཤད་གསེར་ཕྲེང་ ) ( དབུ་མ་དགོངས་ 
པ་རབ་གསལ) 

དཔྱད་གཞིའི་ཡིག་ཆ་གཙོ་ཆེ་ཁག་གཅིག་གི་མཚན་གཞུང་། 


ཟཱཿ ( གཡག་སྟོན་གྱིས་མཛད་པའེ་ ¢ པར་ཕྱིན་ཊིཀྭ་ཆེན ) € སྡེ་བདུན་གྱི་དགོངས་ 
འགྲེལ་ཚད་མ་རིགས་པའི་གཏེར་གྱི་དེ་ཁོ་ན་ཉིད་གསལ་བར་བྱེད་པ་རིགས་པའི་འོད་ 
སྟོང་འཕྲོ་བ ) 

༢༡༽ ཀུན་མཁྱེན་རོང་སྟོན་ཆེན་པོས་མཛད་པའི་ ( ཕར་ཕྱིན་ཊིཀྭ་ཆེ་ཆུང་གཉིས་དང་ 
) ( དབུ་མའི་རྣམ་བཤད ; (ཚད་མ་རིགས་པའི་གཏེར་གྱི་རྣམ་བཤད་ཉི་མའི་སྙིང་ 
བོ 

༢༢༽ རྒྱལ་ཚབ་རྗེས་མཛད་པའེ་ ( རིགས་གཏེར་ཊིཀྭ ) 

༢ ༣༽ ཀརྨ་པ་མི་བསྐྱོད་རྡོ་རྗེས་མཛད་པའི་ (€ རྗེ་བཙུན་ངལ་གསོ 7 

3༤ ཀུན་མཁྱེན་གོ་རམས་པས་མཛད་པའི་ ( སྦས་དོན་ཟབ་མོ་དང་ ) ( ཡུམ་དོན་རབ་ 
གསལ ) ( སྦས་དོན་རབ་གསལ་) ( སྡོམ་གསུམ་སྤྱི་དོན་དང་) ( སྡོམ་གསུམ་འཁྲུལ་ 
སྤོང་ ) € སྡོམ་གསུམ་རྣམ་བཤད། ) ( ལྟ་བ་ངན་སེལ ) ¢ དབུ་མའི་སྤྱི་སྟོན ) ( ལྟ་ 
བའི་ཤན་འབྱེད་ཐེག་མཆོག་གནད་ཀྱི་ཟླ་ཟེར ) ( སྐྱེས་བུ་མཆོག་གི་གསལ་བྱེད ) 

( རྟེན་འབྲེལ་རབ་གསལ ) ( སྡེ་བདུན་རབ་གསལ ) € རིགས་གཏེར་གསལ་བྱེད ) ( 
རྣམ་འགྲེལ་ཊིཀྭ་ཉི་མའི་སྙིང་པོ ) 

༢༥༽ པཌ་ཆེན་ཤྭཀྱ་མཆོག་གིས་མཛད་པའི་ (ཤེར་ཕྱིན་དཀའ་འགྲེལ་ལུང་རིགས་རོལ་མཚོ་ 
དང་) (ཡུང་དོན་རྒྱ་མཚོའི་སྙེང་པོ ) ( ཡིད་ལུས་རྣམ་གསུམ ) ( རིགས་གཏེར་འགྲེལ་ 
བ་རྟོག་གེའི་འཁྲུལ་མཇོམས་ཆེན་མོ་དང་) (སྡེ་བདུན་ངག་གི་རོལ་མཚོ) 
(སྡོམ་གསུམ་རབ་དབྱེའི་འབེལ་གཏམ་གསེར་གྱི་ཐུར་མ ; (དབུ་མ་རྩ་བའི་རྣམ་དཔྱད་སྐལ་ 
བཟང་འཇུག་ངོགས ) ( འཁྲུལ་སྤང་གི་བརྒལ་ལན་རྣམ་པ་ངེས་པའི་རབ་གསལ ) 


༤ 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


༢༦༽ ( སྟག་ཚང་ལོ་ཙཱ་བས་མཛད་པའི་གྲུབ་མཐའ་ཀུན་ཤེས ;7 

༢༧༽ (མང་ཐོས་ཀླུ་སྒྲུབ་རྒྱ་མཚོ་ ས་མཛད་པའི་ཁ་སྐོང་གི་རྣམ་བཤད་ལེགས་བཤད་ནོར་བུ་ 
ཕྲེང་བ ) (ཚད་མ་རིགས་པའི་གཏེར་གྱི་དཀའ་འགྲེལ་གནད་ཀྱི་སྙིང་པོ་གསལ་བྱེད ) 

༢ 


= 


གློ་བོ་མཁན་ཆེན་གྱིས་མཛད་པའི་རིགས་གཏེར་འགྲེལ་བ་ ( རྣམ་བཤད་རིགས་ལམ་ 
གསལ་བའི་ཉི་མ) 

༢༩ མཁན་ཆེན་ངག་དབང་ཆོས་གྲགས་ཀྱིས་མཛད་པའི་ (ཤེར་ཕྱིན་འགྲེལ་བ་ཀུན་མཁྱེན་ 
བླ་མའི་དགོངས་དོན་རབ་གསལ ) ¢ དབུ་འཇུག་སྤྱི་དོན) (སྡོམ་གསུ་རབ་དབྱེའི་རྣམ་ 
བཤད་དང་) ( སྡོམ་གསུམ་སྤྱི་དོན ) ( རིགས་གཏེར་བཀའ་འགྲེལ ) 

༣༠༽ མི་ཕམ་རིན་པོ་ཆེས་མཛད་པའི་ ( དབུ་མ་རྒྱན་གྱི་རྣམ་བཤད་འཇམ་དབྱངས་བླ་མ་ 


དགྱེས་པའི་ཞལ་ལུང་ ; 


ཅ 


༣ དཔལ་སྦྲུལ་རིན་པོ་ཆེས་མཛད་པའི་ ( པར་ཕྱིན་སྤྱི་དོན ) 

༣༢༽ མཁན་ཀུན་བཟང་དཔལ་ལྡན་གྱིས་མཛད་པའི་ ( བྱང་ཆུབ་སེམས་དཔའི་སྤྱོད་པ་ལ་ 
འཇུག་པའི་འགྲེལ་པ་) མཁས་དབང་དགེ་ཆོས་ཀྱིས་མཛད་པའི་ ( ཀླུ་སྒྲུབ་དགོངས་རྒྱན ) 
ནན༽ ༧གོང་ས་མཆོག་གི་ ( སེམས་ཀྱི་ཞི་བདེ་དང)  ནང་པའི་ལྟ་སྤྱོད་ཀུན་འདུས) 
༣༤༽ ཡོངས་འཛིན་དགེ་བའི་བཤེས་གཉེན་མཁན་རིན་པོ་ཆེ་ཀུན་དགའ་དབང་ཕྱུག་གིས་ 
མཛད་པའི་ ( ཤེར་འགྲེལ་ཚིག་དོན་སྟིང་པོ) 

མཇུག་བྱང་། 


མཇུག་བྱང་། 


དེ་ཡང་ཇི་སྐད་དུ། འཇིག་རྟེན་རྒུད་པ་ཇི་སྙེད་པ། །དེ་ཡི་རྩ་བ་མ་རིག་སྟེ། །ཞེས་ 
གསུངས་པ་བཞེན། མ་རིག་པའི་མུན་པས་སྒོ་ཀུན་ནས་བསྡམས་པའི་གྱི་ན་བ་ཁོ་བོས་ 
ཀྱང་། ཐོས་པ་ཙམ་ལས་མ་དཔྱད་ན། །མ་ཐོས་པ་དང་ཁྱད་ཅི་ཡོད། །ཟེར་བ་བཞིན་སྔོན་ 
བྱོན་མཁས་དབང་ཁུ་གུ་རྒྱུད་དུ་བྱོན་པ་རྣམས་ཀྱི་ཤུལ་བཞག་གི་རིག་པའི་ལེགས་ཆ་དག་ 
ཐོས་པ་ཙམ་གྱིས་ཆོག་ཤེས་མེད་པར་དེ་དག་གི་རྗེས་སུ་འབྲངས་པའི་བརྟུལ་ཞུགས་འཛིན་ 
ཁུལ་གྱིས་༥དཀའ་གནད་དགོངས་བཅུད་རྣམ་དཔྱད་རིག་རྒྱན་»ཞེས་པའི་དེབ་འདིའི་དཔྱད་ 
ཡིག་ཁག་ལ་ལོ་མང་རིང་དཔེ་ཀློག་ངལ་རྩོལ་གྱིས་བར་གསེང་ལ་དཀའ་གནད་རེ་རེའིེ་དོན་ 
དུ་མགོ་བོ་ན་ན་བར་དུ་བསམ་བློ་བཏང་ཞིང་། ཐང་ཆད་ཆད་བར་དཔེ་ཀློག་བརྒྱབ་སྟེ་ཅུང་ 
ཟད་ཐོས་བསམ་བྱས་པ་ལས་གྲུབ་པའི་དཔེ་དེབ་འདིའང་། སྐྱབས་རྗེ་བདེ་བར་གཤེགས་པ་ 
མཁན་རིན་པོ་ཆེ་གཙོས་དགེ་བའི་བཤེས་གཉེན་རྣམས་དང་། དྲིན་ཆེ་བའི་ཕ་མ། ཡབ་མྱེས་ 
ཀྱི་དྲིན་གཟོ་བའི་ཕྱིར་ཀློག་པ་ཕོ་དག་གི་སྤྱན་སྔར་འབུལ་རྒྱུ་བྱུང་བར་དགའ་བ་བསྒོམས་ཡོད། 

འོན་ཀྱང་ཁ་སང་དེ་རིང་མིང་ཡོད་ཚད་རྩོམ་པ་བོ་དང་ཤོག་བུ་ཡོད་ཚད་རྩོམ་ 
ཤོག་གིས་ཁེངས་པའི་སྐབས་འདེར། ཁོ་བོའི་དཔེ་དེབ་འདི་ཡང་ཀློག་པ་པོས་རིན་ཐང་ 
གཞལ་རྒྱུ་ཡིན་པ་ལས་རང་ཉིད་ཀྱིས་ལྕི་ཡང་བཤད་པའི་དགོས་པ་མ་མཐོང་། 


ཅཅ 


དཀའ་གནད་དགོངས་བཅུད་རྣམ་དཔྱད་རིགས་རྒྱན། 


དེབ་གཟུགས་ཤིག་གྲུབ་པ་ལའང་། ཇི་སྐད་དུ། རྐྱེན་གཅིག་གིས་ནི་ཀུན་ནུས་པ། 
།གང་ན་ཡང་ནི་ཡོད་མ་ཡིན། །གསུངས་པ་བཞིན་ཁོ་བོའི་ བ་ཆུང་འདི་དཔར་དུ་བསྐྲུན་པའི་ 
དོན་དུ་རོགས་རམ་གནང་མཁན་ཡོངས་ལ་སྙིང་ནས་བཀའ་དྲིན་ཆེ་ཞུ། 


རྩོམ་པ་པོས་༢༠༢༡།༤།༢༠ ཉིན་འཕགས་ཡུལ་རྗོང་སར་བཤད་གྲྭ་ནས་བྲིས། 

དཀའ་གནད་དགོངས་བཙུད་རྣམ་དབྱད་རིགས་རྒྱན། 


རྩོམ་པ་བོ་དང་རྩོམ་སྒྲིག་པ། མཁན་ཀུན་བཟང་། 
མདུན་ཤོག་མཛེས་རིས་པ། བསྟན་པ་བཟང་པོ། 
དཔེ་སྐྲུན། ཀུན་བཟང་དཔེ་ཚོགས། 

དེབ་ཚད། 140 × 210111111 

ཕྱི་ལོ་2021 ལོའི་ཟླ་བ་ 6 པར་དཔར། 
དཔར་ཐེངས་གཉེས་པ། 


དཔར་གྲངས། 1,100 


